

ЧИНГИЗ АЙТМАТОВ

# ЭНЕ ТОПРАК

Повестлер

Тержиге эден Ата ЫКЛЫМОВ

© «Рух» дөредижилик-өнүмчилик бирлешиги

**Айтматов Чингиз**

Эне топрак. Повестлер. — А.: Рух, 1993,— 176 сах.

*Материнское поле.*

Дүниә белли гыргыз языжысы Чингиз Айтматовың бу китабына онуң «Эне топрак» ве «Йүзбе-йүз» повестлери гиризилди.

© «Рух» дөредижилик-өнүмчилик бирлешиги

© Ата Ыклымовың тержимеси

## ЭНЕ ТОПРАК

*Нирде'сең мазарың, билежок, атам,  
Саңа багышлайм, Төрөкул Айтматов.  
Эне, дөрдимиз өсдүрдиң, гоймадың етим,  
Саңа багышлайм, Нагима Айтматова.*

Ол тэзе чалшырынан арасса көйнегинин үстүндөн гарамтыл күлечесини гейип, башына-да ак яглык даңып, бугдайчылыгың ичинден гечйэн ёданың угры билен хаялжак йөрөп баряр. Төверек-дашда хич ким ёк. Гызгалаңлы томус паяв болупды. Экин мейданларының ичинде хүмүрдешйэн адамлар хем ёк, алатозан турзуп гечйэн машыңлар хем инди ёк, хол алыслардакы комбайнларам гөрненок, энтек бугдай хошасына мал хем сүрүлмэндир.

Ана, хол улы ёлуң аңырсында аңырсына-бөрсине гөз етмез үммүлмез гүйз сәхрасы яйлып ятыр. Түсселеч булут бөлекклери ондан-оңа асуда гөчүшип йөрлер. Бу мейданың ичинден өвүсйэн ел хем асуда өвүсйөр, ол селиндир сыпал бөлекклерини сырып-сүпүрүп, шол асудалыгына-да деря бака рована боляр. Сәхер чигрегинден нем тапан отуң ысы бурнуңа уряр. Оракдан соң ер дыңч аляр. Хә диймәнем ховалар үйтгәп, алдыгына ягыш гуймага башлар, ит гары дүшүп, харагат-тупан турар. Йөне хәзир **велин имисалалыкды, паракхатлыкды.**

Оңа пасгел бермәң. Ханха ол аяк чекди, көнелишен өчүгси гөзлери билен **төверек-дашына кән-кән** әнедйөр.

— Салам, эй эне ер — дийип, ол ювашжа геплейөр.

— Салам, Толгонай. Сенем геләйдинми? Гаррайып-сың-ла өзүнем. Сачларың дув ак болуп гидиндир. Элинем хасалы.

— Хава, нәтжек, гарраляр-да. Ынха, эне бир йыл

өтди, сениң болса, эй ер, ене бир гезек орагың орлуп, хасылың алынды. Шу гүн өлиң-дириң ят эдилйән гүни.

— Билийән, гарашдым саңа, Толгонай. Нәме, бу сапарам еке өзүң гелдинми?

— Ине, шу гөршүң ялы-да, бир өзүм гелдим.

— Онда, хенизем хич зат айтмансың-да, Толгонай.

— Ёк, гайратым чатмады.

— Я инди оңа хич ким бу хакда хич хачан хич зат айтмаз өйдйәмисин? Нәме атанлыкда дилинден сыпдыран киши тапылмаз өйдйәмисин?

— Ёк, о нәме үчин? Иру-рич оңа әхли зат аян болар, нәден ол эййәм уллакан йигит чыкды, инди ол илден эшидибем билеверсин. Йөне хер ничик хем болса, ол хениз мениң үчин чага-да. Шонун үчин горкян мен, гүррүн ачмага горкян.

— Әмма ынсан хақыката гөз етирмели ахырын, Толгонай.

— Муңа дүшүнйән. Йөне оңа нәдип айтжак? Себәбем, мениң билийән задымы, сениң билийән задыңы, эй мәхрибан ер, улы илиң билийән задыны дине о биленок. Биләйсе, ол нәме пикир эдер, бу болан-гечен затлара нәхили габар; ақылы-пайхасы етип, хақыката пәк йүрек-дең дүшүнермикә бери? Чага ахырын ол хениз. Онсон, ынха, ол дурмушдан йүзүни өвүрмән, онун гөречлерине дос-догры әнедер ялы нәтмели, нәме алач әтмели дийип шол ояланып, анырсына чыкып билмән йөрүн. Вах, эртеки отаран ялы, ап-аңсат гүррүн берип болайян болса болмаярмы! Соңкы махаллар отурсам-турсам шунун пикирини эдйәрин, себәбем бу бир саналгы гидип-гелип дуран дем-дә, хачан йөр дийилсе гидибермели. Шу гыш дүмевләп, келләм яссыга етенде, саналгым долуп баряндыр өйтдүм. Ёк, өлүмден горкяндыр өйдүб-ә гөвнүңе гетирме. Ажал гөни геләенде-де, оңа боюн бурман. Мен агтыгыма өз кимдигини айтмага етишмезмикәм өйдйән, өлүп-йитип өтәгидермикәм өйдүп, онун өзи хакдакы гөз етирмели хақыкатыны өз яным билән алып гидиберермикәм өйдүп горкян. Онун болса мениң чекйән гайгы-хасратларымдан асла хабарам ёк... Вах, бу нерессежигим энесиниң шу болуп ятышына гынанды-да, мекдебе-де гитмән, шол дүшегимниң дашында пырланды йөрди, агынжак әжеси-дә. «Әне, ай әне, сувжагаз я-да дерманжагаз ичәйсең нәдеркә? Я йылыжак ятарын ялы, галыңрак япайынмы, хә» дийип, дашымда первана боляр.

Эдил эжеси-дә. Мен болсам, йүрек эдип, ене айдып билмедим, дилим өврүлмеди. Онуң бу ынанжанлыгыны дийсене, хич бир өврүм-чөврүмиңи билмейэр. Вагт болса гечип гидип баряр, мен болса нәмеден башлажагымы билмән, шол яйданып йөрүн. Хер нәмелер эдип гөрдүм; оңа бир баш урдум, муңа бир баш урдум. Нәчелер ойлансам хем, ахыры ене шол бир пикире доланып гелйән. Болан-гечен затлар хакда догры пикир эдер ялы, дурмуша дүрс дүшүнөр ялы, мен оңа дине бир онуң эжеси хакда, дине бир онуң өз ыкбалы хакда дәл, эйсем бейлеки көп-көп адамлар хем ыкбаллар хакда-да, өзүм хакда-да, өз яшан дөврүм хакда-да, сен хакда-да, эй мэхрибан эне ер, бүтин дурмушымыз барада, ин бәркиси шу хич бир зады гөвнүне гетирмән, хезил эдип мекдебе гатнап йөрөн велосипеди нәме, шо хакда-да мен оңа гүррүн бермели боларын. Белки, дине шейдилсе догры болар. Себәби бу тайда бир зады гошуп, икинжи бир зады зыңаяр ялы зат ёк-да: дурмушын өзи бизиң әхлимиңи бир чанакда югруп, бир дүвүнчеге-де дүвүп ташлады ахбетин. Болуп гечен ахвалат болса, өзүне белли, хер бир өңъетен улы адамам ондан аңсат-аңсат баш чыкарып билмез. Оны өз эгниндежик чекип, йүрегиң билен дүшүнмек гөрек... Шу себәпке пикире батып йөрүн... Элбетде, бу мениң боржум, муңа мен говы дүшүнйән, оны бержай эдип биләйсем, өлсем-де арманым болмаз...

— Отур ахырын, Толгонай. Бейдип дурма, сениң аякларың ағырылы ахырын. Ана, шу дашың үстүнде дызыңы эпәй, билеже пикирленшели. Шу тайык ин илки сапар гелениң ядыңдамы, Толгонай?

— Ханы бир хушума салжак болайын велиң, йөне ондан бәри кән вагтам гечәйипдир-дә.

— Ятлажак бол, Толгонай, әхлисини башдан-аяк хакыдаңа салжак бол, Толгонай.

## 2

Дүйш ялы ядыма дүйшәй: о махаллар мен юмрук ялыжак гызжагаздым, орак гүнлери бу ерлере элимден тутуп гетирердилер-де, харманың көлегесинде отурдардылар. Агламасын дийип элиме-де бир дөвүм чөрек тутурардылар. Сон, эп-эслиже гыз чыкамсоң хем шу этраплара экилен экинлере гөз-гулак болардым. Бахар

айлары бу тайларының мал-гарасыны дага сүрердилер. О махаллар мен сачлары эгнине дүшүп дуран мөхөк' ялыжак гызжагаздым. Бу чагалык дийлен гайгысыз-гамсыз, түйс сапалы чаг болар экен! Чарваларын Сары дүзлүгүн ашак этегини сырып гечип барянлары эдид шу гүнки ялы ядымда. Довар сүрүлери яңы ерден сайланан яз отларының гылтымына ковлашып, сонарлы даглара етмөге алнасаардылар. Пикир эдип гөрйөн велин, о вагтлар мен бир самсыжак гызжагаз экеним. Гылял сүрүлери алдажы ялы болуп, үстүңе эңип гелйәндир; ах-мал галсаң, эйләңи-бейләңи гараманкан сени гума гарып, дебсиләп күл эдип гитжәкдир, ат гойнагының астындан гөтерилен тот-тозан ал-асманда асыл-асыл болуп дурандыр. Мен болсам бугдайчылыгын ичинде букулар-дым-да, олары шагал болуп үркүзердим. Ябы жанаварлар хем алланичигси үркүшип, дыр-пытрак болуп, думлы-душа даргашып гидердилер. ~~И~~ылкыбанлар бөлса:

— Хәйт, сачы кесиленже гыз дийсе, бир элимизе дүшәйсең боляр, нәхили ябы үркүзмелидигини сениң гөзүңе гөркезерис! — дийип, өкжәме мүййәндирлер.

Менем онсоң икибака сап атып, япдан-яба гачып айланып йөрөндирин.

Сарымтыл довар сүрүлери бу тайдан гүн ырман гечер дурарды, гоюн гуйруклары тозаның ичинде икибака чайканарды, сызраклары дийсең эдил долы ягандакы ялы сес эдерди. Гоюн чопанларын хем сеслери гырлып гидендир, йүзлери дийсең еле-гүне гараөрт боландыр. Ондан соң болса ховутларына ики янлайын гымызлы янлыклар атылан дүе кервенлери гечип гидерди. Бу оба байларының гөчи болмалыды. Йүпеге-парча доланан гыз-гелинлер иңңән еңил гомян ёргаларын үстүңде ыранышып отурышларына парч болуп отуран чемензарлыкларын хем дуры сувлы чешме-чайларын айдымыны айдардылар. Бу затлары гөрүп, мениң акылым башымдан учарды, дүңйәдәки әхли зады унудып, оларын ызындан ылгардым. Шол ылгар гидер отырдым, ылгар гидер отырдым. Тә ахыры гөздән йитйәнчәлер, оларын ызларындан ылгардым. «Вах, шоларыңкы ялы мениңем оадан көйнегим, сечекли яглыгым болайсады-да!» дийип арзув эдердим. Ери, кимдим ахырын мен о заман? Батрагың аяк ялаңач ылгап йөрән хорошажа бир гызы-дым-да. Бабам пахыры берги-борчдан чыкып билмәни үчин, өмри өтйәнчә, байларын ерини сүрүп хем экип

бермели эдипдирлер, ана онсоң, бизиң пышдымызын шол шейдиң гелшимишин. Йөне хич хачан йүпек көйнек эгнине илмедик жем болса, гөрмегей гыз болуп стишдим. Көлегәме середип, өз-өзүм доюп билмездим. Өзүм-ә йөрәп баряндырын, өзүмиңем айна середйән ялы, ики гөзүм көлегәмдедир... Дурнаң гөзи ялыжак гыздым, эгер чыным. Оракда Суванкула душан чагларым он едимиң ичиндедим. Шо йыл ол Екаркы Таласдан батракчылык этмәге гелипди. Ынха, эдил шу вагтам гөзүм юмсам, ша вагткы болшуны, я әйле, я бейле дәл, хакыт эдил болшы-болшы ялыжак гөрүп дурунда. Гаты яшды ол о вагт, болайса он докузларындадыр-да... Эгнинде көйнегем ёкды, көне бешметини ялаңач эгинлерине ясгынжак алар гөзөр йөрерди. Гүне янан йүзи гарөртди, чекгелери болса мис ялы ялпылдар дурарды, дашындан гөрәймәге ол хортап, инчемик ялыды, йөне велиң дөшлери галкан ялыды, бердашлыды, эллери дийсең дуран бир демирди-дә. Өзем бирем арманы-ядамамы билмезди — бейле ише чулум адамы аңсат-аңсат тапаймарсын. Ол бугдайы шейле еңил, шейле чалгарарды велиң, дине онуң орагының шыгтылдысыдыр бугдай балдакларының шыгырдап, ене язылышыны эшидип гальянсын.

Шейле бир адамлар боляр — асыл оларың ишлейшине середип доюп болмаяр. Суванкулам, ана шо хили адамларданды. Маңа-да өкде оракчы диердилер, шейле-де болса, хемише онуң ызында сүйренер йөрердим. Суванкул озуп, алловарралара гидерди, соң болса гаңрылып ызына әнедәрди-де, көмек эдейин дийип, мениң яныма өврүлип гелерди. Онуң бейле этмеси мениң четиме дегерди, гахарымы гетирерди.

— Сени чагыран адам бармы, нәме? Бәй, мунуң болан болайшыны! Азар берме маңа, өз башымы өзүм чарарын! — дийип, оны чалтрак өз янымдан ковжак болардым.

Онуң болса азарына-да дәлдир, мысса йылгырар-да, сесини-үйнүнем чыкармаз-да, өз диенини эдиберер. Вах, шо вагтлар нәмәме гахарландым дийсене мен самсык?!

Биз ише мыдама илиң өңүнден гелердик. Жаханың йүзи яңы ягтылмага башлар, улы ил хениз укуда ятандыр, бизиң болса йүзүмиз әййәм орага бакадыр. Суванкул херан-хачан обаның четинде, өз беллешиленже ёдажыгымызда маңа гарышып дурандыр. Ол мени гөрүп:

— Гелдинми? — диерди.

Мен болса өзүми гоюп, хич яңа гитмежегини билип дуранам болсам оңа:

— Мен-э сен эййэм гиденсиң өйдүпдим — диердим.

Онсон биз билеже гидердик.

Жахан дура-бара ягтылып, дагларын белент-белент гарлы геришлерине гүнүн илкинжи нуры чайыларды, сэхра үстүнден өвүсйән шемал болса гөм-гөк сувлы дер-яны бурк уруп гаршы аларды. Шу томус гүнүниң даң шапагы бизиң сөйги-мухаббетимизиң хем шапагыды. Ол икимиз билеже йөрәп баряркак, әлем-жахан хем әдил эртекилердәки ялы бүс-бүтин башгача боларды. Аяк астында депеленип, сүрлүп-сүрлүп сүрүлмези чықан шу тозап ятан мейдан нәме, шо-да икимиз баряркак дүнйәде иң овадан ере өврүлерди. Сәхерин торгайлары ал-асма-на учуп гидип, шол ерде кичижик бир нокада өврүлип, асыл-асыл болуп дурарды-да, гөйә диерсиң ынсан йүреги дейин урнуп, ганат какарды, пелпелләрди. Онун сайрайшында гөр нәчелер эркана багтыярлык барды дийсене...

Суванкул онсон:

— Гөр, анха, бизиң торгайымыз сайрады! — диерди.

Гөр ахыры сен муны, бизиң өзалнымыза торгайымызам барды ахырын.

Бу ай айдың гижә сен нәме дийжек? Бейле гижә инди хич вагтам гайталанмаса герек. Шол гүн агшам Суванкул икимиз айың ягтысына ишлемәге галыпдык. Әпет пәкизе ай, ана, хол гарамтыл дагың еңсесинден догуп, ёкары галанда, гөкдәки йылдызларын әхлисир бирден гөзлерини ачыпдылар. Гөвнүме болмаса, олар Суванкул икимизи гөрийән ялыды. Биз чилиң бир гыра-рагында Суванкулуң бешметини дүшенип ятырдык. Яп-жагазың райышам бизиң яссыгымызды. Юмшажыкды, яссык дагам дәлди. Шондан юмшак яссык асыл дүнйәде ёкдур. Бу бизиң биле гечирен илкинжи гижәмизди. Шол гүнден эйләк хем өмүрбойы биле боддук... Суванкулуң зәхмете бишен, чоюн кимин агыр әллер, мениң йүзүми, манлайымы, сачларымы адажа сыпалаарды, мен онун элиниң аясындаң хакыт онун гүрс-гүрс уруп, шадыян гүрсүлдейән йүрегинин сесинем эшидийәрдим-дә. Шс вагт мен ондан:

— Суван, биз багтлы болармыкақ, сен нәхили бор



дийип пикир эдйән, хә? — дийип, чалажа пышырдап со-  
рапдымам.

— Эгер ердир сув улы иде дең-дерман пайланып,  
бизинем өз еримиз болса, шоны сүрсек, эсеван этсек, өз  
чөжмизиз өзүмиз дөвсек, ана шонда бизем багтлы бо-  
рус. Адама шондан артык асыл багтам гөрек дәл, Тол-  
гон. Өз экен хасылына өзи эе болса, дайханың багты  
шо болар — дийип, ол жогап берипди.

Онуң бу сөзлери, билмедим нәме үчиндир, мениң  
түйс гөвнүмден турды, гөврүмими гинелтди. Суванкулы  
чыным билен гуҗакладым-да, онуң гайзыган, лаплап  
иян йүзүнден гайта-гайта огшадым. Соң болса эне япда  
сува дүшдүк, бири-биримизе сув серпишип ойнадык, гү-  
лүшдик. Ябың тәмиз дуры сувы ай ягтысына биргенси  
йылдыларды, даг шемалының ысы гелип бурнуңа ур-  
ярды. Соң хем бири-биримизин элимизден тутуп, сеси-  
мизин-үйнүмизин чыкарман, бири-биримизе екеже сөзем  
айтман, шу гөкдәки йылдызлара серетдик ятдык. Бәй,  
шол агшам йылдыз кәнд-ә...

Шол дуп-дуры, ай айдың гижедә ерем биз билен би-  
ле багтыярды. Ер хем салкын, асуда агшамдан леззет  
аларды. Тутуш сәхра рахат дем аларды. Эне яп шаглап  
акып ятырды. **Хырава ёрунжаның** атыр ысы башыны  
айларды. Ол гүле басырынып отырды. Махал-махал  
ниредендир бир ерден ёвшан ысы гызгын эпгек өвүс-  
йәрди, шонда атызың гырак-буҗагындакы бугдай баш-  
лары ыгшылдап, ювашжа шыгырдаярды. Шу зейилли  
гиге өңли-соңлы дине екеже ёла болан болаймасын.  
Ярыгигелер, гижәниң түйс гиге вагты асмана энетдим.  
Акмаяның ёлуна гөзүм дүшди, ол йылдызларын ара-  
сында тутуш асманың йүзүни тутуп, уммасыз бир кү-  
мүшсөв ёл болуп яйлып ятырды. Суванкулун сөзлери  
ядыма дүшүп, догрудан хем, шу агшам мәннет улы,  
хошниетли бир галлачы дайхан киши уммасыз улы дес-  
сәни гуҗагында гөтерип, саман күлкелерини хем буг-  
дай дәнелерини сечелешдирип, асман үзрә гечип гиден  
болаймасын дийип пикир эдйәрдим. Шундан соң мен  
бирден асыл хачанам болса бир вагт, эгер арзувымыз  
высал болайса, мениң Суванкулум хем хармандан ал-  
нан илкинжи хасылы, ынха, эдил шейдипжик голтуклап  
гечжегини гөз өңүме гетирдим. Мунуң өзи өз хасылы-  
мызың илкинжи чөҗи болар. Ана, ол бу хошбой ысы  
дессәни элинде гөтерип йөрәр велин, онуң ызында-да

«сечеленип ятан саманың эдил шунуң ялы ёлжагазы галар гидер отыр. Өз янымдан өзүм, ынха, шей дийип гөвүн йүвүрдйәрдим, йылдызлар хем мениң билен биле арзув эдйәрдилер, онсоң бирден мениң шу затларың эхлижесиниң чын боларыны йүрегим күйседи, шонда мен илкинжи ёла эне топрага адам дилинде йүз тутдум. Мен оңа шей дийдим: «Эй ер, сен бизиң эхлимизи өз гөвсүнде экләп-саклаярсың, эгер сен бизи багтыяр этмесең, ер болмак сен нәмәңе деркар, онда биз нәме үчин дүйнә инипдирис? Биз сениң зүрятларыңдырыс, эй мукаддес топрак, бизи багтыяр эт сен, бағт бер бизе!» Хава, шол агшам мен шу сөзлери айдыпдым.

Ир билен турсам, янымда Суванкул ёк. Онуң нәвағт туруп гиденинем билемок, гөрийән велин, гаты ир туран болара чемели. Галласы орлан мейданда яп-яңы орлуң гойлан бугдай десселери хатар-хатар болуп ятыр. Гынанайдым, сәхер чагы онуң янында болан болсам, мәнәм эсли ериң орагыны оардым-да...

Мен онуң ызындан:

— Суванкул о нәме үчин мени оятмансың? — дийип тыгырдым.

Ол мениң сесими эшидип, ызына энетди: онуң шол гүн сәхердәки болшы ядыма дүшйәр — гушаклыгына барянча ялаңачды, гара чигинлек герденлеринде бурчак-бурчак дер дүвмелери ялпылдап дурды. Ол бирхили шадыяна гөрнүшде дик дурды, хамала мени танамаян ялы, гең галып, йүзүме середйәрди, соң болса йүзүниң дерини сылып йылгырды-да:

— Азажык ятсын дийдим-дә — дийди.

— Өзүң нәме? — дийип сораян.

— Мен инди ики адама дерек ишлейән-ә — дийип, ол жогап берди.

Бу сөзлери мен гаты ёкуш гөрдүм, ичимден шейле-бегенсемем, йөне тас сакланып билмән, мөңнүрип аглап гойберипдим.

— Ханы сениң дүйнки айдан сөзлериң ниреде? — дийип, мен оңа гыжыт бердим. — Эхли затда икимиз дең, эдил бир адам ялы боларыс дийип, өзүң айтмадыңмы нәме?

Суванкул орагыны бир яна зыңып гойберип, ылгап яныма гелди, гужагына гысды, ёкары гөтерди, йүз-гөзүмден гайта-гайта огшап:

— Индиден бейләң эдил бир адам ялы хер бир иште

иле боларыс. Гушум, билбилим сен мениң, эзизим, эхрибаным сен мениң!.. — дийди.

Ол мени гөтерип, хенизем бир зат-бир затлар дий-  
әрди, мениң адымы торгайым дийип, шулар ялы гең-  
найы атлар тапып тутярды, мен болсам, онуң бойнун-  
иш гужақлап, хезил эдип гүлйәрдим, дэбшенеклейәр-  
им, себэби онуң айдян бу сөзлери кичижик чагажыга  
йдылян сөзлерди ахырын. Йөне хер хилем болса, бу  
сөзлери эшитмэк мениң хошума гелйәрди!

Гүн болса яны-яны догуп гелйәрди, дагларың аныр-  
ыпдан ёкары гөтерилип жыкляарды. Суванкул мени  
гойберип, эгнимден гужақлады-да, бирденкө гүне гарап:

— Эй Гүн, бэриңе гара, ине, шу мениң аялым! Се-  
сет, ол нэхили говы! Гөрениң үчин шуглаларың, ышы-  
гың билен үзүлишэй сен мениң билен! — дийип гыгыр-  
ды.

Онуң чыны биленми я оюн эдип айданлыгыны биле-  
лок, йөне мен сакланып билмән, бирден аглап гойбе-  
рипдирин. Хич зат ёк ерден агладым, дыңзап гелен бе-  
генжиме дөз гелип билмедим, шатлыгым мөвч уруп,  
долуп-дашярды...

Хэзирем, ынха, шолары ятлап, аглап отырын-а мен  
самсык. Вах, олар үйтгешик гөзяшларды ахырын, о хи-  
ли гөзяшлар адам өмрүнде бир гезек берилйәр. Нәме, я  
дурмуш бизиң арзув эдишимиздәкиче болмадымы эй-  
сөм? Болды. Биз Суванкул икимиз бу дурмушы өз гол-  
ларымыз билен гурдук, ишледик, гышын-томсын элимиз-  
ден кәтмен дүшүрмән ишледик. Бәй, дер бары дөкүлен-  
дир-ә. Зәхмет чекилендир. Бу затлар-инди эййәм тәзе  
заманада болан ишлерди — өй тутундык, бирлән-икилән  
мал-гаражыгам эдиндик. Гаразхай, бизем ил ялы яшап  
уградык. Иң эсасам, эдил буйрулан ялы ызлы-ызына  
үч саны оглумыз болды. Инди кәте-кәте шоңа арман  
эдийән отурып, эдил йүрегим пара-пара болуберйәр. Дүн-  
йәде ёк пикирлер келләме гелйәр: йыл-йыл ярымдаң бу  
овлак-гузы ялы көпелип отурмак сениң нәмәңе гереки  
диййән, иллеринки ялы үч йылдан-дөрт йылдан догра-  
янда болмадымы, шонда, белки, бейле-бейле болмаса-да  
болмазды диййән. Белки, иң говусы, олар дүнйә инме-  
дик болсалар кем болмазды. Балаларым, мен муны ажы  
хасрата чыдап билмәнсонум, агырыма дөз гелебилмән  
айдын. Эне ахырын мен, эне...

Оларың үчүжигиниңем шу ерик илки сапар гелен-

лери шу гүнки ялы хушумда. Шонда Суванкул бу ере биринжи ёла трактор алып гелипди. Тутуш гүйзи хемгышы Суванкул Заречыйя, о кенара гатнады, тракторчыларын курсунда окады. О махаллар биз тракторын нахили нәрседигинем оңлы билмездик. Суванкул кәте гижрәге галайса — гатнамалы ер болса эслиже ерем барды-да — хопугып, йүрегим гысып уграрды, онун бу болуп йөршүнә дөзмездим, небсим агырарды.

— Ери, мунуң ялы пишә нәме дийип башыңы сокяң дий-дә велин? Бригадир бол-да гез-де йөр-дә, ким саңа азар берйәр — дийип, оңа гыжалат берердим.

Ол болса хемишекиси ялы, йөне йылгырарды-да оңарды.

— Пахай сенем-ә, Трлгон. Сабыр эд-ә, хай диймән ине, яз чыкар, онсон билерсиң. Азажык тагапыл эт...

Мен муны гахарым гелип айтмаздым — еке өзүме чагалар билен өйүң кешиги хем азлык эденокды, онун дашындан колхоз ишине-де гитмелиди. Эмма бу пикиримден гаты тиз дәндим: онуң болшуна әнедйән, ол хич зат ийип-ичмәндир, ач, өзүнем ёлда үшәпдир, мен болсам ене азар берйән, бу болшума сонундан өз-өзүм утандым.

— Ери, боляр-да онда, голайрак отур-да, нахарыңы эдин, өнем бир чакдан бәри совап дур — дийип, онун гүнәсини гечйән терзде хүнүрдедим.

Йүрегимден велин Суванкулуң бидерек ере гатна-маяндыгына дүшүнйәрдим. Шо махаллар обада курсда окар ялы соватлы адам ёкды, шонуң үчинем Суванкулуң өзи дөвталап болды. «Мен гидейиң, хем билим ала-рын, бригадирликден бошадайың мени» дийди.

Өзи хөвесек болуп гитмесине гитдем велин, азап ба-рынам чекди-дә. Хәзир ядыма дүшйәр велин, хезил дө-вүр болупдыр шо вагтлар, чагалары какаларыны окад-ярдылар. Касымдыр Маселбек икиси хем эййәм мекде-бе гатнап уграндылар, олар какаларына сапак хем бер-йәрдилер. Әйүмиз кәтелер түйс чын мекдебе өврүлерди. О заманда стол-стул дийлен затлар хем болмазды. Су-ванкул йүзин дүшүп ятышына харилары екеже-екеже-ден өз депдерине гөчүрерди, огуллары болса, үчүси үч-ерден какаларына сапак берйәндир, херсем: кака, сен галамыңы гөнүрәк тут, ёгсам эййәм, анха, сетириң э-релип уграды, элиңи хем ядындан чыкарма, кака, ёг-сам болмаса, эллериң диениңи эденок. Ине шейдип яз,

депдери болса шу хили эдип тут дийип, пент берйэндир. Бирденем, өз араларында жеделлешмәге башларлар, хер хайсы өзүниң говы билийэндигини субут эдйэндир. Башга бир иш боланлыгында какалары оларын бадьны хем алса аларды велин, бу меселеде ол, хахыкы мугаллымына гулак асян оқувчы ялы, хормат билен оlara гулак асар отурадды. Бир сөз азынча, гөрги барыны гөрөрдй. Суванкулунң йүзүнден бурчак-бурчак дер акарды, хама-ла ол харп язман, эйсем молотилканың барабанына дессе эберип дуран ялыды. Оларын бу болушларына өндөдип, менинң чындан гүлким тутарды.

— Огулларым, хаңы какаңызга аз-кем дем-дынч берсенизлэң, я оны молла этме хыялыңыз бармы? Сенем, Суванкул, бир элде ики гарпыз тутжак болуп, бейдип ода-көзе дүшүп, йөрме-де, икиден бирини сайлап тут — я-ха молла бол, я-да тракторчы.

Суванкулунң болса муңа гахары гелерди. Бәрсине-де бакмады, келлесини яйкады-да, улудан демини алды.

— Я сенем-ә, биз-ә шейле мөхүм бир ишинң башыны тутуп отырыс, сенинем дәнним оюн ядына дүшйәр.

Ай, гараз, нәдейин гүррүнй узалдып отуруп, хем гүлкинң тутярды, хем ағын гелйәрди. Йөне, хер хилем болса, Суванкул ахыры өз диенини этди.

Алабахарда, яңы гарларын доңы чөзүлип, майылганчылык аралашан учурларында обаның аягужундан бир адынң гүррүлдиси эшидилип уграды. Бу сесе үркүп, бурчуна ел дүшен бир ябы болса ёлуң угруны алып, үмдүшине тутдуруп барярды. Мен ылгап даш чыкдым. Гөк экилен ериң аңырсындан гүр-гүрләп трактор гелйәрди. Гап-гара бир зат, чоюн өзем, ағын түссе болуп гелйәр. Ол ёла бака хайдап етип гелйәрди, тракторын төверегине болса тутуш обаның илаты йыгнаныпды. Ябылысы хайсы, паядасы хайсы, гык-баклык, алазензеле, базарынң бар-да, хер ким бири-бирини итекләп, онарса — өңе гечмекчи. Менем гоңшымызың аялы билен шо тарапа йылгадым. Ёңи билен гөзүмиң дүшөни өз огулларым болды. Үчүжигем какаларының янындажык, бири-бири билен мәкәм гужаклашыпжык, тракторынң үстүнде димдик дурлар. Огланжыклар оlara гарап сүйүкдирип-сүйүкдирип сыгырярдылар, телпеклерини ал-асмана шышып гапярдылар, оларынң болса азарларына-да дәлдир дөшлерини гайшардышып, аркайын дурлар, хама-ли днерсин, улы бир иш битирен гахрыманың бар-да

эдил, йыршарышып, эринлери бир ере геленек. Гөр-ахырын бу гарагол чагалары, даң билең туруп, дербака ылгадылар диййән-де асыл, какаларының тракторыны гаршылаян огушылар, маңа болса хич задам айтмандырлар, гойбермез өйдүп горкандырлар-да. Хава горкдумам, чагаларыма бир зат болар өйдүп йүрегин ярылды — ери, бирден бир болмаз иш болайса, нәм алач этжек ахырын. Онсоң дуруп билмән:

— Касым, Маселбек, Жайнак, ынха мен сизиң гөзүнизежиң гөркезерин! Хәзириң өзүңде дүшүң диййән мен сизе! — дийип, олара бака гыгырдым. Эмма мото-рын таррылдысына өз сесими өзүмем эшидип билмәгалдым.

Суванкул велин дүшүңди, йылгырды-да, горкма, айкайын бол, хич зат боласы ёк диййән ялы эдип баш ады. Ол рулуң башында шадыян буйсанчлы отырды, багтыярды, өзүнем гөз-гөртеле йигделен ялыды. Хава, охакыкватдан-да, о вагтлар хениз муртлары, шар гаржахыл йигитди. Ана шонда, хамала, олары илкинжи гөзек гөрүп галдым. Оларың дөрдүсинем бир доганмыка өйдердиң. Айратынам улужаларым — Касым билең Маселбегим — Суванкулың агынжак өзүди-дә, оларың хегужурлы гонрумтыл чекгелери мис ялы гаралар дурады. Көрпежәм Жайнак болса маңа чалым эдерди, нурана кешби барды, онуң мәхирли гара гөзлери мыдам ойнаклар дурады.

Трактор хич ерде дурман, обаның дашына чыкды бизем улы шовхун болуп, шонуң ызындадырыс: хер кимниң тракторын ер сүршүни гөреси гелйәндир. Онсоң үсаны епет азал хич бир кынчылыксыз-бейлекисиз бо-ятан ере чомуп гирәгеде, ериң байталың ялына меңзе-агыр гатыны мум-хелим чөврүшдирип ташлап гидиб-ренсоң, халайык гозгалаңа дүшди, шадыян гыкылы-галмагал дик асманга гөтерилди, бурунларыны парл-дып, бирнеме гайра тесибрэк йөрейән ябылары сайг-лап, хер ким, гараз, бири-бириндән өңе гечмәге зом-ярды. Шол вагт өзүмиң нәме үчин илден айрылып, би-ян чете чыканлыгымы билемок, йөне бир гөрсем, ялың өзүм сомалып дуран экеним, онсоң еке әдимем әд-билмән, шейтдим-де дуран еримден бутнаман дурубө-дим. Трактор болса барха анырлыгыңа бака гидип ба-ярды, гидип барярды, мен болсам ысгын-ровгатдан г-чып, шол оларың ызындан гарап дурдум. Эмма ш

вагт дүнийәң йүзүнде менден багтлы адам ёкды. Мен, догрусы, хайсына кән гуванжагымы билмейәрдим: Суванкулуң обамыза илкинжи трактор алып геленине гуванмалы я болмаса-да шо гүн өз чагаларымызың адам чыканыны гөрүп, оларың какаларына шейле меңзеш болайышларына гуванмалымыдым. Мен оларың ызындан гарап дурушума: «Ылайым, мыдама шейдиң, каканыың. янында билеже болайсаңызды-да хернә, балаларым! Сизем шонуң ялы адам болуп етишәйсеңиз, башга ма-на герек зат ёк» дийип, өз янымдан өзүм сессизже ағ-лаярдым!

Бу мениң энелик дөврүмиң иң сапалы чагыды. Ме-ниң өңүмде иш дурмазды, иш болса кейпим гөтерилер-ди. Эгер адамың жаны саг болуп, эли-аягы хем абат болса, иш этме, зәхмет чекме ялам бир говы зат бор-мы?!

Вагт диениң болса речип барярды, огулларым әйлә-мизе-бейләмизе серетмәкәк, зиңцирт дерек ялы асыл эрс-мерс болдулар-да өтәгитдилер. Касым какасының. ёлуны тутды: тракторчы болды, соң хем комбайн сүр-меги өврәнди. Бир йыл томус деряң о йүзүне — даг этегиндәки Кайнди обасындакы колхоза штурвалчылы-гың окувына гатнады. Соңкусы йылам өз обамыза ком-байнчы болуп гелди.

Әже үчин чагаларың әхлисем бирмеңзеш, хеммеси-нем жигериндежиң гөтерйәсин, шонда-да, билмедим нә-ме үчинлигини, Маселбегими хас говы гөрердим, оңа үйтгешиң гуванардым. Бу, белки, айрачылыкда оны халыс гөрөсим геленинден хем болса боляндыр. Себәби ол ир ганат битен гуш чагасы ялы, өз хөвүртгесинден гаты ир учуп гидипди, өйден ир чыкып гидипди. Чага-лыгыңдан мекдепде говы окады, китап көкүни. окап чыкды, ач-сүвсуз гой велиң, элине китап берсең боляр. Мекдеби гутаран дессине-де шәхере окува гитди, му-галлым болмагы йүрегине дүвди.

Көрпе оглум Жайнак гөрмегей, аграс йигит болуп етишди. Бир кем ери, өйде аз боларды. Колхозың ком-сомол гурамаасының секретары эдип сайладылар, хачан гөрсең онуң я йыгнагы, я кружогы, я дивар газети бар-дыр. Тапарды шуңа меңзеш бир зады. Әнетсем, чагам не гиже өе гелйәр, не-де гүндиз. Онсоң гатырганыплар хем гөрдүм:

— Жан огул, сен маңа гулак ас-да, инди гармоны-

ныдыр ёрган-душегинем алдажык, колхозын конторына гөч-де барай — дийдим. — Сениң үчин ниреде яшанда нәме. Өәм, кака-да, эже-де сең герегинә дәл — дийдим.

Суванкул болса оғлуның тарапыны чаларды. Мениң гык-багым көшешйәнчә гарашып дурарды-да:

— Пахай сенем-ә, эжеси, ери, нәме гахарланың-а. Дегме, адамлар билен яшамагы өвренсин-дә. Эгер ол хич задын башыны тутман ыгып йөрен болса, онда мениң өзүмем оңа мазалыжә дегердим — дийип, йөне хәлки бир дилә гелди-биле гелди диен ялы эдиң айдәр гой-берерди.

Суванкул шо махаллар ене өз өңки бригадирчилик ишине гайдып гелипди. Тракторлара яшлар атланыпды.

Иң эсасы задам ынха шуды: хай диймән Қасым өйленипди, илкинжи гелнимиз өймүзиң босагасындан әтледди. Нәзейилли болуп тапышанларыны сорап хем отурмадым, йөне Қасым жан Заречьеде штурвалчылык окувыны оқап йөркә, халашан болара чемелилер. Ол гелнимизи Қайнди обасындан алып гелипди. Алиман яшажык гызды, бугдайреңк, даглы гызды. Мен бирбада сыратлы, оладан хемем әл-аяк ялыжак етишикли гелне душаныма аз бегенмедим. Сон болса, гең гөрмели, мен оны гаты басым сөйдүм гидибердим, ол түйс мениң диййән адамым экенң. Мен мыдама гызың арзувыны эдердим, гызымың боларыны күйсәрдим. Оны, ине, шунуң үчинем говы гөрсем гөрендириң. Эмма еке бир мунуң үчинем дәлди, ол гаты дүшбүди ишжанлыды, эдил дуранжа бир дуп-дуры айнаң барды-да, әхли зады элиниң аясында ялыды. Онсоң мен оны өз гызым ялы әй гөрдүм, сөйдүм. Онушман, сөзлери азашып йөренлерем гыт дәл ахырын, мениң болса багтым чүвди; бир өйдә шейле гелнин гирип-чыкып йөрмеги кичи-гирим багт дәлди. Сөзүң гердишине гөрә айтсам, мениң дүшүнишимче, чын, ясама болмадык багт — мунуң өзи йөне бир төтәнлейин саташылайяң, язың гүни бирденкә дуйдансыз гелен чабга ялы бир зат болман, әйсем адама дурмуш билен, өз төверек-дашындакы адамлар билен әдйән арагатнашыгына гарап, ериң песси биленжик дуйдурман, юваш-ювашдан гелйән бир нәрседир; кичижик овунтыжыклар, бөлежик-бөлежик затлар билен ере үйшүп-үйшүп, бири-бириниң үстүни етирип, ахырсоңы ынха, бизиң багт диййән задымызы хасыл әдйәр.

Шол, Алиманың гелен йылының томсы унудылмаз



томус болды. Бугдай-арпа ир етишди. Дерянын сувам ирден жош алды. Орак салынмазынын эдил дөрт-бәш гүн өңүсырасы гүйчли чабга гуйды. Хол ал-асманда, белент даг геришлеринде сува атылан шекер кимин пагыш-пара болун эрейән гарлары узакдан сынлап отурмалыды. Онсоң гүвләп инен сил сувы дерянын гырманча басаң ерлерини мәхревсиз гарк эдип ташлады, жылк сары көпүржикләп, агдар-дүндер болуп акяң сув дагдан көки-сөки билен гопарылан әпет арчалары тогалап алып гелйәрди-де, олары бат билен кенара гетирип уруп, күл-оврам эдип ташлайрды. Айратынам шу илки гижә горкунч болды, тә даң агарянча деря сувуң зоруна чыдаман энреди, ахы-нала чекди. Эртеси гөрсек, дерянын ортасындакы көне адалардан нам-нышанам галмандыр, сув олары бир гижәниң ичинде ювуп-ялмап өтәгидипдир.

Эмма шонда-да хова ыссыды. Бугдай бир гыраден бишип барярды, ашагы гөгем болса, үсти барха саралярды. Шо йыл томус бу асыл түммүл болан ак экин диениң аңырсына-бәрсине гөз етенокды, гөзүң етйән ерине барянча, сәхраң ичинде дәне ики бака ыраң атярды. Энтең хасыл йыгналмага башланманды, шонда-да биз өңүндән комбайн гечәер ялы эдип, гыра-четле-риң бугдайыны элимиз билен олардык. Алиман икимиз янашыжак ишләрдик, шонуң үчинем:

— Ери, сен иш нәмәңе герең, хезил эт-де, өйүңде отур-да. Өз гелниң билең ярышаныңдан хезил эдип, өйүңде отурсаң болмаямы. Хормат-сылагыны бир бил-дә сенем — дийип, мени утандыржак болян аялларам ёк дәлди.

Мен велиң башгача пикир эдердим: Өйде отурмак-дан хем бир сыландык болар огушяң... Онсоң хем менем бир хей өйде ичим гысман отурыбилеринми ахырын, орак болса боля маңа.

Биз Алиман билең шейдип ишледик. Ана, шонда өмүр-өмүр унудылмажак бир зат гөрдүм. Бугдайчылыгың четрәгинде бир ерде хырава гөгерең бир мальва гүл ачып отырды. Ол чүр депесине барянча, ири-ири сымгылт гүле баеырыныпды. Ана, шол мальва-да бугдай билең биле орлан экени. Гөрсем, бизиң Алиманымыз шо мальвадан бир дессе гүл богуп, маңа гөрүнмежәк болуп, нирәдир бир яңа хайдап баряр. Мен онуң бу бол-

шуна середип дуршума, ери, ол гүли нәме этжеккә дийип ойланярын. Ол комбайның янына ылгавыны язман барып, гүллери онуң басганчагында гойды-да, сесини чыкарманжык, ене ызына бака өкже гөтерди. Комбайн ёлуң угрунда орага гирмәге тайяр болуп дурды, орага бу гүн-ерте башланар дийип гарашыларды. Комбайның ичинде хич кимем ёкды, Касымам бир ере гиден болара чемели.

Мен хич зады билмедиксирән болдум, нәдейин оны утандыржак болуп, ол о махаллар чала бир зат болса, утанар-йыгрылар дурарды. Ичимден болса чыным билен хезил эдйәрдим. Сөййәр-дә онда дийип ичимден пикир эдйәрдим. Түйс оңарайдың-да асыл, саг бол, гелинжигим дийип, өз янымдан Алимана алкыш айдярдым. Вах, онуң шо болшы хәзир-хәзирем гөзүмиң өңүнден гиденок-да. Башында гызыл яглыжагы, эгнинде-де ак көйнеги барды, уллакан мальва гүл дессесини элинде гөтерип барялды, яңажыклары болса бир эйжежик болуп гызарып дурды, шадыхоррамлыкдан, гүжур-гайратдан яна гөзлери ойнаклап дурды. Гөр, бу жуванлыгың эдйән ойнуна бак-а сен! Вах, Алиман жан, өмүр-өмүр унудылмаз гелинжигим мениң-э, үйтгешиксиз бир кичижик гызжагазың бардыр-да, шу гүл диер көкөнек болар ятарды. Бахар айлары хениз ерде күт-күт гарлар ятандыр, о болса сәхрадан илкинжи гарга гүллерини тапып гелйәндир... Вах, Алиманжан-а, мәхрибан гелним мениң!

Эртеси орак башланды. Мөвсүмин илки гүни мыда-ма той-шагалаң боляр, шол гүн мен екеже-де гам-гусалы адам гөрмедим. Бу байрамы хич кес ыглан этмесе-де, ол адамларын калбында, оларын йөришлеринде, сеслеринде, гөречлеринде яшаяр... Ин бәркиси, арабаларын шакырдысы, гарны док ябыларын хыртлап чапышышлары нәме, шолар хем бу гүн үйтгешик тоюн дабарасыны эдйәрдилер. Догрусың айтсан, орагың илки гүни хич кимем бир оңлы иш этмейәр. Хер ким дегишйәр, гүлүшйәр. Оюн гызяр. Шол гүн ирденем, хемичекилер ялы, адам бары йыгнанып, шадыян говур дик асмана галярды. Гөчгүнли сеслер чар төверекде яң берйәрди. Шейле-де болса эл билен бугдай орян оракчыларын арасы хас хем хезилликди, себәби дийсен яш гелинлердир гызларын эхлиси шу тайдады. Будар бир шадыян халк боляр. Шо вагтам эдил өз эмгегине гелен

ялы, МТС-ден сылаг берлен велосипедини мүнүп, Касым гечип барян болса нэтжек. Шарк-шурк оны ёлдажык гапжадылар-да:

— Ханы бол, комбайнчы йигит, дүш бакалы тирзининден. Сен нәме дийип оракчылар билен саламлашмаярсың, я гөзүң ер гөренокмы? Ханы бол, баш эг-де, бпзе-де, өз аялыңа-да салам бер бакалы! — дийип, арнах-жын ялы болшуп, оны ара алдылар.

Онуң үстүне чар тарапдан жүжүм этдилер. Касымы Алиманың аягына йыкылмага, өтүнч сорамага межбур этдилер. О болса эйле дийип, бейле дийип сыпайжак болды:

— Гүнәми гечиң, эй гадырдан оракчылар, бир сәвлик болупдыр-да нәдейин. Индиден бейләк бир мензил ерден баш эгип салам берерин.

Эмма мунуң билен дагы Касымы сыпдырар ялы дәлдилер.

— Инди сен бизи шәхер ханымларыны велсепиде мүндүрип айлайышлары ялы эдип айла, өзүнем батлы сүрмесен, хасап дәл — дийишйәрдилер.

Шейдиң онсон ким өңүрти-де, ким өңүрти болшуп, бири-бирлерини велосипеде мүндүрмәге башладылар. Өзлери болса гызыл-гыран гүлшүп, онуң ызындан ылга-яндырлар. Говужа отурсалар беби болмаярмы, ёк, оны эденоклар, аркан-өңин гайшышып, шол чырлашып ятандырлар.

Касым болса гүлүп-гүлүп халыс болуп, зордан аягының үстүнде дуряндыр. Өзем:

— Ери, боля-да инди, бесдир-дә, гойберин ахырын, жыңлар дийсе! — дийип ялбаряндыр.

Олар велин ёк-ёк, диңләйинем диеноклар, бирини мүндүрип гелсе, икинжиси япышяр.

Ахыры Касымың чындан гахары гелип:

— Нәме я дәлирединизми? Чыг совулды, мен комбайны алып чыкмалы, сизиң болса бу тайда оюн ядыныза дүшйәр! Бу тайык ишлемәге гелдинизми я-да ойнамага гелдинизми? Ёк болуң! — дийип азгырылды.

Бәй, шо гүн гүлме кейпинден чыкыландыр-а. А-шо гүн асманың йүзи нәхили ажайып болупды дийсене, кир-кимирсиң асман дуп-дуруды, гүн болса ягты нур сечелейәндир!

Ише гиришдик, ораклар ловурт-ловурт эдйәрди, гүн болса барха бетер гыздырды. Чарлавуқлар хем ту-

туш сәхраны яңландырып, етишибилдиклеринден өз айдымларыны айдярдылар. Өндөн өвренишмесен, ғызыш-янчаң мыдама кын боляр, йөне эртирки кейпихонлығымыз узынлы гүнләбем айрылмады. Дүңйәм гинди, калбым шатды. Гөзлеримнң гөрйән затларынын әхлиси, эшидийән хем сызын затларынын әхлиси — бар зат, менин гөвнүме, үйтгешик бир оваданлыга хем шатлыга гуршалан ялыды. Толкун атян бугдайчылығын ал-асман гөтерилен толкунларынын арасында киминдир бириниң чүмүп-йүзүп, хайдап баршына томаша этмеклигиң өзем хезилди. Шол асыл Суванкул болаймасын? Оракларың шакгылдысыны, ере язылып барян бугдайларың шыгырдысыны, адамларың эдийән гүррүңлерини хем шадыяй гүлкүлерини эшитмегем хезилди. Өзге сеслеринң әхлисини басып, Қасымнң комбайнынын голай-жакдан гечип гитмеги хем хезилди. Қасым штурвалын башында дуруп, бункере акып гелйән гөңүр бугдай чәжйне хәли-шинди гошавужынам тутярды, хер сафар хем дәнәни йүзүне голай әлтип, оны ысгаярды. Гөвнүме болмаса, бишен дәнәниң хениз сүйдүн ысы гелип дуран бу хоштап-немли ысындан өзүм дем алямыкам өйдйәрдим, ол ыс башыңы айлаярды. Комбайн габат гаршымыза гелип дурдам велин, дагың үстүнден тыгырян ялы болуп, Қасымнң сеси эшидилди:

— Ә-хә-хәй, арабакеш ғыссанавери! Саклама!

Алиман болса айранлы күйзә япышды-да:

— Ылгап барып, оны гандырып гелейин! — дийди.

Шей диендир-де, комбайна тарап өкже гөтерәендир. Ол комбайнынң яп-яңы хасылыны оруп гиден мейданынын ичи билен алланәме болуп, биргенси йүврүп барярды, башында ғызыл яглыгы, эгинде-де ак көйнеги барды, гөвнүне болмаса, онуң алып баряны күйзе дәлди-де, зенан машгаланың өз сөйгүли ярына алып барян айдымы ялыды. Онуң әхли болшы айдыма чалым эдйәрди. Мен болсам: «Шу айрандан Суванкулам ичип ганайса болмаярмыды» дийип биыгтыяр пикир эдйәрдим, шей дийип хем төверек-дашыма гаранжакладым, Суванкул кайда саңа дийсене. Орагам башланандыр, бригадирем гүрүм-жүрүм боландыр, гүнүң-гүни зерден дүшмән гезип айланып йөрендир, бир бу башда, бирем о башда гөрйәйәндир, етишиксиз гара гүндедир.

Агшамлык мейдан дүшелгесинде бизе эййәм тәзе хасылың бугдайындан чөрөк биширип гоян экенлер. Бу

уны бир хепде мундан озал бизиң оран еримизиң дессе-леринден дөвүп, өнүнден тайярлап гоюпдылар. Өмрүм-де маңа тәзе хасылың илкинжи чөрегини ийип гөрмөк көп-көп гезеклер миессер болупды, хер сапар хем илки дөвүм чөреги агзыма элтемде, мукаддес дөп-дессуры бержай кылярмыкам өйдйәрдим. Бу чөрегиң реңки гарарагам болса, сувук югрулан хамырдан биширилен илы аз-кем сүйгүшегрәк хем болса, онуң сүйжүмтик тагамыдыр шейле үйтгешик ысыны асыл дүнийәң йүзүң-де деңешдирер ялы зат ёк: онда гүнүң, тәп-тәзеже саманың хем түссәң ысы бар.

Йүреклери акан оракчылар мейдан дүшөлгесине гелип, эне ябың башындакы отуң үстүнде жайлашып отурапларында, гүн эййәм ашак салланыпды. Гүн бугдайчылыгың акры четинде гып-гызыл болуп лөвурдап дурды. Бу гиже ай айдың хем узак болмагы вада берйәрди. Биз күмәниң гапдалындакы отлуга йыгнанышыпдык. Догрусы, энтөк Суванкул гелмәнди, ол басым гелип стишмелиди. Жайнак болса хемишекиси ялы, ене бир яңа йитирим болупды. Доганының велосипедини мүнүп, листок дийдими-нөмеми, бир затлары, окалга элтип гелейин дийип гитди.

Алимаң отуң үстүне яглыгы язып, ир етишйән алмалары сечелешдирип дөкди-дө, гызгынжак чөрөк алып гелди, кәселере квас гуюшдырды. Касым япда элини ювуп, сачагың башына гечип отурды-да, элине бир тегелек чөрөк алып, оны ховлукман, алчасаман дөвүшдирмәге башлады.

— Гызгын экен-ов энтөк, әже, ал, тәзе чөреги илки сен дадып гөр — дийди.

Мен чөреги маңлайыма дегрип, бир дөвүмжигини дадып гөрдүм велин, агзымың ичинде үйтгешик бир тагам, үйтгешик бир ыс алан ялы болдум. Бу комбайнчының эллериниң — тәп-тәмизже дәнәниң, гызан демриң хем небитиң ысыды. Гайта-гайта дөвүп ийдим, йөне шол дөвүм чөрөклериң әхлисинде-дө небитиң ысы барды, эмма шейле сүйжи чөреги мен өң хич вагтам ийип гөрмәндим. Себәбем бу мениң өз оглумың чөрегиди, оны мениң комбайнчы оглум өз элиндежик саклапды. Бу ил-халкың — оны кемала гетиренлериң, хәзир, ыңха, мениң балам билен биле мейдан дүшөлгесинде отуран шу адамларың чөрегиди. Кераматлы чөрөк! Мен йүрегим оглума болан гуванчдан долупды, йөне муны хич

кимем билмейәрди. Ана шо вагт мен балдагы көкүнден айрып болмайшы дек, энелик багтының ил-гүнүң багты билен баглы боляндыгының пикирини этдим. Эненим халкың ыкбалыңдан үзгө ыкбалың өк. Гөрмедик гөргим галмадык хем болса, дурмуш менин шунчалар кәжме гайдан-да болса, барыбир мен шол ынанжымдан дәнөмок. Ил-халкым яшаар, шонун үчинем менем дири гезип йөрүн.

Шол агшам Суванкул кән эгленди, онун хич зада эли дегенөкды. Гараңкы дүшди. Яш жуванлар деряның керт кенарында гүлемпач от якып, айдым айдып, саз чалардылар. Болса-да шол кән сесин ичинденем мен өз Жайнагымың сесини селжерйәрдим... Ол о тайда оларын гармончысыды, өңбашчы айдымчыларыды. Оглумың таңыш сесини динләрдем-де, өз янымдан оңа шей дйәрдем: «Энтек яшкан, балам, айдыбер айдымыңы, айдыбер. Айдым ынсаны пәкизе эдйәр, адам адамы яран эдйәр. Онсоң соң бир вагтлар шу айдымы динлөп, бу томус агшамсы оны өзүн билен билеже айданлары ятларсын». Шейдип, ынха, ене-де мен өз зүр-ятларымың — жигербентлеримин пикирини этмөгө ту-нуардым, энениң асылкы болшы шейле огушян экени-дө. Қасымың, эденине шүкүр, эййәм-хачан өзбашдак адам боланлыгының пикирини эдйәрдем. Шу яз Алиман икисиниң өйлерини айрарыс, эййәм тамам салнып башладылар, өзбашларына бир хожалыжак бөларлар. Онсоң хай диймәнем агтықларымыз пейда бор. Қасым-дан мен аркайын: какасы ялы ишжанлы адам болуп етишди, дек отуржак гүманы өк. Шо вагт гап-гараңкыды, ол велин хенизем шол комбайнының төвөрегинде айланып йөрендир. Ене бир өврүм ялы галыпды. Трактордыр комбайн чыраң ягтысына ишлейәрди. Алиман хем шоларын янындады. Ишин гызгаланлы махалы бирдем биле болмаклығың хем белли бахасы өк ахырын.

Маселбек ядыма дүшенде, эдил йүрегим көрлаберйәр. Ол гечен хепде хат иберипдир. Бу йыл томус каникулымда өе барып билмен дийип языпдыр. Оны чағалар билен биле Ыссык көл дийлен бир ерө пионер лагерине практика иберенмишлер. Ери, нәме этже алажың бар-а, шу зейилли кәри сечип-сайлап алан болса, өз йүрегине жайдыр-да. Ниреде болса бөлсун, са қасы сағлақдыр дийип ойланярдым.

Суванкул гич доланып гелди. Ховул-хара нахар эдиненсон, ол икимиз өе гайтдык. Эртир өйүң ишинем дүзгүне салмалыды. Агшам мал-гара гөз-гулак болмагы гоңшымыз Айша саргапдым. О гөргүлөм басым-басымдан кеселләрди. Бир гүн колхозда ишледиги ики гүн өйүндедир. Онуң кесели аял кеселиди, били агы-рарды, шонуң үчинем ол ялңыз оглы Бекдаш билен галыпды.

Биз өе гайдып гелйәркәк, эййәм мазалы гаранкы дүшүпди. Адажа шемал өвүсйәрди. Айың ягтысына бугдай башлары ыран атырды, үзөнңи етишен курайың тозгаларына гылтызжа дегип-дегип гидйәрди-де, еңил-жек, йылыжажык тозанжык сессиз-селемсиз асманга гөтерилйәрди. Мунуң гүлләп отуран эшек ёрунжасыдыгыны ысындан билип отурмалыды. Бу гиже биртүйсли айратын таныш гиже ялы болды дурды. Йүрегим жигләп-жигләп гидйәрди. Мен Суванкулуң ызында, бөкдери яссыгының үстүнде отырдым. Ол хемише мени өнде отуртжак боларды, мен онуң шунуң ялы эдип, кемеринден япышып гитмеги халардым. Онуң бейдип эериң үстүнде ядав халда геплемән отурмасы хем, гүн узын селләп-селләп халыс болупдыр-а!, онуң вагтал-вагтал бурнуны тазлады, сонра болса тисгинип гидип-де, әдигиниң өкжеси билен атының бөврүне депмеси хем — буларын әхлижесем мениң үчин эзизди. Мен онуң бирнеме түңнеренрәк кебзесине середип, оңа келләми гоярдым-да: «Суван, бизем юваш-юваш гарра-яс-ов. Йөне алажың нәме ахырын, вагт диениң гечип гидип баряр-да. Хер хилем болса, бидерег-ә яшамаярмы-как диййән. Иң эсасы шу. Егсам, ынха, яны-яныларам биз яшдык ахырын, гарраляр өйдйән. Бу йылларың бейле тиз гечәйшине әнет-ле. Йөне, хер йүзүне, әнтеқ яшан говы. Ек, бизе әнтеқ гаррылыга боюн болардан иррәк. Әдилмели иш көп. Сениң билен узак-узак яшасым гелйәр...» дийип пикир эдердим, арман элеплим. Онсон мен дикелип отурдым-да, башымы галдырдым, асманга әнетдим, бирденем күкрегимде бир затлар әндирәп гиден ялы болды: шол ал-асмандакы йылдызларын арасында, әдил шол бир вагткысы ялы, тутуш асман гүммезиниң үсти билен Акмаяның чалымтык суйди ййлып ятырды. Ене онсон мениң гөвнүме, хақықатдан хем, бири тәзе хасылың әнет улы дессесини гужагында гөтерип, ёлбойы сечелендирип гечип гиден ялы болуп

гөрүндү. Шо ёкарда алтын ренке чайылан сыпалжыктар, гылчыктар хемем саман овунтыктары, хамала дьерсин, шемал ойнап гечйөн ялы гымылдап-гымылдап гидйәрди. Саман овунтыгы билен биле галкыжыклайын дөне-хә асыл төрнүбем дурды. «Тоба эссапыралла!» дийип, мен гениргендимем, бирденем, ынха, шу менин хыялымда арзув эдип йөрөн шол илкинжи гижәм, бизиң сөйги-мухаббетимиз хем яшлыгымыз, шол гудратлы чөрөк ядыма дүшди. Диймек онда, әхлиси, бизиң арзув эден затларымызың әхлижеси хасыл болупдыр-да! Хава, ер-сув өзүмизинки болды, өзүмиз сүрдүк, өзүмиз экдик, өз галламызы өзүмизем дөвдүк — диймек, бизиң илкинжи гижә пикир эден затларымыз бержай болупдыр-да. Догрусы, замананың тәзеленжегини, тәзе дурмушын гелжегини биз билмейәрдик, эмма мунун өзи йөнекей ынсанын садажа арзувларының дөврүн ислегине, яшлыгың хем адалатың ислегине габат геләйдиги боляр-да онда. Шу пикирлере гарк болуп, гымылдаман дымып отырдым. Суванкул ызына ганрылып, шей дийди:

— Нәме, укладыңмы, Толгонай? Ядансың сен. Ай, зелели ёк, ынха, басым өе барарыс. Менем халыс болдум: — Сонра ол аз-кем дымып отурды-да: — Тәзе көчә бака совлайсак ничик борка? — дийип сорады.

Мен:

— Совулсак совлаялы — дийип, разылык бердим.

Тәзе көче обаның бир четиндәки бош ятан ялазы мейдандан салынярды. Хениз әнтәк көчәң өзәм ёкдыла. Шу бахар яны бир яшлара дийип меллек үлешдирипдилер — эййәм бирлән-икилән дивары етишен жайлара хем гөзүң илйәрди. Қасым билен Алимән хем шу ерден меллек алдылар. Ине, шонун үчинем йүзүмизин угруна оларын нәме иш эденлерини гөрүп гечмек арзувымыз барды. Орак вагты гүндизлерине-де бир ишден сыпынып, өз ишими эдәейин диер ялы, ислән вагтын бош вагтам тапдырып дуранок ахырын. Қасым, Алимән хем Жайнак үчүси барып-ха яз чыканда пайчыга саман гарып, керпич гуяпдылар, гөзенек-гөзенек эдилеп өрүлип гойлан шо керпичлер инди ынха гурапдыр. Жайын дүйби тутулжак ерини газып, гечен хейде дерядан гурлушык дашыны чәкипдилер. Хернә деря месейәнчә, дынаянларам кем болмандыр. Даш ховлының ортасында улы үйшмек болуп дурды. Суванкул



ишарын ишинден гөвнүхон болды.

Хич ненен дәл, башы тутулыпдыр. Даш аркайын  
ем этжек велин, ене артып галайса-да галаяр — ди-  
ни, Суванкул айтды: — Орагы гутарып, диварлары  
инкелдерис, жайын үстүни япарыс, галан ишлерини  
иң из чыканда гөрүберйәс-дә. Гыша ченли барыбир эй-  
сертжек дәл-дә. Ери, сен нәхили гөрйән, мениң айды-  
нам догрумы, Толгонай?

Мен:

— Догры айдыя, эсасы иши шу бир үстүни гарал-  
ыр ялы этмедир-дә мунун, галанлары дура-бара болар  
идер — дийдим-де, Жайнак ядыма дүшүп гүлүп гой-  
бердим. — Ине, шу Жайнак халыс ең беренек, биз  
комсомол йыгнагында тәзе көчә Комсомол көчеси ди-  
ни ат бермеги карар этдик диййәр. Алиманам оларын  
үстүндөн гүлйәр: «Жайнак, сениңем муңың, диййә,  
Эпендиний хениз болмадык чага ат дакышына баряр  
диййәр». Жайнак болса: «Сен хич задың манысына дү-  
шөпөк» дийип жедел эдйәр.

Суванкул шонда башыны яйкап, мыс-мыс гүлди.

— Раст айдыя, ол доганда шунун ялы алңасак бо-  
луп доглупдыр. Йөне көчөниң адыны-ха, ол хер задам  
болса, догры ойлап тапыпдыр. Себәби дийсең шу гур-  
лушыкларын эхлижеси тәзе, яш чатынжаларыңкы. Өс-  
йәс, йылба-йыл ил-халк көпелип гидип отыр. Эййәм  
хачан, ынха, оба дарлык эдйәр, тәзе-тәзе көчелер сал-  
яс. Муна етеси нәме бар. Ынха, көче боларам велин  
бир середип гөр бакалы, сениң оглуңкы хак болар ду-  
руберер...

Эдил шу гүррүни эдип баряркак, биз бу гижәниң  
эхли гижелериң ичинде иң бир нәлет синен гижә экен-  
лигини ниреден билели ахырын...

3.

— Башыны галдыр, Толгонай, өзүңи әле ал.

— Боля, Йөне мән нәме иш эдейин-ә? Шейтжек бо-  
лиһын. Эй мукаддес ер, йөне шол гүн сениң ядында-  
мы?

— Хава, ядымда... Мен хич зады унудян дәлдириң.  
Толгонай. Дүңйә бина болалы бәри гечен асырлар мен-  
де сакланыдыр, Толгонай. Эхли тарых китаба тазылан  
дәлдир, эхли тарых адамларын ядында дәлдир, оларын

тамам эхлисн мендедир. Сениң яшан дурмушын нәме  
шо-да менде, мениң йүрегимде дураидыр. Толгонай  
Тулагым сенде. Толгонай, диңлейән. Бу гүн сениң гезе  
гин.

4.

Шо гүнүң эртеси биз гүн догманка ише япышды.  
Шол гүн биз эдилжек деряның керт кенарындан бу  
дайчылыгын хасылыны ормага башладык. О ере ком  
байн барып билжек дәлди, балдаклар болса зыйәм гу  
рап гидипди, чет-яка хернә ир етишгич боляр-да. Би  
яңы бир хатар өврүлип, ики-үч дессе богупдыкмы  
богманмыдыкмы, эдил шо вагт деряның о йүзүнде  
йүзин салып гелйән бир атлы пейда болды. Ол Заречи  
йөнің еңсеки ховлуларының арасындан окдурылы  
чыкды-да, эдил ызындан ковгы гелйән ялы болуп, ги  
рымсы токайчылыгыңдыр гамчылыгың ичи билен т  
зан турзуп, йүзин салып гелйәрди. Ат оны кенар як  
сындакы чагылыга алып гелди. Ол болса атын жыл  
выны башга яна совжак хем болман, дашларын үст  
билен гөни деря бака зомап гелйәр. Ол нәме үчин бей  
йәркә, нәме үчин ол акымың угры билен гидип, бири  
чакрымлыкдакы көпрә совулаймадыка дийшип, би  
онун бу болуп гелшини гөрүп, үшерилишип дурдук. Б  
атлы бир рус йигиди болуп чыкды. Ол шо гелшине де  
атыны гыссап, сува урдуржак болярды, бизиң барымы  
ери, бу пеләкет ажалына ховлугямыка дийшип, донн  
радаш болуп галдык. Хий шу вагтларам бир деря б  
лен оюн эдил бөрмы ахырын? О месән вагтында аты  
-ха бейледе дурсун, дүйәнем тогалап алып гидйәр  
-онсоң чалам-чаш болан сүңкүни чөпләп алып билсе  
зор болдугың.

Биз дуруп билмән:

— А-хов, дур, аяк чек! — дийип гыгырышдык.

Ол эллерини булайлап, bize бир затлар-бир затл  
дийип гыгырды, йөне деряның гүввүлдиси билен х  
зат аңшырып билмән галдык, онун дине:

— ...У-у-у... — дийип, согдуруп гыгырян сеси эш  
дилйәрди.

Биз хич бир зат дүшүнмейәрдик. Онсоң ол дор ат  
ны чарпая галдырып, гамчысыны булайлап, ок я  
акып ятан сува урды. Сув атлыны шол угра алды

-бердиге салды. Ат жанаварың шарлавугың толкунларының арасындан кеержеклейән гулаклары, келлесидир сыртарып дуран тумшугы гөрүнйәрди. Атың үстүндәки ики эли билен ялдан япышярды. Онуң келлесиндәки папагы гачып, ол толкунларын арасында пыр-пыр айланырды. Биз болсак керә кенарда дуран еримизден нәгъжегимизи билмән, ики-бака урунярдык. Сув болса атлыны акдырып алып гидип барярды, йөне олам акымың угруна дүшенсон, кенара бака гытаклап чыкмага жан әдйәрди. Деря оны гаты узага ыкладып әкитди, онсон ол ахыры харазың ашак янындан кенара чыкды. Әхли киши бир улудан дем алды. Оны өвүп: «Хай, берекелла саңа!» дийип, атлының гөзсүз батырлыгына хайран галанларам болды. Башга бирем:

— Йөне ере ол бейден дәлдир, аныгына етмек герек — дийди, башга бири болса нәразы болуп:

— Хайсы бир пьянкешин ызына дүшжек йөржек, оларын башы айланып йөрени гытмы нәме! — дийди.

Шонуң биленем көшешдилер. Ишлемелиди. Мен болса ичимден: «Шо бичеме дәл, келлеси саң адам өзүни бейле хумара гоясы ёк» дийип ойландым.

Қасымың комбайны бирден тапба сесини кесип, дуран еринде донуп галды, ол шол гүн харазың янындакы айлавың бугдайыны орярды. Экиште мунуң ялы онук-ушак әддң дөвүлмән болямы нәме, чархының дашындакы гайшы сыпандыр я зынжыры үзүлендир өйдүп, муңа бир кән әхмиетем бермедим. Алиман хем мениң бейлерәгимде бугдай оруп йөрди, янкы бирден сенмен ёк алды-да:

— Әжеси, аю әжеси! — дийди-де, ичинден гечип барян чиркин сесини әдип, айылганч гыгырып гойберди.

Муна мен алланичигси болдум. Ол орагыны хем элинден гачырып, йүзүни үч ювлан ак эсги ялы әдип дурды.

— Нәме болды? Йылан-ичян чакдымы? — дийип, онуң үстүне топулдым.

Ол болса сесини чыкарман дур: Онуң гөзлерини тегеләп середип дуран ерине менем әнедәйменми! Менем онсон зәхрәм ярылып донуп галдым. Комбайның төврегинде тык-бак әшидилеп уграды, бугдайың ичи-бейлеки диймән, чар тарапдан адамлар ылгашып гелйәрдилер, ябылылар ябысы билен, башгаларам арабала-

рының үстүндө дим-дик дуруп, атларыны гамчылап чо-  
зуп гелйәрдилер.

Алиманам:

— Бир затлар-а голупдыр, әжеси! — диендир-де, шо  
тарапа энәендир. Кимдир биринием:

— Бир-ә комбайның ялавына дүшүпдир-ов! Я бол-  
маса, комбайның чархы ишини гөрөндир! Йөрүн, ылга-  
лын! — диен, гулага якымсыз сеси янланды.

Онсоң әхли оракчылар Алиманың ызы билен энәй-  
дилер.

Шол ылгавыма, баршыма толгунжымдан яңа элле-  
рими булайлап: «Я алла жан, өзүн деп эдевери! Дөп  
эдевери хернә!» дийип, етишибилдигимден алла сыгын-  
яндырын, шол бармана-да салмадан бөкжек болуп,  
йүзин йыкылып гитдим, ене туруп, ене ылгадым. Бәй,  
шонда бугдайчылыгың ичи билен ылгандырын-а! Мен  
баряңчам гарашар ялы, гыгыржак болян, боланок, се-  
сим сумат болупдыр.

Ахыры шейдип ылгап барсам, комбайның төбереги  
мәрекеден ваг берйәр. Гулагым хич зат эшиденөк, дү-  
шүнйән задым ёк. «Дурсаңызлаң!» дийип, күрсөп мәре-  
кә өзүми урдум, адамлар бир гыра чекилишип, мана ёл  
бердилер, шондан соң мениң комбайның гапдалында  
билежә дуран Қасымдыр Алимана гөзүм дүшди. Гөзле-  
рим көр ялы, эллерими сандырадып, оглума бака йө-  
нелдим. Қасым өнүмден чыкып, мени гарса гужаклады.

Онун:

— Әже, уруш турупдыр! — диен сөзлери маңа гаты  
даш бир ерден эшидилйән ялы болды.

Мен бу жүре сөзүң манысына дүшүнмейән ялы оңа  
әнәтдим.

— Уруш турды? Уруш турды дийдинми сен? — ди-  
йип, мен онсоң ене гайталап сорадым.

— Хава, әже, уруш башланды — дийип, ол жогап  
берди.

Мен болса бу сөзүң ызында нәме-нәмелерин гизле-  
нип ятанлыгына шонда-да дүшүнөмокдым.

— О нәмәң уршумыш? Уруш нәмә герек? Уруш тур-  
ды дийдинми сен? — дийип, мен бу иң ёвуз, иң айыл-  
ганч сөзи зол-зол гайталап дурдум, онсоң бирденем йү-  
регим ярылан ялы болуп, шол яңкы горкулардан хем  
бу ослассыз шум хабардан яңа ювашжа агладым.

Йүз-гөзүмден бөжөр-бөжөр яш акды, онсоң галан аял-

ларам мениң болшумы гөрүп, сес эдип аглашмага башладылар.

Мәрекәнің ичинден кимдир бир эркек кишиниң:

— Юваш! Ханы, бес эдиң ханы!—диен дөзүмли сеси эшидилди.

Хеммелер, хамала диерсин онуң, янкы адамың бу бир ялан гүррүңдир диен ялы бир затлар айдарына гарашан ялы, тапба сеслерини гойдулар. Йөне ол хич адам диймеди. Башга хич кимем хич зат диймеди. Бир дине сәхра үмсүмлик аралашып, деряның шагтылдысы хас гүйжән ялы болды. Кимдир бири хашлап, улудан демини алды, гымылдады. Хеммелер ене үшерилишдилер, йөне хич ким келам агыз сөз айтмады. Онсоң сәхра гайтадан шейле бир үмсүмлик аралашды, гулагын үстүнде инлейән чыбының чалажан сеси болар-а, эдил онуң ялы, ыссам халыс йүреге дүшүп угра берди. Ана шонда Қасым төверекде дуран адам-лара гөз гездирип, гөйә диерсин өз-өзи билен гүрлеш-пән ялы, эшидилер-эшидилмес эдип хүмүрдеди:

— Инди галданы чалтражык йыгнажак болмалы, ыссам гарың астында галар. — Ол аз-кем сәгинен ялы эдип, келлесини батлы силкип гойберди-де: — Нәме бейдип дурсуң? Моторы ишлет! — дийип, штурвалча бүйрук берди. — А ери, галанларыңыз нәмә середип дурсуңыз? Йыгнап етишип билмесек, сизиң өзүңизе ене кып дүшер! Ханы, ишли ишиңиз билен болуң!

Миллете жан гирди. Дине шондан соң мен Заречье-ден гелен рус йигидини гөрүп галдым. Ол йигит сува биренсоң бирнеме гарамтыллашан атының жылавыны эдил агыздырыгының ашагындан жүпләп тутуп, өл-мыжжык болан көйнек-балаклы дурды. Адамлар херекете гелиберенсоң хәлиден бәри бойнуны буруп, ере гарап дуран йигит, гөйә диерсин, укудан қянан ялы болуп, меле сачлы келлесини кем-кемден ёкары галдырды-да, эериниң чекисини чекмәге башлады. Ана, шонда мен онуң гаты яш йигитдигини, бирнеме байы узынаг-рик хем эгинлегрәжик дийәймесен, мениң Жайнагымың деп-душудыгыны гөрүп галдым. Онуң сачлары тил-тил болуп, маңлайына елмешип дурды, додакларыдыр йүзү-не иил реңки урупдыр, онуң энтөк түйс чага гөрәчлери болса шол вагт шейле айылганч гам-гуссалы середйәр-ди велән, мен онуң яп-яңыжа жуванлыгы билен хошла-шып, яп-яңыжа, шү гүнүң өзүңде, бир сәхерин өзүңде

адам чыканына гөз етирдим. Ол улудан демини алып, атланжак болуп дуршуна, бизиң оба огланларымызын бирине шей дийди:

— Сен, гардаш, хэзир эгленме-де, башлыгы, бригадирлери гөзлөп тапып, олара шу салымн өзүнде райкома уграсынлар дийип айт. Мен онда гитдим, ене ики колхоза бармалы. — Шейле дийип, ол атына мүнүп жылавыны силкип гойберди.

Эмма яңкы йүз тутан йигиди оны саклап:

— Ханы аяк чек аз-овлак, бу сениң башыңдакы папагыны сув акдырып эжитди ахырын. Ме, меңкини гөйй. Ыссы бу гүн — дийди.

Виз бу йигидиң ызындан узак вагтлап гарап дуруп, гуш дек учуп барян гунаның тойнагының астында ховсалалы гүбүрдейән, чаңап ятан ёла дин саярдык. Басым яңкы йигит тозаның ичинде гөзден йитип гитди. Биз болсак, херимиз гараз бир задың пикирини эдип, хенизем шол ёлуң угрунда аңалышып дурдук, онсон бирден комбайндыр тракторың моторлары гүвлөп ишлөп башлады, адамлар муңа алланичигси тисгиниши гитдилер, бири-бириниң йүзлерине чинерилишдилер.

Ана, шол салымдан башлабам тэзе дурмуш — уруң гүнлериниң дурмушы башланды...

Болуп гечийән сөвешлериң гүммүрдисини эшитмесең, хем йүреклеримиз адамларың чекйән ахы-наласың эшийдәрди. Шу өмрүме хениз бейле жөвза ыссыны бейле алдажы элгеги гөрөн-эшиден дәлдин. Даш түйкүрип гойбәрсин велин, эдил түйкүлигин гайна дурандыр. Бугдай-арпа велин бада-бат, анырсы үч-дөр гүнүн ичинде етишди гидибәрди, чар төверегин йөн жылк сары болуп шаграп ятан ак экинчиликдир, ер билен асманың тапышян ерине барянча өз орларына ма хетдел болуп яйлып ятандыр. Вах, байлык дийибемине, шуңа айдайсаң-да! Ховул-харалыкда, шуңча балыгың бидережик исрип болмагына небени-жаны агыярды. шуңуң үчинем шо яна энетсемем бозул берйәрдим. Ничембир галла ёл угрунда дөкүлип-сачылып, аяк астында дебсиленип галды. Шейле бир холугярдык велин, оран бугдайымызы дессә богмага-элимиз дегмезди, оран бугдайлары шол дуршуна фугоның сандыгына оклап, хасыр-хусур молотилка, хамана етишмек билен болуяндыр, хошалар болса бойы сечеленип гидип баряндыр, сечеленип гидип ба

лидыр. Муна-да йөне боля дийэдин-ле, иң кыны адам-  
ларың йүзүне серетмөкди. Хер гүн чагырыш хаты бо-  
юнча гошунчылыга гидйәрдилер, галанлар болса бир-  
салым дик дурман ишлейәрди. Гүнортаның жөвзасын-  
да-да, дымык эпгекли гижелерде-де, укыны-бейлекини  
билмән, ядавсыз орак ордулар, дөвөк дөвдүлөр, араба  
сүрдүлөр, шол ишледилер йөрдүлөр, ишледилер йөрдү-  
лөр. Нәче ишлендигиче хем ишем шо артып гидип оту-  
рандыр, себәби эркек адамлар бир ян ужундан азалып  
барялды-да. Касым болеа, хә бичәре огулжыгым дийсе,  
инди алажыны эдерден-гичем болса, әхли зады өзи дү-  
здәермикән өйдйәрди. Орак налачлыкдан сүйренжен-  
лиге салынярды, о болса елдиргән ялы комбайны би-  
леш ики-бака ат чапярды. Онуң комбайнының гижеде-  
гүндизде асыл сеси ятмады, золак ызындан золагын  
галласыны орды, от ялы гызан тот-тозаның ичинде  
итыздан-атыза пелесәң урды. Шу гүнлерде бирем ком-  
байнындан дүшмеди, штурвалың янындан айрылмады.  
Ол узың гүнлөп шол комбайнының чүр депесине чыкып  
отуран еринден якып-яндырып баряң шемалың астын-  
да, гөйә диерсиң шапага чинерилип әнедйән чайкел дек,  
шондан анырлыгына башланяң хениз галласы йыгнал-  
мадык мейдана шол иргинсиз сер салар отуларды. Ог-  
лума, онуң гара-өрт болан йүз-кешбине, сакгал-мурт  
басып гиден чекгелерине серетсем, йүрегим, шу пара-  
-пара болуберйәрди, небсим агыярды. «Вах, нәме иш-  
ләр этсемкәм мен, өзүни хеләк этжег-ә ол, гүн уржаг-а  
оны» дийип, зовзуллабердим йөне, онда-да онуң өзүне  
ват айдып билмедим. Гөрөчлеринде учтанаклаян гахар-  
-газап шуглаларындан онуң бу пикиринден дәнмежек-  
дигине, иң соңкы пиллесине ченли орагың башында  
дүржакдыгына акыл етирдим.

Онсоң, ана б пилле-де бир гүн гелди дүрубәрди.  
Нәдип баранынам билемок ведин, Алиман комбайнын  
нына ылгап барды-да, йүзүни ашак салып гайдып гел-  
ди.

— Чагырыш хат иберипдирлер она—дийип, ол эши-  
килер-эшидилмез эдиң айтды.

— Хачан?

— Шуш-шу вагт, оба Советиң чапар атлысы гети-  
рин берипдир.

Мен Касымың хем улы илидики ялы гошунчылыга  
чагырылжак пурсадының иру-гич гелип этжегини бил-

Йәрдим. Шейле-де болса бу хабары эшиденимде, аякларымың үстүндө дуруп билмедим. Ысгын-ровгатдан гачан эллериме шейле бир агыры яйрады велин, орагы нәдип элимден гачыранымы билмәндириң. Онсоң өзүм тылча ере гойбердим.

— Ери, нәме ишләп йөр о тайда ол, шайыны тутмалы ахыры — дийип, мен мүнк-мүнк эдйән додакларыма зордан арк эдип айтдым.

— Агшамлык барарын диййәр. Әжеси, мен гидейиң какасына болса өзүңиз айдарсыңыз. Бу гүн Жайна хем гара бермеди. О нирде нәмишләп йөркә?

Мен оңа:

— Өтәгит, Алиман, өтәгит. Йөне хамыр югруп гой тун. Басым менем барарын — дийдим.

Өзүм болса шол галласы орлан ерде отурышым отуруп галыпдым. Шейдип кән отурыпдырын. Башыңдан гачан яглыгымы галдырмага-да ровгатым ёкда. Бир гөрсем, ынха гарынжажыклар ёданың угрунда ик. Бака ат саярлар. Оларам ишлейәрдилер, саманмы дәнемиң, гараз, бир затлар дашаярдылар, йөне эдил өлери ялы зәхметкеш, олардан хер нәме диенде-де п отурмаян, өз гам-гуссасыны чекип отуран - зәхметке адамың отураныңдан, онуң шу минутда хатда шолар да, гарынжалара-да, бу кичижик жепакеш жандара-гөзүңиң гидип отураныңдан бихабардылар. Олар өз илери билен гүмрадылар. Уруш болмадык болса, хей мен шу гарынжаларың гүнүни арзув эдермидим нәм шей диймегиң өзем айб-а...

Шо вагтам арабасыны сүрүп, Жайнак бир ердә етип гелди. Ол шо гүнлер комсомол кервенинде ишлә станция галла чекйәрди. Доганына чагырыш хатыни геленини эшидип, мениң ызымдан гелен болара чемел. Ол арабасыңдан бөкүп дүшүп, ерде ятан яглыгы галдырды-да, мениң келләме атды.

— Йөр, әже, өе гидели — дийип, ол маңа аяк үтүне галмага голтгы берди.

Биз онсоң сесимизи чыкарман ёла дүшдүк. Соң гүнлер Жайнак таналмаз ялы үйтгәпди, улы адам я болупды. Нәмесиндендигини билемок, йөне оны гөр нимде, мениң шол чапар атлы рус йигиди ядыма дү йәрди. Онуң чага гөречлеринде-де эдил шонуңкы я газаплы учгун барды. Ол хем шу гүнлер өз яшлыгы мен хошлашыпды. О вагтлар яшлыгы билен хошлаш



дык аз-аздыр-ла... Жайнагың пикирини эдип, кән вагт бәри Маселбекден хат-хабарың ёкдугы ядыма дүшди. «Нәме болдука оңа? Гошунчылыга алайдылармыка? Нәме үчин хат язанок, сыгрың дили ялы кагызжак язмага-да эли дегенокмыка? Гөрйән велин, өйден арасыны үзүпдир, какасыны-эжесини унудыпдыр, шәхерде ол бирнеме заяланан болмага чемели. Онсоңам, хей, шу вагтам бир окув бормы дийсене, иң говусы, өе гайтса кем болжак дәл-ә, инди о тайда нәме ишлежек» дийип, арабада отуран еримден гам-гуссалы пикир эдйәрдим, онсон Жайнакдан:

— Жайнак, сен станция барып-гелип дурсун, о тайда, хей, ёлда-ызда гулагыңа дегмедими, уруш басым гутармажакмыка? — дийип сорадым.

— Ёк, эже, басым гутаржак дәл ол — дийип, шонда Жайнак жогап берипди. — Хәзир бизиң ишлеримиз өверлик дәл. Немецлер шол өңе зомап гелйәрләр. Бизиңкилер гараз бир ерде аяк чекибеден, бирки ёла оларың бөврүне бир хүрсекләйседи-дә, онсон-а угруна-да боларды-ла. Басым шейле бормука өйдйән. — Ол ябыларыны гыссашдырып, сөзүне аз-кем дыңгы берди-де, маңа: — Нәме, эже, горкямың? — дийди. — Гаты горкямың-а? Горкуп отурма, герек дәл, эже, сен хич задың пикирини этме, ынжалыкдан дүшме. Ынха гөрерсин, әхли зат дүзелишер.

Вах, самсыжак балам дийсе-хей, гөр-ә ол мени рахатландыржак болупдыр-а, маңа небси агырыпдыр. Хей-де пикир этмән бормуды ахырын? Гөзлерими юмуп, гулакларымы дыксамам, шонда-да, хер йүзүне, пикир этмәми гоюп билмездим-ә мен.

Өе гелсек, Алиман аглап отыр, энтек хамыр хем этмәндир. Гахарым гелди: «Сениң, нәме, илден говы сриң бармы, бир сениң адамың гиденок, улы ил гидйәр. Бир хабар гулагыңа дегипдир велин, бу-я йөне элини-аягыны йитирәйипдир» дийип, оны гел утандыраяйынам бир дийдим. Йөне бейтмедим, гаты-гайрым хич задам диймедим. Яшлыгына небсим агырды, дөзмедим. Йөне мен нәхак ере шейден дәл болаймайын, сонундан сиил дүшер ялы, белкем, онуң башдан ичини совдан болсам кем болмазды. Билмедим, йөне мен оңа шо вагт-а хич зат хем диймедим.

Касым агшамаралар, гүн яшып барян учурлары гелди. Ол дервезән өнүнде пейда боландан, ожага от са-

лып отуран Алиман эди отуран ишини ташлап, гөзүндән буюр-буюр яш дөкүп, ылгап барып, онун бойнундан аслышды.

— Галжак дәл, сенсиз галып мен нәмишләйин, өләрин мен!

Касымның гәни комбайндан гелшиди, онун үсти тозанды, хапанды, агын мазутды. Ол аялының элини этинендән айрып:

— Дур ахырың, Алиман. Мениң үсти-башиым гара-гәз ахырын. Сен, говусы, маңа сабын билән полотенце алып бер, деря гидип ювнуп-ардының гелейин — дийди.

Алиман ызына дөнүп, мениң йүзүме гарады, мен дүшүндим.

— Гайдышының сувам алып гел — дийип, онун элине бош бедре берип гойбердим.

Шол ағшам олар дерядан гич гайдып гелдилер, ай догуп, дик асманга галышды. Әйүн ишини өзүм оңардым. Жайнагымам көмекләшди. Ярыгилелер болса Суван-кул хем бир ерден пейда болды. Мен болса оңа ынха геләер, шинди геләер дийип гарашып отырдым, ниредә эгленйәркә дийип, ең затларын цикирини эдйәрдим. Онун болса шол гүндизки атланып, дага гидиши болса нәтжек асыл, гылял сүрүсиндән ерга алашаны тутуп алып гелипдир. Биз оны тракторчылыга бацланда Касым үчин энтәк тайка сатын алып гөюпдык, Ерга дагам дәлди, аягы еңилди, тойнакларының ере өрән дөзүмли урарды, арт аяклары чув ак долакды ялыды. Күрән оба мешхурды. Гызлар ол хакда айдым айдялдылар.

...Ерга жан-а, ерга жан,  
Чыкян гөрмәге, әй, жан...

Какасы хошдашык чагы оғлуның ин болман ики-үч гүнжүк бир ергасының мүнүп гезмегини йүрегине дүвен болара чөмәли.

Эртеси ир билән харбы комиссариата тарап уградык. Алиман икимиз Жайнагың арабасына, Касым билән какасы икисем хер хайсы өз атларына мүнди. Шол пилле гошунчылыга ин көп адам алынган вагтыды. Йөне энтәк адам велин гаты кәнди. Шу шоссе ёлуның угруна бир әңетдим велин, ёлун угры жемендәдән яна йөне гырмылды болуп дур, бир ужы-ха Улы жүлгедә, бей-

леки ужу болса герреногам. Ябылымысың, өкүзлүмсин, оба барының илаты энэйипдир. Район меркезинде болса адамлардан, араба-фургондан яңа аяк басара ер ёк. Чагалар диермин, гарры-гуртулар диермин, ёк киши ёк. Хер кимем өзүниңкиң яныдадыр, бир дабан-жык дагам ыза гаджак гуманы ёкдур. Аглап ятаны хайсы, я эйям аглап-аглап агламазы чыканы хайсы. Йөне халк бир деңиздир, сай ерем болар, чуң ерем болар дийип, йөне ере айдылмандыр. Бу ерде-де, урша гидйәнлердир урша уградяңларын сес-үйи алышмага гоймаян шу тыкда-багының ичинде-де өзүңи мерт, саг-гүлүшдирип, гармоның сазына гошуп, айдым айдып, геп-сөзлерем жайдарды, олар мәрекәни гызыл-гыран гүлүшдирип, гармоның сазына гошуп, айдым айдып, танс хем эдйәрдилер. Кыргыз хем рус айдымлары ызы үзүлмән гайталанарды, «Катюшаны» болса хеммелер айдырдылар. Бу айдыма мен, ана, шо вагт белет болуп галдым.

Гошунчылыга чагырыланлар харбы комиссариатын гин ховлусына сыгмаярды, олары обаның ичинден геч-йөн улы ёлуң ортасында нызама дүрзүп, хер кимин адыдыр фамилиясыны тутуп чагырып уградылар. Мәре-кәниң шовхуны тапқа кесилди, сес-седа чыкайса нәдер-син! Урша гидйәнлере середайменми, шол угра бога-зым долды. Олар йөрите сечилип-сайланып гетирилен-ялы сап-сайырдың, мен диен жахыл ййгитлерди. Айны бир яшажақ, ишлежек чагларыды. Списокдан ат окал-ярка хер сапар оларын бири «мен» дийип жогап бер-йәрди-де, бизин дуран тарапымыза бақан гөзүни ай-лаярды. «Суванкудов Касым» дийлен сес гулагыма де-генде, сүңнүм билен гагшап, пагыш-пара боланымам билмәндирип, ажы гөзйш толкунлары мөвч алып ге-лип, гөзлеримин өнүни губар өртди. Касым жан: «Мен» дийип жогап берди. Алиман болса менин элими пугта-пугта гысды. Ол: «Эжем» дийип, ювашжа пышырда-ды. Вах, менин элимден нәме гелиәр дийсене, о гөргүлә хасам ағыр дүшйәндигини, Касым жан билен айрылыш-магың онуң үчин айылганя бир затдыгыны мен билйәр-дим, йөне, хей, ил-гүнденем бир четде дуруп болармы ахырын, онда-да бу ёвуз гүңлерде дийсене. Вах, Али-маным меңиң, Алиман, олам мунуң уруш үчин, тутуш юрт үчин гөрөк затлыгына дүшүнйәрди ахырын. Йөне

шу өмрүмдө өз адамсыны шейле эй гөрйөн аялы мен хениз-хениз гөрмөндим.

Шол гүн биз ызымыза доланып гелдик, эртир дөл, биригүн уградылжак дийдилер. Касым эйлөмизе-бейлөмизе бир гечип, бизи ахыры өө гайтмага ырды. Ери, бу ерде бейдип хорланып йөрүп нәме ишиниз бар диййө, ынха, өзүм совлар-да, хошлашарын өтөгидерин диййө. Хернө-шу колхозымызын улы ёлун угрунда отуранлыгы хем говы болайды. Алиман үчин Суванкулун алашасыны гоюп, өзүмизем иллер билен арабалы гайтдык. Жайнак хем районда галды, ол гошунчылыга алнан огланлары өз арабасы билен станция дашамалыды.

Агшам хаңлап галан өө гирип, сакланып билмән, бады-боран гөзяш дөкүплер агладым. Суванкул чай гайнатды, онсон маңа гоюрак эдип гуюп берди, зор билен ичирди, соңам яныма гелип отурды-да:

— Икимиз кимдик, Толгонай? — дийди. — Ине, шу адамлар билен ил хатарына гошулдык. Шонуң үчинем, гел, әхли зады — ягшысынам, яманынам шолар билен деңже бөлүшели. Хош гүнде әхли киши разыды-да, гел-гел иидем хер ким өз гүнүниң пикирини эдип, өз ыкбалына гөзяш дөкүбермели болдум? Ек, бейтмек айып бор. Эртир өзүңи элө ал. Эгер, ынха, Алиман элден-аякдан чыкыберсе, о башга гүррүң, ол биз икимизин гөрөн затларымызы гөрмеди. Сен болсан — эне ахырын. Шуну ядындан чыкарма. Соң хем, билип гой, барды-гелди, уруш узага чекәйсе, онда менем гидерин. Маселбегинем яшы етер, оны хем чагырсалар чагыраярлар. Герек болса, әхлимизем гидерис. Шонуң үчинем, Толгонай, хер бир зада тайяр болуп отур, өврениш...

Эртеси гүнортадан соң, гошунчылыга алнанлары уградып башладылар. Касым билен Алиман икиси колоннадан өнүрдип, ат чапдырып гелдилер. Касыма хошлашып гитмек үчин өө совлуп гечмәге ругсат берипдилер. Алиманың габаклары пөк ялы чишип гидипдир, ёл бойы аглан болара чемели. Касым сыр билдирмежек болярды, өзүне буюярды, эмма оңа-да еңил душенокды. Ол атдан дүшен дессине бизден станция гидип отурмазлыгымызы хайыш этди. Муны ол Алимана небси агырып, айрылышык пурсадында онуң халыны еңлетжек болуп этдими я болмаса-да, догруданам, оңа шей дийип айдыпмыдырлар, гараз, оны нәмәниң межбур эденин-ә билемок велин, сиз станция гидип отурмаса-

нызлаң дийип, атдан дүшен бадына бизден хайыш этмәге башлады. Қасым өе доланып геләймегимем мүмкин, себәби тракторчылар билен комбайнчылары хасыл йығналып гутарыланча чагызмалығы карар эдипдирлер дийди. Онсоң, ана, шол буйрук гелип етишәйсе, олары станциядан ызларына гайтараймакларам ахмалмыш. Онуң муны Алимана, bize нёбси агырып эденине инди дүшүпәнем-ле. Станция баржак болсан, гүнузын диен ялы ёл йөремели, вах, ишем шу ызына гайтмакда-да, себәби о ёл түкенмезе дөнер, аглап-аглап, гөзяшларын кепәр гидер. О вагт болса мен онуң айданларына гүд ынаныпдырын; адамда умыт дийлен зат тә өлинчә бормуш дийәрлер. Онсоң биз оны шонда угратмак үчин алаңың янына бардык, инди велин мен икиржиңлемәнем дурамоқдым. Ёлда оракдакыларың әхлиси Қасым билем хошлашдылар. Оракчылар, фургончылар, хармандакы молотилкачылар ылгашып гелдилер, комбайн хем гөлайжағымыза гелди. Қасымның көмекчилери хем комбайны саклап, онуң билен хошлашмак үчин ылгашып гелдилер.

Демирчи усса урша угражак боланда, сандалыдыр чекиж билен хошлашармыш дийәрлер. Мениң Қасымым болса өз көриниң усадыды. Комбайн дуранда Қасым обадашлары билен гүррүңлешип дуран еринден ёла бака сер салды. Шол вагт гошунчылыга алнанларың узылып гидйән колонналары өзлериниң йүкли улаглары, ябылары билен хол өнден гызыл байдак гөтерип, ёлуң чатрыгында яңы гөрнүпди.

— Ме, кака, сакла! — дийип, Қасым ёргасының жылавыны Суванкулың элине берип, өзем комбайна тарап йөнедди. Ол онуң аңырсына гечип, оны чар тарапдан сынлап гөрди. Онсоң бирден басганчага мүнди-де: — Ханы бол, Эшенкул, сүр бакалы! Шо-ол озалкыларың ялы сүр! — дийип, тракторча бака гыгырды.

Моторлар ювашжадан пат-патлап, татырдап уграды, комбайның моторы хем ишләп башлады, зынжырлар хем молотилкадан саман түвелейини турзуп шатырда-ярды, мотовилалар бугдайы демине дартып уграды. Қасым болса йүзүни гызгын шемала өврүп, эгнини силкип гүлйәрди, ол гөйә әхли зады унудан ялыды. Олар тракторчы билен бир зат-бир затлар дийип гыгырышып гөж-лешдилер, баш атышдылар, бугдайчылыгың гутарян еринден өврүлип, ене бәрлигине бака гайтдылар. Ком-

байн эдил сахра гуш ялы болуп, бутдайчылыгы ичи билен учуп гелйәрди. Онсоң бизиң барымыз ажажык салымлыгам болса, уруш дийлен зады унутды. Дуранларың гөречлери багтыяр гүлүп бакярды, йөне хеммелерденем бетер Алиманың башы дикди. Ол пессай басып, комбайның өңүнден чыкмага барарды, өзөм ювашжа гүлйәрдем. Комбайн сакланды. Биз ене гам-густа батдык. Гоңшымыз Аңшаның огулжыгы Бекдаш болса — шо багтлар ол он үч яшларындакы чагады, шо йыл томус ол комбайнда саманчы болуп ишләпди — ылгап барый, Қасымның бойнундан аслышып, йөне огшап, айрылман аглап ятандыр. Мен додакларымы дийлөп, гара гаң этдим, аглап-аглап ичими бошадасым гелйәрди, йөне Суванкулун табышырыгы ядыма дүшүп, ене зордан сакланайярдым. Қасым Бекдашы гужагына алып, оны огшады, огланжыгы штурвалын гапдалында гойды-да, басганчак билен ховлукман ашақ дүшди. Виз онуң дашына эгрилишдик. Ол шу тайда өз көмөкчилери билен, штурвалчы хем тракторчы билен хошлайды. Эгленип дурара салым екды. Алаңың үстүндәки йолонна эйяэм бизиң деңимизе гелинди.

Қасымы, ине, биз шейдип угратдык. Ата, атланжалы пурсат геленде болса Алиман, вах, бичәре гелинжигим Алиман, ула-кичә серетмән, вай дийип гыгырды-да, онун бойнундан асылышып, ятыберди. Күз-гөзүнде гаң-нет бир болайсын-ла, диге гөзлери от болуп январ. Зордан айырдык. О болса ене дызап сынып, адамсына бака топулды. Ине шейде-шейде, нерессе чага кижи, Қасымның элинден чекйәрди, оңа аягыны үзеңгә етирмәге май бермейәрди.

— Дур! Азажык дурайсана! Ене бир минутжык дурай-да! — дийип ялбарярды.

Қасым оны огшайрды, ялбарярды:

— Аглама ахырын бейди, Алиман! Ынха гөр-де дурубер, мен эртирин өзүнде станциядан доланып гелерин. Ынанай маңа!

Шонда онсоң ахыры Суванкул гелнине шей дийди:

— Бар Алиман, сен гит-де, оны ёла ченли уграт-да геләй. Биз болса шу ерде хошлашып галжак. Елдан сакламалын. — Суванкул оглуның элинден тутуп, ювашжа: — Ханы, мениң гөзлериме энет дийди.

Олар бири-бириниң гөречлерине середишдилер.

Қакасы:

— Сен мениң айтжак болан затларыма дүшүндү-  
ми? — дийди.

Оглам:

— Хава, кака, дүшүндим — дийди.

— Бар онда, алла ярың! — Суванкул шей дийип,  
атына атланып, ызына-да гарайжакламан, ат салды-да  
өтөгитди.

Касым мениң билен хошлашып дурка шей дийди.

— Маселбекден хат болайса, онун адресини нбэр-  
сиңиз.

Касымдыр Алиман ёрга алашаны идип, ёла бака  
йөрөн уградылар. Мен болсам олардан гөзүм айрып  
билмейардим. Алаңын үстүндөки хэйки колонна болса  
эййем араны ачып барярды. Алиман илки-илки үзең-  
ниден аслышып ылгады, соңра Касым зерден эглип,  
оны иң соңкы ёла огшады-да, меле ёртаның жылавын  
гойберди. Алимай болса ат тойнагынын астындан гөтө-  
рилен тозаның ызындан хенизем шол ылгап гидип отыр-  
ды, ылгап гидип отырды. Менем онун ызындан гитдим,  
өе алып гелдим.

Эртеси агшамаралар Жайнагым станциядан өврүлүп  
гелди, эери айрылан ёрга арабаның ызына тиркелэйип-  
дир.

## 5.

Узакларда сөвөш гидип, ган дөкүлйәрди, бизиң сө-  
вешимиз болса ийдди. Касым хак айдан экени: нече  
жан чөксөгөм, галланың соңа галаныны орулмака-у я  
харманда гар басды. Көвлөмөгө етишпимән, онда-мун-  
да гар астында галан картошка-да болды. Эркөк адам-  
лар бири-бириниң ызындан хер гүн шу фронт дийип  
гитди отурды. Биз болсак эртирден агшама ченли кол-  
хозда ишлейәрдик, өзем урушдан башга задын гүрүңи  
эдилйән дэлдир — хер ким шо ериң ягдайыны билжек-  
дир, почтальон өйлерин иң арзылы адамсына өврүлди.

Касымы уградамыздан бир хепде геченсоң, Ма-  
селбекден хат гелди. Ол өзүниң илкинжи хатында биле  
окаян ёлдашлары билен гошунчылыга чагырыландыгы-  
ны, бу гүн хениз шол өңки болян ериндедигини, шөхө-  
дедигини язан экени. Ол гөршүп, хошлашып билмөним  
үчий гайгы-алада эдип йөрмөн, бейлө-бейлө болайжагы-  
ны ким билйәр, эсасы зат еңиш билен гайдый гелмекде

дийип языпдыр. Икиленжи хатыны ол эййәм хачан Новосибирскиден иберипдир. О тайда командирчилик училищесинде окаярын дийип языпдыр, өз суратыны хем иберипдир. Онуң шо сураты хәзірем дашы айналы асылгыжа дур, йөне инди саралыпдыр. Сурат дагам дәл: харбы эгин-эшик оңа агынжак шаплашып дур, гүр сачлары ызына ганрылып даралыпдыр, гөзлери бира-зажык гуссалырак, пикирлирәк. Хениз-хенизлерем ол мениң дүйшүмө шу сыпатда гирйә. Алиман Маселбеги бир гезежик гөрүпди, ол шонда асының тоюна еке-же гүнлүжек гелип гидипди.

Алиман онуң суратына гайта-гайта гарарды-да:

— Муңа бир әңетсеңизләң, әжеси, бизң Маселбегимиз-ә гаты овадан оглан экени — диййәрди. — О вагт мен оны тутының аңырсындан оңлы сынламан экеним, гелин халыма ялт-юлт эдип, тутының аңырсындан гаранжаклап отурмага утанандырын-да. Вах, бир гайдып гелип, өзи ялы соватлы, өзи ялы бир овадаң гызам танайса, нәхили говы бор-да. Говы боларды герек, әжеси, хә?

Мен оңа хә берйәрдим, онсоң өз янымдан өзүм шол гүнүң арзувыны этмәге башлаярдым. Гышын ортакы айларына ченли гараз о диен гайгы этмәнрәк мыдар этдим, огулларымдан хат гелип дурды, шоңа-да шүкүр эдйәрдим. Эмма шол ики арада-да Қасымың фронта бака баряс диң хаты гелип етди. Йүрегим жигләп, калбыма горкы аралашып уграды. Онуң үстесине шо вагт Суванкулам чакылык хаты билен гүн ырман харбы комиссариата чагырмага башладылар. Хер гүн я комиссиядыр, учёта дурмалыдыр, я учётдан чыкмалыдыр. Харбы комиссариат билен колхоздакы бригадирчилик иши ики арада сер-сепил болуп, онуң халыс лүти чыкды, дегнасына дегди. Билмедим нәме-үчиндигини велин, гараз, мен өз янымдан өзүм Суванкулы гошунчылыга алмазлармыка өйдйәрдим: Себәбем бригадир болмаса, колхоз элсиз-аяксыз галандан энайы болжак дәлди. Шейле-де болса, Суванкулы хем чагырдылар. Муны мен гар астында галан галланы йыгнап йөркәк харман башында эшидип галдым. Бу хабар гулагыма дегенден, мен ябагымы сыпал дессесине сүнжүп, йүзүми ябагың совук сапына тутуберип, доңуп галыпдым. Тә онсоң пикирлерими бир ере чугдамлаянчам шейдип дурупдырын. Нәме иш этмели, индиден бейләк нәхили яшамалы?



Ики оглум эййәм о тайда, индем адамым о яна, фронт-а уграйр...

Шейдип дуркамам Суванкулың өзи бир ерден атыны чапдырып гелди, сесини-үйнүни чыкарман, атдан дүш-ди-де, яныма гелип:

— Йөр өс, шайымы тутмалы — дийди.

Мен атын үстүндө, ол болса мениң гапдалымда йөрәк барярды, йөрәп барякан гүррүңлешсәң говы болар дийди. Шейле-де болса бизиң гүррүңимиз тутушмаярды, ол бойы дымышып гелйәрдик. Гүррүң эдере зат ёклу-гыннан дәл-де, агыр дүшйәни, әхли задың дыкын алып келип, дилиңи ярмагың учурсыз кын дүшйәни үчин шей-ле бөлярды. Шейдип ол икимиз өңе үмзүк атып барярдык, мен-ә атлы, олам пыяда. Гамашык чал булутлар-исманың йүзүни бүрәнди. Сары сәхраның үстүнден пес-сәй киемәл өвсүп, гар тозгалап уграды, отлар бу-гопьян харасада чыдам берип билмән, найынжар сес билең өйрейәрдилер. Мен төверегиме гаранжакладым — яла-зы мейдан йүрекгысгынч гугарып ятырды. Ынс-жынс-сыз, сессиз-седасыз, гымылдысыз-бейлекисиз, совук, чы-тык ялазы мейдан.

Суванкул йөрәп баршына ызлы-ызына чилим чек-йәрди. Соң ол мениң элимден тутды. Ол:

— Үшедиңми? — дийип сорады.

Мен хич задам диймедим. О болса бир затлар дий-жек ялы этди-де, еңе дымды. Белки, пикир алшасы ге-мендир: «Хава ынха, менем огулларымың ызындан гид-йән. О ерде ненең-ничик болжагыны ким билйәр, өе-гайдып гелнерми я гелинмезми... Белкем, шу бизиң өмүрлик хошлашдыгымыз болар. Эгер шейле болайса-да, зелели ёк, икимиз шунча йылларың довамында хич бир сене-менесиз, сүйжүликде, агзыбирликде өмүр сүр-дук. Эгер арада эйле-бейле болаян хем болса, бирек-бирегги багышлашмашак. Себәбем ыкбалың нирә чүв-жеги белли дәл». Ол шу сөзлери диймекчи болдумы я башгасыны айтмакчы болдумы, ончасыны билемок, йө-но всяин ол шонда мениң йүзүме гарап, додакларыны дииләп, сесини чыкарман дурупды. Онуң гонрас мурт-ларына ак сөпип башланыны мен шонда гөрүп галып-дым. Муны мен, бирхили, өң гөрмән экеним.

Өзүмиң шу мейданда ынха Суванкул билең саташа-ымы, йигрими ики йыллап шу тайда билеже зәхмет көкешимизи, дер дөкүп, чага өсдүренимизи, галла экип,

хасыи етишдиренимизи ҳақыдамда айладым, онсоң бу эиң бүтин дурмушымыз гөз ачып-юмасы салым өрбөнә галды. Шейле болар, шейдиң өмүрлик хошлаша малы бор өйдүп ятсам-турсам келләме гелмәзди. Тумус, орагың илкинжи гүни шу ёл билән гижә атлы денмизи ядыма салдым. Обаның илери четиндәки тәсалинян көчәниң иди-сувасыз галып, гурлуп гутарыман ташлананыны гөрдүм. Алимандыр Касимың мөлегиндә ятан даш хем кәрпич үйшмеклерини гөрдү онсоң сакланып билмән, ябың ялының үстүнә өзүми гө берип, мөңүрип агламага тутундым. Кән агладым. Суванкул хич зат диймән, такат берип гарашды, соң хе

— Толгон, аглажак болсаң, бар агыңы шу ерде алап дың, бу тайда хич ким ёк, йөнә мундан бейлә адамларың янында гөзяшыңы гөркөзәймәгин. Инди сәдине бир өз өйүң эәси, Алимандыр Жайнак якисини баштутаны болуп галаңок, сен инди мениң ериме бригадирем болуп галмалы боларсын. Ери, сенден башка ким бар ахырын — дийди.

Мен болсам өңкүденәм бөтөр гөзяш дөкдүм:

— Сениң бригадирлигиңи мен башыма япайынмы? Шунуң ялы вагт сен бу затлары ненең дилиңә алаң билйәрсин? Маңа асла хич зат деркар дәл. Динләс мөм геленок.

Эмма ағшамлык колхоз правлениесинә чагырдыла. О тайда бизиң колхозимызың тәзе башлыгы, фронтдан яралы болуп гайдып гелән Усенбай, Суванкул, о соң ене обаның аксакгаллары, дөрт-бәш саны яшуу хем барды. Усенбай маңа шол бада гөнүләй айтды:

— Хер нөме дийсеңизәм, Толгонай дайза, билйиңи мөкәм гушап, эркек киши ялы болуп, бригадирин атына өзүңиз атланмалы боларсының. Бизиң обамыз эрини, сувуны, халкыны сизден говы билйән адам ё. Биз сизе ынанярыс, ынанянымызың ене бир себәбе олам болса сизе бизиң иң говы бригадиримиз ынанятыңха, оны болса бу гүнки гүн биз дийшимизи гысы фронта угратмалы болуп отырыс. Этжек алажың ё. Эртириң өзүңден ишинизе башлаң, Толгонай дайза.

Яшулулар хем шоңы маслахат бердилер. Гаразха мени боюн этдилер, бригадир болмага разычылык бөдим. Онсоң хем нәхили разы болмажак ахырын? Нә мен ненең-ничикси дөвүрдә яшаяндыгымызы билмейә мидим эйсем? Мен догры эдипдим, йөнә иң бәркижә

Оз Суванкулунун сойкужа сартыдыны бержай эденим  
ичинем менин муным догруды. Шо гижэни ол чирим эт-  
мон гечирди, эхли этмели ишлерини экэн-скэн санаш-  
дырды. Яза тайярлык гөрүп угра, гоша гошулжак мал-  
лара дем-дыяч бер, плутлары, бороналары, фургондыр  
арабалары ремонт эдишдир... Чагасы көпрөк машгала-  
лара, гарры-гуртулара айратып гөз-гулак бол... Оны  
айт, муны бейт... Вах, гөр-э, жаны дурман, эхли задын  
алидасыны эдйөр. Вах, менин өмүрлик ёлдашым, йү-  
рек сырдашым...

Тө дая атянча-да шол агшам дынман сырғын сыра-  
ды, шу турба сес этди, уулады дурды.

Суванкулы хем, ана шо депэнин үстүнден угратдык.  
Эли ялы яшы бир ченрөк баран адамлар билен биле ол  
хем Жайнагың арабасына мүнди, онсоң олар шол ала  
дарасадың ичине уруп, гар түвелейиниң ичинде гайып  
болуп гитдилер. Бэй совук-да, алдажы ел йүзүң-гөзү-  
ңи ялап алып барыарды. Мен хаялжак йөрөп гайтдым,  
зол-зол ызыма гаранжаклап, хоркулдап аглаардым.

Башлыгымыз Усенбайың шол айдан сөзүңден сон би-  
лими берк гушап, ата атландым, өз бригадирлик ишине  
башладым. Бу иш хэзирем бир аңсат иш дэл, хер өң  
өтене эйгердэйжек дэл, о махаллар-а хасам бетерди,  
дуранжа бир гөргин барды-да. Эркек кишилерин сагы-  
ның бирем галмады, сыржав-сөкеллиминдир шуңа мен-  
дешп галды, галаң ишгөрлерин хем аял-эбтатдыр, чага-  
лар-у-гарры-гуртулардыр. Тапан-тупан задымызы бир  
өйт гойман фронта берердик. Хожалыкда велин араба-  
лар тигиреиз, ябылар уяңсыз-үзеңгисиз дурандыр, ха-  
мытлар чагышап, уссахана көмүрсиз галандыр. Онсоң  
биз гырманчылыктан гызган жытрамаларыны чөплөп  
гөтирип якып уградык, шейдибем көрүгү сөндүрмөн  
сакладык. Гүн-гүзеранымызың велин өңкүлиги экды,  
ачлык сөбүгимизи сыдырдып гелйәрди. Йөне хер йүзүңе  
биз колхоз хожалыгыны тогтатмазлык үчин элимизден  
гөлсини эдйәрдик, гүйжүмизид етдигинден онун өвса-  
шидан чекйәрдик. Шо гүнлери хэзирем ядыма саян.  
Ишин бэхбиди үчин бирине говы сөз билен чемелешер-  
син, икинжисине кэйинерсин, көте асыл сачындан тутуп  
сүйрәбермөте ченли дагам барып етеңкирләрсин, гараз  
хер хайсы болупды, о махал мен, гөр, нәмелер гөрүп,  
нәмелер хем эшитмедим дийсене... Йөне велин, бары-  
бир, хэзирем мен шо гүнлерде өзүни йитирмөн, алжы-

раман, шол өңки халклығына галан ил-гүнүмиң аягын  
йыккыларын. О вагткы аяллар инди гаррап гитдилер,  
дөврүн чагалары машгала атасы, машгала энеси бол  
дулар, оларың шо гүнлери ятларындан чыкаран бол  
маклары хем ахмал, йөне мен велин хер ёла олары ге  
ренимде, оларың шо махалкы болушларыны ятларың  
Олар гөзүмиң өнүне үйтгешиксиз шол өз болушжыклар  
ры ялы ач-яланаң болуп гелйәрлер. Олар колхозда не  
ненсилер ишләпдилер, еңишли гүне нenenсилер гар  
шыпдылар, нәхилилер аглапдылар, нәхилилер гайра  
эдипдилер. Оларың өзлериңиң өлмез-йитмез ишлер би  
тирендиклеринден хабарлары ёк. Хер ненең кын гүнле  
ри гөрүп, хер ненең агыр йүклери чекенем болсам, өз  
миң бригадир болуп ишләнәиме асла арман эдемок. Да  
атандан эйләк аяк үстүндедим, колхоз ховлусындады  
соңам узынлы гүн эериң үстүнде, кә она, кә-де муң  
кә сәхралыга, кә-де дага барярдым, агшам дүшенд  
тә гижәниң бир махалына ченли колхозың конторың  
болярдым — шейде-шейде, ынха, вагтың ненеңси ге  
нинем билмән галярдым. Йөне мени халас эденем и  
мука өйдйән. Кәтелер гахар эдип, гайгы-хасрата чыд  
билмән сөгйәрдилерем маңа, гаргаярдыларам, сөгү  
селер сөгүниберсинлер, гелип яка-да тутушардым  
эдип дуран ишлериңем ташлап гайдардылар, онда  
мен олардан хич зады гаты гөрмедим. Гайтам шейд  
вагтлары әхли иши Жайнак билен Алиманың үстү  
атыберйәрдим, оlara не гижә, не-де гүндиз дыңч б  
дыр, йөне оlara шейле дөзүмли дараным үчинем хә  
арман эдемок. Ёсам бизи хер хили пикирлер, гайг  
-алада басмарлажакды, себәби бир машгаладан  
адам урушдады ахырын, хей, онсоң пикир әтмән х  
бир дуруп болармы ахырын? Қасымдан ики ай бә  
хабар-хатыр ёкды. Алиман икимиз Қасым хакда сөз  
мажак болуп, бири-биримизиң йүзүмизе серетмезли  
чалшардык, вах, онсузам бизиң горкымыз-аладам  
өзүмизе етикди. Барды-гелди гүррүндеш болайса  
хәки о-бу иш хакда, өй-ичериң онсы-мунсы хакда с  
лешен бордук, Чагалара гезек гелибердиги ятламаж  
болярдык.

Гыш айлары бир гүн ирден мен демир уссаханасы  
көмек әдейин дийип алңасап гайтдым. Бу тайда  
ябыларымызың тойнакларына нал калярдылар. Б  
гөрсем, ынха, башлыгымыз Усенбай алдыгына ат чап

гелйәр, элинде-де бир бөлежик, аям ялыжак бир ка-  
гызжык бар. Сизе, ынха, бир гыссаглы телеграмма гел-  
ди диййәр. Мен нәме ишләними билемок. Йөне дине  
сандадың үстүнде инйән чекичлерин дүркүлдиси гула-  
гыма дегйәр, гелип өз гурсагыма урулямыка өйдйән.  
Иүз-гөзүмн реңки үйтгән болара чемели.

— Бу сизин инди бейдип дурмаңыз нәме, Толгонай  
өже! — дийип, башлык дөзүмли гелледи. — Бу Масел-  
бекден, Новосибирскиден гелен телеграмма ахырын.  
Ханы голайрак гелиң-де, телеграммаңызы алсаңызлаң,  
горкмаң, горкмаң. — Онсоң эерин үстүнде отуран ерин-  
дең ашак эглип, яңкы кагызы маңа узатды. Сиз хәзи-  
рин өзүнде станция бака уграң, оглуңыз гечип гитжек  
диййәр, гөршүп гечеси гелйәр, өңүмден чыкмагыңызы  
хайыш эдйән дийипдир. Мен сизин үчин араба тайярлап  
гоюн дийип айдып гайтдым, атлар үчин беде, сүле ал-  
магы унутмаң дийибем айдыпдым. Хаял-ягал этмән-де,  
басымрак ёл шайыңызы тутун.

Шонда мен бегенжимден яңа учайжак-учайжак бол-  
дум. Йырыш-йырыш эдиң, уссахананың ичинде ики-бака  
йүвүрдим, өзүмем нәме эдиң-нәме гойжагымы билйән  
дәлдиң. Уссалаң ахыры мени бар гит дийип ковуң  
гойбердилер.

— Өзүмиз хөтде гелерис, бригадир, сен йөне гижә  
галмаз ялы, станция бака чалтрак угра — дийдилер.

Онсоң өе бака елк ясаяндырын. Нәме үчин бейдип  
йөрениме болса өзүмем дүшенемок. Йөне диңе бир  
валы билйән: ол хем болса Маселбек станция чыкың  
дийипдир, Маселбек гөршүп гечжек дийипдир. Көчәнин  
угры билең ылгап баряң, шатлама аяздыр өзем, онда-  
да дерләп жаным чыкып баряң. Шол ылгап баршыма-  
да елдиргән ялы өз-өзүм билең гүрлешйән:

— Ери, бу хайыш диймән нәм-ә сениң? Вах, балам,  
мен сениң яныңа мүн мензил ёл гечип, ылгавымы язмаң  
бармажакмы, гуш болуп учуп етмежекми дийсене!

Вах, эне, эне дийсен... Шо махал баламың нирелиги-  
не гечип гитжегинем ойланмандырын.

Өе ылгап гелип, хасыр-хусур одук-будук бир зат  
биширмәге башладым, эт биширдим, себәби Маселбе-  
кин еке өзи дәлдиң, онуң ёлдашлары билең биле бол-  
магам ахмал, гой, балам ёлдашларына өйүң тагамыны  
дөдүр-керем этсин. Буларың әхлижесини хоржуна гап-  
гарып, эдил шо гүнүң өзүнде Алиман икимиз станция

таран ёла дүшдук. Илки бада менин Жайнак биле гидесим гелди. Эмма онун өзи гитжек дәл дийди.

— Ёк, эже, Алиман гитсе кем болмаз, мен өйде галайым-да, хожалыгың онсуна-мунсуна гөз-гулак болайын. Шейтсек, догры болар — дийди.

Көрпәмиң шу айданынын догры экенлигине мен сөдүшүнип галдым. Чага-да болса, акылы гаты еринд экен. Ол асыл шол гүнлер Алиманың калбында гопя харасады, онун гам-гусса батып, эжир яманыны чеки йөренини аңан болса нәтжек. Алиманың ишлейән бет тайярланын ховлусына Жайнагың өзи ылгап гитди, дигачжыгының аялыны өзи чагырып гелди. Гелними шейле шадыян сыпатда гөрмәниме кән вагт болупды. Йүзгөзгү гүлүп, биргенс болуп дылмылдап дурды, өзгө болса менденем бетер алнасаярды.

— Чалтражык болсаңыз-ла, эжеси, басымражы шайынызы тутуң ахырын. Ынха-ра, сениң поссуны ынха-да сүтүкли яглыгың, атын бөл, гиделин! — дийди ол асыл ховлукдырып алып барярды.

Ёлда-да ол өзүне ер тапмады.

— Гатырак, гатырак сүр! — дийип, ол арабачы пейзагтына гоймаярды, кәте-кәте болса онун элинде гамчысыны силкип алярды-да, гыкувлап, ябылары э хем сүрүберйәрди.

Араба йөрелип-йөрелип, сүрчеги чыкан ёл биле зырмырлып барярды, ябылар кейпихон чапярдыла ягланан оклардакы тигирлер ювашжа жыгылдаярды. Ёл бойы дынман гар ягды — гөвүн гөтерижи, энди гар. Чалажа аяз хем барды. Алиман чув ак болуп, ара гөмлүп отырды, йөне мунун өзүне шейле гелиши дигинден ол бихабарды. Онун келлесиңи, башына атнан шалыны, яглыгының астындан чогушуп чыкып дурсачларыны, якасыны текиз гар басыпды, онун бугдиренк йүзүндәки чым гызыл дулуклары, ойнаклап дуршуглалы гара гөзлери хемем ап-акжа садап дишлери күсинденем хас овадан ялы болуп гөрүйәрди. Яшлык адама хер зат гелшер, шаплашар дурар экени, ин бәркине, шу гар нәме, шолам. Алиман ёл бойы энегине жанлыкылан ялы сакырдап гелйәрди. Бирден ол Маселбетлудан дүшенде сесиңи чыкараймагың, оңа мен хан хич зат айдаймагың дийип хайыш әдйәрди. Ол метанармыка я танамазмыка диййәрди. Бирденем Масебегинң еңсесинден эмай билен дуйдурман барып, он

гөзүни тутмага тайынланырды: ол шонда нәме диеркә, алланичигси болуп горкуп, ери, бу тайда бу болгусыз оюн эдйән кимкә диер диййәрди. Онсон өзүниң шу ойлап тапкан затларына онуң өзәм хезил эдинип гүлйәрди. Вах, Алиман, Алиман, мәхрибан гелинжагазым мениң! Өз шу болшундан мен хич зат аңан дәлдир өйдүп пикир этдимикә о пахыр. Муны онуң өзәм дилинден сындырды ахырың. Бирден ол дымды, гүлкүсем зым-зыят болды, онсон ол:

— Маселбек бир алманы ики бөлен ялы Касыма мензәң дүр-да. Ол икиси эдилжек экиз ялы-да, шейле герек, әжеси? — дийип, ювашжа, чала эшидилер-эшидилмез эдип айтды.

Мен эшитмедиксирән болдум. О болса өз янындан нәмедир бир затлары өврүп-чөврүп, ене дымды, онсон арабачы огланжыгың гамчысыны элинден силкип алды-да, ене шол өңкүси ялы гыкувлап, ябылары гыссамага башлады.

Агшамаралар биз эййәм станция гелип етипдик. Арабаның дуарына-да мәхетдел, Алиман бөкүп дүшди-де, демир ёлуна бака ылгап гитди, хамала, Маселбек эдил шо пилле гелайжек ялы. О тайда болса хич кимем ёкды. Биз төверегимизе гаранжаклашып, нәмениш этжегимизи хем билмән, эсли салым үнжүли дүрдүк, хоссарсыз чага дей нирә гидип, нәме иш этжегимиз билмейәрдиқ. Рельслериң арасындакы шпалларың үстүне дүшен гарлары ел сырарды. Паровоз өңе-ыза сүйшенеклейәрди, ғыравлап доңуп галан вагонлары жыгылдадып, алашакырды турзуп, ерлеринден гозгаарды. Телеграф симлери болса шемалың угруна иңлейәрди.

Биз өң отлың өңүнден чыкып гөрмәнимизден соң, нәмән-нәмедигини, отлының нәвагт гелип, нәвагт угражагыны биринден сораймагам аң этмәндирис. Шол ики аралыкда-да паровозың гугулдысы эшидилди, отлының гарасы гөрүнди.

Алиман:

— Гелйәр, әжеси! — дийди.

Мениң инжиклерим сыңылдап, йүрегим ховлап уграды! Отлы барха голайлашарды. Ахыры, ине, шол үстүңе гар сыран паровозам душумыздан гечип гитди. Отлы тоғтады. Биз вагон кәрвениниң угруны алып, ылгамага башладық. Вагонларың ичи адамдан хырын-дыкын доңуды. Аял — эбтатлардыр чагаларың аңырсы-бәрси

«ёкды. Биз хер вагонын душунда аяк чекип:

— Суванкулов Маселбек шу ердеми? Хей шу тайда  
Суванкулов Маселбек дийилиён бармы, айтсаңызлан.  
— дийип сораардык.

Кәбирлери билемзок дийип жогап берсе, башга бир  
нәчелери сеслеринем чыкаранокды, ене биркимселери  
болса йөне йылгырайярдылар. Биз шейдип ылгап йөр-  
кәк хем отлы еринден гозганып, йөрәп гитди. Бизин  
станциямызда онуң әхли дуряны үч минут болса нә-  
жек асыл. Шейдип биз элимиздәки гушы учурып гой-  
берен ялы болдук-да галыбердик. Шол арада-да эгни  
гара ичмекли, аягы кече эдикли, яшы бир чене бара-  
кырлан бир рус демирёлчусы янымыза гелди. Мен онун  
отлыны гаршыламага чыканыны гөрүпдим. Ол бизден  
киме гарашянымызы сорады. Биз оңа болшы-болшы  
ялы гүррүң бердик, Маселбегин телеграммасыны оқа-  
гөр дийип, элине бердик. Ол әйнегини дакынып, эсли  
салым додакларыны мүнкулдедип дурды-да, соңра:

— Сизин оглуниз харбы эшелонда гелияр. Онун  
хайсы эшелондыгыны, станциядан хачан гечип гитжә-  
ги болса нәбелли. Гижә галмаян болса, шу гүн агша-  
ги эртир гелмели. Йөне эшелон эййәм гечип гиден бо-  
са-да ким билияр. Бу гүнлер эйләк бейләк гечип гиди-  
эшелонларын саны-сажагы бармы нәме, шол гелшин  
дурман гечип гидийәнлери хем ёк дәл — дийди.

Биз онун бу айдан затларына агзымызы ачып га-  
дык.

— Уруш, вах, бу уршы сен айтма, әхли зады чеп  
бесине чөвүрди бу — дийип, демирёлчы улудан демин  
алып айтды. — Нәме, инди, сиз шу елиң ичинде шей-  
жек-де дуржакмы инди? Станция барың, о тайда гар-  
шылян отаг бардыр. Шо тайда отурың, отлы геленд  
өңүнден чыксаңызам болар... Башга чыкалга ёк.

Станциянын гарашылян отагында он төвереги ада-  
барлы. Олар агач күрсүлерин үстүнде гышарышы  
отырдылар. Дурмуш олары ёлдан-ёла, станциядан-стан-  
ция ковалан болмага чемели, өвренишип, эндик эди-  
гидене чалым эдйәрлер, бу ерде өзлерини өйлериндәки  
ден үйтгешик дуймаярдылар. Кәбирлери паряхат у-  
лап ятырды, башга бирнәчелери ондан-мундан гүррү-  
эдишйәрдилер, чилим чекйәрдилер, ики санысам тамы  
бурчунда мис күрүшгеден гайнаг сув ичип отырды  
додакларыны якансоңлар, олар күрүшгәни үфлемә-



башладылар, ене бири болса пессайлык билен гитара чалырды, шоңа гошуп, бир затлар-бир затлары бурнуна салып, адажа хиңленйәрди. Дөвүк, хапа чүйшели он-лук чыра өлүсикже йылпылдап, түсселәп янырды. Ала гараңкылыкда гаранжаклашып, Алиман икимизем отур-гыжың бир гыраражыгындан ер тапып, дызымызы эп-дик. Аз-кем отурдык, эдил шол ики арада-да отлын гүв-вүлдиси эшидилди, онсоң икимиз ики ерден гапа тарап окдурылдык. Гараңкының ичинде көйнегimiziң этегин-ден-у еңимизден ел вазлап урарды. Отлы йүк чекилийн вагонлардан дүзүлән экени. Оларда солдат гөзе илме-йәрди, онда-да биз отлының гапдалы билән ылгавы-мызы яздырман баршымыза:

— Суванкулов Маселбек, шу ердеми?

— Бу ерде Суванкулов Маселбек бармы? — дийип, шол ызыны үзмән гыгырып барярдык.

Хич ким жогап бермейәрди, хич ким ёкды. Станция өврүлип гелсек, хемме киши эййәм ука гиден экени.

— Эжеси, аз-овлак гышар-да, демиңи-дынжыңы ал, отла мениң өзүм гөз-гулак боларын — дийип, Алиман айтды.

Мен келләми гелнимиз эгнине гоюп, азажык ирки-лерникәм өйдүпдим, йөне иркилме нире, бейлеки нире. Хей-де гөзүне укы гелерми дийсене? Йөне бир гулагын билән эшитмег-ә дәл, йүрежигин, акыл-пайхасың билән отлының голайлашяңдыгыны аңарсыңам-да укы ядыңа дүшерми, эңтек еди мензил ерден аягың ашагының ил-кинжи билниксиз сарсгыныны сызярсың ахарын, ана онсоң сычрап ериңден турарсың. Хайсы тарапдан отлы гелсе-де, биз сычрап еримизден турярдык, хасыр-хусур хоржунымыза япышып, демир ёлуна ылгап чыкярдык.

Эшелонлар ызлы-ызына гелид-гечип дурды, йөне оларың хич биринде-де Маселбек ёкды. Ярыгижелер сие ер сарсың утрады, хасыр-хусур еримизден туруп, ылгашып даш чыкдык. Жүлгәнің ики ян тарапындан хем бир вагтың өзүнде паровоздарың гүңлеч гугулдысы эшидилди, ики тарапдан хем отлы гелийәрди. Биз ал-жырап, нәме эдип, нәме гоянымызам билмәндирис, шейдибем ахыры гоша ёлуң ортасында гылыпдырыс. От-лулар гулагыңы дешип барян сеслери габатма-габат гел-батлы гыгырышып, бири-бири билән габатма-габат гел-дилер-де, гитдикче бат алып, шувлап гечип гитдилер. Онсоң тигирлери бирсыдыргын сес эдип, ел шувлады.

бизи элтип вагонларын астына дыкмага күйленйән ялы, гар түвелейиниң ичинде огар-огар ойнатды.

— Эжеси! — дийип, Алиман гара чыны билен гыгырып, мени гужаклап, фонарың сүтүнине бака ғысды, пугта гужагына ғысып, онсоң гойбермеді.

Мей шейдип дуршума-да йылдырым сүйнен ялы болуп зырмырлып гечйән эпишгелере әнедйәрдим: бирден Маселбегй гөрәйсем нәтжек, бирден мениң балам шо тайда болуп, гөрмән галайсам нәтжек? Рельслер хем, ылла днерсин, балам дийип ода-көзе дүшен мениң йүрегим дей алдыгына йүвүрйән тигирлерин астында нала чекйәрди.

Отлулар ызларында гар тозгаларыны дик асмана гөтерип, гапдалымыздан шувлап гечип гитдилер, биз болсак бири-биримизе ғыслышып, фонарың янында ене кән вагтлап дурдук.

Тә даң агарянча Алиман икимиз дызымызам әпмедик, эшелонларын гапдалы билен хәли-шинди өңе-ыза ылгадык. Әдил даң атаймазынын өң янында, апы-тупан хем бирден совулды, онсоң станция гүнбатар тарап-дан энтек бизиң өң гөрмедик бирхили эшелонымыз гелди: вагонларын әхлиси гара көйүкди, үстлери гопарылгы, гапылары-айналары дөвүк-енжикди. Тутуш эшелон-да екеже бир жанлы-жеменде болайсын-ла. Хоңкарышып ятан вагонларын ичи мазарыстанлыкдакы ялы гум-гукды. Түссәниң, көен демриң, дашы янып, көмре дөнен ағачларын ве ренкиң ысы күкәп алып барялды.

Бизиң дүйнки гара ичмекчели гөрән демирёлчымыз бизиң янымыза гелди. Онуң элинде панус барды.

Алиман ондан:

— Бу нәхили эшелон? — дийип, пышырдап сорады.

— Бомбаладылар муны — дийип, ол хем пышырдап жогап берди.

— Бу вагонлары инди нирә алып барярлар?

— Ремонта — дийип, демирёлчы шол өңкүси ялы пессай жогап берди.

Мен буларын гүррүңини динләп, дуршума, шу вагон-лара мүнүп гайдан адамлар хакда ойланярдым. Оларын кимси түссәниң, гык-бағың хем от-ялның ичинде бу дүнъе билен хошлашса, кимси әлсиз-аяксыз галыпды, кимсиниң гулагы гапылып, кимсәм өз ягты гөрежинден бакы жыда дүшүпди... Бу бомбаларам хениз уршуң бир

четжагазы ахырын. Бейле болса онда уршун өзи нәхили затка?

Бу бомбаланып сандан чыкарылан эшелон станцияда кән дурды, соң ювашлык билен еринден гозганып, гөзгыны жыгылдап, нирәдир бир ерлере сүйренип гитди. Мен онуң ызындан гайгылы середип галдым: бирден Маселбек хем шу бомбаланан эшелонның гелен тарагына гечип гитсе нәдип бор. Касым нәме ишлейәркә? Суванкул нәхиликә? Ол Рязаның бир ерлериндедирис дийиб-ә языпды. Йөне шо дийән ерем урушдан кән узак дәл болса гөрөк...

Даң атды. Гайтмалыдык — ябыларың бедеси гутарыпды. Йөне бирден Маселбек энтөк гечип гитмедик болса нәтмели? Шунча гарашып-гарашыбам гөрмән гитсек, арманлы болмарысмы? Алиман икимиң хер хили доңлар бичип, хер хили ойланыплар чыкдык. Ахырам гитмезлиги йүрегимизе дүвдүк.

Хөва эдил дүйнүсү ялы еллиди, совукды. Станцияның ерлешән ерине еллерин кәрвенсарайы дийип йөне ере айтмаян экенләр. «Бирден булутлар сырылып, гүн йылпылдап чыкайса болмаярмы, иң болманда екеже гезек бир гөзүме гөрнәйсе болмаярмы... дийип пикир этдик.

Эдил шол салымам алысдан отлының гүввүлдиси эшидилди. Ол отлы гүндогардан гелйәрди. Паровоз ики гезек гүйчли гугулдады велин, жүлгәнің ичи яңланып гитди.

Аягымызың астындакы ер сарсып, рельсләр иңледди. Хашылдап, түсселәп, буг гойберип, гызгын отлы, гызыл тигирли ики саны паровоз гүбүрдәп гечип гитди, оларың ызындакы платформаларда үсти брезент билен басырылгы танклар, топлар барды, оларың гапдалында-да эгинлери поссунлы, эллери түпәңли часовойлар дурды, вагонларың ачык гапыларында солдатлар гөзүме каклышып-каклышып гитди, онсоң вагон вагонының ызындан гечмәге башлады, оларың йүзлери, шинеллери, үзлем-саплам айдым бентлери, гармондыр бала-лайкаларың сеслери, вах, бир гөз юмуп ачасы салымам эгленмән, шол зырмырлып гечип гидип дурдулар. Аңк болуп середишип дурдук бизем. Шол вагтам эли гызыл хем сары байдажыклы бир адам бизиң янымыза ылгап гелди-де, мениң гулагыма:

— Дуржак дәл! Дуржак дәл! Совулың ёлдан! —

дийип гыгырды. Онсоң ол шей дийип, бизи бирян гап-дала итибермәге башлады.

— Э-же-еел! Алима-а-ан! — диен батлы сес яңланып гитди.

Шол-да! Маселбек-дә! Вай, таңрым, хий, гөр-э сен муны! Ол эдил биңиң гапдалжымыздан шувлап гечди өтәгитди-дә. Бир эли билен гапыдан ялышып, бүтин гөвресиңи вагондан чыкарып ашак эгилди, бейләки эли биленем лапагыны тутуп, bize тарап галгадырды хемем гыгырды, хошлашарды. Мен диңе өзүңиң «Маселбек!» дийип гыгыранымы билйән. Ана, шол гөз ачып юмасы гысгажык вагтда-да мен оны хакыт янымдакы ялы ачык гөрдүм: шемал онуң сачларыны булашдырыпды, шинелиниң сынлары галгадырды, йүз-гөзүңде болса шатлык хем хесрет, арман хем хошлашык шугалары барды. Онсоң баламдан гөзүми айырман, ызындан ылгадым. Иң соңкы вагон сапдалымдан ок ялы шувлап гечип гитди, мен болса хенизем шпалларың үсти билен ылгап барярдым, соң болса йыкылдым. Вах, ненеңсилер ах чекип, ненеңсилер багрымы параландырын-а! Мениң балам-а уруш мейданына гидйәр, мен болсам онуң билен совук демир рельси гужаклап хошлашарын. Тигирлериң сеси барха дашлашып-дашлашып, ахырам сумат болды.

Шинди-шиндилерем шол эшелон келләмиң үстүңден шувлап гечип барян ялы болуберйәр, онсоң онуң тигирлериңиң сеси кән вагтлап гулагымда шаңлап дуряр.

Алиман боран-боран гөзяш дөкүп, ылгап гелди, гелип янымда отурды, турузжак болды, башармады, галпылдап, эллери диенини эдәнок. Онсоң стрелкачы бир рус аялы гелип етишди. Олам: «Эне! Ай, эне!» дийип, мени гужаклаяр, аглаяр өзем. Олар ики болуп, мени гыраарага алып чыкдылар, онсоң станция бака барярка Алиман мениң элиме солдат телпегини берди.

— Ал, эжеси. Маселбек гоюп гитди — дийди.

Ол асыл вагонларың ызындан ылгап баряркам, маңа өз телпегини зыңан болса нәтжек.

Шо телпеге элимде гөтерибең өе гайтдым; арабада отыркамам оны макәм багрыма басып гелийәрдим.

О телпек хәзирем тамымызың дулунда асылгы дур. Маңлайы бәш йылдызлы йөнекейже чал солдат гулакжыны махал-махал элиме алып, йүзүме тутуп, баламың ысыны алян.

— Эй, эне топрак, айт сен, диңе ялңыз гезежик, өз баласының диңе гөз-ачып юмасы салымжык дидарыны гөрүп галмак үчин энәнің шейле житер паралап, шейле хорлуклар чекен вагты өң нә заман, хачан болупды?

— Билемөк, Толгонай. Бу сениң гөрөн уршуң ялы уршы жахан хениз билиән дәлдир.

— Өз баласына шейле гөз дикип гарашан энелериниң соңкусы, гой, мен болайын. Ылахым, демир рельслери багына басып, отлы ёл тагталарының үстүнде йыкылып галмаклык хич кесе дучар болмасын.

— Өйүңе гайдып гелйәркәң оглуң билен душушып билмәнини хол дашданам аңмак болярды. Йүз-гөзүң жылк сарыды, гөзлериң болса ағыр кеселе ятып дураңныңкы ялы ичине гидип, габакларың елленип дурды.

— Вах, бир айлап үшедип-гыздырып ятан болсамам, ондан говы борды-ла.

— Хай пахыр, Толгонай-а. Шол йыл хем сениң сачларың агарды-да. Өңлер сең биргенси гүр гара сачларың борды... Шондан соң сен геплемезлиги чыкардың, гахаржаң болдун. Бу тайык гелеңде-де додагыңы дишләп, геплемән гелип, геплемәнем гидердин. Йөне мен шонда-да билиярдим, хер гезек гелип-гиденде бархакын дүшйәнини мен сениң гөзлериңден окаярдым.

— Хак айдяң, эй эне ер, о сениң элиндәки зат дәл ахырын. Онда-да диңе мениң еке өзүм болсамам не яшчы — уршуң якасындан эбшитләп тутмадык бир машгаласам, екеже адамсам галмады ахырын. Гара матам хатлары гелен учурларында обада бир гүнүн ичинде бада-бат ики-үч өйде ахы-нала башланарды, душмана гаргыш окаларды, ана шонда ганлар гызып, гөзлериң өңүни ар хыжувы тутуп, жигерлериңи якар барарды. Мен өзүмин, ана, хут шо гүнлер бригадир боланьма, өзүминем, илиңем гайгы-хесретини биле чекениме, әхли хорлуклары, кынчылыклары, ачлыгынам, совугыны-бейлекисинем ил билен деңже пайлашаньма гуванярын. Шонуң үчинем мен берк дурдум; ил үчин берк дурдум, ёгсам болмаңлыгында йыкылыбам галардым, уруш болса мени гума гарып, аяк астында депгиләп гидерди. Ана, шонда мен уруш дийлен затда ялңыз бир йөрелгәнің бардыгына — чытрашмалыдыгына, гөрешмелидигине, еймелидигине дүшүнип галдым. Ёгсам

өлмели! Шонуң үчинем, ынха, мукаддес топрагым менің, шу ерлерде мыдама атлы пейда болардым. Ынжалықдан дүшүрмәйин дийибем сениң билен өз янымдан саламлашып, сесими чыкарманам ызыма доланардым.

7.

Ахыры бир гүн Қасымдан хат гелди. Хаты элиме алып, сен-мен ёк ата атландым-да, ёл-ёда серетмән, япларың, гар сырғынларының ичи билен гып басаяндырын. Алиман билен Жайнак икиси бу тайда дерс дөк-йәрдилер, шол ат чапдырып гелшима олара:

— Бушлук, бушлук, гөзүңиз айдың! — дийип гыгырардым.

Олары нененси бегендирмежек ахырын! Себәби ики ай бәри Қасымдан екеже сетирем хат-хабар ёкды, оңа нәме боланындан хабарымыз ёкды. О болса өз хатында Москваның этегинде ики ёла горанышы болуп, икисинде-де аман-сағ галаныны язарды. Немецлер тоғтадылар, оларың дишлерини овратдык, индем, ынха, бизиң полкумызы аз-кем дынч алмак үчин ыза чекдилер дийип язарды.

Алиманың бегенәйшини дийсене! Арабадан бөкүп дүшди-де, хасанаклап ылғап, Жайнагың хем өңүне гечди.

— Әжеси, хош хабар айдан диллеринден айланайын! — дийип, ол сандыр-сандыр эдйән эллери билен хаты алып, багтырлықтан толгунып, хаты хем оқап билмән дур. Шол бир айданыны гайталап: «Сағ! Сағ-гургун!» диймекден өзге зада дили өврүленок.

Шейдип дуркак хем аял-гызлар ылғашып гелип, онуң дашына эгрилишдилер.

— Ханы, оқа гөрели. Алиман, адамың нәме дийип язар? Бизинкилерденем гөрдүм-билдими бардыр, белнә?

Ол болса:

— Хәзир, ынха, жан жоралар, ынха хәзиржик! — диййәрди-де, екеже сетирем оқап билмән дурды.

Жайнак чыдап дуруп билмеди.

— Ханы бәри ал бакалы, адамлара оқап бермели. — Шей дийип, ол хаты алып, сесли оқамага башлады.

Алиман болса чоммалып отурды-да, яновучлап гар алып, маңлайына гойяр. Жайнак хаты оқап болансоң, ол еринден турды, ол бу вагт йүзүни сүпүрмеги хем

унудыпды. Йүз-гөзүндөн сырыгып акян сув дамжала-рына-да әхмиет бермән, бирхили балк-балк эдип дур-ды.

— Йөрүң, инди ишли-ишимиз билән болалың! — ди-йип, Алиман ювашжа айтды-да, гарың үсти билән хов-лукмач йөрәп гитди.

Гидип барярды, гидип барярка-да төверек-дашына гаранжаклаярды. Шо вагт онуң нәме хакда пикир эд-йәнини ким билсин, йөне, белки-де, томусда өзүниң буг-дайчылыгың ичи билән адамсының янына эли күйзели ылгап баряныны ядына саяндыр. Белки, Қасымның шу тайда өз комбайны билән хошлашып дуран пурсадыны гөз өңүне гетирйәндир. Гөвнүме болмаса, Алиман өзүне әзиз затларың, унудылмаз затларың әхлижесини тәзе-ден башдан гечирйән ялыды. Онуң гөзлери кә гүлйәрди, кә-де гуссаланярды. Ол алаңа бака кән-кән гарап дур-ды, ёрга алашаның чапышыны, онуң тойнакларының тапырдысыны хем өзүниң Қасымның ызындай ылгайшы-ны гөз өңүне гетирйән болмага чемели.

Жайнак хем онуң билән биле барярды, ол оңа дег-мәге башлады, бизар-петеңини чыкарды:

— Инди бери бир гөзүңи ачып, өзүңе геләй ахырын. Күрән обаның өз үстүңден гүлжеклигине дүшүнйәсин гөрөк. Пахай муңа серед-ә, хатам оқап билмән дурса нәме дийип, нәме айдып бор?! Ынха өзүмжиң, Қасым, сениң гелниңи мекдебе окува бердим, ене-де биринжи класа, элипбийи өвретмек үчин диердежиң, она хатжа-газ язар гөндерәерин.

Алиман оны юрукламага башлады, соңра болса олар арабаның янына ылгап бардылар-да, бири-бири-ниң ызындан ковдулар.

Мен болса ёл бойы пикире чүмүп гелйәрдим. Догры-да, мениң огулларым ялы йигитлер халқы горама-са, онда ким горамалымышын! Дине еңиш билән, аман-әсен өврүлип гелселер боляр. Галан затларың әхлиси-не дөзем гелерис, чыдарысам, хорлансагам, сүңк болуп галсагам, еңше ченли өлмән гезсек етер. Чалтрак, хер-но чалтрак бир еңйибилсек-дә! Онсоң хем бу дине бир мениң ислегим дәлди, әйсем әхли ил-халкың арзувыды, мақсадыды, шунуң хатырасына-да хич затдан боюн га-чырмадым; херки зада кайыл болдум.

Иң көрпеже оглум, соңкужа балам Жайнагым урша-гиденде-де, о болса хениз он секизем яшаманды ахыры,

шонда-да мен дишими гысып, сесими чыкармадым, чы-  
дадым; дөз гелдим.

Гышың аягында оны харбы комиссариата йыгы-йы-  
гыдан чагырмага башладылар. Еке оны дэл, көп оглан-  
лары чагырдылар, олара шо тайда гошун гуллугыны  
өвретдилер. Йөңе мунуң билен өвренишипдигем-ле,  
шоңа гөрә кән бир алада-да эдип дурмаздым. Он-он  
бәш гүнләп эйләк-бейләк ковалан болуп, өйли-өйлери-  
не бошадар гойберердилер. Бир гезек, нәме үчиндир,  
ол өе хемишекилеринден ир, гиденден соң икиленжи  
гүн өврүлди-де геләйди.

— Нәме үчин сени бейле басым гойберәйипдирлер-  
ле? — дийип, мен гең гөрүп сорадым. — Я. болмаса  
бүтинлейин бошадайдылармы?

— Ек-ла эже, эртир ене гитмели. Өйде болмага бир  
гүнжүк ругсат бердилер. Бу сапар бизи көпрәжик эг-  
ләрлер, шонуң үчинем алада эдип йөрмегин — дийип,  
Жайнак жогап берди.

Мен болсам, хич зады гөвнүме гетирмән, онуң ай-  
данларына гүп ынансам нәтжек. Вах, ол, боласы, узак  
ёла шайыны тутан ялы, өзүни бирхили үйтгешик хем  
алып барды дийән-ле. Элине чекичдир чүй алып, оны  
-муну чүйләп болуп, тарк-турк эден болуп, шу ирден  
гезди йөрдем дийән-ле. Соң гөрсем асыл дүниән оду-  
ныны айрып гоюп, мал-укажын дерсинем ховлудан  
чыкарыпдыр, сарайың үстүнде гойлан беделери айыд-  
-сайыл эдишдирипдир, гүнә гурадыпдыр. Агшамаралар  
гелип гөрсем, әхли ховлың ичини ол гүл пүркүлән ялы  
эдип гоюлдыр-да, йыкылан ат ятакларыны тертип-дүз-  
гүнә салышдырып йөрән экән. Какалары өйдекә бу ат  
ятакларам герек болярды, ол өйүң янында ат сакла-  
магы говы гөрерди.

— Нәме олары иш эдинип йөрсүн, оглум, томус хем  
бежермәге етишерсин-ә — дийдим.

Ол болса вагт барка, эдибермели, соң элем дегмез  
дийип жогап берди. Шей дийип айданда-да мениң кел-  
ләме хич зат гелмәндир, хич задың пикирини этмәнди-  
рин. Себәби ол фронта мейлетин, комсомол чагырышы  
билен гидипди ахырын. Муну болса биз Жайнак бир-  
чак ёла дүшенден соң билип галдык. Ол ёлдашларынын  
биринден станция хат иберилдир. Гөр-ә сен бу гара-  
голун, бичәре баламың эдйән ичини гөр-ә, хат языпсын,  
таң эдисин, хей, шейдибем бир хошлашман-бейлеки эт-



мән гидибермек болармы ахырың? Эгер дәлирәйһәнем болсам, барыбир айдаймады экени. Ол шо хатында Алиман икимизден хич зат айтман чыкып гайданы үчин, гүнәсини өтмәгимизи ялбарып-якарып сораярды. Шейтсәм, болжак иш боландан соң эшидип галсалар, енил дүшермикә өйтдүм диййәр. Мен сизин азрак гайгы эдиң, мениң-йүрегиме дүвен ишими бада-бат билениңизи говы гөрдүм, билениңизден соң хем кайыл болуп, мениң билен ылалашарсыңыз дийдим дийип язар. Белки, онункы хакдыр, ким билйәр оны? Догрудан хем, мениң эдил йүзүме диканлап айдаймак оңа кын боландыр, ялбарар, жоврунар өйдүп әтияч эден болмагы-да ахмал...

Ынха шинди-шиндилерем, баламдан жыда дүшелим. бәрәм, шунча йыл геченем болса, онуң билен гөйә эне-ер билән геплешкән дек гүррүндеш болярын.

Жайнак, гулак ас маңа, балам! Гой сени выжданың хорлап йөрмесин, сенден хич бир мениң өйке-кинәм ёк, оглум. Мен асыл сени шо махал багышлапдым, Жайнагым, көрпә балам, гөрер гөзүм, нуры дидәм! Я инди сениң хошлашман гиденеңе, мени ялғыз ғалдырып, яшлык, жуванлык йылларыңы, өзүңиң инди гөрмели дурмушыңы терк эдиң гиденеңе нәме әжәң дүшүнен дәлһир өйтдүңми? Сен алчак, шахандаз йигитдиң, шоңа гөрә сениң адамлары нәхили әй гөрйәниңи хеммелер билбем дурмазды. Сен бизиң гөрйән хорлуқларымыза первайсыз гарап дуруп билмәниңден соң гитдиң. Сен адамларың ынсан болуп ғалмақларыңы, уршуң адамларың калбындакы ынсанъетчилик дуйғуларыңы сандан чыкармазлығыңы, онуң адамлардакы илиң гынанжыңа гыннанмақ дуйғулары ялы яғшы затларыңы заяламазлығыңы пәк йүрежигиңден арзув эдердиң. Шонуң үчин сен элинден гелениңи этдиң. Дүнийәде диңе говы затлар бакы галяр, галан затларың әхлижеси ере егсан болуп гидйәр. Сениңем эдерменлигиң бакы ғалды. Бирчак сен вепат болдуң, атсыз-сорсуз йитип гитдиң. Сен парашютчыдырын дийип хат языпдың. Үч сапар дагы душманың тылында болдум дийип языпдың. Ана онсоң кырк дөрдүнжи йылың бир түм ялы гаранкы гижесинде партизанлара көмек этмек үчин өз ёлдашларың билеп сен самолётдан бөкдүң, шодур-шодур гөрдүм-билдим ёкдур сенден. Сөвешде гурбан болдунмы, чавуп гелен ажал окуна дучар болдунмы, я гапыллыкта есир

дүшдүнми сен, я-да бир батгалыгың ичинде чүмүп гарк болуп гитдинми — билин жеменде ёк. Эмма сат тезип йөрен болсаң, хей шунча йылларың ичинде гараз бир хат-хабар - говушмазмыды нәме. Хава, Жайнак, шейдиң, ине, сенем элимден гидердим. Яшдың, гаты яшдың, сен гиденде, он секиз яшың ичиндедин, шо себәпли адамларың хем сен о диен бир ядында галмадың. Йөне мен велиң ятлаярын, хер сапар хем маңа хич зат айтман фронта гидишини ятлаярын, себәби сен мени говы гөрердин, дөзмездин маңа. Станцияда өз ичмекчәни бир огланжыга берениңем ядымдан чыканок. Станцияда уршун гидйән еринден ыза чекилен дөрт саны чагасыны ызына тиркәп йөрен энәни гөрөн дессине сен онун бүс-бүтин ялаңач галан улужа оглуна эгниндәки ичмекчәни берипдин, өзүн болса ялаңгат пенжәкклижә өе гайдып гелипдин, үшәп, энегиң энегиңе дегмейәрди. Белки, шожагаз огланжыгам улы адам чыкып, сени сениң шол огланлык чагыңы кә ярым ядына саяндыр. Себәби инди сен ондан эп-эсли яш, о болса сенден эп-эсли улы ахырын. Йөне онда-да болса сен онун мугаллымыдың. Себәби дийсең ёлда ятан говулык ёк, он төтәнден элиңе алып гидибержек гуманың ёк. Говулык адам адамдан өврәйәр.

Вах, индикиң нәме дийсене, хей, сөзем бир көмә эдерми. Уруш, гөр, нәчә адамларың башына егди. Эге уруш болмадык болса, мениң Жайнагым бу дүняда гөр, ничикси гөрмегей, ничикси йүрекдеш адам болу яшарды дийсене!

Сениң дурмушың он ики гүлүнден биржигинем ёлу билмәниңе арман эдйән, балам. Сен дурмушың гырсындан яңыжа гирипдин, сениң хайсы гыза көңүл берә йөрениңем билмесем нәтжек мен...

Калбымда умыт шугласының иң сонкы учгунжың йылпылдаяр, басым олам өчүп галар. Йөне шол битарры адамың сүрүм сүрүп йөркәм ызымдан гелә алып гиден айылганч гүни велиң, өмүр-өмүр ядымдан чыкмаз.

Алабахарды. Гаргагүллер хем хениз гүлүни дөкмәди, бороналамак яңы башланылыпды. Сары жүлгедә гайралыгына йылыжак шемал өвүсйәрди, сүрлен ерлә чалыгыпды, гүн чогуна гөм-гөк өвсүп башлапды.

Шол гүн биз сүрүмә яңы башлапдык. Мен ябын үстүнде кесе отуруп, тракторың ызы билән барялды.

кешлерден ызгар ысы лаплап бурнуңа урарды, онсон ичимден Суванкулдыр Қасымдан көп вағт бәри хат-хабар ёк-ла дийип пикир этмәге башладым.

Әдил шол вағтам бу тайык бизиң бир гаррымыз гелди, гөрәймәге онуң бир ғыссағлы ишем ёк ялыды. Мен оға:

— Говы гелдиниң, яшулы, яғшы ниет билен сүрүме башланамыз бир пата бериң — дийдим.

Ол атың үстүнде отуран еринден әллериниң язып, сикғалыны сыпалашдырды-да:

— Галлачының хоссары, гой, ол Бабадайхан бу тая гелсин, гөрүлмедик хасыл битсин — дийип, бир затлар пышырдады. — Соңра болса маңа шей дийди: — Толгонай, сени райондан гелен бир нечелник чагырар, контора гелсин дийип айтды, Мениңем, ынха, шу сениң ызыңдан гелшим.

— Болар, яшулы, хәзир өтәйдерис, ынха.

Мен ер сүрийәнлериң янына гелип, ишинизи агшамаралар барламаға гелерин дийип дуйдурдым-да, яшулы билен оба бака ёла дүшдүм. Райондан гелен векил чагырған болса бараймалы болар-да, бу тайда белли ген-тан гөрерлик зат ёк. Айратынам, экиш дөврүнде оба оларың хер хилилери гелгич болар. Ондан-мундан, гүн-гүзеранымыздан сөз ачып, пейвагтына гүр-ямыр әдишип, ховлукман-алңасамаң гидип барардык, онсон гожа гүррүниң арасында әгәлик билен шейле дийди:

— Берекелла, Толгонай, ынха, шүтүки хеңнамы ығыр йылларда-да сен ата чыкып, ил-халқыңа хызмат әдип йөрсүң. Аял адамаң болсаң, бизиң әхлимизе баш болян. Шейт-де, Толгонай, пугта дур, эер үстүнде мәкәм әтур. Әгер бир нәрсе болайса, биз сениң даянжың, сөкөм бизиң. Әлбетде, саңа-да еңил дүшмейәндиғини биләс. Адамың ықбалам шу дағ ёдасы дек бор огушян: бир ёкарык гидйәр, бир инйәр, бирденем ослағсыз ерден аңлаийында учурым дурандыр. Еке өзүңе еңип гечәймәк әгәртмейә, улы ил билен велин еңип гечсә боля... Берәшагай болан болуп йөрән, ынха, шу дурмушымызда шу тәсин-дә...

Биз әййәм оба ичиндәки ёл билен гелйәрдик, гөрсем изини ховлымызың төверегинә адам бары үйшүпдир. Итдан аңырдан оларың келлелерини гөрийәрдим. Йө-нәмә үчиндир муңа о диен әхмиетем бермейәрдим. Гожа бирден атымың жылавындан тутды-да, мениң гөз-

леримден йүзүни совуп, маңа:

— Дүш, Толгонай, дүшмелі сен — дийди.

Нәме-нәмәң боланына мен хениз хем акыл етирмәдим, йөне велин бир айылганч зады сүннүм сызып, эйи йүзүме өлиниң реңки урупды. Лагшап, гүйжүмиң-губумың чатдыгындан алңасаярдым, шо ики арада-дасаны аялң арасы билен гелйән Алимана гөзүм дүшдү. Олар бу гүн газы-хашардадылар. Алиманың эгнниң кәтмени барды. Аялларың бири онуң кәтменини эгнниден алды. Шундан соң, ана, мен әхли болан ише шугра дүшүнип галдым.

Мен сес эдип:

— Нәме болды сизе? Нирден тослап тапдыңыз бу ле зады? — дийип, багрымы паралап ыгырдым.

Мениң сесиме гоңшымыз Айшаның ховлусына йнанышан аялларам ылгашып гелдилер. Сеслерини-үлериңи чыкарман, ылгашып яныма гелдилер-де, элримден эбшитләп тутуп:

— Мерт бол, Толгонай, биз өз алгыр лачынлармыздан жыда дүшдүк, Суванкул билен Қасым ики вепат болупдыр — дийдилер.

Шо пурсатда мен Алиманың йүрек паралайжы чкин-чиркин сесини эшидип галдым, онсоң әхли мәхә бирден:

— Жан доғанлар-эй! Доғанлар-эй! — дийип, сес мәге дурды.

Хава, шондан соң, ана, хич задам эшитмедим, лакларым шөл бада кер болды мениң. Өз сесиме, ма кер болан болсам хем ахмал. Онсоң гөвнүме ики бака ыраң атып, агач-дарагтларам, өйлерәм йи-лып-юмурулып барян ялы болды. Йүрекгысгынч үм-лигиң ичинде гөзүмиң өңүнде бирден-ә асмандакы лутлар, бирденем хайсыдыр бир үйтгешик-үйтгес сессиз-үйнсиз адам мысаллары гөрнүп гидйәрди. дызап, кимлериндир бирлериниң элинде пугта гысы сакланян эллерими бөшатжак болуп, ики-бака урудым. Өзүми кимиң сакланыны, бу дервезәң өңүне нанан мәрекәниң һенәңси мәрекедигини мен о вагт лемөкдым. Мен диңе Алиманы гөрйәрдим. Оны эдил ичи-дашы билен гөрйәрдим. Онуң адам рухыды, персала болан йүзи гара ганды, сачлары йүз-не дөкүлип, көйнеги дийсең жырым-жырымды. Ая онуң элини еңсесине товлап зордан саклаярдылар.

болса бар гүйжүни эдип дызап, менин яныма гөлжөк  
боларды, өзөм шейле бир батлы гыгырарды велин, мен  
тич задам эшитмейөрдим. Менем она етжек болуң урун-  
ардым. Менин дине бир ислегим барды, ол хем тизрэк  
ма көмеге етишмекди. Йөне, гөвнүмө болмаса, ол ики-  
из биригишйәнчэк түкениксиз салым гечен ялыды.  
Дине Алиман бойнума товсуп:

— Эжеси, биз дул галдыг-а, дул галдык, эжеси  
из! Багтыгара дул аяллар! Чырагымыз өчди-ле! Гара  
үне галдык-лей! Эжеси! Гара гүне дучар болдук-ла! —  
ийип, шол бирсыхлы гайталаян гарылжык сесини эши-  
ип галдым.

Хава, биз дул болуп галыпдык. Ики саны дул галан  
ачар зенан — гайын энеси билен гелни икиси болуп,  
ири-биримизин үстүмизе гөзяш дөкүп, өз кысматы-  
мыздың агысыны аглаардык.

Эмма! Алиман икимиз аркайын отуруп, өлимизин  
гысыны хем аглап билмедик. Едиленжи гүни вепат бо-  
иларың ене бир гезек ядыгәрлигини хорматламак  
ини колхозчылар гелдилер. Гелибем шей дийдилер:

— Йылбойы яс тутуланда-да азлык этжек ахырын.  
из олары унутмарыс, йөне өлениң ызында өлүп бол-  
мы нәме. Олара гөрме несип этмедик затлары Масел-  
кдир Жайнак икиси гөрсүн-дө, ыдахым. — Жайнак-  
и шол махаллар биз хер хепде диен ялы хат алып  
ардык. — Гой олар ениш билен доланып гелсинлер.  
из болса биз ише чыкмага ругсат берйәрис. Хәзир  
иш дөври, ер гарашып дуруп биленок. Өзүңизи эле  
иң. Биз билен болуң. Гой, мунуң өзи бизиң душман-  
и ар алдыгымыз болсун.

Алиман икимиз өзара маслахатлашып, халкың мас-  
каты билен разылашдык.

Ирден ише гитжек болуп дуркак башлык Усенбай  
саны кагызжык ретирип берди. Бу хатлар оларың  
ат боланлары хакындакы хат, олары аявлыжа сак-  
дийди. Касымың өлди хаты, гөрүп отурсак, асыл  
м ай мундан озал гелен огушян. Ол Москваның эте-  
де болан хүжүмде, Ореховка обасында вепат болуп-  
ду. Бу хабары айдалы дийип йөркәлерем Суванкулын  
и хаты гелип еткәр. Ол хем Ельцин этегинде бблан  
хүжүмде гурбан болупдыр. Обадашларымыза ха-  
ты айтмакдан өзге чәре галмандыр. Олар бу ха-  
барың икисинем бир гүнүң өзүңде айдаймалы бо-

лупдырлар. Ине шейле-дэ, галаныны гүррүн берип отырып нэме иш эдейин. Ене билими мэкэм гушандым-ди бригадириң атына гайтадан атландым.

Эгер мен аглап-энрәп, өз кысматыма нәлет окаянсыз өлүмү эне алмадык болсам, Алиман нэме ишләрди ахырың? Онуң йүрек паралайжы аглап-энрейшини гөрү депе сачым үйшүберйәрди. Мениңем чекйән хесрети онуңкыдан еңил дәлди, мен бирбада адамым билен сәлумы йитирипдим, ики йитгиди, шонда-да барыбыз мениң ягдайым башгачады. Суванкул икимиз аз хәл болса, көпем болса, гараз эп-эслиже дурмуш гөрдү. Хер хайсыны гөрүп, хер хайсыны эгнимизде чекдик кынчылыклы дурмушында-да, багтыяр дурмушында-өмүр сүрүп гөрдүк. Чага-чугалы болдук, машгала болдук, биле зәхмет чекдик. Эгер уруш турмадык болса, өмрүмизин ахырына ченли биле болардык. Йөне, Алимандыр Касым икиси нәмәни гөрди дийсене? Онуң гөржеклери өнүндеди, олар умыт-арзув билен яңылардыр. Айны бир гүлүп-ойнап мессана гезмели чыңлары уруш олары палталап ташлады. Элбетде, вагдал-салымы билен Алиманың калбындакы яралар хем бәсе битип гидерди. Адамчылыкдыр бу, өзүнә лайык адаттапып, белки, оны сөйүбем билсе билерди. Шонда дурмушын тәзе-тәзе умытлар билен йылгырып бакайгы хем ахмалды. Эсгерлериң ызында галан гелинләр бир топары шейле хем этдилер. Уршам гутарды, олар әрә чыкдылар. Кимсиниңки шовуна болды, кимсиниң хем о диең бир шовуна-да дүшмеди, йөне олар яңы гугарыбама-ха галмадылар-да. Әхлиси шоларың мәнәне болдулар, бириниң аялы болдулар. Оларың көңүл өз багтынам тапды. Эмма хемме киши дең дәл ахың. Гайгы-хесретин басым ядындан чыкарып, хайдаң тәзе ёла гадам басыяңлар хем бар, гечмиши аслаңдып билмән, гөрги яманыны гөрүң, шол бир ери дегиләп дуряңлары хем боляр. Алиманың хем, ине, өрә маңлайына шу язылан экен. Ол өтөн гүнлериңдып билмеди, кысмат-ыкбал билен дил тапып билди. Бу тайда мениң хем өтүлмесиз гүнәм бар. Гайричәтмады, дөз геле билмедим...

Бахарда бизиң бригадамыз эне ялары газярдынем шо ердедим. Бир гүн биз ирден, хениз гүнәм яңы ка ишимизи гутардык, хер ким өйли-өйүнә даргаһ башлады. Мениң йүзүмиң угруна ер сүрийәнлериң

на совлуп гечме ишимем барды, шоңа гөрө Алимана маңа гарашып дурма-да гидибергин дийип айтдым. Ер сүрйәнлериң күмеси узакда дэлди. Олар яңы агшамлык нахарларыны өңүнө алып отуран экенлер. Олар билен иш хакында ондан-мундан гүррүң эдип, күмеден чыкып, атланмага хыял эдемде, Алимана гөзүм каклышды. Асыл ол хениз хем гитмән экени. Еке өзи галып, сүрүлмедик ерлериң ичинден чигилдем гүлүни чөплөп йөрсө нәтжек. Себәби ылла бир гызжагазың барды-да, гүл болса, башга зат герек дэлди. Вах, Алиман, Алиман, мениң гараманлай гелинжигим дийсей! Онуң элинде он төвереге уллакан чигилдем гүли барды. Олары ол өе эжитмекчи болара чемели. Онуң элиндәки бу гүллери гөренимден мениң маңдайыма монжук-монжук гызгын дер инди. Онуң бир махал бугдайчылыгың ичинден хырава өсүп отуран мальва гүлүни чөплөп дураны ядыма дүшди, шонда-да ол эдил шу махалкысың ялы эли гүлли дурды. О махал йөне онуң гызыл өймеси барды, о гүллер болса акды, бу вагт велин онуң келеси гара яглык билен данылгыды, эллериндәки гүллерем гызылды. Ине, баржа тапавуды шуды. Йөне шуны гөрүп велин, мениң йүрегим жигләп-жигләп гитди! Алиман болса башыны галдырып, төверегине гаранжаклады, соңра болса йүзүни ашак эгип, гөйә диерсин: ки-ме элтип берейин инди мен булары диййән ялы, найынжар сыпатда гүллере гарап дурды... Онсоң ол бирденкә алланичигси болуп, йүзин йыкылды-да, элиндәки гүллериңи оврадышдырың, мынчгалашдырып зыңышдырмага башлады, ере овкалады, онсоң аз-кем көшешип, эллерини йүзүнә тутуп, эсли салым эгинлериңи силкеләп ятды. Мен күмәниң еңсесинде гизленип дурдум. Азар бермейән дийдим. Гой агласың, агласың бир-неме дийдим, дерди еңләр өйтдүм.

О болса тарса бөкүп турды-да, сүрүлмедик мейдан билен шол алаңа бака өкже гөтерди. Зәхрәм ярылан ялы болуп, ата мүндүм-де онуң ызындан гып басдым. Өз гелниң гачып баршыны гөрмөк, гара яглыклы, гызыл гүлөлөкли мейданың ичи билен ылгап барян гелни-ми гөрүп дурмак маңа айылғанч бир зат болуп гөрүң йәрди.

Мен онуң ызындан:

— Алиман! Дур! Нәме болды саңа? Аяк чек, Али-

ман! — дийиплер гыгырдым, онуң болса шол ылгап гидип отурышыды.

Бир вагтлар ёрга алашаның гечип гиден ёлуна дечич йүврүп барды, шу ере етенде, мен онуң ызындан етдим.

— Эжеси! Мана хич зат айтма! Эжеси, хич зат айтма мана. Герек дәл!

Мен жылавы чекдим, о болса ылгап гелип, атын ялындан япышды, мениң аягыма йүзүни берип, зарын-зарын мөңдүрди. Мен сесими чыкарман дурдум. Вах, ери, мен оңа нәме дийин-э? Сонра ол башыны галдырды, йүзи-гөзи ярым-яшды, агын тозанады; соң ол хоркулдап:

— Бир әнетсене, эже, гүнүн шөхле сачышыны гөр-сене. Гөр бу асманы, гүле басырылып отуран бу сәх-раны гөрсене? Касым болса гелмез, шейлеми-э? Хич хачанам гелмезми ол? — дийди.

— Ёк, гелмез — дийип, менем жогап бердим.

Алиман сожап, зордан демини алды.

— Гөвнүңе зат гелмесин, эжеси, гүнәми өт — дийип, ювашжа геледи. — Шу ерик ылгап гелип, онуң билең шо тайда билеже өлесим гелди.

Чыдап дуруп билмедим, аглап гойбердим, келәт аяғыз зат айтмадым. Йөне велин эгер мен парасатлы дана энә болаң болсам, мен оңа: «Бу нә болуш, гузым! Бейдип галан еке сен дәл, өзүн ялакыларың гөр ничем бири әри өлүп, дул галды, оларың саны бар, сажагы ёк. Сабыр эт, чыда. Бу сөзлери шитмек саңа нәче ёкуу дегәнәм болса, Касымы ядындан чыкар. Гечени гайтарып гетирип болмаз. Вагт гелер, гөвүн диен адамыңа тапылар. Бейдип өзүңи гынама. Яш башың бар әнтәсенн, гөржегин өвүңде» дийип, үзүл-кесил эдип айтма-лыдым-а. Шу бедәхет, еке-тәк хақыкаты айтмага хә эдип билмәним үчин, хәзирем арман эдип йөрүн. Соң-сонларам эдил айдаймага аматлы пурсатлар телим с пар габат гелди, бу сөзләр дилимиң ужуна теле-гегитди, йөне барыбир, мен муны йүрегими бире баглар айдып билмедим. Хайсыдыр бир янбермез гүйч маңа бермейәрди. Онсоңам, Алиманың өзүниңем мениң данларымы динләси гелмейәрди. Гөрйән велин хер зүн, көрүкден чыкан демир ялы, өзүниң айдылмалы в ты болян экени, шол вагты душундан гечирсең — совап-совап, даша өврүлип гидйәр-де, калбыңда ағ



йүк болуп галыберйэр экен. Ондан халас болмак болса аңсат-аңсат башартмаян экен. Муны мен шунча йыл геченсон, инди ынха айдян, о вагтлар болса хер гүнки хысырды, хер гүнки гайгы-алада, колхозын етде-гүтде-лиги билен ойланмага-да, нәмәң-нәмелигине акыл етир-мәге-де эл дегмәндир. Әхли гарашылын зат, хер кимин әхли күйи-пикири дине бир затдады — хер ким чалт-рак емиш газанылып, уршуң тизрәк гутараныны дилейәрди, галан бейлеки затлар болса соң гөрлүберйә-дә дийлерди. Уруш ахыр болар, онсоң әхли затлар өз-өзүнден ерли-еринде дурар өйдүлйәрди. Асыл бу-ха га-ты бейле-де дәл огушыя...

## 8.

— Эй, мукаддес топрак. Суванкулдыр Касым ялы адамлар вепат боланда нәме үчин даглар вейран болуп, көллер долуп-дашмаяр? Какасыдыр оглам — оларын икисем — орта бармак ялы дайханды. Бу адамлар дүнийәнин бакы диреги, олар оны экләп-саклаяр, уруш-да болса олар оны горап саклаярлар, олар илкинжи болуп эсгер болярлар. Эгер уруш болмадык болса, Суванкул билен Касым, гөр, ене нәче ишлер битирердилер, олар, гөр, нәче мейдана тохум сепип, гөр, нәче галланың дөвегини дөвердилер. Онсоң оларын өзлерем башгаларын чекен зәхметлерине он эссе бетер хормат-сылаг гоюп, дурмушын, гөр, нәче шатлыгыны гөржекдилер! Айт маңа, эй мәхрибан ер, догрыны айт: адамлар уруш-сөгүшсиз, яшап билерлерми-хей?

— Кын совал бердин сен, Толгонай. Уруш-сөгүшин пчинде атсыз-сорсуз йитен халкларам болупды, отланып, гум басып галан щәхерлерем болупды, ынсаның басан ызына тешне болан асырларымам болупды. Хер сапар хем адамлар уруш одуны туташдыранларында, мен оlara: «Дуруң, бейтмәң, ган дөкмәң!» диййәрдим. Ынха, хәзирем мен: «Эй дагларын, деңиз-деряларын аңырсындакы адамлар! Эй бу ягты жаханда яшаян ынсанлар, ери, сизе нәме герек, ер герекми? «Ынха мен — ер!» диййән. Мен сизин әхлиңиз үчин дең, мениң үчин сизин барыңыз бир. Маңа сизин болар-болгусыз геп-гүррүңиңиз деркар дәл, маңа сизин достлугыңыз, сизин зәхметиңиз герек! Ер сүрүп, шол сүрлен ере-де еке-же гаяла дәнәсини сепиң — сизе мен шонда йүз дәнә

эчилейин. Бир чыбыжак ере дүртүн — мен сизе чынар өсдүрүп етишдирип берейин. Баг экин — мен сизин үс-түңизи ир-иймиш билен гөмейин. Мал өсдүрүп етишди-рин — мен сизин от-чөпүңиз болайын. Жайлар бина эдин — мен сизин диварыңыз болайын. Чаганыз көп болуп, неслициз артсын — мен сизин эхлициз үчин ажа-йып яшайыш жайы болайын, мен түкениксиз умман-дырын, менин аңрыма-бәриме гөз етйэн дэлдир, мен хем терендирин, хем белентдирин, эхлицизе-де мен бол-телки етерин диййэн. Сен болсан, Толгонай, адамлар уруш-сөгүш этмэн яшап билерлерми дийип сораарсын. Бу маңа баглы дэл, сизе, адамлара баглы зат, бу сизин эрк-ыгтыярыңызга, акыл-пайхасыңызга баглы.

— Эй кәбәм топрагым, сен муңа нәме диерсин-э, уруш сениң иң найбашы адамларыңы, иң говы уссат-ларыңы өлүмө сезевар эдйэр. Мен муңа разы дэл, бү-тин өмрүм бойы хем разы дэл! Адамлар уршун өңүни алып билерлер, алмалыдырларам.

— Сен нәме, Толгонай, мен уршун хесерини чекйән дэлдир өйдйэмин? Ек, гаты чекйәндириң. Мениң дайхан голларыны күйсәйшими сен айтма, мен өз зүрятлары-мың, галлачы дайханларың кеч ыкбалларына мыдама гөзяш дөкүп аглаяндырын, маңа элмыдам Суванкул, Касым, Жайнак хем бейлеки эхли вепат болуп гиден эсгерлер кемлик эдйэр. Сүрүлмән галамда, хасылым йыгналман, галлам дөвүлмән галамда мен олары: «Ни-реде сиз менин сүрүмчилерим, нирде сиз менин тохум сепижилерим? Туруң, балаларым, дайхан огулларым; гелинде, көмөк эдин-э маңа, демим демиме этмән, хаш-лап өлүп барян-а мен!» дийип чагырян. Шонда Суван-кул элине кәтменини алып, Касымам өз комбайныны сү-рүп гелсе, Жайнак хем өз арабасыны элеследип сүрүп геләйсе, гөр, нененси говы болжак ахырын! Эмма олардан жогап ёк...

— Муныца-да таңры ялкасын, эй гара ер. Онда се-нем эдил мениң ялы олары гөресиң гелиән экен-ов, он-да сенем мениң ялы олар гөзяш дөкйән экениң-ов.

Таңрылар ялкасын, эй эне топрак.

## 9.

Уршун үчүленжи хем дөрдүленжи йыллары хем бе-гендирйәрди, хем гынандыряды: душманы дабанма

-дабан ковушларына гуш болуп учян болсак-да, гүн гөр-мек, мыдар этмек гүн гелдигиче аграм салып, барха бетер кынлашып гидип отырды. Гүйз ене хич ненең дәлди, хоша чөпленди, меллек ерлериндәки картошкалар көвленип алынды, гышың өркүжинде болса ачлык дүшди. Айратын хем бахар айларыны айтсана сен, томсуң ил-кинжи гүнлерем ондан говы болмады-ла, о-бу агажын көкүни көвләп ийип, от-чөлдүр ене сүйт гарылан сув-сөл билен мыдар эдип, өлдүм-өлдүмдө сүйренип чы-канларам аз болмады. Биз, Алиман икимизем ишлейәр-дик, бизиң сынымыздан аслышып ятан чага-чугамы-зам ёкды. Йөне, вах, олар аслышып ятса говы ахырын. Иллерде, көп чагалы адамларда гарынжыкларыны пөк-гердишип, йүзүне-гөзүне чиш йөрән чагалар эллерини серип, сессиз-үйнсүзже чөрек диләнлерини гөрөңдө, неб-сиң-жанын агырырды, йүрек-багрың гыйым-гыйым бол-ярды. Маңа эгер-де: «Сен урша гит-де өл шо тайда, ана шонда уруш гутарып, чагалар хем докчулыга чыкжак-лар» дийип айдаян болсалар, шо тайык йүзүмиң утру-на эгленмән гидердим. Шоларың ач гөрөчлерине гөзүм дүшмесе боляр. Бир ёла өзүмиң шу хили эдйән ойла-рымы Алимана айтдым, ол мениң йүзүме-гөзүме әңет-ди-де, соңам шейле дийди:

— Менем эдил шейле эдердим. Иң эрбет ерем нерессе чагаларың, өзлериниң нәме үчин ачлык чекмелидикле-рине дүшүнмейәндиклеринде. Улулар-а, хер ничик бол-са-да, өз-өзлерине гөвүнлик берйәрлер, себәбини бил-йәрлер, хачанам болса бир вагт бу гүнденем дынылжа-гына акыллары етйәр. Чагалар болса бу затлара дү-шүнмейәрдилер. Оларың какалары өврүлип геләййәнчә, биз оlara чөрек бермели. Биз икимизе, әжеси, Дине инди шу галды. Ёгсам инди яшап отурамас иш ёк...

Әхли зат дуршы билен урша табынды: дурмуш хем, зәхмет хем, эрк-ыгтыяр хем, иң бәркиси шу чагаларың хәреги сүйтли аш нәме, ана шол хем — әхли зат, иң сонкужа овунтыгына ченли уршуң доймаз-долмаз холту-мына гидип ятырды. Йөне велин бу уруш билен өзүниң иңне ялы хич задыны бөлүшеси гелмейәнлерем барды, нәтжәк гизләп отурып, болупды ахырын шейле теселли адамлар. Бизиң гөзгыны рысгалымыза, ана, шолар эл хем гарярдылар.

Бир сапар мен азашдым. Бу кырк үчүнжи йылың-гышының, мегерем, орталарында я-да, ёк, гышың аяк-

ларында болайыпды өйдөн. Сәхрада ятан гарлар эй-  
йәм хачан ашагына сув йыгнап, гөгүмтил реңке гирип  
угран хем болса, хениз энтек гижелерине эпишгелерин  
өңи доңярды.

Гижэниң нэ вагтыдыгыны иирден билейин — улы ил  
бир чак ятыпды — бири тарк-тарк эдип, эпишгэни как-  
яр, айналар жанңырдап дөвүлйәрмика өйдүпдирин.

Кимдир бири дашардан:

— Толгонай! Бригадир! Турсана! Укындан ачыл! —  
дийип гыгырар.

Бизиң йүрегимиз ярылды, онсоң икимизем, менем,  
Алиман хем дүшегимизден лаңна галдык.

Алиман гараңкының ичинде бирхили ховсалалы, ха-  
мала үйтгешик бир зада гараһян ялы болуп:

— Эжеси! — дийип пышырдады.

Вах, нәлетсиңмиш бу умыдыгәрлиги айтма сен! Гор-  
кымдан хем дүшнүксиз бирхили бегенч-шатлыкдан яңа  
мениң эдил йүрегим агзыма гелеңкирләнди: «Бизиңки-  
лерден бири гайдып гелен болаймасын бирден-де?»  
Ичимден, ине, шей дийип, онсоң йүзүми айна тутуп:

— Кимсиң? Ким боларсың? — дийип гыгырдым.

— Толгонай, чык! Чалтрак бол! Ябылары огурулап  
алып гидипдирлер! — дийип, эпишгэниң аңырсындакы  
адам жогап берди.

Алиман чыраны якынча, мен хасыр-хусур эдигими  
аягыма сокуп, чапанымы эгнине атдым-да, ылгап көчө  
чыктым. Атхананың янына ылгап гелсек, бу тайык эй-  
йәм мәреке үйшен экен, башлыгың өзем бар экен. Ог-  
рулар үч саны ябыны алып гидипдирлер, шоларың  
ичинде бизиң ёрга алашамыз хем барды — мен оны  
колхоза гечирипдим. Бу ябылар бизиң бригадамызың  
иң говы тохум гылялларыды, биз олары сүрүме тайяр-  
ләярдык. Атбакар ябылара ярым гижелик отуны бере-  
йин дийип, беде алмага өврүлип гелсе, атхананың ичи  
түм гараңкы экен. Панус хем сөнүпдир дийип айдар.  
Шемал-семал өчүрендир-дө дийип гаты бир алңасабам  
дурман, чырасыны якып энетсе, чет гырадакы газык-  
ларың үчүси бош дурмушын.

О вагтлар колхоз үчин үч саны иш ябысыны йтир-  
мегиң өзи хәзирки дөвүрде он трактор йтирен билең  
барабарды. Хас чуңдурак ойлансаң болса мунуң өзи  
фронтдакы солдатларың хер биринин бир дөвүм чөре-  
гини элинден алан ялыды. Биз хайдан-хай ябылары-

мызы эерлэп, огруларын ызына дүшдүк, ичимизде тү-  
пең алмагы ядындан чыкармадыктар-да барды. Догры-  
-да, эгер огруларын ызындан ковуп етэен болсам, бир  
дагам дөзмөзчилик этжек дөлдүм. Шуны гаты чыным  
билең айдяң, небсимиз агыржак дөлдү!

Обадан чыкып, үч-дөрт адамдан, үч-дөрт адамдан  
топарлара бөлүнип, херимиз бир тарапа гитдик. Мениң  
аягым астында дызмач, жылавына бөкүп дуран тохум  
байталча барды. Мен онун жылавыны гойбердим. Де-  
пәниң душундан шовлап гечип, дага бака бир йүзүм  
тутанымы билйән. Бизикилерден ене ики атлы мениң  
ызым билең гелйәрди. Онсоң бирден ызыма гаңрылып  
энетсем, яңкылар ёк. Я-ха олар башга яна совлупдыр-  
лар, я-да мен ёлумы үйтгедипдирин-дө. Билмедим гараз  
нәме боланыны, ялңышсан ялңышарча-да барды өзи:  
Ай,гараз, бир өлүгсизге ягтылданма болса, онун ягты-  
сына бил баглап болжак дөлдү — он-йигрими әдимден  
аңрык бар зат гарым-гатым болуп, хич бир зат селже-  
рер ялы боланокды. Эмма о вагт мен мунун пикирини  
этмейәрдим, бар аладам мениң ат огруларының ызын-  
дан ковуп етмекди; өз мүнүп барян ябымың ханжак  
алып баряныны билемде болса ичим янды, гахарым  
гелди. Онсоң ол бирден күртдүрип дурды, серетсем —  
өңүмиз бир чуң керт көтөл. Әдил дагың этегине геләен  
болсам нәтжек. Ай болса гап-гара даг гершиниң үстү-  
ден эмай билең сүйшүп барялды, йылдызларын өңүн  
думан тутупды. Төверек-дашда екеже йылпылды бир  
болайсын-ла. Даг этегинде ичинден гечип барян шемай  
йүзүни ялап гечйәрди, гуракчылыга дөз гелгич ёвшан-  
лар болса ики бака ыранып, чалажа шувлаарды. Паг-  
садан салнан гадым хужрәниң харабачылыгында болса  
байгушлар гугурышардылар.

Мен атымы кәлиң ичине сүрдүм. Гум-гуклукды. Бир  
тилижижик үркүп гачып гитди. Ол гамышлыгың ичинден  
бөкүп чыкып, ызыны гараман гачды, айың ягтысына  
онун реңки гонрас-гөгүмтил ялы болуп гөрүнди. Төве-  
рек-дашда өзге хич ынс-жынс ёкды.

Атың жылавыны онсоң оба тарап совдум. Керт гая-  
ның үсти билең сүрүп гелйәрдим, өзүмем ичимден пи-  
кир әдий гелйәрдим: обамызда Женшенкул диең бири  
барды, ана шол гошунчылыктан гачып, Сары жүлге  
этрабынданам өзи ялыларын ики санысыны хемдем  
әдиң, дагларда гизленип, гачып-тезиң йөрмүшин дийиң

гүррүн эдйәрдилер. Йөне бу мыш-мышлара мен кән бир питава эдип дурмаярдым. Әхли зат ховп астында боланда, нәхили эдип өз келләңи гизләп болжагына мен дүшүнөмокдым. Онда бирлери-хә гидип сөвешмели, өлмели-гурбан болмалы, ене бирнәчелерем болса оларың аркасында дувланып отурмалы боляр-да, шейлеми? Ек, бейле бихаячылыга ким йүз урабиләеркә дийип пикир эдердим. Бирденем өз эдйән пикирime өзүмем ынанман башлардым. Обада әхлимиз бирек-биреги эдил бәш бармагымыз ялы танаярыс. Гөрәймәге ат огручылыгыны этжек адам ёк ялыды. Онсоң хем ат-ябы диениң бир көйнегиң якасына гизләер ялы инде-де-хә дәл. Онда-да гөр-ә үч ябың бирдеңжик ёгуна яндылар. Онда, диймели, огрулар бир ерден гелен болмалы. Хәзир олар ач гелегуртлар ялы болуп, дагларда я сәхрада бир ерлерде каңкап йөрөндирлер. Эгер догрудан хем, Женшенкулың гачың йөрени чын болса, мегерем, бу шонун иши болаймасын дийип ойландым. Йөне муңа кән бир ынамым ёкды, гараз хер нәме дийсәнем, элинден тутмасаң, оңа огры дийип болярмы нәме, огрулыкда болса оны энтек гөрөн киши ёкды.

Ики азаллы бир плугы чекип йөрмели үч саны ябы улаңжык гитди. Онсоң янқыларың ерини долмак үчин гөрмедик гөргимиз галан дәлдир, яш малларың арасындан гөзләп-гөзләп, ахырам дөрт ябыны плуга гошуң сүйредип уградык. Небсиң-жаның агыряр, йөне онда-да нәме этжек алажың бар. Онсоң хай диймәнем экише башламалы болды, шейле бир бер-башагайлык башланандыр велин, асыл ограм ядымыздан чыкыпдыр, жүмрем. Шол яз мениң бүтин өмрүмде иң агыр яз болан болса герек. Халк нәме, онда гүнә ёк. Адамларың ишләслери гелйәрди, ишлежек болуп чалышардыларам, йөне ач гарна, нәме, узак ишләп мазаң болярмы ичигаргалан. Өңлер бир гүнде эдилйән ишлер инди хепдә етйәрди. Ишлер гижә галып, экиш узага чекдирилйәрди. Онуңам үстесине ене бир бетбагтчылык — колхозың тохумлык дәнеси болмаса нәдерсиң сен. Екеже дәне гойман хасап-хесип этдик, урулары екән-екән газап чыкдык, әйдип-бейдип бир затлар эдишдирдик, йөне хер затлар этсегем, бригаданың велин планы долман галды.

Шол гүнлер мен өз гүн-мыдарымыз хакда чыңлакай ойланып гөрдүм. Зәхмет гүнүмизе биз көр көпүгем

аламзокдык, өңкүжө баржамызам бир чак ийип гутарыпдык. Инди нәме иш этмели? Жан-жана-да, баш-баша-болуп, думлы-душа даргашып өтөгитмелими? Ғабу өзүни йитирмек боляр. Ери, онда инди нәтмели ахырын? Хамала диелиң, гүйзе ченли хем чытрашжак экеник-дә, гышдан хем эйдип-бейдип чыкарыс, йөне сонра ене яз чыкяр-а, онсоң ене-де ысгын-ровгаты галмадык ярым ач адамлары ишлемәге меҗбур этжекми? Ишле-мәнем-ә болмаз.

Хер хилилер пикирлениплер чыкярдым, гижелер ят-маярдым, бирден онсоң шол арада шо боз ере — чет-рәкде боз ятан еримиз барды-да — сүрүп, хер маш-галаның зәхмет гүнүне пайлар ялы галла экиләйсе ни-чик боларка диен пикир келләме гелди. Башлык билен маслахатлашып, района ченли етдим, эйтдим-бейтдим, дүшүндирдим, өз планымызы долдурдык, ынха, бу-да пландан дашары, өз гүйжүмиз билен, халка көмөк бол-сун үчин йөрите өз зәхмет гүнүмизе пайлар ялы дийип айтдым. Кимдир онсоң бир-ә столун аңырсында отуран еринден:

— Би, сен шейдип колхозың сталинчилик уставыны бозжак болямың? — дийип, мениң йүзүми алжақ бол-ды.

Менем мундан анрык чыдап сакланып билмедим:

— Шол уставы ылахым ерлер чексин! Эгер биз ач болсак, ери, сизи ким ийдирип-ичирер-ә? — дийдим.

— Сен гөзүни бирде ачжагыңы билйәрмиң? — диййәр.

— Билйән. Шонда хезил эдйән болсаңыз, уграда-йың. Йөне өчинчәси бир ойланып гөрүң, урушдакы сол-датлар үчин ким галла экеркә?

Гыгырышдылар, багырышдылар, онсоң райкомда гойдулар. Ай, гараз, нәтжек, ахыры өз шахсы жогап-кәрлигиндедир дийип, ругсат бердилер. Вах, геп жогап-кәрчиликде дәлди-де, тохумдады-да. Колхозда болса эдил юмуртга тогалабермелиди, эхлижеси ере се-пилипди. Келле дөвдүм, онсоң өз бригадамы чагыр-дым, улудан-кичә эхлисини. Йыгнак дийип йыгнагам дәл-де, машгала арасындакы бир гүррүңчилик диен ялы бир зат-да.

— Гелиң, индиден бейләк нәме иш этмелидиги-мизиң чикирини эделиң — дийдим. — Мейдана экилен

галла гөзүңизем дикип отурман. Өзүңиз говы билияңиз, о ерлерин эхлиси фронт үчин, барды-гелди бир зат галайса-да, тохумлык үчин герек. Эмма эгер-де тохум тапып билэйсек, көпчагалылары, гарры-гуртулары хем етим-есирлере көмөк үчин галла экмөгө мүмкинчилигиниз бар. Эгер маңа ынансаңыз, бу жогапкөрчилиги мен өз үстүмө аялырын. Хәзир шу отуранларымызын хер биримиз тохумлык үчин соңкы гошавуч дәнәмизе ченлем бермелидирис, чувал-торбаларымызда шу чака ченле аяп саклап гелйәнже дәнелеримизни орта гоймалыдырыс. Иши хәзир шундан башламагымыз герек. Маңа гахар этмән, гой, биз өз агзымыздакы бир кесим чөреги бир яна айрып гоялың, гой, биз ачлык хем чекәйжек экеник-дә — сүйт-гатык билен мыдар эдибем орага ашарыс, оңа дерек болса бизиң ере ташлан хер дәнәмиз йүз болар. Гайрат эдиң, мәхрибанлар, бирнеме дишинизи гысайың, өз бәхбидиңиз, өз бала-чагаларыңызын бәхбиди үчин шу хили эдерменчиликдә гайра тесмән. Арманлы-ха болмарсыңыз. Мениң шу энелик сөзлериме ынаның. Голдаң көмөк эдиң маңа, энтөк экмөгө вагтымыз бар...

Шол үйшмеленчиликдә эхли киши мени голдан хем ялыды. Эмма ише гезек геленде велин гаты кын болды, асыл айдар-дирер ялы болмады. Айратынам көп чагалы энелер өз түнеклериндә ылгашып чыкып, дүйәдәки эхли затлара: урша-да, шу тетелли дурмуша-да, чагаларына-да, колхоза-да, маңа-да агызларындан геленлерини гаргаардылар. Мениң үчин, ине, шундан бетер айылганч зат өкдү. Йөнө нәтжек, галың бенде хер хилем болса йүрежигиндә үзүп, гурбуның етдигиндә кимсе ярым пут, кимсе хем бир гошавужам болса барыны аямарды. Мен адамларын өз ин соңкусыны бер йәнинә дүшүйәрдим, шейлә-дә болса алярдым. Эхли кишидә йыгнаардым, гошавучлап йыгнап, халта гап-гарярдым. Ине, шейдиң өйме-өй арабалы айланып, кимсинә хөрә-көшә этдим, кимсинә ялбардым, кимсә билен яңкалашдым, эллериндә гарбап алдым. Динә бир затда жаным теселли тапярды, гүйзә саг-аман чыкайсаң, адамлар маңа алкыш оҗажакды, гүйздә бир гысым дәнәмиз пута өврүлип гелжекди.

Өз дулдегшир гоңшы Айшаның үстүнә баршымы өмүр-өмрәм унудып билмен. О гөргүлүн саг гүнүндә сыркав гүни кәнди ахырын. Яш башына әрдән галыпды.



адамсы Жаңанбай пахыр урушдан хем өң ёгалыпды. Онсоң ол кеселбент халына ялңыз огулжыгы Бекдаш билен икичэк галыберди. Бәри бакып, чала аяк үстүне галан дессине, колхозың ишине чыкарды, я өз меллегинде гүйменерди, сыгыржагазы барды, буларың рысгы, ана, шоңа баглыды, огунамы, ине, шейдиң уалатды. Бекдаш о вагтлар эйям ише ярапды, асыл эрс-мерс бой алыпды бу огланжык. Шол гүнем биз онуң арабасы билен өйме-өй айланып чыкыпдык. Оларың өйлеринин деңине телемизде мен ондан:

— Бекдаш, өйүңизде, хей, бир зат бармыдыр? — дийип сорадым.

Ол нерессежик бада-бат жогап бермән:

— Аз-овлаг-а бардыр. Печин амырсындакы торба-жыкда болмалы — дийди.

— Бейле болса, бар гит-де алып гел-дә — дийдим.

— Ек, Төлгонай дайза, өзүңиз барайсаңызлан — дийип, ол мениң өзүме ялбарды.

Шо гүңлер Айша нәхошды. Ол билини йылыжак гушак билен гушап, кечәниң үстүнде отуран экен.

Мен оңа:

— Айша, мен-ә илиң берйәнини алмага гелендирин — дийдим.

Соң болса нәме боланыны билемок. Хениз шол гижеки ялы ат чапан дәлдин. Гиже-де шейле бир гаранкыдыр велин, хей гоай. Эгер өйүм отлап талан болсаларам, мен бейле-бейле гынанмаздым. Эгер гүйз чыканда хармандан өң чувал галла огурлап әкиденем болсалар, чыдардым, сычанларам чекйәр-ә днердим. Пөне шу тохумлык дәне үчин, өзүмизин шу эртирки ийжек чөрегимиз үчин велин, огрулары хакыт өз элим билен богул өлдүресим гелйәрди.

Гөрүп отурсам, мен асыл огруларың шыны алып конуп барян болсам нәтжек, басым оlara гөзүм дүшди. Ат тойнагының астындан от чықарды. Огрулар халталары эерин өңүне басып барялдылар. Оларың йүзлери дага бакады.

Олары гөренимден гыгырмага, ялбармага башладым:

— Халталары гоюп гидин, о тохумлык дәне! Гоюп гидин, о тохумлык! Тохумлык ахырын ол!

Олар ызларына-да әжетмедилер. Арамыз велин бар-ха йыгрыларды, онсоң мен оларың бир четракдеи барян

бириниң ёрга алашаны мүнүп барянына гөзүм дүшдү.  
Мен ёргамызы бада-бат танадым. Хей, өз ёрга алаш  
мызам бир танаманмы мен ахырын? Аяк уршундан, ча  
акжа арт аякларындан танадым. Ана, шондан соң бо  
са мен:

— Дур, мен сени танаян! Сен Женшенкул болмалы  
Сен Женшенкул! Инди сен менден гутуласың ёк! Ду  
дийён! — дийип гыгырдым.

Ол хахыкатданам Женшенкул экен. Яңкы онсон өз  
телерден араны ачып, маңа тарап йөнелди. Гараңкы  
ның ичинде ялын чабырап гитди, бир затлар гүмпүлдө  
гитди. Атдан ашак йыкылып гелйэркәм, мунуң түпө  
сесидигине дүшүнип галдым. Мүнүп гелйән ябым бүд  
редимикән өйдүпдирин.

Өзүме геленимден соң, кебзәми дүшүрип барян кү  
тек, бирхили якымсыз агырыны сыздым. Келләмде  
ған чүвдүрилип акярды, ол буз ялы болуп, еңсе чуку  
рыма гелип долярды. Мениң бейле гапдалымда боло  
ябы жанавар хор-хорлап, бурнуны парладып ятырды.  
ол хенизем аяк үстүнө галмага чыталашып, аякларын  
келеменледйәрди. Онуң гурсагындан өлүмиң өңинчәсин  
дәки хоррулды чыкды, келлеси хутләп ере-дегди, гай  
дып онсон ол жанавардан сес-седа чыкмады. Онсон э  
ли төверек-дашам дымды — бүтин дурмуш сем болды.  
Мен иң бәркиси еримден турмага-да сынанышман, гы  
мылдаман ятырдым. Инди мениң үчин эхли зат гыра  
денди. Дурмушын хем манысы ёкды. Мен өз-өзүми на  
дип бир өлдүрип билжегимиң пикирини эдйәрдим. Учу  
гайаның якынагында болайсам, сүйшенекләп барып  
өзүми башашак гойбержекдим. Адамларын йүзүнө на  
дип, нәхили гөз билен середип билжегими хич гөз өңү  
не гетирип билмейәрдим. Шу пикирлере гүмра болу  
ятырмамам, асмандакы Акмаяның ёлуна гөзүм дүшди.  
Акмаяның ёлуның өчүгси хем губарлы дерясы Айша  
ның йүз-гөзүнден сырыгып акян буланчак гөзяшлар  
ядыма салды. Онсон мен дызыма галып отурдым, со  
ра аяк үстүнө турдум, ыраң атдым, ене йыкылдым, ше  
дип гайгы-хасратдан хем кинеден яқа аглай-аглай га  
гыш-нәлет окамага башладым:

— Ылайым, сени уршун ганы тутсун, Женшенку.  
Ылайым, сени өлен-йитенлеринң налышы тутсун, Же  
шенкул! Ылайым, сени нерөссө чагаларың гөзяшы ту  
сун, Женшенкул!

Тә ысгындан дүшйәнчәм хем агладым, хем гыгырдым.

Шейдип кән ятдым. Онсоң кимдир бириниң аяк сеси эшйидилди, кимдир бирем мениң адымы тутуп:

— Толгонай дайза! Сиз ниреде? Толгонай дайза! — дийип гыгырды.

Бекдашдыгыны сесинден тананымдан соң, өзүмиң иределегими дуйдурдым. Бекдаш деми-демине етмән хашылап гелди, чөк дүшүп отурды, келләми ерден галдырды:

— Толгонай дайза, сизе нәме болды? Яраландыңызмы?

— Ек, аз-овлак сыпжырылан ерим бар — дийип, мен оны рахатландырдым. — Яба болса ок дегип өлди.

— Ай, мунуң ялы-мунуң ялы болса ягышы-ла, биз сизе хәзириң өзүнде көмек эдерис! — Бекдаш бегенйәрди. Соңра ол: — Этиңи хем зая этмерис онуң, өйме-өй пайларыс — дийип, сөзүниң үстүни етирди.

Огланлар мени араба салып, өйүмизе гетирдилер. Үч гүн төвереги ёрганлы-дүшекли ятдым, кебзәм азар берди. Хәзир-хәзирем хова булашыберсе, кә пилле кебзәм ичине чөкүберйәр. Шол гүнлер көп адамлар гелип, халымдан хабар алып гитдилер. Шолары үчинем саг болсунлар, йөне әхли затдан бетерем гөйә хич зат болмадык ялы өзлериңи алып барышлары үчин саг болсунлар. Белки, адамлар онсузам мениң халымың агырдыгына дүшениңидирлер. Өз зәхметимизинң еле соврулып, сүрүлги ятан ерлеринң экилмән галаны, өзүмиң чагаларың гөзяшжагазларыны дөкдүрип алан дәнәмиң, нәкес гаракчыларә несиң әдени ядыма дүшенде, ичим түтәп, гөзлеримниң өнүни губар өртйәр.

## 10.

— Хә, хак айдяң, Толгонай, еке сен дәл, әйсем мен—срем, бу хасраты дуйдум. Шо экилмән галан бош ер, гөйә диерсин, ганлары сечеленип ятан ялы болуп, арлы томус гаралды-да ятды. Онуң агырысы кән-кән вагтлап айрылмады. Иң агыр яралар маңа экин мейданлары экилмән галаңда салыңяр. Толгонай. Уруш себәпли болса, гөр, ничембир мейданлар экилмән галды! Мениң иң ганхор ягым уршы башлаяң адам.

— Хак айдясың, эне ер. Мениң Маселбегимем шу

хакда, язманмыды эйсем? Ядындамы сениң Маселбегиниң хаты, эй эне ер?

— Ядымда, Толгонай.

— Хава, икимизиңем ядымызда. Шу гүн өлин-дирин ятланылмалы гүни, эй эне ер. Бу гүн биз әхли зады янадандан-ядымыза дүшүрйәс.

— Ятлалы, Толгонай. Себәби Маселбек дини бир сениң балаң болман, мениңем оглумды — ол еринем зүр-ядыды. Онуң хатыны маңа гайталап айдып берсене Толгонай.

## 11.

Адамлар сагдыгымы сорамага геленлеринде, оларын маңа небси агырып, гечен затлары ятламазлыга чалыш-ярлармыка өйдердим, шонуң үчинем олар тәзеликлер хакында, иш хакында, хова хакында гүррүң эдйәрдин-лер; әмма асыл мунуң ене бир себәби болса нәтжеи Муны мен соң билип галдым. Олар болса маңа нәмәниниң гарашяныны билйән экенлер.

Бир ёла bize Айша гелди, маңа бир кәсе чиг гайман гетирди. Ол боссагадан әтләнде, утанжымдан яңа та-ере гирипдим. Нәмә дийжегими билмедим, дүшеккә отурышыма ягшыдан-ямаңдан екеже сөзем айдып билмедим. О болса маңа шей дийди:

— Гечени гечди бил, Толгонай, онун асыл пикири нем әтме. Начарлык әдип, сакланып билмәним себәплә гүнәми өт. Мен өйке-кине саклап йөрмеги халамок. Гә рек болса, сениң-үчин жаным-да гайгыран адам дә Бекдашым инди, ики өйүнем көмекчиси. Ол, Толгонай сени менденем говы гөрийәр. Мен болсам муңа бегенйәр. Диймек, ол акыллы-башлы адам болуп етишжек...

Мениң бар айдан задым:

— Айдан сөзүң үчин, таңры ялкасын — диен сә болды.

Эртеси ирден эййәм бирнәме ганыматлашдым, өй-онсуна-мунсуна әнедишдирейин дийип даш чыкдым. Ә-ма басым ядадым-да, әпишгәниң гапдалында гүнәш-жик отурдым. Алиман хем өйдеди. Ол ховлуда кир ю-ярды. Мен оңа ише чык дийип айтсамам эденокды, га-там бирки гүн өйде бол, гайныны екесиретме дийи-башлыгың өзи айтды диййәрди.

Шо бахар улы алма агыжымыз — оны барып-ха С

ванкулың өзи экипди — шейле бир гүлледи велиң; хакыт она тәзеден гүйч гелиң, эдил йигделен дек болайды. Баглар гүл ачанда болса, хова тәмиз боляр, әхли алыслыклар гүлгүн реңк алып, дүйә гинән ялы боляр. Шейдиң, ынха, төверек-дашымдакы затлара әнедип, хезил эдип отырдым, шо вагтам почтальонымыз Темирчал гожа бир ерден пейда бөлды. Гелиң, «Салавмалейким, Толгонай, ер саг-гургунжа отуранмысың?» диййәр. Өзи болса, өңки эдәхединиң терсине, бирхили алңасак гөрүйәрди, онуң, гараз, өңки болш-а дәлди, алдыгына гарк уярды, шу үсгүлевикден халыс бизар боланыны айдярды, өңки хепдәң ичинде совуга урдурдым, шондан бәрәм, ине, шейдиң йөршүм диййәрди; соң болса диле гелди-биле гелди диен ялы эдип:

— Егса-да саңа хатам-а бар — дийди. Онсоң шол диййән хатыны сумкасындан чыкарды.

Мен онуң өзүни бейле бипервай алып баршыны гөв-пүме-де гетирдим.

— Оны нәме үчин бада-бат айтмадың? Кимден гелиңдир?

— Өз-ә Маселбекден геләен ялы — дийип, ол бир затлар мадыр-мудур этди.

Бегенжимден яна бу хатың хемишекилер ялы үч-бурчлык хат болман, йүзи басма харплы гаты ак конвертделигыне-де мен илкн үнс бермәндирин. Шо вагтам гоңшымыз, фронтдан гайдып гелен Бектурсун голтугы пишекли гелди. Яралы аягы бетерләйдимикә өйдүп пикир этдим — зордан сүйренип гелйәрди о төргүли. Ол кәярым бизә отурмага, гүмүр-ямыр эдишмәге гелерди. Бектурсун сатамлашандан соң хатлы букжаны элине алды. Маселбекден дийди.

— Би нәме дийип әллериң сандыраяр-ла сең? Бейдип пишегиңе сөсенип дурма-да, отур ахыры, окап бер маңа — дийип, ондан сорадым.

Ол кылык билен кечәниң үстүне гелип отурды, аяклары әпленмейәрди. Сандыраян бармаклары билен букжаны ачып, онсоң окамага башлады. Вах, балам дийей, мен сениң сөз уруп уграйшындан әхлисине дүшүңдирм-ә.

Ол ынха, шейле дийип языпдыр:

«Вагт гечер, әже, дүшүнйәрмин, ана онсоң мениңкә дүшүнерсин, мениң догры эдениме гөз етирерсин. Хава, сен хөкманам мениң оглум пәк йүрекли херекет эдип-

дир диерсин. Йөне, хер хилем болса, дүшүнәйсенем сениң йүрегин хол аңырларыңда бир ерлерде маңа айдып билмедик сөзлериң галар: «Хей-де бир, балам, баягы жахан билен шейдиң йөнеже хошлашып өтәгит мели бормы? Сени нәме үчин дүнйә гетирдим, нәм үчин кемала гетирдим?» диерсин. Хава, әже, сен энесиң, сениң менден талап әтмәге хакың бар, йөне вели сениң бу савалларыңа тарых соңра жогап берер. Хәзи болса мен саңа диңе өзүмизин урыш диләп алманымызы, оны бизиң башламанымызы, мунуң бизиң әхлими үчин, әхли адамлар үчин әгирт улы бетбагтчылыкдыгыны айдып билерин. Бу нәгеханы дерби-дагын әтмәк үчин, онуң ёгуна янмак үчин болса биз өз танымызы дөкмели, өз жанымызы пида әтмели. Әгер биз шуны әтмәсек, Адам диен ада мынасып болмадыгымыз болар. Мен хич хачан урушда әдерменчилик гөркезмеги йүрегимде беслемәндим. Мен иң бир йөнекей кәр эдинмәк чидим — мугаллым болмак арзуым барды. Түйс йүрегимден мугаллым боласым гелйәрди. Йөне хекдир гөркезиш таяжыгының дерегине маңа элиме яраг алып солдат болмак миессер болды. Бу йөне мениң гүнә дәл. Дөвүр шейле гелди. Чагалара мен екеже сапагай берип билмедим.

Ене бир сагатдан Ватан юмшуны бержай әтмәк гидйәрин. Дири гайдып гелжегим гүмана. Мен хужу әдилен вагтында көп-көп өз ёлдашларымың жаныны горалжак ерине бака гидйәрин. Мен халкың бәхбиди еңшин хатырасы, ынсанда болаң ажайып затлары әхлисиниң хатырасы үчин гидйәрин.

Бу мениң соңкы хатым, булар мениң иң соңкы айдя сөзлерим. Әже! Мен сениң энелик адыны мун-мун гезеклер дилиме сена әдерин, йөне шонда-да мен сени өңүнде өз бергими берип билмән, бергидар болуп галарын. Гүнәми өт, әже, шейле хасрата дучар әдени үчин өт гүнәми, әже. Эмма билип гой, әже жан, йөн ере пида әдилйән дәлдир, ёк. Муны маңа дурмушы өзи өвретди. Шу-да мениң окатмалы болан окувчыларыма илкинжи хем иң соңкы сапагым болар. Мен өйслегим, өз ынанжыма гөрә гидйәрин. Озүмиң адамларың өңүндәки иң белент боржумы бержай әдйәним гуванярын.

Аглама, әже; аглама, хош гал онда.

Хош галың мениң дагларым — Ала-Тоо! Мен сиз

ненеңилер эй гөрөрдим! Оглуң — мугаллым, лейтенант Маселбек Суванкулов.

Фронт, 1943-нчи йылың 9-нчы марты, гиже сагат 12».

Дүйшүмдәки ялы, гум дыкылан келләми ёкары галдырдым. Ховлың ичинде адам бары сессиз-седасыздымшып дурды. Хич кес агламаярды. Хич ким агламасын дийип Маселбек хайыш эдипдир. Аяллар голтугыма гирип, еримден туруздылар. Турамда алма агажыны шемал ыралаярды, онуң ак гүлжагазлары болса булут дей сечеленип ятырды. Алма гүлжагазлары эмай билен бизиң ап-ак алма агажымызың аңырсында, алысдакы лагларын ак геришлериниң аңырсында түкениксиз араса хем дүйспүз асман гөм-гөк өвүсйәрди. Мениң ичимде, мениң калбымда болса харасат гопярды. Мениң өлем-жаханы эндиредип гыгырасларым гелйәрди. Эмма дымярдым. Мен өз баламың иң соңкы табшырыгыны бержай эдйәрдим, ол аглама дийип менден хайыш эдипди. Алиманың нәме ишләнини билемок. Онуң ювашлык билен маңа тарап эллерини язып гелйәнини гөрдүм. Ол голайжагыма гелип, мениң гөзлериме серетди-де, аялары билен йүзүни тутуп, пырра ызына өврүлип гитди.

Шейдиң, ынха, мен өзүмиң ортанжы оглумданам жыда дүшдүм. Маңа онуң гулакжыны галды.

12.

— Маңа болса онуң ады галды, Толгонай. Мен онуң ватаны. Халка онуң сөзлери галды, Толгонай. Олар онуң юрташы.

— Хава, эй эне ерим, мукадес-топрагым, буларың әхлиси шейле. Бизиң колхозымызың ады хем шол. Маселбегин хатыны оба Советине онуң полкадаш ёлдашлары өз язан хатлары билен биле иберипдирлер. Олар өз ёлдашымызы хич вагт унутмарыс, онуң гөркезен эдерменчилигине гуванарыс, Ватан хем онуң ядыгәрлигине хемишә хормат гояр дийип языпдырлар. Олар бизиң гошунларымызың бир улы хүжүминиң өнүнден Маселбек душманың ок-дәри складыны партлатды, шол партладаш бүтин төверек-дашдакы жанлы-жандарлары якып-яндырып ташлады дийип языпдырлар. Мен гах-рымандарын өнүнде ве өз оглум Маселбегин өнүнде

баш эгйәрин, онуң шан-шөхратына гуваниярын. Эмә хич бир зат, хич хили шан-шөхрат онуң дирилигиндә өвезини тутуп билмез. Хайсы бир энеден сорасалар, хич бир эне шу хили шөхраты арзув эдйән дәлдир. Энедә өз зүрятларыны дурмуш үчин, йөнекей, шу дурмуш башты үчин дүйә индерйәрлер...

— Хак айдырсын сен, Толгонай. Мениң шоя ени газанылан бахар мыдама ядымда, сизин, адамлары фронтдан гелйән солдатлары гаршылайшыңыз мени мыдама ядымда, эмма хенизе-бу гүне ченли, Толгонай хайсының — ажысыныңмы я сүйжүсиниң көп боланын айдып билмән йөршүм мениң.

### 13.

Шол гүң бизин колхоз плугы билән меллегимиз сүрмек нобатымыз гелипди. Сүрүп болуп барярдн бирден ёлун уғрунда адамлар икибака ылгашып, гыкылык-галмагал эшидилип уграды. Нәме-нәмәң боланыны билмек үчин Алиман ылгап гитди-де, эдил гитдиши ялам дессине өврүлип гелди.

— Бол, әжеси, чалтрак бол. Иллер солдатлары гаршыламага гитип баряр — дийип, мени ховлукдырма башлады.

Плугам, боюнтуруклы дуран өкүзлерем сүрүп йөреримизин ичинде-галыберди. Догрудан хем тутуш обасыл — атлымысың, пай-пыйадамысың, биллери бүкүле гарры-гуртулармысың, чага-чугалармысың, голтуклары пишекли яралылармысың — гараз, ерде йөрәниң әхлисн нирәдир бир яна әнип барярдн Шол ылгап, хайдап барышларына-да бир гечн баряның бири (деряның аңры йүзүндәки обаларың бириндемишин) солдатлар өйлерине гайдып гелйәрләр. Станция ики саны эшелон гелди, шонда-да шу төвәргин әхли обасының огланлары бар, олар эйәм ёлдыңха өзүнем хай диймән етип гелерлер. дийн кимди бирине айдыпдыр дийшип, бирек-биреге бушлаялдылар. Мунуң чынлыгыны-яланлыгыны сораян адам ёкды. Ичхалка мунуң чын боланы герекиди, адамлар бу гаршылып-гарашылып, гарашылмаз болнан гүне етмеги арзувыны эдйәрдилер, шонуң үчинем хич кимде шүбһа ёкды.

Биз обаның аягужуна, урушдан өң тәзе көчәни



дүйби тутулып угралан ере ылгашып гелдик. Атлы геленлер атларындан душмедилер, пыядалар эне ябың райышына чыкдылар, огланжыклар салнып гутарылман ташланан тамларың хараба өврүлип гиден диварларына мүндүлөр, оларың арасында агачларың үстүнө дымашып чыканлары хем ёк дёл. Оларың эхлисем гарашырды, эхлисиниңем гөзи ёлун угрундады. Бирнәчелери шунуң өңинчәси **гөрөн говы дүйшлериниң** бири-биринден өңүрдип гүррүңини этсе, башга бирлери гошавучларыны дашдан долдуруп, шолар билен пал атырды. Шу затларың эхлисини хем — шол гөрлен дүйшлеринде, шол атылян паллары-да, бейлеки эхли өңүнден дуймаларың алааматлары-да — гараз, буларың эхлисинем адамлар говы зада, өз йүреклериниң күйсейән задына ёрярдылар. Хәзир шолары ядыма салып, эгер дүйәдәки эхли адамлар еке-тәк дуйга гуршалып, мыдама шейле гарашан болсалар, өз огулларына, доганларына, аталарына хем әрлерине бизиң гарашышымыз ялы гарашып, олары әдил бизиң сөйшүмиз ялы сөөн болсалар, онда ериң йүзүңде уруш болмаса-да болмазды дийип пикир әдйәрин.

Мәрекәни гүррүңи бирнеме кипарлансоң, хер ким башыны ашак салып, өз дердиниң, өз аладасының пикирини этмәге башлады. Адамлар ыкбалың чөгүдиге зардылар. Хер ким өз янындан өзүнә шу совалы берйәрди: ким гайдып гелер, кимем гелмез. Ким өлмән галар, кимем-де аманадыны табшырар: дурмушдыр индики ыкбал, ине, шуңа баглыды.

Әдил шол вагтам агажың үстүнде отуран бир огланжык: **«Гелйәрлер!»** дийип гыгырды. Онсоң хемме киши доңңарадаш болды, комузың тарлары ялы чекилди, соңра болса тутуш мәреке бирден: **«Гелйәрлер!»** дийип, шол сөзи гүңлеч сес билен гайталады, яңадан ене-де бир зада гарашып дымдылар, ене онсоң үмсүмлик аралашды. Гаты үмсүмлик болды. Эмма соңра бирдең өзлерине гелен ялы, эхли киши ерли-ерден: **«Ханы ниреде? Ниреден гелйәрлер? Ханы?»** дийшип **говур** туруздылар, онсоң ене дымдылар. Хол өңден, депәниң үстүнден бир араба гөрүнди. Ол ёл билен батлы хайдап гелйәрди, ол гелип-гелип, бизиң обамыза тарап совулян ёл айыртда аяк чекди, ана, шол арабаданам бир сәлдат бөкүп дүшди. Ол өзүниң шинелини, гош халтасы-

ны алып, арабачы билен хошлашды-да, бизе гаршы й  
рәп уграды. Мәрәкәнің ичинден бир адам хем сесин  
-үйнүни чыкармаярды, хеммелер дымып, шинелли, э  
ниниң ұсташыры атылан гош халталы солдаттың, бар  
ёгы шол ялңыз солдаттың йөрәп гелйән ёлуна бака ха  
ран галышып середйәрдилер. Ол барха бизе голайлаш  
ярды, йөне хич ким еринден гозганмаярды. Адамлары  
йүзүнде бирхили хайран галмаклығың-үйтгешик алама  
ты доңуп галыпды. Биз хенизем болса бир гөрүлмед  
гудрата интизар болуп дурдук. Гөзлеримизе ынам э  
мейәрдик, себәби биз оларың бириниң дәл-де, көпүсиниң  
гелерине гарашярдык.

Солдат хасам голайлашып гелйәрди, соңра ол нәт  
жегини билмән дурды — обаның бир четинде сессиз  
-үйнсүз дуран мәхелләни гөрүп, олам утанды, чекинд  
Ол, белки, бу адамлар нәтенет адамларка, нәме үчин  
олар бир агзам гепләноклар-ла, нәме үчин олар сан  
жылан ялы болуп дурлар-а дийибем пикир этсе эден  
дир. Кимем болса бирине гарашян болаймасынлар д  
йип чак эден болмагам әхтимал. Солдат бирки сапар  
ёлуң угруна бака әнетди, эмма о ёлуң угрунда онуң  
өзүнден башга хич кимем ёкды. Ол ене бизе тарап га  
дам урды, онсоң ене аяк чекди, ене-де ызына гаран  
жаклады. Бизиң өңүмизде дуран аякялаңач гызжага  
бирденкә:

— О мең доганым! Ашыралы! Ашыралы! — дийи  
гыгырып гойберди. Ол шей дийди-де, келлесиндәки я  
лыжағы хем сыпырып, аяк алдыгына шонуң янына  
ылгады.

Онуң бу солдаттың өз агасыдыгыны нәдип тананың  
худай билсин, йөне онуң түпениң сеси ялы атылып чы  
кан сеси велин бизи өзүмизе гетирди. Огланлар, гыз  
ларам яңкыжа гызың ызындан эндилер.

— Асыл бу шол, Ашыралының өзи болса нәтжек  
Бу шол! — дийшип, ерли-ерден гох туруздылар, шон  
дан соң, ана, әхли киши, гаррыларам, яшларам, бизиң  
әхлижәмиз хүмеримиз билен яңкы солдата бака ылга  
дык.

Хайсыдыр бир әгирт улы гүйч бизиң әхлиimizi гур  
шап алып, өз ганатларының үстүнде учурып алып бар  
ян ялды. Солдаттың янына гужак ачып ылгап баран  
мызда, өз янымыз билен тутуш өз дурмушымызы, әхли  
чекен хорлукларымызы, гөрән гөргүлеримизи хем, га

рашмаклыгың әхли гөргүлериدير укусыз гечирилен ги-  
желеримизи хем, ак сепен сачларымызы, өтүшен гыз-  
ларымызы, әри өлүп, әрсиз галан дул хатынларымызы  
хем етим-есирлеримизи, гөзяшларымызы хем ахы-пер-  
ятларымызы, өз гөркезен эдерменчиликлеримизи хем  
еңиш билен доланып гелен солдата алып барырдк. Он-  
соң ол хем бирден бу мәрекәниң өзүни гаршыламак  
үчин өңүнден чыканлыгына дүшүнди-де, бизе тарап  
ылгады.

Шол адамларың арасындан ылгап барыркам, гөн-  
нүме болмаса, ала гүпүрди турзуп, гапдалымдан гызыл  
вагонлы эшелон вазлап гечип дуран ялыды; йүзүме  
шемал уруп, гулагыма-да: «Әже-е! Алима-аң!» днен сес-  
лер гелйәр, гулакларым шаңлап, тигирлеринң сеси шу  
үзнүксиз яңланып дуран ялы.

Атлы геленлер солдаттың янына хеммелерден өң ба-  
рып, йүзлериниң угруна онуң шинелидиер гош халтасы-  
ны гарбап алдылар, өзүнем ики яндан элеследип, атын  
өңүне алдылар.

Пах, Бу Еңши сен айтмагын! Гөр биз муңа ненең-  
силер кән гарашылдык! Салам, Еңиш! Салам! Багыш-  
ла сен, бизиң дөкйән гөзяшларымызы! Ашыралының  
гүрсагына келлесини уруп, онуң эгинлеринден ителәп-  
ителәп гойберип: «Ханы ол? Нирде мениң Қасымым?»  
дийип сораны үчин, мениң гелним Алиманың гүнәсини  
хем өт! Бизиң әхлимизи багышла сен, Еңиш. Гөр биз  
сениң хатыраңа нәчелер пида чекдик. «Галанлары ни-  
реде? Ханы мениңки? Ханы нирде ахыры бейлекилер?  
Әхли гиденлер нәвагт доланжак?» дийип, багры-биряв  
гыгыранымыз үчинем бизи багышла. Бизиң әхлимие:  
«Гайдып гелерлер, доганларым, әхлижеси өврүлип ге-  
лер. Басым гелерлер, әртир гелерлер» дийип жогап бе-  
рени үчин, солдат Ашыралынам багышла. Багышла би-  
зи, Еңиш, багышла. Ашыралыны гуҷаклап огшап дур-  
кам Жайнагың, Маселбегин, Қасымың, Суванкулың пи-  
кирини эдйәрдим: олардан хич бири хем өврүлип гел-  
меді. Багышла мени, әй Еңиш...

Биз ёл бойы дымып гелйәрдик. Алиман хенизем ваг-  
тал-вагтал бирден-бирден ичи-ичине сыгман, хоркулдап  
гойберйәрди, ики эгининден хашлап дем алярды. Онуң бу  
бөлүп гелши гөйә оңа хова етмейәне мензейәрди. Онуң  
йүзи тукатды, диңе аягының астына середип, бойынуы  
буруп, нәмедир бир затларың чынлақай пикирини эд-

йәрди. Мениң гөвнүме гелшине гөрә, оны гус-  
салы пикирлер басмарлаян ялыды. Хава, Алиман хас-  
рат яманыны чекйәрди. Муны мен онуң йүзүнден, өчүг-  
си назарындан, чейнелен додакларындан хем аңлаяр-  
дым шейле хем диййәрдим: «Хә, ери, гелинжигим  
мениң, икижигимизиң айра дүшмели болжагымызың  
ужы ики дәл. Инди, ынха, сен Касымы гутарныклы  
жайладың диерин. Ери, онда нәме иш этмели ахырын?  
Өлениң ызында өлүп өтәгидип болмаз ахырын, онсоңам  
өмүрбойы дул гечәймелем дәл-ә. Болжак ишлер болуп  
дынды. Сен гидерсин. Этжек алажың нәме — элбетде,  
гидерсиң. Гитсең, аллаярың, өтәгит, мен сенден зады  
гаты гөрөмок. Өз эрк-ислегин билен халап, говы гөрүп  
гидеңог-а сен. Тәлейиң шейле чүвүпдир. Вах, гөр-ә бу  
кысмаат дийлен зады, кысмаат... Сениң билен айрылыш-  
магың маңа ненеңсилер агыр дүшйәниңи сен бир бил-  
седиң, Алиман. Биз икимиз энели гыз ялы болуп яша-  
дык. Гитсең эдил өз гызым ялы, алның-маңлайың ачык  
болсун дийип пата берерин, багтлы болмагың дилегини  
эдерин. Сен энтөк-энтөк дурмуш гөрмели, яшамалы, яш  
башың, овадан кешбиң бар, тапылар бири. Хернә бир  
говы адам саташайбилсейдир-дә. Йөне ол сениң үчин  
Касымың орнуны тутуп билермикә бери? Ялыңыз бир  
саргыдым бар: олам гиденинде, кә ярымжык бир мени  
ятласаң боляр. Инди мениң сенден өзге хич кимим ёк.  
Себәби өймүзде, бу жаханда еке өзүм тугарып галярын  
ахырын. Ядыча-оюңа гетирмәге-де горкар ялы айыл-  
ганч зат. Яшымың сонунда теселли тапара-да хич за-  
дым ёк: вах, маңа бир агтыжак догрупп бермәге-де  
етишмедий-дә сен. Йөне мунуң сениң үчин-ә говулыга  
болмагам бичеме дәл. Онсоңам сен маңа әңетме, ме-  
ниң билен ишиң болмасын. Мениң ялы бир гарры кем-  
пир себәпли гүл өмрүңә күл эдәйип болмаз-а. Мен өз  
гөржегими гөрүп, эшитжегимем эшитдим. Сен болса  
өмүр сүрмели. Хачан пикирленип боланындан сонжук  
айдайгының. Хайсы гүн гидерин дийсең хақың бар. Пәк  
ыждан билен гидерсин. Мен болсам сени хер хачан  
ятларын, сеерин хемем саңа шу өмүрбойы алкыш ока-  
рын йөрерин...»

Мен шейдип йөрәп гелйәрдим, ойланардым, шу сөз-  
лери оңа айтмага тайярланардым. Алиманам, гөрийән  
велин, мениң ичимден нәмелери пейләп йөренимден ха-  
барлы ялыды. Бирек-биреге түйс йүрекден ынанылы-

шып яшаланда, адам бири-биринә ярым сөзден, чала үмлесе дүшүнәр дуарар экени асыл. Йөне хер хилем болса ол мениң гарашян задымы дилине алмады.

Биз хараба өврүлен көчәнин угруны алып гидип барярдык. Вах, мен петигара Алимандыр Касымың шол бир махажы башлап ташлан гурлушыкларына середәй-менми: эдил мундан бәш йыл өңкүси ялы, гетирилип ташланан дашлар хенизем шол эгирт улы чал дәне болуп ятырды, керпичлер болса бир чак дөвлүп-еңжилип гидипдир. Уршам башландыр, яңы бир онсы-мунсы дикелдилмәге башланан бу көче-де ятып галандыр. Хер йыл томсуна жай тутулмалы ерлери бүрмекдир шора тутарды. Диварлар чөкүп, бир ян ужундан йыкылып башлапды, тамларың ичинде яндак гөгерип, хазлап ятан әпишгелерин аңырсындан жыклайрды. Тә гүйз дүшйәнчә бу тайларда гөле өркленип, хүйпүпиклер гуссалы «саз чалардылар». Бу үлүкли гушлар угруна сәредилмән ятан мазарыстанлыгы говы гөйярлер. Бу вагтам олар мазар түммеклериниң үстүнде отуран ялы, харабалара гоһуп отырдылар, бахарың асуда хоштап ховасына меймирәп, өзараларында ювашжа сайрашярдылар.

«Тоба эссапыралла! — дийип, мен бу гум-гуклуга хайран галып айтдым. — Бу тайда там тутунып, өйли-өвзарлы болмагың арзувыны әден адамлар ниредә ханы? Мениң балам Касым нерессә-де бу тайдан өзүниң илкинжи өйүни биһа этмек несип этмеди-дә!» Йүрегим гыйым-гыйым болуп, дүйәм даралыберди. Алиман болса әлимден тутуп, мениң болшума небси агырып йылгырды.

— Әжеси, ай әжеси, нәме бейле пикире чүмүп, гайга батдын-ла? Я-да эййәм инди дурмушдан гөвнүн совайдымы? — дийди. — Бейле болмаң, гөрек дәл, әжеси. Агырдыгына дүшүнйән, агыр кеми ёк. Эмма сен мерт ахырын. Сең мениң... — Ол бир затлар айтмаға хыялланып, сәгиния дурды, онсоң ол пикиринден эл чекдигими-нәмеми, гараз, йөне чекинженлик билеп йылгырды-да оңайды. — Гайын энемден айланайың, хей сең ялам бир говы адам бормы. Гел, шу түммегиң үстүнде гүррүңлөшип отуралы, әжеси, болямы?

«Ине, шу сапар айдар, өзүниң гитжеклигини хәзир айдар» дийип пикир этдим. Өзүме-де, йүрежигимдән небсим агырды, онсоң гараз сәсимиң энди рәп чыккан-

дыгыны билдирмезлиге чалшып:

— Бор, отуралы, гүррүң эдишели — дийип жогап бердим.

Елуң бир гырасындакы түммежигиң үстүнө барып отурдык. Хава, биз өз ыкбажымыз чөзмөк үчин, индиден бу яна нәме иш этмелидигимизи чөзмөк үчин ики болуп, гайныдыр гелни болуп шейди отурдык.

Алиман йүзүни ашак салып, улудан бир демини алды-да, геплемәге башлады:

— Ине, инди ыңха, эжеси, бу нәлет сиңен уршам гутарды. Инди сен бизиң мундан бейләк нәхили эдип яшажагымызың пикирини эдйән болсаң герек.

Шейле дийип, ол дымды, менем сесими чыкарамок-дым. Алиман габакларыны галдырып, мениң йүзүмө чыңлакай хем диканлап серетди. — Гам-гусса батып отурма, эжеси — дийип, ол гусса билен йылгырды. — Нәме биз багт пайлашыгыңдан намут галандырыс, инди бизиң азажык хем, дырһак ялжагам багтымыз ёк-дур өйдүп гөвнүңе гелиярми? Дөрт адамдан бириниң доланып гелмезлиги болуп билжек зат дәл ахырын. Ёк, дур сен, эжеси, мениң гүррүңимниң арасына дүшме-де, гулак ас мениң айдяңларыма. Догрымы айтсам, мен сени көшешдирмели дәл. Өз-өзүмем алдарын өйдемөк. Ынанай, мениң шу айдяныма, эжеси, бир зады мениң йүрегим дуйяр: Жайһак өврүлип гелмели. Атсыз-сорсуз йитипдир — диймек дири-дә ол онда. Онуң өлдүрилини гөрөн ёк ахырын. Ким билйәр, белки, ол есир дүшөндир я партизанлар билен токайларда сөвөдип гезендир, индем, ыңха, бирден бир ерден пейда болар. Я-да болмаса, бир ерлерде агыр яралы ятан болуп, хабар эдип билмән йөрөн болса ким билйәр. Хер хайсы болуп билер. Ынха гөр-де дурубер, эдил гөкден дүшөн ялы, дуйман гурһаң бир ерден пейда болар-да дуруберер. Гел, гарашалы, эжеси, вагыңдан өң патасыны алмалы. Муны сениң өзүңем эшитдиң-э, атсыз-сорсуз йитенлер-э дәл, эй-сем гара кагыз геленһериңем дири чыканлары болды ахырын. Ынха гоңшы обамызда, ене Сары дүзлүкдәки газакларың ичинде-де өлди дийип агысыны аглап, патасыны хем берипдирлер велиң, олар дири чыкып, обаларына өврүлип гелипдир. Бизиң Жайһагымыз хем дири гезип йөрөндир, өзүңем басым гелер, мен, ине, шуңа ынанан, шуны анык билйәнем асыл. Дөрт адам болуп гидип, бириниң гайдып гелмезлиги хич акыла

сыгжак зат дэл-э. Сабыр эдели, эжеси, өңөм гарашма кемини гоймадык, ене аз-овлак гарашаялы. Йөне мениң велин аладамы этме сен, өң гелниң болан болсам, инди оглуң болаярын, эхли огулларыңа дерек...

Алиман онсон дымды, биз шейдип көн вагтлап дымышып отурдык. Эйһәм май айының орталарыды. Хо-ол алысларда леммер-леммер булутлар бир ере жемленип, шар гара түссе билен өртүлйәрди. О тайда гөк гүбүрдөп, йылдырым чыкярды. О тайдан ягыш-ягмырын чигрежики шемалы йүзүңе гелип урярды. Шол алысда дуп-дурь чабга гуйярды. Ол шейле бир сечеләп гуйярды велин, гүнүң шөхлесине биргенси өвүшгин атырды, гөзе гөрүнмейән әдимлер билен ериң йүзүңе әтмер-сәтмер гезим эдиپ барярды: бирден-ә, дага бака сүйшүп гидйәрди, бирденем ашаклыгына инйәрди, ене бирден дага дырмашярды, онсон ене-де сәхра бака тутдурярды. Мен гөзүми айырман шо яна гарап отырдым. Шол алысдакы ягышлы шемал мениң ловлап янят йүзүми ялаярды. Алимана хич зат диймедим. Мениң оңа айтжак сөзлериш шо тайдады. Шол сөзлериш, ылла диерсиң, әдил шу узакдакы чабга дей сахыды хем рөвшенди.

Хава, гыш хем ягар, арпа-бугдай хем экилер, гөгеререм, халк хем яшар, менем шонун билен яшарын. Мен Алиманың өзүме небси агыраны үчин, йүреги гыйман, сени еке гоюп гитмерин дийип айдан сөзлери үчин шу зейилли пикир этмәндим. Ёк, мен башга зада бегенйәрдим. Ким айдяр уруш адамлары рехим-шепагатсыз, намарт, ачгөз хем дерексиз әдйәр дийип? Ёк, әй нәлет сиңен уруш, адамлары кырк йыллап әдигиң ашагында депелесенем, өлдүрсенем, таласанам, якып-яндырып, ер билен егсан этсенем — хер йүзүңе, сен адамы дызына чөкерип билмерсиң, кемсидип билмерсиң, боюн эгдирип билмерсиң.

Мениң Алиманым болса адамды! Ёгсам түм ялы гаранкы гижәниң ичинде душман лешгерлериниң хөвүртгесине парашютлы бөкүп дүшүп, шол гижәниң ичинде-де атсыз-сорсуз зым-зыят болан өз Жайнагымызың хөкман дири гезип йөренлигине, хөкманам өе гайдып гелжегине бейдип дерт-азар ынанжак болуп йөрмезди ахырын. Дүңйә бизиң гөвнүмизе гетиришимиз ялы гаты бир бейле адалатсыз хем дэл дийип, ол онда киимиң хатырасы үчин айдяр-а? Онсон мениң бу ынанжы ёк этмөгө гайратым чатмады, оның ягыш зада болан умыт-

-арзувыны күле чалмага гайратым чатмады, асыл онун диййән затларына ынандымам мен. Асла Жайнак аман-саг гезип йөрөн болса ким билйәр? Онда ол бир сәхет-лиже гүн өврүлип геленде-де гең-таң гөрүлжек дәл экән-дә. Мен муңа чага ялы ынандым. Йүрегим шоны күйсәйәрди ахырын. Эййәм шол гүнүң гелерини арзувам эдил уградым, хенизем йөне Алиман ара сөз гошайды. Ол меллегиң сүрүлип гутарылман галаныны илки болуп ятлады.

— Әжеси, биз плугы ташлап гайдыпдык ахырын. Йөр, гидели чалтрак! Ер ызгарыны чекер — дийип, ол алдасак гүрледи.

Меллек еримизе хайдашып гәлдик. Өкүзлер болса плуглары сүйрәп, меллек ериң аңырсында пейвагтына бтлашып йөрөн экенлер. Алиман олары ызларына ко-ды, биз плуглары ене кешде өкүзе гошуп, сүрүми до-вам этдирдик. Гең гөрмели, адама бир кән задам герек дәл огуш! Кәте оңа бир йылы сөзем етерлик, шол сөз оны өленем болса дирелдйәр. Алиман биленем шу зе-йилли болды. Я мениң гөвнүме шейле болуп гөрүндилик-кә? Хер нәме-де болса, ол дессине шол өңки урушдан озалкы Алимана өврүлди-де дурубәрди. Ол бирхили бү-тин дуркы билен гүл ачып, агзындан чыкан хер сөзи. хер бир йылгырышы, херекети хем — әхли болшы эдил шол бир вагтлардакысы ялы болды. Ол өзүниң күрте-чесини чилиң үстүнә зыңып гойберип, көйнегини дүзе-дишдирди, еңини чермеди, баш яглыгыны еңсерәк ат-ды-да, өкүзлери догумлы сүрмәге башлады.

— Хе-хей, ак баш, бол, хайда-хайда! Хе-хей, жоннук гуйрук, гош, гош! — дийип, узын гамчысыны шовурт-шовурт шовурдадып, өкүзлери алдыгына гыссаарды.

Алиман бирнемежик мениң кейпими гөтержек бол-ярды, ол мени ишлетжек, яшатжак болярды. Шол ятдан чыкмажак гүн ол шунуң үчин ынха өзүни шейле алып барярды. Ол кәте гаңрылып-гаңрылып ызына-да серед-йәрди, өзүнем гүлки арасында маңа шей диерди:

— Әжеси, күндә гаты аграм салма, даш йүзе чыкар. Өз гүйжүңи аябрак сакла.

Ене ики-үч өврүм эдәйсек, меллегимизи сүрүп бол-ярдык. Эдил шол вагтам ягыш гуймага башлады. Ша-бырдап гелип, бир геңси чабга гуймага башлады. Ягыш илки өкүзлериң геришлерине бирлән-икилән ири-ири дамжык-сумжук этди, соңам аз-кем бөврүнж динлән



ялы этди-де, алдыгына жораландырып гуймага башлады, эдил чапак чаян ялы шапырдап ягды, гөз юмуп ачасы салымда тутуш обаның ичини сув-сил эдип ташлады. Товуклар ганатларыны пасырдадып, алазензеле турзушып, жүйжелерини ызларына тиркәп, оймудыклашып гачмак билен болдулар. Аяллар хем ювуп, йүпә серип гоян гейим-гежимлерини ховлукмач йыгнашдырып, өйли-өйлерине күрсешип урярдылар. Чагалардыр итлер дийсең гайтам ылгашып даш чыкярдылар. Олар гопгун турзуп, ягшың ашагында бири-бириниң ызындан ковалаярдылар. Чагажыклар:

Ягыш, ягыш, гараш сен,  
Биле ёлдаш болалы... —

дийип, айдымжак хем айдырдылар.

Мен Алимана:

— Эзилерис! Ылгап өе барып, гечип гидйәнчә гарашаялы! — дийдим.

Ол келлесини яйкап:

— Зыяны ёк, эжеси, буяясымыз ёк-ла! — дийди-де, ягшың шабырдысына чага ялы жак-жаклап гүлүп, өкүзлери хасам гаты сүрмәге башлады.

Онуң бу шатлыгы маңа-да ёкушды. Онуң болшуна хезил эдип томаша эдйәрдим, өз янымдан өзүмем: «Кәбәм мениң, ягышлы гелним! Вах, сен гөр нәхили багтлы болмалыдың! Эй дурмуш, дурмуш дийсе-хей...» дийип, чалажадан пышырдаярдым. Бу затларың эхлисини мениң үчин эдедйигине инди дүшүнйәнем-ле. Ол мениң уршы, гайгы-гуссаны унудып, дурмушда азажык гөвнүмиң ачыланыны говы гөрйәрди. Алиман шабырдап гуйян ягша йүзүни тутуберип, гошавучларыны узадып, маңа шей диййәрди:

— Гөр, эжеси, бу ягшың ягайшыны! Мунуң гөр нәхили дуры ягышдыгына бир серетсене! Бу йыл берекетли йыл болар! Гош, гош, яг ягыш, гуюбер, кәнрәк, гуюбер! — Онсоң ол ягыш сыргомларыны ве күндә гошулан өкүзлериң гоша ягырныларыны гамчыламага башлаярды.

Ол дынман гүлйәрди, өзүнем ягшың ашагында, сүлүммай болан көйнегин ичинде өзүниң ненеңси овадан гөрүнйәндигини билмейән болара чемелиди, чапылжак ат ялы нәзикди, биргеңси гөвүслери өне омзап чыккы,

Беденлери тыңзап дурды, шуглалы гөречлери багтыяр  
гүлүмжирәп, чым-гызыл яңаклары ал-элван өвүсйәрди.  
Сени ылахым ерлер ювутсын, нәлетли уруш!

Чабга аз-кем кипарлап, кем-кемден дашлашып гит-  
ди. Алиманам онсоң диңди. Барха араны ачян ягшың  
ызындан арманлы әңедип, онуң деряның анры йүзүнде  
адажа эшиңдилйән шабырдысына гулагыны герйәрди,  
мегерем, ол бу салым ягшың хем бакы дәл экенлиги-  
ниң, онуң хем басым сөвлүп гидйәндигиниң пикирини  
әдендир, ким билйәр. Ол гусса билен улудан демини  
алды. Қасымы ядына салдымы я ене башга-башга бир  
затлар ядына дүшдүми, гараз нәме-де болса ене маңа  
середиб-ә бир йылгырды.

— Бу-я асыл кемем болмады, мекгежөвени ягшың  
ызына экәерис! — дийди-де, өе бака ылгап гитди.

Алиман бедрәң ичинде эзилеп гойлан мекгежөвен  
тохумыны гетирди. Чишип, уллакан болан мекгежө-  
вен дәнелеринден гошавужыны долдурып алды. Соң ол  
маңа:

— Әжеси, шу мекгежөвен башлары бишип етиш-  
йәнчә Жайнак жанам доланып гелсин-дә хернә! — ди-  
йип, илкинжи гошавуч тохумы меллегиң ичине сечелен-  
дирип сепип гойберди.

Ана, шо гүни мен өмрүм өтйәнчә-де унутмарын.  
Ягыш сувуна ювлан ялы дуп-дуры гүн булутларын  
аңырсындан биргенси болуп ялпылдап чыкды. Бизин  
сүрен еримиз мыжлап гаралып ятырды, Алиман аягы-  
ны ялаңачлап, йырыш-йырыш әдип, әдимсайын тохум  
сепип барярды. Онуң бу әкйәни йөнекей бир дәне бол-  
ман, әйсем умыт дәнесиди, ягшы ниетиң, интизарлыгын  
тохумыды.

— Ине, гөр-де дурубәр, әжеси. Мениң айданларым  
чын болар. Жайнага, әнтеқ дурубәр бакалы, түммүл  
болан мекгежөвени өзүмжик ода горсап берерин. Ядын  
дамы, ол хачан гөрсен мекгежөвен түммүлиниң үстүн-  
де мениң билен гыр-тутуш боларды. Бир ёла ол гора  
гөмүлги ятан мекгежөвен башының бирини алды-да  
толтугына салып, яззыны берди. О болса гурсагыны  
якып-яндырып баряр. Әдил бир зат чакан ялы ики-бака  
уруняр. Онсоң бир бедре сув алып, өз үстүнден әңтер-  
ди. Мен болсам, оңа көмек әтмегиң дерегине шол ә  
чарпып гүлүп ятандырым, дилимниң етишдигинденем  
«Саңа герегиди-дә шол» диййәрдим. Шол ядында герең

жеси, хә? — Ол шей дийип, шол гызыклы ваканы ят-  
ан гүлйәрди.

Шоңа-да танры ялкасын...

14.

— Хава, Толгонай, Жайнага сиз кән гарашдыңыз.

— Кән гарашдык, эй мәхрибан ер. Бир дэл, ики, үч  
езск дагам бишди мекгежевән, Жайнагымзын болса  
юл гидиши гидиши болды, гайдып өврүлип гелмеди.  
Тышдан-ямандан ондан бир хабар-хатырам болмады.  
Сениң ядындадыр-а, нәчелер сениң яныңа гөзяш дөкүп  
елип, дердими пейлашыпдым...

— Гелипдин, Толгонай. Хава, көп сапар гелипдин  
ен мениң яныма. Гелним билән нәмишләйин, онуң гүл  
мрүни көйдүрәйип билмен-ә дийип аглапдың-энрәлдин,  
аслахат сорапдың менден. Йөне мениң саңа эден кө-  
егим болмады, Толгонай. Шондан бәри эййәм, ынха,  
пунча вагт геченем болса, барыбир мен саңа хәзирем  
ич зат айдып билжәк дэл-дә.

15.

Дурмуш шол өз акабасы билән акып гидип отырды,  
колхоз кем-кемден өзүни дүрсәп уграды, гүн-гүзеран эл-  
аллашды, уршам дура-бара унудылып, йүреклерә са-  
тан одуң ызы ятдан чыкышмага башлады.

Алиман икимиз хенизем шол колхозда ишлешип  
өрдүк. Бригадирчилигими велин солдатлар фронтдан  
айдып гелән деслерине яшлара табшырдым.

Олара мен шей дийдим:

— Үч йыллап сизсиз ишледим, гөрмедик гөргим гал-  
мады, инди болса сиз өврүлип гелдиниз, өзүңиз ише ги-  
ишин. Мени бөлса бошадың, шу йылларын ичинде  
аррадым, шейле-де сизе көмек эдерин.

Шол вагтын яш-юшлары хәзир хем мениң адымы:  
«Бригадир апа» дийип тутярлар, сылаян болмага чеме-  
илер...

Дурмуш дүзгүне мүнәнем болса, Алиман икимиз ын-  
калып билмедик. Бу хич кимнң гөзүне-де илмейәрди,  
имма йүректән велин биз мыдама шол бир задың әжи-  
рини чекйәрдик, шол бир задың акирини эдйәрдик.  
Гөрәймәге ап-аңсат ялам болуп гөрүнйәрди — йүзбе-йүз

отурып, бирек-биреге ичимизи дөкәймели ялыдык: шейле, ай, гараз хер ким өз ёлы билен гидиберси хер ким өз дурмушыны гуруберсин дийәймели ялыды. Хава, айдылмалы задың дүйп манысы өрән йөнекей. Йөне эгер мениң гелним Алиман болман, башга б аял боланда, эгер ол, Алиман мени шейле говы гөрмей болса, узак ойланыбам отурман, мен онуң эдил ики и рагына середип, бейдишип отурмалы-да, хениз гил галманкан, кейгим, өзүңе бир әржагаз тапын-да, б өтәгит дийибем айтсам айдардым. Оңа, Алимана вел бу хили сөзлери айтмага богнум ысмады. Себәбем, х нәче юмшатжак болсаңам, хер нәче сайлап-сечсене сөзлериң шол бир үйтгевсиз — гөдек хем рехимсиз м нысы галярды. Мен оны пейвагтыма ковуп гойбер билжек дәлдим ахырын. Бир сапар онуң Кайндид гелйән гарындашлары гечип баряркалар бизиңкә-совлуп гечдилер. Өз выжданым бир арасса болсун д йип, олара өз халаныны этсин, Алиманың башы бө нә вагт гидеси гелсе өтәгитсин, мен оңа ак пата бө мөгә разы дийдим. Шуны мен өзүме зор салып айтды. Йөне шонда ол олара шейле бир перт-перт жогап бө ди велин, адамларың өңүнде гаты бирхили болдум. Өзү үчинем, онуң үчинем оңайсыз болды. Ол бу хакда с ачмагам олара гадаган этди. Мениңем өз келләм бө гитжегими я гитмежегими, хачан гитжегими өзүм го билйән, мениң дурмушыма гатышжагам болуп отурм диййәр. Өзүмиң алңасаныма соң ахмыр этдим. Алим ның гөзүне гөрүнмөгә утандым. О болсә, мениң акы лым дийсе, әхлижесине дүшүнйәрди, хамала хич я болмадык ялы, сесини дагысыны бир чыкарайсын-я. Биз ине шейдип, бири-биримизе рехим-мүреввет эди. Жайнагың гайдып гелерине умыдыгәр болуп, өз-өзү ми алдап гезип йөрдүк, соң онсоң ол умытлар баша бө мады, вагт болса шол гечип гидип барярды, эййәм и ди иш ишден гечип, болжак иш болуп дыныпды...

Мунуң нәдип бейле боланыны өзүмем билемок. Ча валар малларыны өрә бизиң обамызың душундан сүрү гечйәрдилер. Бизиң бу ерлеримизде ир заманлард бәри маллары өрүден-өрә сүрүп гелйәрлер, яз айлар олары дага сүрйәрлер, гүйзүне болса ене дагдан сәхү эййәрлер. Чарваларың энчеме гүңләп бизиң обада а чекйән вагтларам болярды. Маллары хем, өзлери хө сувуның чекилип, таңкырап галан угры билен гонш

обадан бир жахыл чопан гойнуны сүрүп гечди. Өңки эсгер боларлы, эгнинде хенизем чал шинели барды, атың үстүндө гаты жайдар отырды, түпөңнөм эгнинден алдирэйипдир, поссуныны хем эериң сыртына бөкдерипдир. Ол вагт-вагт атыны йүзин салдырып, обаның ичинден гечип гидерди. Ат чапдырса чапдырыбам гечен өкөң-дө, илде нәме ат чапдырып йөрөн гытмы, онуң билең кимиң нәме иши бармышын. Мен болсам онуң кимдигинөм билемокдым.

Шол гүйз гүнлери обамыздан гыз чыкарылып, гелин ылынарды. Кимдир бири оглуның өйлениш тоюнда овлактапды ойнуны гурады. Яңкы чопан йигит гаты өкдө ианыңсувар экен. Биз Алиман икимиз тоя гитжек болуп, шайымызы тутуп отырдык. Ол ювнуп-ардынып, өзүнө серенжам беринчө, ёлун угрундан бири атыны чапдырып гечип, эдил бизиң дервезәмизиң агзына гелип йыкылан ялы болды. Мен ылгап даш чыкдым. Бу шол чопанды. Онуң мүнүп отуран аты жылавыны чейлөп, чарпайына галярды, о болса эериң үстүндө гамчылыны дишлөп, еңи чермелги гимнастёркалы кеержекклөп отырды. Эдил дервезәниң өңүндө-дө бир чебшиң ләши берлип отырды. Оюнда үстүн чыканың оны хайсы өөлтүп зыңайын дийсе хақы барды. Йөнө мен велин биринли өзүми йитирип, бада-бат оңа нәме дийжөгими биледим.

— Нәме муны-бейтдин, оглум! — диеними, өзүмөм уйман галыпдырын.

Ол болса:

— Өйде ким бар? — дийип сорады.

— Ким gerek саңа? — дийдим.

Онсоң ол бир зат-бир затлар дийип хүмүр-сүмүргди, соңам ай шу чебши элимден гачырайдым яңы дийип, гүмми-сүммә урды, ерде ятан ләши эглип гарбап алды-да, атыны пырра ызына өврүп, ёлун угруны алды-да, ёкарлыгына гаршы ёк болайды. Эдил шол вагт онуң ызының ковгусы гелип етди. Чебши алып гинини гөрөнлеринден соң, атларыны гамчылап, олар өм онуң ызына дүшдүлөр. Ине, бар болан зат шу. Лондан соң мен оңа душ гелмедим. Йөнө шо махал архили гаты гөрдүм, гөвнүмө алдым. Чебши гетирдин, иң этдиң — оны бидир ызына алып гидибермек болаяр ахырын, ол шо гетирилен ериңки болмалы — дөп-төссур шейле. Я догрудан хем төтөнликдө элинден га-

чырып-бейлеки эдәйдимикә? Ери, онда нәме үчин чеб,  
ёлун угрунда дәл-де, эдил дервезән өңүнде ятыр?  
нәме болдугыка?

Алиман өйден чыкандан соң мен әхли зада дүшүн  
галдым. Ол башына гүлли өйме яглыгыны даңын  
эгнине-де йүпек көйнегини гейипдир. Ол маңа ална  
гөз гездирди-де, ашак бакды, утанан, эжап эден б  
мага чемели.

Ол:

— Йөр, әжеси, гидели — дийип ювашжа гепледи.

О чопаның бу тайык нәме үчин гелени хич бир  
айтмаздан эшгәр болупды. Алиман инди эсли гүн б  
агшамларына сува гидип, эдил ховлудан чыкан ери  
сувлы яп акып ятандыр велин, гижәниң бир вагтла  
доланып гелерди. Ине шу жигге ядыма дүшүп, йүре  
гыйым-гыйым болды. Вах, оны габанянлыгым үчин д  
-де, белки, габанып йөрен болсам ким билйәр, эмма  
башга затдады-ла. Алиманың шейдип дул галып кө  
отурмазлыгыны өзүм худаидан диләп йөрдүм, чалт  
бир өзүне әр тапынайбилсе ягшыдыр диййәрдим, м  
ине, шуны диләрдим, шейтсе багтлы болар. өйдйәр  
Эмма мени горкы-үрки гуршап алды. Йүрегим диен  
меди, гелними дәл-де, өз йүрегимден өнен гызымы  
берйән ялы болдум. Ялңышян болаймасын, бар  
еринде ненең-ничик боларка, нәхили адамлара сата  
барян адамсы нәтеңеткә дийип ёк ховсала дүш  
Тойда отыркамам, ёлда өе гелйәркәмем, өе гелем  
хем шу пикир, шу алада келләмден чыкмады.

«Оны говужа танадың герек; Алиман? Нәхили ад  
Ховлукма, гыссанма, гызым Алиман, бирден ялңы  
магын. Онуң аңырсына мазалыжа гөз етир» — дий  
өз янымдан өзүм оңа саргыт эдйәрдим. Өзүмем х  
ёлунда пәсгел болаймабилседим дийип пикир эдйәр  
Нәдип оны өзүмден утанмаз ялы, аркайын өз халан  
этмәге хаклыдыгыны оңа нәдип бир сыздырып би  
кәм дийип ойланырдым. Шейдип мен ондан өз а  
мы, өз гайгымы яшыржак болуп азара галардым, о  
билен хемишекилерим ялы гүррүңләшйәрдимем, өз  
рекетини макуллаян дәлдир өйдүп, Алиман пикир  
месе оңардым. Вах, барыбир ол мениң нәмә гала  
болуп йөреними асыл билйән болса нәтжек.

Гараңкы гатлышып, Алиман бедресини алып, о  
гитдем велин, эдил аркамдан агыр йүк айрылан

болуп хезил эдип, бир улудан дем алдым. Ине, говы болайды-да, гой онун билен душушсын — дийип ойландым. Эмма бу сапар ол басым өврүлүп гелди. Деря гитмэндир-де, сувы япдан алып гайдыберипдир.

Ол бедрелери гоюп дуршуна:

— Эжеси, сув йыладайын велин, башыңы ювсана сен — дийди.

— Ховлукмажы ёк, кэбэм, эртир ювсамам болар, эгер ишиң бар болса... — дийдим.

Эмма ол мениң сөзүмнү арасыны бөлди.

— Эрте ише чыкмалыдырыс, элимизем дегеси ёк. Эжеси, юв сен башыңы, башдарак билен сачыңы дарайын.

Алиман газанда сув гыздырып, хамала диерсин, мен өз келләми өзүм ювуп билмейән ялы, келләми ювуп башлады. Өнүрти ол келләми гатык билен ювдурды, соң атыр ыслы сабын билен, соң сув, ене онсоң сабын билен ювдурды, өзүнем бир дабан дагам янымдан айрылан дэлдир, хэли-шинды сувуны чалшырып, гызгын сувы совук сува гарып, сусак билен келләме акыялды. Башга бир гезек боланда мен чыдамам сакланып билмездим, азар берме маңа диердим, йөне шол агшам велин бейдип билмедим. Өзүми гүнэли дуйдум, себэби хем мен себэпли онун янына гитмән галыпды ахырын. «Вах, мениң башымы ювмак сениң нәмәңе герек дийсене!» — дийип, хем өзүме, хем она ичим янып гахарланардым. Алиман болса хамала диерсин эхли затдан гөвнүхош ялыды, йөне мениң сачымы дарап дуршуна ол гусса билен:

— Эжеси, бир вагтлар сенинем сачың гүр боландыр, белки, сенем ол вагтлар яшсын — дийди.

Ол мениң келләми эмай билен сыпалаарды, эллериңиң аясы мениң йүзүме мәхир билен гылтызжа дегип-дегип гечйәрди. Мен болсам йүзүми галдырман отырдым, себэби гөзлериме яш айланарды. «Мениң билен хошлашып дурдугы болмага чемели» — дийип, гам-гуссалы пикир эдйәрдим. Соңра ол сачымы өрүп болуп, сандыкдан өзүниң бир вагткы атырыны чыкарды. Бу атыры она Касым гетирип берипди, муны ол шонун үчинем мыдама аяп сакларды.

Мен:

— Гоявери, герек дәл, Алиман, бу нәтүйсли сениң болшун! Атыр мең нәмәңе герек? Гарры халыма айып

болар ахырын; иллер үстүмдөн гүлөр! — дийип, боюн гачырмага башлады.

Онуң болса асыл диңләсем геленок, хезил эдип гүл-йәр гайтып, ай гараз нәтжек йүзүме, боюнларыма, келләме атыр сепип чыкды-ов, чүйшәниң ичиндәкини бир зат гойман дөкди. Ондан соң мени гужакламага башлады, чар тарапа гечип дуруп, мени сынлады.

— Ине, инди болды, гөр йигделен ялы, оваданланан ялы болайдың — дийип, ол өзүниң бу тапан пишесине кейп эдйәрди.

Мениңем онсоң бирнеме кейпим гөтерилди. Чай ичип боланымыздан соң Алиман шей дийди:

— Инди болса, эжеси, дем-дынч алалы. Хәзир мен саңа дүшек язып берейин.

Шол агшам бизиң икимизем ятмадык. Алиман тамың чүңкүнде ики-бака агдарынып, улудан-улудан демини алып, нәмедир бир затларың пикирини эдйәрди. Мең болса бар аладам шолды. Бирден, ынха, бугдайчылыгың ичи билен эли хырава гөгерен мальваның гүлүнден боглан бир дессе гүлли Алиман комбайна бака аяк алдыгына ылгап барямыка диййән. Ол қомбайның басганчагында гүли гойяр-да, дириң-дириң товсуп, ене ызына бака өкжәни гөтерйәр. Бирденем ол Қасымы ата мүнмәге гоймаярмыка өйдйән, чага ялы болуп аглап-экрәп, онуң элинден асылышып ятырмыка өйдйән. Бирден болса станция гидишимиз ядыма дүшйәр. Арабаны алдыгына сүрүп барярмак диййән, Алиман болса яңакларыны чым гызыл эдип, мениң янымда отырмыка өйдйән, үсти-башы хем агын гара төмлүпдир. Гар өрме йүң яглыгының үстүне-де, чоғшуп чыкып дуран сачларына-да, якасына-да сырабиленини сырапдыр, шундан соң ол өңкүсинденем хас овадан ялы болуп гөрүнйәрди. Ынха бирден хем онуң эллерини узадып: «Вах, эжеси, инди биз багтыгара дул болуп галдык-ла» дийип, үстүме ылгап гелйәни гөзүмиң өнүне гелйәр. Бирденем, онуң башы гара яглыклы гызыл гүләлегин ичи билен менден гачып баршы гөз өңүме гелйәр. Биз бағлашдырян затларың әхлижесини мен бир ян ужундан хақыдама гетирип ятырдым. Бирденем, шол чопан оглан билен деряның бошап галан ханасының угруны алып, онуң гоюн сүрүсиниң ызына дүшүп баряны гөзүмиң өнүне гелди. Онуң, Алиманың: «Гөвнүңе хич зат гетирме, эжеси, мен қидйән, ягшы дилетде бол, хош гал, эжеси!» диен сеси



гулагыма гелйән ялы болды. Мен керт-керт учутларың  
гырасы билен онуң ызындан ылгап, эллерими булайлап:  
«Аман болгай сен, дидәм! Гүнүм яшды, йылдызым сүйи-  
ди мениң! Саг бол, Алиман! Алның, багтың ачык бол-  
сун, бар, аман гит!.. Аю, оглан! — дийип, онсоң чопана  
гыгырямыкам өйдйән. — Гөвнүне дегәймегин, мең гел-  
ними эй гөрүп саклагын: Шоны этмесең велиң, нәлет  
окарын мен саңа, өмүр-өмүр эйикдирмежек айылганч  
гаргышлар гаргарын» Гөзүмден акаян боюр-боюр гөз-  
яшлар яссыгы өл-сув эдип башлады. Мен Алимана  
эшитдирмежек болуп, басырнып, ювашжа аглаярдым.

Эртеси Алиман ишден гелип, бир яна-да чыкмады.  
Агшамсы билен өйде болды. Шундан соң чопан оглан  
сүрүсини бир яңа-ара сүрен бблара чемели, гайдып га-  
ра бөрмеди. Алиман, гөрйән велиң, муңа гынаняна ча-  
лым эдйәрди, йүзи-гөзи чытык гөрүнйәрди.

Ичимден мен: «Вах, йүрегиндең турян йигит болса,  
мениң йүзүме түйкүр-де, гит-дә шонуң билен — дийип,  
өз-өзүме кәйинийән. Ене онсоң: — Вах, шорманлай ме-  
нин гелинжигим-ә, хей шейледе бир багтсыз дүййә инәй-  
мек бормы!» дийибем, еңе небсим-жаным агыяр. Эмма  
вагт диениң болса эгленмән, шол гечип гидип отырды,  
онсоң бу затларың барысы дура-бара ятданам чыкыш-  
мага башлады.

Шол чопан йигит алабахарда ене бизиң обамызда  
гөзе илип уграды. Ол мениң гөзүме кәлде гоюн бакып  
йөркә илди. Онсоң ене Алиман гижәлерине гитмеги чы-  
карды, гидерди-де, ил ятып, ит уклансоң гелерди. Өз  
ыкбалыны онуң өзи чөзмелиди.

Бир гижә Алимана мен гаты кән гарашдым. Күрен  
оба ука гидипди, менем ерime гирип, чыраны кичелт-  
дим, йөне гөзүме велиң укы гелмейәрди. Ынжалыкдан  
гачып, йүрегими ховсала гаплап алыпды. Алимана га-  
рашып, эпишгәниң аңырсында шыгырды эшидилсе, дин  
салып ятырдым. Дашары ай айдынды, булут бөлеклери  
ая кәярым бир гылтызжа дегип гечйәрди, үмсүмлики,  
түйс бахар ховасыды. Гагшап уградым. Совукдан, үше-  
мекдән дәл, ялңызлыкдан. Поссуна доландым, отуран  
еримде аз-кем иркилен экеним. Соң бир затдан горкуи,  
укумдан ачылдым, бир серетсем гапың өңүнде Алиман  
дур. Көйнегиниң дийсең бир илигем ёк, яланаң гөвүс-  
лери гөрүнйәр, сачларам буйр-булашык, гөзлериңиң  
өңи думанлап дур, Серхош халда оны өмрүмде бирин-

Жи гезек гөршүмди. Ол босагадан этледи-де, гөвресини саклап билмән, ики-бака ыраң атды, йыкылаймага гезек геленде, пежи гуҗаклап сакланды, келлесини ыралады. Бүтин эндам-жанымда гарынжа йөрейән ялы болдум.

Өл башыны галдырып:

— Нәмә середйәсин? — дийип сорады. — Нәмә бейле чинерилип середйәсин? Хә, мен пьян. Хава, мен арак ичдим. Дагы мен нәмә иш эдейиң-ә? Мен ичмесем, ери, башга ким ичсин ахырын, хә? Бол, айт-да?

Дилим тутулды мениң, еке сөз айдарә межалым ёкды.

Гөрер дагы эдер ялы дәлди, гелним мениң нenenси масгарачылыга етипди ахырын. Алиман хенизем шол пеже япышып дурды. Ол келлесини ашак саллап, бирденкә:

— Әжеси, сениң хич затдан хабарың ёк. Мен болсам... Мен... мен шу гүн... ядындамы сен, Қасымы уграмызда, ол якимиз деряның боюна гидипдик. Ана шо ерде... — дийди. Онсон, ызыны айтман, улы или билен аглап гойберди, келлесини тутуп, йүзин ере язылды-да, дынман агламага башлады.

Ана мен шундан соң өзүме гелдим. Оны гарса гуҗаклап, багрыма-багрыма басдым.

— Нәмә болды, сана Алиман? Нәмә үчин аглаярысың? Айдай! Йүрегиң гысдымы я? Я бири гөвнүңе дегими? Айт, айт ахырын маңа! Я бир зады гөвнүңе алдыңмы? Әгер гөвнүңе деген болсам, йүрегиндәкижәнин әхлисини айт хәзир...

— Ёк, ёк, әжеси, хич зат ёк! — дийип, Алиман ярым-яш болуп, соҗап-соҗап айтды. — Бичәре, гарамайлай, ялңыз галан гайным жан! Сениң хич затдан хабарың ёк. Билйән болаянда-да, сениң элинден нәмә гелжек? Вай, әжеси, әжем-жан-эй, вай, мен ненең эдейин-эй!

Сув-сил болан йүзүни маңа берип, ол соңам кән-кән аглады. Соңабака кем-кемдең дүшүшип, ахыры ука гитди. Эмма укуда-да вагт-вагт соҗаярды, найынжар иңлейәрди. Тә даң атянча бушужуны алып отурдым, өзүмем дынүвсыз пйкир эдип: ери, инди нәмә иш этсәм-кәм? Нәмә этмели ахырын дийип, хер затларың пикирини эдип чыкдым. Онуң билен ач-ачан гүрлешмеги йүрегиме дүвдүм. Эмма ол эртеси мениң билен гүррүң-

лешмеди. Онсуз хем онуң йүреги буланып дурды. Ол агшамкы болан ваканы ятлатмазлыгы гөречлери билен сессиз хайыш эдйәрди. Тә даң атыяңча башужуны алып отурдым, өзүнем ювашжадан:

— Гүнәми өт-әжеси — дийди.

Шондан соң менем оны ынжалыкдан гачырып дурмадым.

Үч ай дагы гечипди. Төмусда, ана шол гачгак Женшенкулуң ишине середилмәге башланды. Урушдан соң ол гөрнетин оба гелип билмән йөрди, йөне гижелерине гизленип-бейлеки эдип, өйүнә гелип гидйән экени. Ол Газагыстаның бир ерлеринде гизленип, хер хили сөвдасатык билен иш салшып, огурлаң малларыны дүрли ёллар билен ерлешдирип йөр экен. Шейдип йөркә-де ахыры әле дүшүпди. Онуң әхли өңки этмишлериниң үсти ачылансоң, Женшенкулы оба йүзлешдирмәге алып гелипдилер. Оба Советиниң хат гатнадыжысы бир гүн мениң үстүме-де атыны чапдырып гелип:

— Сени шаятлыга чагырарлар — дийди.

Гитдим. Ёл угрунда Алимана саташдым. Ол ишден гайдып гелйәрди. Ядав гөрүнйәрди, йүзүни ашак салып, хол илиң бир четинден йөрәп гелйәрди. Шо томус онуң йүзи бирхили тара-өрт болайды. Оңа небсим агырды, онсоң өйдә еке отурмаз ялы мен оңа:

— Йөр, балам, контора барып гайдалы. Өе билеже гайдыберерис — дийдим.

Ол хем:

— Ёк, әжеси. О тайда мениң нәме ишим бар? Өе гайдайын мен, келләм агыржак боляр шу гүн — дийип жогап берди.

— Бейле болса, гайдыбер, гайдыбер — дийдим. — Бардажык деминиң-дынжыңы ал, ят, сыграм өзүм барып сагарын — дийдим.

Оба Советиниң өңүндә милицияның үсти ялык машыны дурды. Эйванда шаят хөкмүндә чагырылан адамлардыр ишден гелйәркә ёл угруна совланлар үйшүшип дурдулар. Мен Женшенкулы өнрәкден бәри гөрмәндим, еди йыла дагы голай болса гөрәк. Гөрйән велиң бу онуң сайлап тутан яман ёлы оңа ёкан болмага чемели. Ол әпишгәниң өңүндәки отургыча гөхерт ялы болуп отырды, онуң репиде ялы жоззук йүзи әңшәп дурды, ол онсоң габак астындан хырсыз аларылып;

— Огры диййәнми сен, әлиң билен тутдуңмы, гөзүң

билен гөрдүңми? Ек, гөрөнем дәлсин, тутанам дәлсин. Нәкак шылтак атма. Мүң гезек гайталасанам болмаз, бары бидерек. Делил, делил герек — дийип, кимдир бирине жабжынды.

Онуң шейле диенини эшидип, ачык дуран эпишгән өнүнә ылгап бардым-да:

— Ялан айдяң, дейюс! Делил герекми сана, ине, мен — делил! — дийип, дашардан ғыгырдым.

Сүлчи еринден туруп:

— Дайза, ичери гириң — дийип, мени чагырды.

Мен ичери гирип, йүзүмнә угруна айдышдырмага башладым.

— Бизиң о вагт сана элимиз дегенокды, дердимиз өзүмизе етикди. О махал биз дырнагымыз билен ер пешәп, фронт үчин галла етишдирйәрдик. Биз о вагт чагаларымызы эклежек болуп, хоша чөплейәрдик. Сен болсаң бизиң ер сүрүп йөрөн ябыларымызы алып гидйәрдин. Сен о махал екеже-екежеден чөплөн тохумымызы элимизден алып гачярдың, биз-ә чагаларың агзындан кесип йыгнаярдык, сенем оны бизиң элимизден огурлап алып гидйәрдин. Огры-да сен онсоң. Шол вагт мен сениң ызындан етип: «Дур! Мен сени танаян, Жөншөнкул, дур!» дийибем ғыгырыпдым. Шонда сен ызыңа дөнүң, мени атыпдың. Ине, саңа делил герек болса!

Шейле дийип, мен онсоң дымдым, сүлчем:

— Саг болуң, дайза. Өтәйдиң өйүңизе, сиз бош — дийди.

Оба Советинден чықан дессиме өңүмден бирден Жөншөнкулун аялы ылгап чыкды. Ол эдил гудузлан ит ялы болуп, ғыгырып үстүме топулды.

— Ах, сен гугарып галан байхатын дийсе! Хакыкат герекдир саңа, шол хакыкатам-а сениң гөзүңе-де гөркөзйөр. Саңа асыл гереги-дә шол. Энтег бу-да аз саңа. Сениң аглайшыңа ийди бак. Гелниң гарны ери кимден гөбөрйәр-ә? Эдил гөзүң алнында о лолың гарныны гөбөрдип йөркә, саңа ене-де онсоң хакыкат герекми? Ыңка, инди тиркешин-де билеже гөзләбериң, утанжыны-халасыны ювудан кемчинлер дийсе!

Адамлар оны айрып, бир ғыра чекдилер, агзыны тутдулар. Йөне мен оlara:

— Дегмәң гөйбериң, азар бермәң — дийдим. Онсоң сесими-үйнүми чыкарман, өйүмизе бака гайтдым.

Я ёлуң угрундакы дум гызгын болдумы, я-да утан-жыма чыдап билмедимми, гараз бир бада тас ылгап-дым өзүм. Соңабака дура-бара хаяллап, аякларым зор-дан бири-бириниң өңүнө эдилди, пикирим жемлемөге башладым. Бейле-бейле затлар бор өйдүп хич мениң келлеме-де гелмезди, аңсаң аңайып хем болжак экен-ле. Соңкы дөвүрдө Алиман бирхили үйтгөпди, гепле-мезеклиги чыкыпды, гачгыны ил болупды, өз дең-душ жораларынданам чеке дуларды. Муны мен шол чопан-дан эден тамасы чыкмансоң шейдйэндир өйдөр йөрөр-дим. Онуң болса барып шол язда дага гидишиди, шон-дан бәрем хич бир гөрдүм-билдимем ёкды. Буларынкы угруна болмады, шонуң үчинем гайгы эдип йөрендир өйдйәрдим: Вах, бу-я асыл дүйбүнден бейле дәл огушы. Гөр-э бу болян бетбагтчылыгы! Йөне эдил бейле-бейле болайжагыны ким билсин дийсене. Алжырап, нәме эдип, нәме гойжагымы билмедим. Эртеси агшам мени Айша бир йылнып гит дийип чагырды. Чай башында, онуң-мунуң гүррүңини эдип отыркак ол:

— Женшенкулуң хем аялы өтөн гиже бир ерлере-хә гөчүп гитди — дийип, хәлки бир сөзүң гердишитне гөрә-рәк айдып гойберди.

Хич задам диймедим. Мениң, ери, нәме ишим? Гөчсө гөчүпдир-дә. Хер кес өз халаныны эдер. Ики йыл ге-ченден соң билип галдым: гижәниң ичинде Женшенку-лун аялының янына бир топар адам гелипдир-дә, онуң әхли ярар-ярамаз гошларыны фургона йүкләп: «Бар, халан ериңе гит. Йөне саңа бизиң обамызда орун ёк!» дийип, ковуп гойберипдирлер. Шондан соң Алиман ики-мизин учран бетбагтчылыгымыз хакында хич кимден зат эшитмедик. Белки, онуң өзүнө бир затлар диенем болсалар диендирлер, адамларын, белки, хер хили зат-лары пикир-эден болмаклары хем ахмал, кимсиниң оңа небси агырандыр, кимсем оны айыпландыр, йөне бу хакда маңа-да хич ким яңыдыбам зат диймеди, шонуң үчинем адамлара — ил-халка уллакан таңрыялкасын айдяң. Шунча йыл гечди, шейле-де болса, улы ил мени өңкүси ялы сылаяр.

Алиманың гөврелидигини биленимден соңам ол ики-мизин бир болшумыз болды. Эдил өңки-өңкимиз ялы болуп яшаярдык, ишлейәрдик, хер бир затда бири-би-римиз билен маслахатлашярдык, генешйәрдик. Алиман өзүниң гөлжекде чага әжеси болжаклыгы хакда бир за-

дам айтмазды. Муны айтмага я онуң гайраты чатмаярды, я болмаса бу гүн-бу гүн, эрте-эртә салып, айданып айланып йөрди-дә. Бу хакда менем хич зат диймейәрдим, онуң гөвнүне бир зат геләймесин дийип әтиях эдйәрдим. Иң әсасы задам болса мен оны өз йүрегимден язгарамокдым. Мениң муңа хакым ёкды, себәби онуң бүтин дурмушы мениң гөзүмиң өнүнде гечипди, мен онуң әхлиже әден әдимини гөрүпдим, мен онуң йүрегиндәки затларын әхлисинә дүшүнйәрдим, шонун үчинем мениң өзүмем белли бир дереже языклдым. Шоңа гәрә-де мен өз-өзүме бада-бат шейле дийдим: эгер Алиман гүнә иш әден болса, онда шол мениңем гүнәм болмалы, эгер ол чага дограйса, онда шол мениңем чагам болдугы, әхли утанжыны, әхли кынчылыгыны, әхли гөргүсини мен өз үстүме алян дийдим. Иру-гич хөкман бир гүн дил ярмалы болжакдыгымызы, шейле узак вагтлап дымшып геленимиз үчин, бири-биримизин гүнәмизи геч-жекдигимизи менем эдил онуң билши ялы билйәрдим. Йө-не хер йүзүнә, биз бу гүн-ә эртир гүррүңлешерис, эр-тирем биригүн гүррүңлешерис дийип, шол гайра гоюп гелйәрдик. Бир ёла ахырын мен дил ярдым.

Томсун ахырларында, Алиманың гөврели болалы эййәм бәш я алтыланжы айың ичи болупды, ир билен сыгрымызы сүрә гошмаға гидипдим. Сыгыр чопан огланжык шо гүн ирден эдил билбил ялыжак сайраарды. Сыгыр сүрүси бизин өйүмизин деңине гелди. Сыгырларыны хай-күшләп сүрүп гелйән чопан огланжык дылым-дылым эдип йылгырып яныма гелди-де:

— Толгонай дайза! Бушлук — ханы говы хабар айдяным үчин бушлук хакымы берин-дә, болун! Жора-бек аганың галниниң чагасы болды! — дийди.

— Ай гоя! Хачан болды?

— Шу даңдан.

— Огланмы я гыз?

— Гыз, Толгонай дайза. Адына-да Торгай дакжакмышлар. Нәме себәбем ожагаз торгай ялы болуп, даңсәхердә болды-да!

— Асыл болайыпдыр. Өмри узак болсун ылайым. Хош хабар айданыңа таңрыялкасын.

Бү етим огланжыгын гараз бириниң дүңйә иненине шейле хезил эдиниши мениң дийсең хошума гелди. Мен бегенип, өе гайтдым. Шол салым өзүмиң ятсам-турсам пикир эдип йөрән задымы мениң ненеңси эдип унуда-

нымы худай билсин. Геле-гелмәне мен дервезәнің ағыннан ыгырдым:

— Алиман, тәзелиги эшитдинми сен? Жорабегин гелниниң чагасы болупдыр. Гызжағаз. Эшитдинми? Бәй, гөргүли хорланды-ха; хернә худая йүзде мүн шүкүр, аман-саг... — диендирин-дә, ызыны айтман, әдил ағырылы дишиме зыңлан кесек ялы болуп сакавлап сакландым.

Алиман йүзүни ашак салып, додагыны пугта дишләп, сесини чыкарман дурды. Ол шу гөз ачып-юмасы салымда нәмәнің пикирини эдйәрдикә? Белки-де, өз чагасы боланда шейле шатлык билен хич ким иле бушламаз диен пикир онуң келлесине гелендир. Өзүмиң бу тагашыксыз херекетиме йүзүм лап-лап гызды. Онуң йүзүне середип билмедим, сесими чыкарман, ожагың башына гечип отурдым-да, герек хем болмаса, ода тезек атан киши болдум. Ызыма өврүлип әңетсем, Алиман хенизем шол ере середип, диварың янында дуран экен. Гынаңжыма йүрегим дилим-дилим болды. Зор билен еримден туруп, онуң янына бардым.

— Нәме боляр, кемиң бармы я? — дийип сорадым.

— Ек, әжеси — дийип, ол жогап берди.

— Иш кын дүшйән болаймасын саңа, бейле болса өйдежик болуберерлер.

— Ек-ла, әжеси, ағыр дәл. Теммәки япрагыны йүпе дүзмәнің нәме ишлиги бар ахырын — дийди-де, еңе чыкып ишине гитди.

Шундан соң, ана, мундан аңрык халлың-саллыңлыга салып йөрүп болмажакдыгына гөз етирип галдым. Оңа әдил хәзирцң өзүнде хич затдан утанып йөрме, дүңйә иңйән чагаларың әхлиси хем бир мензеш чагадыр, сениң догран чагаң болса мениң өзүмиңкидир дийип айтмалы. Әдил өз чагаларыма әңедишим ялы әңедерин. Гой, ол шуңа дүшүнсин. Гой, ере середип йөрмесин бейдип. Гой, башыны дик тутуп яшасын-да. Илин йүзүне, гой, диканлап, гөңи серетсин, утанмасын — онун әне болмага хакы бар.

Шу затларың пикирини эдип:

— Алиман, биразажык аяк чек. Айтжак задым бар, дур! — дийип, онуң ызыннан ыгырдым.

Ол хамала эшитмейән киши болуп, ызына-да әңетмән гитди барды.

«Ек, инди бейдип йөрүп болмаз. Хөкман агшам ай-

дарын. Шуны этсем, онуң үчинем еңдрәк болар» дийип, узынлы гүн пикир эдип гечирдим. Эмма өз гөвнүме дүвен задымы бержай этмек маңа миессер болмады. Агшам мен ишден гайдып гелсем, Алиман өйде ёк экен. Гелер дийип гарашып отурдым, муна нәме болдука дийип ыңжалыкдан дүшдүм. Нәме үчин бейле кән эглен-йәркә?

Ханы ниределигини бир билейин дийип даш чыкан еримде Бекдаш габат гелди. Ол уллакан бир петде оты голтугына алып, сесини чыкарман ховлының гапысындан гирди. Шол гелши ялы сесини-үйнүни чыкарман хем яңкы гетирен отуны сыгрың новасына ташлады, дине ол шондан соң ювашжа шей дийди:

— Толгонай дайза, Алиман сизе мени гөзлөп-идәп йөрмесин дийип айтды. Ол өзүмизинкилерин янына Каинда гидйән дийди.

Аягыма палта билен уран ялы болуп, хылча босагада отурдым.

— Хачан гитди?

— Гүнортадан сон. Ики сагат дагы мундан озал. Елдан гечип барян бир машинына мүнүп гитди.

Мен галмаз ачыпдым. Ичим гысып, дүнъе даралып, әдил демим агзымдан чыкып барялды. Бекдаш маңа гөвүнлик бермәге башлады:

Ол:

— Пахай сизем-ә, Толгонай дайза, бейдип гайгы эдип отурмасаңызлаң. Оны шофёр машинының кабинасына мүндүрди. Кабинаң ичи хезил-ә — диййәрди.

Мен болсам өз янымдан: «Вах, Бекдаш, жан, Бекдаш жан, барысы дине шоңа дирән болса, онда болай-мажакмы ахырын» дийип ойланярдым. Йөне хер ничик хем болса, түйс йүрекден чыкян бу сада сөзлери үчин мен оңа миннетдардым. Ол әйһәм дим-дикже оглан болуп етишипди. Колхоаың арабасыны сүрийәрди. Бекдаш әнедип, онуң бейле эрс-мерс бой алышына, эгинлек йигдекче чыкайшына гең галдым. Йөрейши дагам, сесем асыл улы адамларынқа ичалым эдип дур. Онуң улы адамларынқы ялы йүзем гүлүп дурды. Мен оны оглан-жыкка-да говы гөрийәрдим, шейдип зар-зелил болуп отырмак, асыл онуң гелени говы болайды. Бекдаш гидди, ялдан сув алып гелди. Семавары отлады, ховлының ичинн сувлап, сүпүрмәге башлады.

Ол:



— Сиз, Толгонай дайза, демиңизи-дынжыңызы алым. Мен хәзир, ынха, алма агажының ашагына кече язайын. Әжемем гелйәр. Сизин чайыңызы ичесим гелйәр, кән вагт болды оларын чайларыны ичмәниме диййәр. Ол хәзиржик гелйәр — дийди.

Алиман гиденден соң, хер гүнүм бир йыла дөнди. Шу чака ченли мен нәме дийип өзүми ялңыз сайып йөрүпдирин дийсене? Чын ялңызлыгың нәмедигини асла мен билмейән экеним. Үч гүйрәк чыдап гездүм, соң велин хич чыдар дагы әдер ялы дәл. Өйүң өй дәл, дурмушың хем дурмуш болдугы дәл. Я йүрегим ерине гелйәнчә, гувалла бир яңалара өтәгитсеммикәмем дийдим. Йөне Алиманың о тайдакы ягдайы ядыма дүшенде велин, өңкүденем бетер болярдым. Каиндидәки кову-гарындашлары говулык билен гаршы алаян болсалар-а бир говы зат велин, йөне «Бир вагтлар-а бизин айданымыза гулак асасың гелмейәрди, сизин ишиниз дәл, гатышман, өзүм говы билйәрин диең болярдын, индем ил масгарасы болуп, бизден харай гөзләп гелдиңми, ери инди биз сана герек болайдыкмы-хә?» дийип, үстүнден гүлйән болсалар нәдип бор.

Гаты хем шейле дийип билерлер, диерлерем. Шоны дийип айдан болайсалар, о тайда онуң нәме иши бармыш-а? Шейле гыжытлы сөзлери эшидип, аркайын гезибиләермикән? Өз-өзүне бир затлар әдәймесе-де ягышдыр. Вах, Алиман, Алиман, мениң янымда гезип йөренинде, әхли масгарачылыгы өзүм өз үстүме алардым, хич киме хич зат дийдирмездим. Хер затларын пикирини эдиң гөрдүм, Соң болса өзүм-өзүме шейле дийдим: «Әк, бейдип йөрүп болмаз. Гидейин-де, гөрүп-эшидип гелейин, өзүм барып гөрөйин. Ялбарарын-якарарын, динләр, гулак асар, белкем, өе гайдар. Ене гайдып геләйсе; оңа етеси нәме бар. Эгер гайдасы гелмейәнәм болса, нәме, этжәк алажын ёк. Яманлык гарасыны гөрмәсәң дийип дилег әдерин, агларын, гөзәш дөкерин-де, ене бидир ызыма өврүлип гелерин». Ине, шуны йүрегиме дүвүп хем әртеси ирдең ёла дүшмәге шайымы тутдум. Өйүмиз билен сыгримыза эсеван этмеги Айша табырдым. Бекдаш ёлдан гечип барян бир машыны саклады, новасына дырмашып мүнүп, Каиндә тарап ёла дүшдүм.

Обадан чыкып, гумак ёла дүшүп угранымыздан хосачылыгың ичиндәки ёдажыгың боюны сырын гелдәл

бир аял адама гөзүм дүшди. Шо бада мунуң Алимандыгыны танадым. Мәхрибаным, гөрер гөзүм, гелинжигим мениң яныма гайдып гелйәрди. Мен онсоң: «Дур! Дур! Сакла!» дийип, кабинаны юмрукламага башладым. Машын бадыны саклап билмән, аз-овлақ йөрәнден сон дурды, мен хоржунымы гарбап алып, машының новасындан сырылып дүшдүм. Дик асмана гөтерилен чан-тозан, эдил үмүрлик ховадакы ялы, әхли задың үстүни өртди, хич бир зады сайгарар ялы дәлди. Онсоң Алиманы хернә дүйшүмде гөрәен-ә дәдирин-дә дийибем пикир этдим. Тозан машының ызына дүшүп гиденден сон, мениң ене оңа гөзүм дүшди.

Гүйжүмде барыны эдип:

— Алима-ан! — дийип ыгырдым.

Нәдип ылгап баранымы билемок. Гужаклашып, огшашып, аглашып дуранымызы билиән. Бири-биримизи шейле бир гөресимиз гелипдир велин, асыл шу гүнлерин ичинде пикир эдең, ойланан затларымызың әхлисини бирек-биреге айдар ялы сөз тапмасак нәдерсин. Алиманың йүзүни-гөзүни сыпаладым, гайта-гайта огшаплар чыкдым, хемем шол бир сөзлери ызлы-ызына гайталап дурандырын:

— Геләйдиңми, хә? Мениң янымажык ене гайдып геләйдиң-дә, ынха. Янжагазыма, өз энең янына гелен-син сен! Гелениң говы болайды-да!

Алиман болса:

— Хава, гайдып гелдим! Сениң яныңа, әжеси, гайдып гелдим. Геленим говы болды! — дийип, жогап берйәрди.

Шейдип биз гужаклашып дуркак, онуң гөвресиндәки чагасы бирденкә гымыл-гымыл эдип гитди, аяжыклары билен бирки гайта депежекледди. Муны бизиң иккимизем дуйдук. Алиман әллерини гарының үстүне гоюп, оны эмай-билен сыпаламага башлады. Шол минутда онуң гөречлери мениң туғуш дурмушымы агдар-дүндер эдене мензеди. Онсоңам, мен ол хакда хей болгусыз пикир эдип билеринми дийсене! Хей-де эне болмак ялам бир кераматлы зат бормы ахырын! Бағтын дине шужагаз дамжажыгының өзем сениң әхли чекен хорлукларың ювар. Мен онуң яңакларыны барха өзүме чекип, сакланып билмән агладым.

— Әзиз балам, нуры дидәм, мәхрибаным! Шу саңа бир зат болаярмыка өйдүп горкуп йөрдүм-дә!

Ол маңа гөвүнлик берйәрди:

— Аглама, әжеси, аглама. Гүнәми өт мениң, самсык-лык эдипдирин. Өмүр-өмүр сениң янындан айрылмалы дэл экеним. Сынап гөрәейин. дийдим: хич зат чыкмады, чыдап гезибилмедим; шу сени йүрегим күйседи дурды, күйседи дурды.

Мен бирек-бирек билен йүреkdәки гүррүңимизи ачык гүррүң эдишмәге ин бир аматлы пурсат гелендир хасап эдип, оңа шейле дийдим:

— Сен нәме үчин гитдиң, өйкеледиңми я?

Ол өз дийжек болян задыны салдарлап гөрйән ялы, сесини чыкармады, сөң болса улудан бир демини алды-да:

— О хакда зат сорама менден, әжеси! — дийди. — Онуң саңа нәме гереги бар? Сен маңа хич зат дийме; менем саңа зат айтмайың. Гынама мени, әжеси, онсуз хем мениң халым агыр-а.

Бу сапар хем ол гүррүңләшмекден боюн гачырды. Хер сапар хем шейле. Шейдип өзүне диңе яманлык эдйәндигине ол дүшүнмейәрди.

Шо йылың гүйзи гаты узага чекди, өзем ягышдан гөзи ачылмады. Дамжыкламаян гүни ёкды. Ана, шол йүрекгысгыч, сурнукдырыжы гүңләр биз көпленч өйдән чыкман диен ялы отурярдык. Эдил шу гүйзүң болшы ялы Алиманың хем халы теңди. Гүн гелдикче тукатланярды, геллемесинем, гүлмесинем бүс-бүтин гоюпды. Шол пикир эдйи йөршүди. Бу гүн-эрте чагасы болайса герек дийип өз янымдан пикир эдйәрдим. Өзүне гетиржеклер болуп, гүлдүржеклер болуп чыкдым, хөрә-көшөләр эдип чыкдым, болмады. Вах, ол гүлкүли гүррүң тапанда, гам-гуссасыны дув-дагын эдип пытрадып гойберрер ялы нерессе чага-да дәлди-дә. Еке менем дәл, өзгелерем онуң бу халыңа делалат этжек болуп сынанышдылар, йөне хей элинден бир иш гелйәрми нәме? Бир сапар Бекдаш бизе саман алып гелди. Әжем ене яныны ере берди дийип айтды. Онсоң Айша гөргүлини сорап гелейин дийип гитдим. Үшедип-гыздырып, гарк уруп ятан экен. Мен онуң бирнәме четине-дә дегдим.

— Өзүңдән гөр — дийдим. — Өзүңи аяп сакламалыдыгыңи билйән халыңа, ери, нәме үчин мыхманчылыга дийип сөв-сөв сырып айланып йөрсүн, онда-да шу хили ховада.

Ол бирхили мүйнли йылгырды. Мениң айданларыма

гайтавул берере чакы ёкды, себәби нәме дийсен, олар дөрт саны аял болуп, Бекдашың арабаеына мүнүп, кимдир бириниңкә-хә мыхманчылыга, той гөрмәгә гидипмишлер. Чыкып гайтажак болан учурымда, Айша азажык аяк чек дийди.

— Тоягонай, азажык сәгинсене — дийди. — Эгер гахарланмасаң, саңа бир айтжак задым бар.

— Бол, айдыбер — дийип, мен гапынын яныннан ызыма өврүлдим.

— Ашақы оба биз тоя дийип гитмәндик. О тайда мениң ковум-гарындашымың ёкдугыны өзүңем биләән ахырын. Биз саңа геңешмән, сениң разычылыгыңы-бейлекиңем алман, бир иш әдели дийишдик, Толгонай, говусыны этжек болдук, шонуң үчинем бизиң гүнәмизи өт, Толгонай. Биз шол чопан огланы гөзләп тапдык, онсоң бәй, онуң дашына гөчдиг-ә. Шейле-шейле, Алиман бу гүн-эрте болуп йөр диййәс, хачан чагасы болса болаймалы диййәс, сениң болса шол гачышың-гачышын, асыл гара бермән ондуң диййәс. Нәме үчин бейтдиң ахырын? Говы дәл-ә бейтмек дийдик. Йөне битирән гошумыз болмады. Илки-хә онуң аялы бар экени, сонунданам онуң өзүндә выждан-бейлекиден нам-нышанам ёк экен. Бокун аланок: хич зат билемок, писмидан әдемок дийип атзына геленини самрашдырып писини ашырып отыр. Шол ики арада-да онуң аялам бир затларың бардыгыны аңды. О гаты бир хайяр хелей экен, агзына геленини гыгырып, бәй, үстүмизе үйрди-хә, барып ятан эшек экен. Масгарамызы чыкәрып ковуп гойберди бизи. Елда, гайдып гелйәркәгем буз ялы ягшың ашагында галдык, үст-башымыз башыбир эзиллип, өд-мыжжык болды, шо себәпли, ине, шу үшәдип-гыздырып ятышым-да. Йөне, әй мунуң бир зады болар-ла, Алиманың ягдайыничик, ханы, шоны айтсана? — Онсоң Айша агзыниңли бялен тутуп, аглап гойберди.

Мен оңа:

— Аглама, гой, аглама, Айша — дийдим. — Дирикә адама гөвнүңе дегдирмен сең! — Шей дийибем даш чыкдым. Ери, мундан артык мен оңа нәме дийип билжекдим ахбетин?

Агыр гүнлер башланды, чаганың болжак гүни якыңлашярды, инди велин мен Алимандан гөзүмн айырмаярдым. Ховла даш чыкта, ызы билән менем ылгап чыкярдым. Бир әдимем ызындан галамоқдым. Бирден бур-

гусы тутанда янында болман, ыза галаймайын дийип, гаты ховатыр эдйардим. Егсам бейдип онуң ызына дүшүп, йүрегине дүшжек йөржекми-хә мен?

Бир гезек гөрсем, йылыжак эшижеклеринем гейнипдир-де, яглыгыны бүренип отыр.

— Ери, гызым, нирә шайланысың? — дийип сорадым.

— Деряң боюна гитжек — дийип жогап берди.

— Гитмесең-ә говы борды, шу ыгаллы ховада о деряның боюнда, ери, нәме ийлежек сен? Говусы өйде отур.

— Ёк, гитжек.

— Бейле болса, онда менем гитжек. Бир өзүң-ә гой-бержек дәл сениң — дийдим.

Ол маңа аларылып бир серетди-де онайды, шу гүн-лер өз ыкбалыны хейжана саяян затларың эхлисини, бир ерде гахары болса шонуң эхлисини мен үстүме пүркди:

— Асла нәме үчин сен мениң билен гуйрук тутды ойнап йөрсүң-ә? Ери, менде нәме хақың бар? Бу мениң көлегәм ялы болуп, этлән ериме эдип йөрмәң нәме сениң? Азар берме маңа. Нәме я мен харам өләер өйдүп пикир эдйәмисиң, өлесим ёк! — Ол онсоң гапыны бат билен шаркылдадып япып чыкып гитди.

Ол гапы билен мениң өз йүрегим хем яғып гиден ялы болды. Бәй, гаты гөрдүм-ә. Йөне хер хили хем болса, ынжалып отурып билмедим, Алиманың ниределигини гөрөйин дийип ылгап, ене даш чыкдым. Гөрдүм-билдим ёкды, гүрүм-жүрүм болупдыр, жарың ичи билен гиден болмага чемели.

Гөрнөр-гөрүнмез эдип, ягыш жыбарлап ягарды, эдил үстүңе буз ялы сув пүркүлип дуран ялыды. Леммер-леммер чал булутлар шемалың угруна ювашжа сүйш-йәрди. Багың ичи дуар ялы дәрди. Чугутдырышып отурам ялаңач агачлар өл-мыжжык болуп, гаралып гиден шахаларың ашак эгипдир. Төверек-дашда жанлы-жеменде ёкды. Шу гойы үмүр түмлүгиниң аңырсындан гар даг кемерлерини зордан сайгарып болярды.

Аз-овлак гарашып дурдум, ене онсоң ызындан гитдим. Хер нәме дийсе-де, ызындан-а галжак дәл, чыглы бир ерде ятып, бургусы тутандан-ха говы болар-да дийдим.

Меллек еримизниң еңсесиндәки ёда чыканымдан Али-

мана гөзүм дүшди. Ол ызына гайдып гелйэр экен. Ба-  
шыны ашак салып, зордан аякларыны бири-биринде  
өкүне гечирип, мытдылдап гелйэрди. Онсон шондан ө-  
ылгап гелип, чай гойдум, ичине гаймакдыр юмуртга га-  
рып, хасыр-хусур бызмышак тайынладым. Соңра кеч-  
ниң үстүндө арассажа сачагымызы язып гойдум-да, гы-  
ша гоюдян алмаларымыздан иң тызылларыны сайла-  
алып гелдим. Алиман ичери гирип, сачага гөзи дүше-  
ден маңа середип, сессиз, гам-гуссалы йылгырды.

— Үшәйдинми, гызым? Отур, чай ич бираажы  
бызмышак ий — дийдим.

— Ёк, мениң хич зат несим геленок, эжеси. Йөнө би-  
алма берсен боляр. Ишдәм алмазмышка, ханы гөрөйин-  
дийип, ол хем жогап берди.

— Бир ерин агырып-бейлеки эдйән болаймасы  
Алиман, айт маңа — дийип, билжек болмага сынаны-  
дым.

Ол болса еңе-де:

— Мендем зат сорама, эжеси. Нәме ишләп йөрөн-  
ми мениң өзүмем билемок. Өз-өзүми йигренйән. Шон-  
үчин хич зат ёк ерден саңа-да кәйинилдирин. Иң гов-  
сы, маңа хич азар берме. — Ол шей дийип, элини си-  
кип гойберди.

Гижә дүшүп, ериме гиренимден соң хем инди Алим-  
на мениң диййән затларымың бирем яранок дийип  
вүн эдип ятдым, шол гөвүн эдип ятышыма-да ука  
дипдирин. Хемишелер укламазымдан бурун Алимани  
нәме ишлейәндигине сер салып, ондан соң ука бата-  
дым, о гижә болса хич зада-да элим дегмеди, эдил у-  
бүрди-де ташлайды. Хей билен болсам, кирпичли гөзү-  
чалармыдым ахырын — он гижеләбем укусыз даңы-  
атырмазмыдым...

Нәдип, неңенси болуп өянанымы билемок. Йөнө  
туруп әнетсем, Алиман еринде ёк. Аласармыш укын  
арасында нәме-нәмән боланыны бирбада айгыт э-  
болярмы нәме. Илки даш чыкан болаймасын дийип  
кир этдим. Аз-кем гарашдым. Ёк, аяк сеси-бейле  
әшидиленок. Соң онуң ятан дүшегини әллешди  
гөрдүм. Дүшек буз ялы болуп гидипдир, шундан  
мениңем йүрегим жигледі титди: вах, ол бирей  
туруп гиден болса нәтжек! Анры-бәри үстүме гей-  
ылгап даш чыккым: «Алиман! Алиман!» — дийип, ад-  
тутуп гыгырмага башладым. Сес бермеди. Дине ит

өрүздим, шолар үйрүшмәгә дурдулар. Нәме эдип, нәме гойжагымы билмедим. Гидипдир-дә онда! Шейле түм гараңкының ичинде ол нирә гидип билдикә? Инди нәме иш этмели? Белки, ызындан етерин? Ене ылгап ичерик гирдим, панусың, пелтесини галдырып, шоңы элимде тутуп, гелнимң гөзлегине чыктым. Эмма гапыдан чыкып барырам сарайын ичинде бир иңилди сес гулагыма эшидилен ялы болды. Ховлының ортасы билен шол сесин гелен тарапына бака ылгадым, тас панусы хем элимден гачырыпдым, өз гөзүмә өзүмем ыннанман, дуран еримде бутнаман доңуп галдым: Алиман саманың үстүндә йүзин дүшүп ятырды. Чагасы болжак бөлярды. Жан ховлуна ики-бака урунгарды.

Мен:

— Хей-ле шейтмек бормы ахырын? Нәме үчин ыйтмадың? — дийип гыгырып, онуң үстүнә өзүми окладым.

Көмек этжек болдум, еринден турузмага башладым, ашак этеги гана боялан көйнегине элим дегенден эндам-жаным үйшүп гитди. Алиман от болуп, ловлап янгарды. Ол хаш-хашлап, ики эгнинден демини алярды:

— Вах, өлдүм-ле! Өлдүм-лей!

Хас өнрәкден бәри шейдип урнуп ятан болмага чемели.

— Өзүң деп эдевери, худаийым! Хернә өзүң говусыны эдевери-дә, жан алла! — дийип, онуң өзүниң чага догурмага гурбатының ёклогыны, дине оны докторың халас эдип билжегине гөз етиренимден сон, худая чалыш этмәгә башладым.

Оны шол ятан еринде гойдум-да, Айшанын янына ылгадым, бар гүйжүм билен оларың эпишгелерини уруп:

— Дат, тураверин чалтрак, турсаңызлаң! Бекдаш, ет бар, ябыларыңы арабаңа гош, чалтрак бол! Алиманың ягдайы агыр! Басымрак, басымрак бол, жанам, онун ягдайы гаты агыр! — дийип ялбардым.

Олары ерлеринден турзанымдан сон, ене ызыма йүрүп гайдыл, Алимана гелип сув бердим. Онуң дишлери күрүшгә дегип шақырдагарды, ысытма тутян ялы дуршы билен гагшаярды. ол, гараз, бирки оверт сув овертлады, онсон ене дүйрүлип-язылып, ах чекмәгә башлады. Шол арада хем далжыгып, Айша гөргүли гелип етди, кесел ятансон о пахыр хем аягының үстүндә зордан дуряр. Алиманың ненөн-ничик болуп ятанына гөзи дүшенден, йүзүниң редки үйтгәп гитди.

— Вай, Алиман жан, ери, бу нәме этдигиң болды-ха сениң? Алиман, башыңдан-гөзүңден айланайын! Горкма, кеселхана әкидерис сени! — дийип, гөзяш этмәге башлады.

Багтымыза шо гүн Бекдаш гичден соң өе гелипди. Шонуң үчин хем ол ябылары атхана әкитмәндир-де, өй-де бассырманың ашагында даңып гояйыпдыр. Ол арабаны деррев ховла сүрүп гелди. Онуң үстүне беде өк-лашдырдык, дүшөк дүшедик, яссык гойдук: Үч болуп Алиманы зордан сарайдан чыкарып, араба мүндүрдик. Эдил шо бада хем, хаял-ягалсыз кеселхана тарап уградык.

Вах, чомалагы чыкан гүйз айларының бу ёлуны сен йөне гояй, вах, бу нәлетсиңен гөзедүртме гараңкы гижә нәме дийжек... Шо вагтлар дине Заречьеде кеселхана барды, деряның көпрүсине болса ашакдан, алловарралардан өврүлип бармалыды.

Обадан чыкам бадымыза Алиманың ене бургусы тутды. Гыгырып, үстүне япан затларымызы зынышдырып башлады. Мен онуң келлесини дызымың үстүне гойдум, үстүне ёрган япдым. Йүзүне панус тутуп көшешдиржек болдум. Бекдаш хем:

— Азажык чыда, Алиман. Етип баряс. Хай диймән барарыс. Ханха, көпрем гөрүңди — дийип көшешдир-йәрди.

Бекдаш көпри гөрүңйәр, дийсе-де, энтөк көпрө ченли\* ёл узакды. Ябылары гатырак сүрсенем болжак велин, Алиманы силкеләр дийип горкярдык. Ягыш барха гүйжәп башлады. Әхлиси үсти-үстүне болды, түм гараңкылык, совук ягыш деген ерини кесип баряр, палчыгам дыздан, Алиман урунярды, гыгырарды. Ол бирден сөм болды.

— Алиман! Алиман! Саңа нәме болды? — дийип алжырадым, оны гужакладым, йүзүне панусы тутдум. Онуң гөзләри петрәп чыкып барярды.

— Саклан! Өлийән! Саклан диййән! — дийип, ол ган өсөн добакларыны гымылдатды. Демини болса зордан алярды.

Биз дурдук.

— Азажык келләми галдыр. Хова етенок — дийип, Алиман пышырдады. Онсоң аглады. Гөзяшыны ювудып, ховлукмач: — Әже жан... ичими от алып барыр, чыдамок... өлийәрин... әже жан, сенден разы... Мениң гү-



нәми геч... Қасым дири болан болсады... Қасым өлйә-рин... Мени багышла... гүнәми өт...

Мен оңа:

— Ёк, гызым, өлмерсин. Гайрат, эт, чыда. Көпрә етип барас. Эшидйәми, ёк, сен өлмерсин! — диййәрдим.

Бургусы ене гайталады. Ол дишини гысып, урнуп башлады.

— Бекдаш, голтугыннан тут-да галдыр! Тиз бол! Башыңа дөнейин, утанма! — дийип гыгырдым.

Бекдаш Алиманы галдырды. Менем чага көмек бердим. Бекдаш дуруп билмән зөрледип аглап башлады. Гулагыма ене-де гызыл вагонларын тирирлериниң сеси гелип башлады. Шувлаян шемал: «Әже-е! Алим-ан!» ди-ен сөзлери ниредендир бир ерден алып гелди. Эдил шо-бада хем чаганың жәгилдиси эшидилди. Эй дурмуш, сен нәме үчин бейле рехимсиз болаң! Чага дүнийә инди, Али-ман болса гидип барярды. Мен чаганы этегиме дола-дым. Алиман болса Бекдашың элинде өли ялы шалкыл-дап ятырды. Келлеси бир тарапа гышарыпдыр, эллери салланып дур.

— Алиман! — дийип гыгырдым-да, онуң элинден тутдум: йүрек дамары кә йитип, кәте-де чалажа уряр-ды.

Дурмуш билен өлүм гөзүмиң өңүне гелди!

Биз ызымыза долананымызда дан атып башлапды. Адагараңкыда ири-ири гар тозгалары учганакларды. Ол ювашлык билен гайып гелип, ёл угруна дүшйәрди. Төверек даш дым-дырслык — инләр сиңек ёк. Яллары, гуйруклары чув ак болан ядав ябылар зордан йөрейәр-лер, Бекдаш болса ёл бойы сессиз аглап гелийәрди. Ол ябылара хич зат диймейәрди, о жанаварлаң өзлери азарсыз-бизарсыз йөрәп гелийәрди. Мен арабаның гап-далы билен чаганы багрыма басып гелийәрдим. Ере дүш-йән ак гар маңа гара болуп гөрүнйәрди.

16.

Уруш өзүниң нәме экенлигини иң соңкы гезек, ине, шейдип дуйдурды. Шол гүн ир билен йөрән ёлум мениң өмирүмде иң агыр ёл болды. Шейле яшандан өлениң говы дәлми... Бәбежик болса голтугымда йылап дүйрү-липжик ятырды. Ол ювашжа гымылдап, ағламасыны гоймаярды. Оны гөтерип гелиән, ичимден болса: «Нәме

үчин бейле бетбагт болдуң, илкинжи сесиң чыканда эжең билең хошлашдың» диййәрин. Ниредендир бир ерден келләме бир пикир гелди: «Дурмуш бүтинлей хеләк боланок ахырың, онуң шинежиги галды». «Әне сүйдүни дадың гөрмедик чагаданам бир адам болармы. Ек, бу узага чекмез» дийип пикирлендим. Эмма чаганың яшамагыны ислейәрдим. «Шуны бир дири галдыр. Муңа бир дегме. Белки, адам болар! Аяк үстүне галып гидибермеги мүмкин» дийип ярадана ялбардым. Ине, шейди гелйәрдим, өзүме гөвүнлик бәрен болярдым. Биз оба етемизде жахан хем оңат ягтылыпды.

Сессиз ягян гар дүнйәни чув ак эдипди, төверек-даш гум-гуклукды. Гурлуп гутарылмадык көчәниң ики тарапындакы харабалар хәзир хем элхенч гөрүнйәрди. Еди йыл мундан өң башланан затлардан дине ыз галыпдыр. Гар жансыз-жемендесиз бош көчәниң үстүнде гаймалаярды, чукурлары гөмүпди, гуры яндакларың үстүни басыпды. Алиманы билең Қасымың көне ховлусында оларың аладасының, арзу-хыялының ядыгәрлиги хөкмүнде дашлар билең керпичлер үйшүп ятырды.

Өмүрлик ынжадан Алиманы гөзүни юмуп, дув ак болуп ятырды. Келлеси ики яна ыранярды, онуң йүзүне дүйшән гарлар эремейәрди.

Бекдаш обаның илкинжи өйүниң гапдалына геленде, арабадан бөкүп дүшди-де, өмрүнде биринжи гезек эркек адамың агысы билең адамының өлендигини оба адамыларына эшитдирди. Адамлар ылгашып көчә чыкдылар-да, гөзяш дөкүп дашымыза үйшдүлер. Айша ылгап гелди-де, бүтин көчәни яңландырып аглап башлады. Голтугымдакы чаганы алып, өйүне тарап ылгап гитди.

Шол гүнүн эртеси Алиманы жайладык. Дәп боюнча аяллар өвлүйә гитмейәр, йөне мен велин гитдим. Хич ким маңа хич зат диймеди. Дәп-дессуры бержай этмек үчин мениң өйүмде эркек адам ёкды. Алиманы өз элим билең жайладым; өз элим билең оны габрының дүйсүнде ерлешдирдим, илкинжи бир гысым гумы хем өзүм дөкдүм. Шол гүнем юмшак галың гар ягды. Гызылым-тыл түммеклер дув ак болды.

Яз чыканда Алиманың мазарының янында гүл эдим. Мен оны хер йыл бахарда экйәрин. Себәби онуң иң говы гөрийән зады гүлди.

Сонра, сонра хем яшап башладык. Илки гүнлер Жанболоты Жорабек агаң гелни эmdirди. Соң мен оңа

гечин сүйдүни берип башладым. Ол икимизин гөрөн гүнүмизи ит гөрсө гөзи агарар. Ай, йөне о затлары ятлап отурмагың нәмә гереги бар. Онуң кысматы шейле экен. Өлмеді, дири галды. Ярадандан мүн-де бир разы. Хәзир ол он ики яшады. Оны бежерен доктор хәзир бу төвө-рекләрде мешхур адам. Шинди-шиндилерем душса:

— Хә, эне, агтыжагың өсйәми? — дийәр.

Менем:

— Худая шүкүр, йигит чыкып баряр! — дийип жогап берйәрин. Ол йылгыяр-да:

— Өрән говы, оны адам эдип етишдир — дийәр.

Ол Жанболот икимизи көпден бәри танаяр. Шол вагтлар Жанболот бир ярым яшындады. Онуң кеселден гөзи ачылмаярды. Бир гезек ол эрбет совуклады, хеммәмизи горкузды. Гөрсем, додаклары гөгерипдир, гөзүни ачасы геленок, деминем зордан аляр. Мен оны алдым-да, кеселхана тарап ылгадым. Гышды, үстесине-де гиже. Деряжыкдан уруп гечдим. Доктор бир яш оглан экен, әхтимал яңырак окувы гутаран болса герек. Усти-башым өл-суб. Совукдан яна титир-титир эдйән. Ол мени гөрүп горкды. Эллерини ёкары галдырып:

— Сизин акылыңызга нәмә болды, нәмә үчин сува гирдиниз? Ханы, мунуң ата-энеси? — дийди.

Мен оңа:

— Оглум, онуң атасам, энесем мен. Муны халас эт. Эгер муңа зат болайса, менем яшаман — дийдим.

Ол узын гиже чаганың янындай айрылмады. Хер ики сагатдан оңа укол этди. Мана-да гуры гейим бердилер, дерман ичирдилер. Эмма онда-да ир билен от ялы янып башладым. Үсгүремде, агзымдан ган гелип башлады. Өзүми билмән ятыпдырын. Докторың яныма гелип, элини-келләме гоюп:

— Эне, гайрат эт. Агтыжагың эййәм гүлйәр, ол гутулды — диййән сөзлери ядыма дүшйәр.

— Ол гутулан болса, менем гутуларын — дийип пышырадым.

Белки, агтыгым гутулансоң менем гутуландырын, ким билйәр.

Шу йылың томсунда бир гызыклы вака болды. Каникул гүнлери агтыгым көчеде ылгап йерди. Бир гөрсем, Қасымың велосипедини дашарык чыкарыпдыр. Ол йигрими йыл бәри сарайың ичинде асылгы дурды. Оны чыкарыпдыр. Оны чыкарды-да, онсуна-мунсуна сөре-

дишдирмәге башлады. Мен оңа хич зат диймедим. Ай, оғландыр-да, сөкүшдирен бор, соңам ташлар-да дийдим. Ол бежерерден гечен, послап ятан демирди ахырын. Оңуң достлары ылгашып гелдилер, хеммеси оңа гүлүшдилер. Бу көне демри нәтжек дийдилер. Ол оғланларын дийән задына үнс бермән, өз иши билен болуп дур. Бекдаш болмадык болса, билемок, оңуң бу ишинден нәме чыкжагыны. Ол хем көне велосипедде япышды. Чагалы адама меңзеш дәл, эдил чага ялы гүйменип башлады. Бекдаш Жанболоты говы гөрйәр. Бир зат болса, мекдебе оңуң мугаллымының янына хем барып гелйәр. Ол Айша дирикә өйленипди. Ол пахыр Алимандан үч йыл соң арадан чыкды. Мен жорамың өлүмине багрымы паралап гынандым. Ол икимизин гөрмедик гөргимиз галманды. Бекдаш говы адам болуп етишди. Акыллы-башлы, зәхметкеш йигит. Эйәмем үч саны чагасы бар. Гелни Гүлсүн гадырдан гоңшы. Бекдаш болса инди көнден бәри комбайнчы болуп ишлейәр.

Гүнлериң биринде Жанболот арассажа велосипедли гелди. Ялпылдап дур, өзүниң велин үст-башы гараяг.

— Эне, серет, какамың велосипеди нәхили болды? — дийип, яныма гелди.

— Мен инди сүрүбем билйән, серет ынха! — дийип гыгырды.

Эриниң үстүнде отурса аягы педала етенок. Онсоң ол велосипедтиң гапдалындан аягыны саяяр. Бир эйләк-бир бейләк сүрйәр. Ине йыкылар, ине йыкылар дийип гара жаным галанок.

— Дүш, йыкыларсың? — дийип гыгырян.

Ол болса гайтам бетер сүрйәр. Дервезән гапысындан чыкандыр-да, көчә тарап ёк болайндыр. Менем оңуң ызына дүшүп, шу ковалап йорендирик. Шол ёл угры билен алдыгына сүрүп баршына-да бирден велосипеди-бейлекиси билен түвдүрилип гитди. Эндам-жаңы сыпжырык-сыпжырык болды. Ылгап барып јеринден галдырып:

— Өлесиң гелйәрми я сениң? Хей-де шейдәймек бормы ахырын? Шу велосипедде мүнениң ин соңы болсун! — дийип, кәйинип уградым.

Ол болса:

— Инди йыкылман, эне. Бу сапар йөне сынап гөрмек үчин йыкылайдым, хениз мен велосипедден йыкылмап гөрмәндим ахырын — диййәр.

Онуң бу сөзлерине мен хезил эдип гүлдүм. Бир гөр-сем, ынха, гапының янында Бекдаш дур. Йөне кейпие дурмука өйтдүм, өзем габак астындан бизиң шу болшу-мыза сын эдйөр. Ол хич зат диймеди, онсоң менем оңа зат диймедим. Эмма ол икимиз сөзсүз-бейлекисиз би-ри-биримизе дүшүнишипдик:

Онсоң хай диймөнөм орага башладык. Бир гүн аг-шамлык Бекдаш яныма гелди.

— Ай, шу сизиң Жанболотыңызы комбайна көмөк-чи эдип яныма алайың дийдим — диййэ.

— Вах, оңарян болса, алавери — дийип, менем разы болдум.

Разы болмасына-ха болдум-да, бир гүн гечирип, жа-ным дурман ызындан гөрмөгө гитдим. Чага ахырын ол хениз, орак оңа энтежик кын дүшйән болса билдинчи.

Жанболотым мениң комбайнда саман үйшүрижи бо-луп ишлейәрди. Ол маңа гөзи дүшенден, хамала диер-син хил бир дагың үстүнден ыгырян ялы:

— Эне! Мен бәрде! — дийип зовладып гойберди.

Бекдаш болса штурвалың башында дуран еринден маңа бака эллерини булайларды, элини гурсагына тутуп, эглип салам берйәрди.

Онсоң тә гараңкы гатлышянча яп боюндакы агажың көлегесинде отурып, орак орлушына сын этдим. Буг-дай жәжжини хармана дашаян машынлар ики-бака гат-нап, ёл уғрунда ала тозан турузярды.

Гараңкы гатлышанеон комбайнчылар дем-дынч ал-мага чыкдылар. Жанболот хем Бекдашың болшуна өй-күнип, ядав сыпатда, этмер-сәтмер өден болуп гелйәр-ди, ол хем эдил Бекдашың эдиши ялы сесини чыкарман, бурунларыны таззылдадып, яп боюнда тә гөбегине бар-янча шапырдадып ювунмага башлады. Мениң элимдә-ки дүвүнчеге гөзи дүшенденем:

— Эне, ай эне, алма гетирдинчи? — дийип, дириң-дириң товусды.

— Гетирдим, балам, гетирдим — дийдим.

Шей диенимден ылгап гелди-де, гужаклап, шапба-шапба огшап башлады.

Бекдаш болса пыңкырып, гүлмөгө башлады. Ол:

— Нәме бейдип хондан бәрсирән киши болядың-ла? Өнрәжикден шейтмелидин. Бол, элжирәбер, элжире ба-калы, соң онсоң элиңем дегип дурмаз.

Мейдан дүшелгесиндәки вагонын янында агшамлык

нахарымызы эдинмэге отурдык. Яп-яңыжа тамдырдан чыкан гызгынжа чөрек. Жанболот бир дөвүм дөвүп алып, маңа гаршы узатды-да:

— Ал, эне! — дийди.

Чөреги алып, маңлайыма дегирдим, онсоң шол дөвүм чөректен дадып гөрүп, комбайнчыларын элиниң таныш ысыны алдым. Бу чөректен небитиң, демриң, саманың хем бишен дәнэниң ысы барды. Хава, хава, үйтгешиксиз эдил шол бир махалкысы ялы-да! Шол дөвүп алан чөрегами гөзяш билен богазымдан өтүрип: «Бу чөреге, рысгала өлмө ёк, балам эшийдэрмиң сен! Дурмуш хем, зэхмет хем бакы затлардыр!» дийип пикир этдим.

Комбайнчылар мени өйүмизе гойбермедилер. Сиз биңиң мыхманымыз, бу гиже шу тайда болай дийдилер. Саманың үстүндөн дүшек язып бердилер. Шол гиже мен асмана середип ятдым, гөвнүмө болмаса, Акмаяның ёлуның үсти тэзеже алтынсов саман билен өртүлип, дөнедир жэч сечеленип ятан ялыды. Анха, шол ал-асманда, йылдызларын арасында Акмаяның ёлуның ичи биленем, алыс бир ерден эшидилейэн айдым овазы ялы болуп, гызыл вагонлар хатарланышып гечип гидип баряр, оларын тигирлериниң бирсыдыргын сеси болса барха дашлашяр. Ынха, шу кем-кемден кичелип барян гүрс-гүрсегулак асып хем тымызганжак болупдырын, өз янымдан өзүмөм, ине, ене тэзе бир галлачы дүнйэ инди дийип ойланярдым. Ылайым, онуң өмри узак болсун, ылайым онуң гөкдэки йылдызларча дөнеси болсун.

Даң-а атды, менем еримден турдум, онсоң комбайнчылара пэсгел бермэйин дийибем оба гайтдым.

Дагларын үстүнде хениз энтэк бейле эгирт улы шапагы гөреним ядыма дүңөнөк. Торгайың шейле, сүйжи сайрайшыны хем эшитмэниме кэн вагт болупды. Ол барха ягтылян асман тарап гитдикче ёкарлыгына учуп гидип барярды, онсоң шол ерде бир токгажа кесек ялы болуп, асыд-асыл болуп дурды-да, гөйө ынсан йүреги кимин ядавсыз урунмага дурды, ганатларыны пелпеллетди, гиң гиден сэхраны яңландырып, дынгысыз сайрады. Бир махаллар Суванкул: «Эңет, анха, биңиң торгайымыз сайрады» дийипди. Гөр-э, муны, биңиң өз торгайымыз хем болупды ахырын! Сенем бакысын, эй мениң торгайгушум!

— Эй мениң арзылы мейданым, орақдан соң сен хәзир рахат дем алярсың. Бу тайда адамларың гүмүр-ямрам эшидиленок, машынлар хем ёл угрунда тозан турзаноклар, комбайнлар хем гөрненок, хошаңа энтек мал хем сүрленок. Сен иле мивәни эчилдин, индем, ынха, яңы чагасы болан эне кимин ятырсың. Шейдибем шүдүгәр сүрүмине деңич дынч аларсың. Хәзир бу тайда бир икимизден башга хич ким ёк. Сен мениң әхли дурмушма белет. Шу гүнем өлиң-дириң ят эдилйән гүни, шу гүнем мен Суванкулы, Қасымы, Маселбеги, Жайнагы хем Алиманы ятлап, баш эгип сежде әдйәрин. Дири гезип йөркәм олары өмүр-өмүр унутмарын. Бир вагт болар, бу затларың әхлисини Жанболота гүррүң әдип берерин. Эгер башдан акыллы-пайхаслы дүниә инен болса-ха, ол әхлисине-де дүшүнәр. Йөне бейлекилере, бу ягты жаханда яшап йөрән әхли галан адамлара мен нәме дийейн-ә? Мениң олара-да айтжак затларым бар. Хер бир адамың калбына нәдип аралашмалы?

Эй асман аялкым саян гүн, ериң дашындан сен дынман айланып йөрсүн, айт сен муны адамлара.

Эй ягышлы-ягмырлы булутлар, дүниәниң үстүнә рөвшен чабга болуп гуй-да, өз хер бир дамжаң биленжик гүррүң берәй!

Эй бизи экләп-саклаян мәхрибан ер, бизиң әхлимизи сен өз гурсагында саклаярсың, сен дүниәниң әхли күн-жегиндәки ынсан тохумыны ийдирип-ичирйәрсин. Эй мәхрибан ер, сен айдай, айдай сен адамлара!

— Ёк, Толгонай, өзүң айт. Сен Адам. Сен әхли затдан парасатлы, сен — Адам! Өзүң айт!

— Нәме, гайтжак болярмың, Толгонай?

— Хава, гайдайын. Ёлмесем, гелерин ене. Енеки гүнлерде, енеки айларда гөрүшйәнчәк, хош саг бол, әй мәхрибан топрак.

## ИҮЗБЕ-ИҮЗ

Кичижик демир ёл станциясындакы ялңыз чыраның гапдалындан дереклериң ол япраклары гайып гечйәрди.

Бу гүн агшам агачлар япракларыны дөкйәрди. Түпәң найзасыны ядыңа саян гөни хем сырдам битен дерек-лер шемалың зоруна чүр башларыны ере дегрәйжек-дегрәйжек болярдылар. Оларың белент башларында гопян гүввүлди алыслардан эшидилиән деңиз гомлары-ның гүнлеч сесине чалым эдйәрди.

Гарадаг жүлгесиниң гижеси гараңкыды. Йөне даг этегинде месен тутан бу дуралгажыкда велин хасам гараңкыды. Вагт-вагт, ине, шу гараңкылык, гөйә диер-син, гелип-гечип гидйән отлуларың чырасынадыр гүв-вүлдисине дөз гелип билмән, икибака чайканяң ялы болярды, отлулар аңырлыгына гечип гиденсоң болса, ине бу ерде гараңкылык, чолалык хөкүм сүрйәрди.

Эшелонлар гүнбатара тарап гечип гидйәрди. Ине, хәзирем чанжарып дуран вагонларыны ызына тиркәп, узын бир отлы гелди. Паровозың көрүгиниң чала ачы-лып дуран агызыпысындан чым-гызыл ялың диллери ловурдап гөрнүп гитди, вагонлар буфетлерини шақыр-дадып тогтадылар. Дүшен адам болмады. «Бу станция хайсы станция» дийибем хич ким гыгырмады. Узак ёл-дан лежигип гелйән адамлар вагонларда уклашып ятыр-дылар. Динце энтэк тигирлериң совамага етишмедик ок-лары хенизем ювашжа жыгылдаярды.

Станцияның нобатчысы эдикли горсулдап, панусы-ны булайлап составың өңүне тарап ылгап геленде, ин ызы вагоның өң янындакыдан дневальный бойнуны сүйндүрип серетди. Онуң эгниндәки түпениң найзасы чалажа ялпылдап гитди. Дневальный гапының өңүнде бойнуны сүйндүрип, гараңкылыга тарап ичгин-ичгин середйәрди ве диң саярды. Жүлгеде хемишекиси ялы чапгын ел шувлаярды, станцияның гыстажык көчежи-гиниң аңырсында, учут гаяның ашаң этеклеринде бир ерде деря иргинсиз гүвлейәрди. Дневальнының йүзүне дерегиң совук япрагы дегип, ашаклыгына тайып гайтды — галпылдап дуран бир адам элиниң аясы билен гөйә онуң йүзүни сыпалан ялы болды. Дневальный өр-гөкден гелип, зиңкилдәп ызына бөкди, вагоның ичине гөз гез-дирди. Соң ене бойнуны сүйндүрип, даш серетди: жан-лы-жеменде ёкды, ел шувлаярды, түм гараңкылыкды...

Бир минут чемеси геченден соң, бир шинелли адам букдаклап, вагондан бир гыра совулды, ябың боюндакы гирымсы агачлыга өзүни атып, шол ерде-де гөздән йит-ди. Гулагыңы дөшин барян жүрлевүк сеси яңланды.



Гырымсы агачлыгың ичиндәки адам аягалдыгына гачмага башлады, йөне шол салымың өзүнде ене үмсүм болды, ер багыртлап ятды. Ол бу жүрлевүги станцияның нобатчысының отлыны угратмак үчин чаланына дүшүнди. Агыр-агыр вагонлар жыгылдашып башлады, онсон отлы өзүниң алыс ёлуна дүшди.

Деря көпрүсиниң диреглери хол ызда шаңлап галды. Ондан аңырда болса тоннель башланяр. Паровоз гүйжүнде барыны эдип, хошлашык гугулдысыны чалды.

Гаялара дүшүп яңланан бу сес ятандан соң, станциядакы агачларың үстүнде ятан закыжа гаргалар ахыры рахатланарларындан соң, гырымсы агачлыкда гизленен адам эмай билен еринден турды-да, небсевүрлик билен хашлап, ики эгинден демини алмага башлады, онуң бу болуп дуршы сува чүмүп, эсли вагтлап ятып чыкана меңзейәрди.

Отлының тигирлери барха араны ачдыгыча, рельсләр хем гитдикче юваш хем гүңлеч сесленийәрдилер.

Дереклер хайхатлы дем алярды. Дагдан өри мейданының гүйзки ысы бурнуңа урярды.

Гарадак жүлгесиниң гижеси гараңкыды...

Чагасы болалы бәри, Сейде укусына гуш ялы сак. Ол чагасының арлыгыны тәзеләп, чыраның ягтысына салланчага япланып отырды. Онуң бугдайреңк йылмаңак гөвүслери чаганың келлесиниң үстүнде биргеңси болуп салланып дурды.

Бир бурчда үстүне чапан атылан ёргана бүренип, онуң гайып энеси уклап ятырды. Ол гаррыды, ысгынсызды, ол үсгүренде, кеселли довар кимин азап көкүни гөрйәрди. Бир худая сежде этмәге ровгаты етйәр. Укуда ятырка-да, басырганып: «Эй ярадан алла, биз бенделеринем хөрнә өзүң пенанда сакласың-да...» дийип самырдаярды. Сейде ише гиденде, кемпир өз агтыжыгына гөз-гулак болярды. Көмек көмек-дә! Кемпир әжесине эмдирмек үчин агтыгыны экин мейданына әкидйәрди, өзи болса хаш-хаш эдип, зордан демини аляндыр, эллерем титрәп дурандыр, өзем бир дуран еринде дурян дәлдир. Гарры мама өрән агыр дүшйәр, йөне онун хич зейренжәк гүманасы ёк: өз еке-тәк гелниниң ил-кинжи чагажыгына ол серетмесе, ери, башга ким эсеван өтсин ахырын?

Яры гижеденем көн вагт гечипди, йөне онуң велин

гөзүнө укы гелмейәрди. Нәдип аркайын ятжак ахырын? Хей шейле замана гелер дийип ким пикир эдерди, ким гарашарды? Өң чаклар эшидилмедик «герман», «фашист», «чагырыш хаты»... диен сөзләр пейда болды. Обада гүн ырман гошунчылыга уградылар. Хоржунлы, эгинлери халталы эркек адамлар улы ёлуң угруна үй-шүшип, арабалара долларлар, онсон: «Пахай сизем-ә, гөз-яш дөкмәйизи бес эдиң-ә!» дийип, хошлашык сөзлери-ни айдып ыгырышардылар. Арабалар еринден гозган-яр, эркек кишилер телпеклерини чыкарып, ёкарда гал-гадярдылар: «Хош галың! Ягшы, хош, ене гөрүшйәнчәк саг болун!» Ярым-яш болшуп дуран аяллар-хем ча-галар тә арабалар гөзден йитйәнчәлер, алаңың үстүнде бир ере чугдамланышып дурярлар, соң хем сеслерини чыкарман даргашып гидйәрлер. Ене, инди нәмә болар, өңде олар башга нәмелер гарашяр? Бу гиденлер уруш-дан доланып гелерлермикә бери?

Гечен томус, чопан гызы Сейде өз әриниң машгала-сына гошуланда, энтөк оларың өйлери хем гурлуп гута-рылманды, диварларына палчык хем урулманды, шире сувагам чалынманды, жайың үстем энтөк сувалман ятырды. Шо гүнлери ене бир гайдып гетирип болса-ды-да! Олар өз өйлерини гыссанмач салып гутарыпды-лар. Сейдәниң хем өз әмри гысга багтының ләлезар шугласына эдил шу хили алңасак чоюнан болмагы хем әхтималды. Гапдалларындакы япдан йылжажык сув-жагаз шилдирәп акар ятарды, олар хем әр-аял икиси кәтменлерини булайлашып, саманы палчыга гарарды-лар, онсон тә дызларына ченли чызгашып, тәсин бир-хили шакгылдадып, палчык эйләрдилер. Бу агыр ишди: Сейдәниң тәзе сетин көйнеги үч-дөрт гүнүң ичинде сол-ды, йөне олар ядавлык, аргынлык дийлен зады билмез-дилер. Сейдәниң адамсы шо вагтлар дийсең разыды, ол айын болмаса өз гелниниң бугдайрең эллеринден япы-шарды, оны гуҗакларды, оюн эдип, палчыгың ичинде онуң аягыны басарды. Сейде-де онуң элинден сылып, жак-жак гүлүп, палчык чукурың төверегинде ылгарды. Адамсы ызындан етәйдигем, оңа гахарланан киши бо-ларды.

— Болды-ла, болды оглан, бес эт инди! Бирден әжен гөрәйсе нәтжек, утаяжак дәлми онсон? — Өзи болса дессине адамсының еңсесинде гизленерди, өзүниң дың-зап дуран гөвсүни гөз ачып-юмасы салым онуң арка-

сына ойкап гысылып дурарды.

— Ери, бес эд-э инди, вай, бу огланы, ондан-а мысалаңа серет, ери, киме мензейәсин, йүз-гөзүң агын палчык болуп дур!

— Өзүң нәме? Илки билен сенем өзүңе әсет!

Онсоң Сейде агажың көлегесине ташлан бешметиниң кичижик жүбүсинден йүз гөрүлйән тегележик айнажыгыны алып гөрерди. Ол хер сапар хем мунуң үчин ялтанмазды, утанжаңлык билен әринден йүзүни совуп, агын палчык болуп дуран чым гызыл йүзүне хайран галып середерди. Йөне палчык адамың оваданлыгына зепер етирйәрми нәме — ол ювсаң айрылып гидйәр. Сейде айнажыгына середип гүлйәрди, ол багтыярлыкдан шейдип гүлйәрди. Палчык болуберсин!

Ол агшамсына яба сува дүшүнип, эрик агажының астында дүшегине гирип ятырды, онуң эндамындан акар сувуң ысы билен салкынлыгы узак вагтлап айрылмазды. Гижәниң гаранкы асмаңында, онуң келлесиниң үстүнде болса гарлы даг гебишлериниң диш-диш болуп дуран гаялары агымтыл бирхили шөхле сачярды, ябың анры йүзүндәки ёрунжалыкда яшажык, думлы-душа бурк урян нарпыз гүле басырынып отырды, онсоң шу голай-голтумларда бир ерде-де отлугуны ичинде бедене сайрайрды. Сейдәниң калбыны өз төверегини гуршап алан әхли дурмушдакы рөвшен, эркана гөзеллигиң дуйгусы гаплап алды, онсоң ол адамсына өңкүденем бетер гысылды, эмай биленжик онуң бойнундан элини гечирди. О вагтлар гөр олар нәче арзув эдипдилер! Өйлерини гуруп гутаржакдылар, өзбашдак хожалыжак болуп, мал-гара эдинжекдилер, эне-аталарыны мыхманчылыга чагырып, олара сылаг-хормат этжекдилер... Шу затларың әхлисем багт дийилйән затды. О махаллар вагтың нененси геченем билинмезди — гүндиз билен гижәниң нәдип чалышынам аң эдилмезди.

Өйүң диварларыны саманлы палчык билен суванларында-да уруш башланды. Ховул-харалыкда, гараз, хай болшуна гөрә, өйүң ички диварларына шире сувагынам чалдылар, шол икаралыкда-да йигитлери гошунчылыга чагырып башладылар.

Ол гүң өмүр-өмрем ятдан чыкмаз, айралык дагының оды хенизем сөненок. Бу затларың хеммеси эдил дүйн болан ялы. Гошунчылыга алнанлары әхли оба болуп уградярдылар. Сейде адамлардан утанып, адамсы би-

лен өз гөвнүниң ислейшиче хошлашып хем билмеде себәби ол хениз тәзе, яп-яңыжа эдинилең гелинди. Ол өз элини адамсына беренде-де бирхили оңайсыз болды гөзәшынә гөркезмезлик үчин башыны ашак салды оларын айрылышлары хем, ине, шейле болды. Йөн олар сәхраның ичинде гөзден йитенлеринден соң велиң Сейде өз йүрегиниң диенжесини эдип, адамларын янын дакы утанжы, чекинженлиги хем бир яна ташлап, ил сонкы гезек берин өз әрини пугта-пугта гужакламалыдыгына, гайталап-гайталап огшамалыдыгына бирде акыл етирди, бу оларын сонкы душусыклары болай магам гаты әхтималды ахырын. Шонда ол өзүнә гөр нә челер игенипди! Ол иң бәркиси айдарын дийип нист ләп йөрән пынхан сырынам оңа айтмага етишмәнди — онуң гөвресинде, ялнышмаян болса, чага галан ялыды Эйсем-де болса инди эййәм гичди. Түйкүрилен түйкүли ги ызына гайдып алып болмаяр. Алысларда, сәхра жүм мүшиниң ичинде ёл ызыны гүм басыпды. Ана, шондан бәрәм йүрекгысгынч азаплы гүнлер бири-бириниң ызын-дан тиркешип гечип башлады, онуң бержай эдип бил, медик затларының әхлижесем инди онуң гурсагында гызгын ган болуп ловлаярды; ол бу якып-яндырып бар, ян сүтемли ылханады хер хачан сызарды.

Чыраның пелтеси янып гутарып барялды. Чаганы эммесинден айырмага небсиң агырылды: ол агзы эмме-лиже мырлапжык ятырды, вагтал-вагтал гымылдап-жыгам гидйәрди, онсоң ене, нашыжа сокжамага банла-ярды. Сейдәниң пикирлери болса бу ерлерден узаклар-да гонуп-гөчүп йәрди.

Ховлы гапдалдан кимдир бири ювашжадан әпиш-гәни тыркылдатды. Сейде шо бада башыны галдырып, дин салды. Шол өңки ювашжа тыркылды. Сейде деррең гөвсүнү йыгнап, эгиндәки чапаныны бир гапдала таш-лады-да, көнегиниң якасындакы иликләри өңки раң әдишине гөрә илдиришдирип, пишиқ басышыны эдип, әпишгә тарап йөнелди. Пессежик әпишгедән ховлының ичинде нәме бардыгы сайгарылмаярды — түм гаранкы-лыкды.

Сейде бирхили үшүдип, эгинлерини силкди, сач шай-лары чала эшидилер-эшидилмез шыңңырдады.

— Кимсиң? — дийип, ол шүбхе билең сорады.

— Мен... Ач гапыны... Сейде! — диен тутук, гарыл-жак сес билең бири ховлукмач жогап берди.

— Ери, ким борсуңыз сиз? — дийип, Сейде ынам этмән, ене гайтадан сорады, хасыр-хусур бирян гапдала чекилди-де, горкулы гөзлерини чагасының ятан салланчагына дикди.

— Мен... Мен бү, Сейде, ач!

Сейде эпишгә тарап эгилди, ювашжадан ичини чекди, онсоң ики эли билен келлесини тутуп, гапа бака серменекләп топулды.

Ол өзүниң сандыраян эли билен гараңкының ичинде гапының илдиргижини эллешдирип гөрди, гапыны шарка ачып гойберди-де, сессиз-үйнсүз барып, өз өңүнде дуран адамының гужагына долды.

— Гайын энемиң оглы! Мениң гайын энемиң оглы! — дийип, ол өңки эндиги боюнча басык сес билен пышырдап гүрлейәрди; ахыры, мундан бейләк бейдип сакланып дуруп билмежегини биленден соң, онуң адыны «Ысмайыл!» дийип тутды. Сейде дуруп билмән, аглап гойберди. Гөр-э сен бу багтыярлыгы, гөр-э сен бу осласыз багты — онуң адамсы саг-аман доланып гелип-дир ахырын! Ынха, ол онуң өңүнде дим-дик болуп дур. Ысмайыл, онуң үсти-башындан ажы махорканың ысы күкейәр. Онуң шинелиниң примчик йүңли якасы Сейдәниң йүзүни персала эдйәр, эдил чөпүрдән ишилен ар-андан энайы дәл.

Нәме ол ёгса-да бейдип геплемән дур-а? Бегенжин-енмикә я? Улудан-улудан демини аляр, жүбүлерини ерменеклейәр, Сейдәниң эгинлерини, келлесини эдил ер ялы сыпалаяр.

— Ханы өе гирели! — дийип, Ысмайыл чалт-чалт пышырдады-да, оны голтуклап, босагадан ичери этлени. Сейде дине шундан соң өзүне гелди!

— Вай, бу мен самсыгы гөрүң-ле! Эжеси, бушлук, муң гелди!

— Юваш! — дийип, Ысмайыл онуң элинден япышты. — Дур, өйде ким бар? .

— Диңе өзүмиз, салланчакда ятанам өз оглуң!

— Ханы дурсана, дем алмага бир май берсене!

— Эжең гөвнүне гелер-ә...

— Азажык сабыр эт, Сейде!

Сейде хенизем адамсының гайдып геленине ынанан, оны зол-зол гужаклаярды, өлер жан оңа гысмылыраарды. Гараңкының ичинде олар бири-бирини гөрөккылар, йөне гөрмеклик деркармыдымы эйсем? Сей-

де галың шинелиң ашагындан онуң вагт-вагт, үзлем-саплам гүрсүлдейән йүрегиниң сесини эшидип дурды. Ол дүйшүндә дәл-де, оялыкда өз адамсының гайзыга додагындан посалар алярды.

— Гаты гөрөсим гелди! Ери хачан гелдин-ә? Инд гитмели дәл герек? — дийип, ол сораярды.

Ысмайыл Сейдәниң эллерини эгинден айрып:

— Ине, шу догры станциядан гелдим-дә... Дурсана ине, хәзир... — дийип, гөвүнли-гөвүнсиз жогап берди.

Ол шей дийип чыкды-да, төверегине гаранжаклады онсоң сарая бака букдаклап гитди. Салым гечмәнкә-д доланып гелди. Онуң элинде түпени барды. Бурчда басылып койлан от-чөплери аяклары билен барлашдыры гөрүп, түпенини шонун ашагына дыкды.

— Бу нәме этдигиң? — дийип, Сейде гең гөрүп сорады. — Өйде гогай-да!

— Ювашрак бол, Сейде, юваш!

— О нәме үчин?

Ысмайыл онуң совалына жогап бермән, Сейдән элинден тутды.

— Йөр, оглумы гөркез!

\*  
\*  
\*

Сейде хер гүн диен ялы, инрик гараланда, аллоң радакы ёвшанлык, черкезлик ерлере гидип, йүклен одун гетирйәрди. Ол чала сайгарып болян довар ёжыкларының угруны алып, гол-гол ёллар ашарды, голайланда болса хол депәниң үстүнде отурып, ин еки гезек демини-дынжыны аларды. Одун йүпүниң тунугыны аз-кем говшадып, уладан бир демини аларда, ерде гогаң одунына аркасыны берип отурарды. Оли зады унудың, гараз, аз салымлык болса-да, шей аркайын асманә әнедип отурмагам нә етеси говы. Хол ашакда, обаның ичинде арабалар икибака шақ даяр, ёлдан гечип барян атлы-ябылы адамларын хүм-сүмүрлерем эшидилйәрди. Шемал тезек түссесин чүйрүк саманың хем чакданаша говрулан, мектежениң таныш ысыны алып гелйәрди.

Эмма бу гүн велин Сейде дынжыны алып билмә Паровозың зогулдысы яңланып, алызлардан эшидилйәрди. Сейдәниң сүннүне галпылды аралашды, ол йә

ни чекип, чыкалгы одуны силкинип аркасына алды-да, егдекләп, гаты-гаты йөрәп гайтды. Паровозың яңкы сеси Ысмайылың гачышыны онуң ядына салды. Йүреги жигләп-жигләп титди.

Сейде хернә бири душуп саклаймабилсе, ягшыдыр дийип ёл угры билен хайдап гелйәрди. Ол: «Шу ай айдың гижелерем бир тизрәк гечәйбилседи хернә» дийип ойланярды. Шонда ол хер гүн одуна-да гитмели болмазды. Ысмайыла нахар тайярлап, оны соң онуң янына, гачыбаталгасына элтип бермелем болмазды. «Бирден бир зат аңайсалар нәдип бор!» Аяллар одунлык ерини гөркезмесен болмаз дийип, телим сапар онуң дашына гечипдилер. Йөне олары яның билен әкидип болярмы нәме: о тайда Ысмайыл бар ахырын. Ол гүндизине говакда отурып, гечирйәр, гараңкы гижелерде болса өйләринә гелйәр. Ол гелен вагты айналарың өңүнә мата тутярлар, гапылары ичинден гулплап отурярлар. Сейде билип болмаз бир зат болайса дийип канулың<sup>1</sup> ашагындан бир чукур газып, онуң үстүни бойрадыр кече билен япып гойды.

Ине шейдип яшап йөрлер. Ысмайылың гарры әжеси бейлә дурмуш билен хич өвренишип билмейәрди, себәби онуң гулагам агырракды, чала бир чыбшылды болса, элини гулагына тутуп, муытлык билен дин салып, демсайын зинкилдәп отурарды. Ол габаклары чым гызыл гөзлеринден боюрганып аяң гөзяшларыны сүпүрип, Ысмайылың йүзүнә рехимдарлык хем горкы билен середерди. О пақырың ассырынлык билен улудан-улудан демини алып: «Вах, балам, бичәре оглум!» дийип пикир әдйән болмагы-да әхтималды.

Ысмайыл кәяримлар обаның ягдайыны сорамага башларды. Йөне ол муны геплемән отурмазлык үчин әдйәрди. Ол өз жанына ер тапмаярды; көпленч ол дымып отурарды, йүзи-гөзүнден гар ягярды, ядав эгинлери ашак саллаңып дурды. Ики гөзем гайнап дуран газандады, ол шонуң чалтрак бишеринә мәхетделди. Даң атыңча өз говагына ашар ялы, тизрәк тарныны дййруп гойбермелиди. Сейде ожагың башында кебелек болуп пырланярды, өзем бир зат-бир затларың пикирини әдйәрди. Бир тарапдан-а, онуң Ысмайыла небси агыярды.

<sup>1</sup> Канул — ағач кроватиң ашагындакы бош ер, ол ерде көпленч хер дүрли гош-голамлар гоюляр.

икийжи тарапдан хем, оны элимден алдыраармыкам өйдүп горкярды, кеселли гарры билен элим етим чагалы галыберермикэм өйдүп, ёк затларың аладасыны эдйёрди. Ысмайыл таналмаз ялы үйтгөп гидипдир. Говакда ол не гүнүң ягтысыны гөрьёр, не-де арасса ховадан дем алып билйёр, онуң йүзүне ериң реңки урупдыр, ичине чөкөн дулукларыны сакгал-мурт басып гидипдир. Ол вагт-вагт сүрлүп-сүрлүп, халыс соңкы хетдине етирилен бичёре ябының болшы дек найынжар бакышда сүлмүрёр отурарды, вагт-вагтам онуң гөзлери чынлакай сыпата гирерди, бэбенегиниң гара нокатжыклары габакаларының ышларындан жыклашып, гизлиң гахар-газап хем рехим-шепагатсызлык билен йылпылдашар дурардылар, шонда ярык-ярык болан додаклары хем агарарды. Онуң бу мысаласына серетсең гахарың гелйёрди. Шу хили ягдайда Ысмайыл элиндёки оглунам ядындан чыкарырды.

Эйсем гечен томсам Ысмайылың шу болшудымы? Онуң гүне янан эндамы гап-гарады, дурна ялы дамарлакды. Ол ядавлыгы-бейлекини билмән, гижё-гүндиз ишлейёрди. О махал булар жай салынardyлар. О махаллар буларың дурмушындакы затларың эхлиси дүшнүк-лиди, йөнекейжеди, олар хич задың аладасыны этмейёрдилер, олары хич зат рахатдан дүшүрмейёрди. Онсон дине яшамак, зэхмет чекмек галярды. Ысмайыл о махаллар ховлың ичине небсевүр гөз айлап, йыгы-йыгыдан: «Жайы бир салып гутаралы бакалы, меллегиң дашына онсоң хаят айларын — гөрене гөз болуп дурмаз ялы» дийип айдарды. Индем ол ынха гачгак. Инди ол өз өйүне-де горка-үрке, гижелерине гелйёр. Өзем гелдиги гигжекден.

Сейде бу затлары гөрмезлиге-билмезлиге салжаң болуп жан эдйёр. Эри оглуны гужагына алып онуң өңү не гечип отуран махалы, шол сейрек болян гижелеринде Сейдөниң буларың эхлисини унудасы, гөрмөси, билмәси гелйёрди, иң болманда екеже сагат бери онуң хеч чындаң багтыяр боласы гелйёрди.

«Дезертир болса болуберсин, оваррам! — дийиң тапакда хамыр яйып отурышына өз-өзүне гөвүнл берйёрди. — Нәме иш этмелидигини эркек кишиниң өгөвы билйэндир. «Хер кимиң өз бир дурмуш ёлы бадыр, бу урушда болса дине өз келлесиниң аман галыгының аладасыны эдйән адам дири галар» дийип, Ы



майылың өзи айдяр ахырын. Гел-гел инди мен оңа акыл өвретмелими; диймек, шейле этмек гереكدир, өзи гоғы билийэндир, ери, инди мен оны өз элим билен өзүм айра салайынмы ахырын? Өмүр-өмрөм этмен! «Хер нәме болса-да, окуң ашагына-ха гитмен. Бир гүнем болса, өз элим, өз якам, өз өйүмде, өз түнегимде. О тайда, дүйнән о четинде, фронтда мениң нәме ишим бар? Ата-бабаларымыз ол үлкелери дүйшлеринде-де гөрмөндирлер ахырын. Ил билен ишим ёк, йөне маңа азар бермеселер боляр, мениң гидесим геленөк. Барды-гелди гидәемде-де, ери, нәме үйтгән зат боларды? Мениң бир өзүмнц душманы дыза чөкерип билмежегим-ө дүшнүкли, онсон, менсизем бир зат эдерлер...» дийип, онуң өзем айдяр ахырын.

Хава, онсуз хем бир зат этжеклери хак. Бир Ысмайыл гитмәни билен азалып-көпелйән задам ёк. Ери, гачыпдыр, таң эдипдир, а гачаңда нәме? Киме зелелл етйәр, аман тезсе боляр-да, ери, нәме онуң өлеси гелйөндир өйдйәрмин?.. Худай халап, шу гышам бир геччәйсе, онсон гарлар эрәп, ёллар ачылар, несип болса, онсон Чатгала<sup>1</sup> онуң ковум-гарындашларыныңка гөчүп гидерис. Ысмайыл о ерде хич кимиң адам билен иши ёк, хат-петегем барламаярлар дийип айдяр... Вах, ол-а Чатгалмышың, ондан аңырагам болса гитжек-ле, йөне шол янымда болса боляр, гөзүмнц өңүнден айрылмаса боляр... Хернә, йөне шу гышы бир аман-саг гечирәйбилсейдик, мекгежөвенимизем азалып баряр, яза чыли бир чытрашсак... Оны дийсәң, кимиң гүни бизиңкиден үйтгешиң илин өңки мыдарасы бармы нәме — хер ким чыр-да-чытрашык. Шу элиндәки галлалары билен алабахара ашайсалар, гагы зор болдуклары... Аңсат дәл...»

\* \* \*

\*

Эртирлерине япларың райышында өсүп отуран ёвшанларың үстүне гырав дүшүп уграды. Оларың совук какан тохумлык дәнелери дәри бөлежиклери ялы ерде сечеленишип ятырды. Вагтал-вагтал гарам - ягмага башлады. Гоюнларың йүнүне ыгал дүшди, олар өрен-

<sup>1</sup> Чатгал — даг-ичиндәки район, бу ере динә томус айлары барып боляр.

леринде дерсин гонрас бугы дик асмана гөтерилйәрди. Гоюн сүрүлериниң үстүнден алахекеклер айрылмайды, оларың ики гөзи доварларың түйи дүшүп, ялаңачланан бөвүрлериндеди. Чыглы-думанлы, чытык гара гыш бар-ха якынлашарды... Уршуң велин хениз өңи-арды билин-мейәрди, фронта гидиән адамларың саны гүнсайын ар-тып гидиң отырды.

Бу сапар яп-яңыжа яшы долуп, хениз энеклерине гылам битмедик йигдекчелери уградырдылар.

Гарры гожалардыр гарры аяллар буза ичилип дур-лан ховлының өңүне гелип тогтап, арабаларың төве-регинде хасаларыны тыркылдадышып:

— Вах, вах, дүйн-өңцинем аяк ялаңач, башы ачык ылгашып йөрен чагалар-да булар, гөр-э, эйләне-бей-ләне гараманкан, бойларыны алайыпдырлар. Индем, ынха, дурмушың екеже леззетинем дадып гөрмән, урша дийип гидйәрлер. Нәлет сиңен герман; ылахым сениң көкүң янсын, көки янан!.. — дийип, йүреклерини пара-лап, өзара хүмүрдешйәрдилер.

Бу ерик гошунчылыга чагырыланлар өз халашян гызлары я-да яшажык гелинлери билен иң соңкы сапар йыгнанышыпдылар. Өйлерин гапылары үзнүксиз ачы-лып япыларды, серхош боланларың вазы-вуззулары гулага гелйәрди. Оларың айдян айдымлары эдил йүре-тиңе барып тәсир эдйәрди, бу айдымларда хем гам-гус-са, хем гайдувсызлык, хем серхошлык кейпихонлыгы, хемем чуңнур пикир-ойланма барды.

Гарры аяллар гөзяшларыны сүпүришип:

— Вах, балажыкларым, сизин айдымларыңызы ене эшитжек гүнүмиз хернә тизрәк гелгей-дә!.. — дийип дилег эдйәрдилер.

Сейде-де шу ерде, яшларың арасындады. Онуң говы гөрйән кичи йүвүржиси Жумабай шу гүн даң билен гелип:

— Гелнеже, ханы бол, шайыны тут чалтрак, биз бу-за тайярлап гоюн дийип айтдык, иң соңкужа гезек бир гүлшүп шатланалың-ла. Ханы йөр!.. — дийипди. Жума-байың дийсең кейпи көкди.

Сейдәниң онуң гөвнүни йыкасы гелмеди, әйсем бол-са ол, гараз, боюн гачырмага чалышды: Сейде бу махал әл дегирменде Ысмайыл үчин талханлык үвәп отырды.

— Бирхили болаймасын, иң говусы, о тайык бар-майын-ла мен, гаты гөрме йөне. Ынха, мен сизи ёла

чыканызда шо ерде уградаярын.

— О нәхили бирхили болярмышын? Сен мени, өз йүвүржиңи уградарсың-а. Болмаз, гидели, Ысмайыл ага-мың хатырасы үчин гидели... Белки, од уршун түйс алдым-бердимли еринде гезип йөрөндир... Несип болуп, фронтда габат гелшәйсек, өзи ёла салып, уградып гой-берди диерин, саламыңы айдарын... Нәме мен илче ёкмы инди я? Әхли огланлары доган-гарындашлары гелип уградарлар, мениң нәме?..

Сейде нәме дийип жогап бержегини билмеди, йыг-рылды, чекинди, муны Жумабай хем анды.

— Ери, нәме утанямың? Пахай, муны гөр-лө! Йөр, йөр...

Ине шейдибем ол, ыңха, буза сатян адамының өйүнде улы илден утанчлы ялы габагыны ерден галдырман отыр. Хол бейледе бурча гысылып, эляглыжагы билен агзыны тутуп геплемән отыр.

Адамының өзүне эзизлигини, мәхрибанлыгыны хош-лашык чагы хас-да йити дуйярсың. Ынха, эртеси гүн ажал дийлен задың гарагына диканлап серетжек бу огланлар хәзир улы голгун турзуп, гүлшүп-ойнаярдылар, бири-бирлерине ёмак атырдылар, айдым айдырдылар, белки, хут шо себәллем олар хәзир әхли вагтдакыларындан бири-бирине якындылар. Шу минутлар олар өзлериниң, өз ыкбалларының дәл-де, әйсем обада гаян адамларын аладасыны эдйәрдилер, хошлашык чагы олар-а жан саглыгыны ве багтыярлыгы арзув эдйәрдилер; диңе ялқыз шунун үчин-де олар нәхили хем болса ят-дан чыкмажак говы, улы бир зат эдесиң гелйәрди, олар-а бүтин йүрегини бересиң гелйәрди.

Жумабай, ине, бурч ялы чым-гызыл болуп, бузадан мазалы кейпини көкләп, кечәниң үстүнден турды. Онун энтегем хопул-сопулрак, тагашыксыз гөвреси барды — муны оңа середениңден гөрмек болярды. Ол бузалы кәсәни элине алды — онун хошлашык айдымыны айтма гезеги гелди.

Жумабайың әркек доганы Мырзакул ырчы<sup>1</sup> бир эли-ни алдырып, фронтдан шу якында гайдып гелипди. Хә-зир ол оба Советиниң башлыгыды. Онун айдымларыны чагалар хем айдым эдинип айдып йөрлер, диңледигиңче диңләсиң гелйәр.

<sup>1</sup> Ырчы — оба башлыгы.

Жумабай өз агасының иң говы айдымларының бири-  
ни бирхили гамгын согдурып айтмага башлады.

Э-э-эй!

Алтмыш гөк вагоны ызына тиркәп,

Ела дүшди ганатлы дек паровоз.

Хош галың, гадырданлар,

Хош гал, эй догдук мекан...

Етмиш гөк вагоны ызына тиркәп,

Узаклара алып баряр паровоз

Хош, меканым, эне ер,

Хош галың, сиз энелер.

— Хай, берекелла, хан огул! Ениш билен гайдып  
гелесин!.. — диен гошулышып янланан жошгунлы сес-  
лер эшидилди.

Жумабай улы илиң гөзүнің алнында дүйбүнден та-  
налмаз ялы болды-да үйтгеди дуруберди — ол бирхили  
газапланан ялы, улы адам чыкан ялы болды: Ол буй-  
санч билен эгинлерини язып, өз мәхрибаң дагларына  
эпишгәнің өңүнде дуруп сын эдйәрди; гөвнүне болмаса,  
бир сагадам гечип-гечмәйкә, догдук меканының хол  
алысларда галып гитжеклигине диңе шу вагт акыл ети-  
рәен ялыды. Ол айдымының ызыны довам этдирди:

...Ела дүшйәс биз Арыса тарап,

Шонда-да өркүмиз сенде, Алатау,

Сең асырлык хемран — ап-акжа гарын

Бу гүн бизи алыслара уградяр...

Оңа:

— Хай бәрекеелла, йигит! — дийшип гыгырышдылар.  
— Биңиң Алатаувымыз ялы даг ене ниреде бар дий-  
сене!..

Инди айдымың ызыны хеммелер алып гөтерипди,  
етгинжек йигитлерем, гелин-гызларам айдым айдярды.

Сейде велин өз пикирлерине гарк болуп, бу минут  
дүйәдәки эхли затлары унудыпды. Онуң гөвнүне бол-  
маса, тоннель чекилен дагың аңырсындан башланян уч-  
суз-гыраксыз газак сәхрасының ичи билен харбы эше-  
лон алдыгына сүйнүп барян ялыды, вагонларын ачык  
гапыларының өңүнде үйшүшип дуран огланлар хем ай-  
дым айдышып, ана хол гөзъетимден аңырлыгына үз-  
нүксиз узалып гидйән Алатау дагларының гөгүмтил-ак

ренке өвүсйөн гарлы геришлерине тарап эллерини булайлап хошлашян ялыдылар. Бу онуң гөвнүне хем дэлди-де, эйсем ол хут бу затлары гөйөрдү. Даглар болса думан билен өртүлүп дура-бара дашлашып барыарды. Ол отлының ызындан галман, өзүмөм ылгап барярмакам өйдйөрдү, соң ымгыр гиден чөлүстанлыкда онуң ялңыз бир өзи галяр, халыс ысгын-ровгатдан гачыбам, телеграф агажының сүтүнине сөөнип дуряр. Сейде онуң инчилдисини эшидйөр: гөйө комуздан «Инен дүйөнин агысының!» зарын хеңи иңләп дуран ялыды.

Ине, шу хошлашык айдымындан богазы долан Сейде эмай билен башыны галдырды. Иигитлер эййөм уграмагың шайыны тутуп йөрдүлөр. Аглаян хайсыды, серхошлукдан гүлүп ятаны хайсыды, йөне оларын әхлиси-де эдил бир адам ялы мертдилер, гайдувсыздылар. Олар гыгырышып, бири-бирлерине еңиш билен гайдып гелмеклиги арзув эдйөрдилер. Олара бир энәнин зүрятлары диймек болжакды. Онсоң аялларын калбында олара болай энелик сөйги-мухаббети, йүрек авусы, гынанч хем буйсанч дуйгулары оянды. Оларын делалаты етип билйөн болса болмаярмы дийсене! Ол өз янындан өзи хәзир еримден турагада, әхли кишилер эшидер ялы эдин: «Иигитлер, аяк чекиң! Сиз түйс мен диен чагыңыз өзүңизин догдук обаңызы терк эдип гитмөге шайланярсыңыз. Сизин болса айны бир яшажақ, өмүр сүржөк вагтыңыз! Ел берин, мен гидейин, гидейинем, сизин үчин өз жаньымам гурбан эдейин!» дийип гыгырайсам нәхили боларка дийип пикир этди.

Эдил шол вагтын өзүнде-де Ысмайыла шу гүн талхан элтип бермелидиги хушуна гелди. Оңа Ысмайыл гарашярды. Онсоң Сейде ене ере бакды; онуң пикир-хыялы өйлерине гечди: «Энтеқ үвелен талхан хем ёқ, үстесине чага-да ач... Кән отурайыпдырын-да...»

Гошунчылыга алнан огланлар ёлуң угруна чыкдылар. Арабаларын янында гарашып дуран мәхелле гозгалан тапды, олара бака сүйшүп уграды.

Сачы-сакгалы дув ак болан чигинлек ябы чопаны Барпы:

— Адамлар, булара ак пата берелиң! — дийип, сесини эндиредип гыгырды. Ол ябысының уянындан че-

<sup>1</sup> «Инен дүйөнин агысы» — көшегини алдыран мая хакындакы гыргыз халк айдымы.

кип, аялары жайрык-жайрык болан эллериниң аясыны улы илден өңүрти сандырадып ёкары гөтерди: — Омын! Ылахым еди пышдымызың рухлары гелип көмек этсин-дә, аман-саг, еңиш билен гайдып гелгейсиңиз-дә хернә!

Ол шу алкыш-дилеглери айдып болды-да, гамчысыны булайлап, пәлван бөёнларыны ичине йыгырды, эгинлерини силкишдирди-де ёк болайды — эркек киши гөз-яшыны иле гөркезмели дәрди.

Ине, шу гарма-гүрмелигиң ве ғық-багың ичинде ара-балар дагың этеги билен тигирленип уградылар, хай диймәнем үмүр-думаның ичинде гөзден йитдилер. Саң гаты болуп доңуп галан ёл билен гидип баряң арабаларың тигирлериниң дүкүрдиси ве огланларың:

Хош, меканым, эне ер,  
Хош галың, сиз энелер... —

дийип айдың айдымлары эп-эсли вагтлап эшидилди дурды.

Аял-эбтатлар йүреклерини паралап, дынувсыз сес эдйәрдилер. Гүл меңизли шу огланларың хайсы бири гайдып гелеркә? Гөр нәчеси буларың узак-узак ят үлкелерде гума-ере гарылып галар... Мәреке башыны бозман, депәниң үстүнде гамгын халда сес-седасыз дурды. Онсоң Сейде обадаш адамларының матамлы йүзлерине гарап, өз-өзүнә шей дийди: «Худайың эденине дәл диймәйиң, өз әримиң гачакчы болуп йөренине кемсинмәйиң. Дири гезип йөрөн ери боляр, өз жаныны аяп саклан ери боляр!..»

Обаның ичиндәки сеслер аз-маз ятышандан соң, Сейде ичи талханлы халтажыгы, ене бир дөрт-бәш саны-күлчәни чапанының ашагына салып, одун йүпүдир аңналыны алды-да, улы өврүм әдип, даш-төверегине ялтаклап ёвчана уграды.

Гугарып ятан даг говакларыны ве кемерлерини думан гаплап алыпды. Йүрекгысдырыжы үмсүмлик хөкүм сүрйәрди — төверек-дашда ынс-жынс ёкды. Диңе ғырымсыжа чий бажаклы түммежиклери билен ер багыртлап ятан ғырымсыжа чийлериң пұржагазлары адажа өвүсйән шемалың угруна ыраң атырды, өзүнем оларың балдагы өзбашына, әдил йыланларыңкы ялы бирхили инчежик сес эдйәрди. Үмүр-думаның ичинде чар тарапа ялтаклап баряң бу аял өзи үчин иң эңиз. Иң якын адамының янына барярды.

Почтальон Курман барып гүйзден бәри көчәнең ики саны четки өйүнің гапдалындан совлублик гечмәге башлапды. Ол хамала гыссаглы бир зады элтмәге ховлуган адам болан болярды, онсон атыны аягалдыгына сүрйәрди. Эмма Тотой почтальоны хер сапар хем гөрйәрди. Ол ийди хат аларын дийип умыдам этмейәрди, йөнә, хер ничик-де болса, экин мейданындан йыганжа хошаларыны дөвйән сокусыны бир яна ташлап, ылгап көчә чыкарды, чыкардам-да, почтальоның ызындан ага-жет эллерини булайлап галарды.

— Аю, почтачы ага, бизе хат ёкмы-ы? — дийип, ынамсыз сеси билен чекинибрәк гыгырарды.

Эжелеринин сесини эшиденлеринден ховлының акры йүзүндән үч саны огланжык дессине хәзир болярды — олар узынлы гүнлерини шу ерде, гүнешде ойнап гечирйәрдилер. Огланжыклар бири-бириниң өнүнә дүшүп, аягалдыкларына йүврүшип, почтальоның үстүнә энердилер-де:

— Хат бер, какамдан гелен хаты бер! — дийшип, ерли-ердә гыгырышардылар.

Курман ага муңа нәме дийип жогап бержегини ойланмага-да етишмәнкә, огланжыклар зыйямхачан онун ябысының дашына үйшендирлер, үзеңдисиндән асылышып ятандырлар.

— Ханы хат ниреде?

— Маңа бер диййән!

— Ёк, маңа бер, маңа бер, Курман эке! Хаты мен алжак!

— О-хов, нәтдиңиз-ә сиз муны, хат болмаса, мен нәме ишләйин! Эссапыралла, тоба этдим худаим, бу нәтенет чагалар булар! — дийип, бу ягдая алжыран Курмая хайран галарды, ген гөрйәрди. — Нәмәң-нәмеди-гини билип, ондан соң обаны яңландырып гыгырмалы ахырын!...

Чагалар етишибилдиклериндән бурунларыны чекип, ынам этмән, почтальон гожаның габа сумкасына аларылышып энедйәрдилер, өзләрем гидибереенокдылар: хенизем, гараз, бир затлара хантамадырлар-да нерессежиклер. Курманың бу аякялаң, башы ачык, маны билмез чагалара небси агыярды, өз янындан өзи утанып,

ере гирип билмейәрди. Нәтжек-дә, ери, оларә нәмә дийиң жоғап бәржег-ә?

— Я, балаларым, инди мен сизиң хатыңызы гизләп гоҗандыр өйдйәрмисиниз-ә? — дийип, ол хүмүрдәрди-де, ынанмазчылык этмесинлер дийип, элини голтугына сокәрды, онсоң бу үшерилишип дуран чагалара бош элини серип гөркезерди. — Ынананзокмы? Мениң элимде бол-ян болса, гүнде оңа үч хат яздырардым — хәзир шу-сизиң гөречлеринизе гарап дурандан-а хер затларам го-вудыр... Бу гүн болмаса, башга бир гүн хөкман болар. Худай халаса, базар гүни гетирерин... Шу хили дүйш гөрдүм... Инди болса ылған, гайдыберин... Егса-да Сейдә шей дийип айдын: оңа-да хат геленок, базар гүни ге-тирермикәм өйдйән...

Гоҗа почтальон шырдагы чыкан телпежигини гасын-гасын болуп дуран гоңрумтыл маңлайына сүйшүрип, келлесини яйкап, чүв дийип, ябысыны сүрүп гидйәр.

Оңа деңижем онуң ябысы өңки өврөндикли болан өй-лериниң бирине совуляр; бу тайда инди почтальона гөрнерлик хич ишем ёк. Ол хасыр-хусур жылавы ызына чекйәр, ябы бүдрәп гидйәр, гахары гелен почтальон гам-чысы билен онуң бойнуна тайлы гезек уряр.

— Гөр-ә, сен бу ал какмышы! Мен сениң тойнагын гайдып ер басмаз ялам әдерин! Ябың эрбеди яман хабар гетирермиш... Хатым болса, менем сени саклап атай-маздым-а, басардым гамча...

Сейде чөпләнже чөплемесини аркасына алып дола-нып геленде, хер сапар оны гоңшулары Тотойың ортан-жыжа оглы, еди яшларындакы огланжык Асантай гар-шы аларды. Онуң эгнинде какасының икиян еңи сал-сал болуп гиден көне гүпбүси барды. Онуң гөзлери хайран галаймалы дуруды, балк-балк әдип дурды, йөнекей, ар-зувлы бирхили бакышы барды. Ол хемише алыңкы диш-лерини гөркезипжик йылгырарды, шол дишлериң ики-еке дүшүп-гачаны ёк дәлди; Асантайы көпленч аяллар говы гөрерди, ынха, онуң өзүнден улы догананын велин-эркек адамлар халарды. Агасы Асантая меңземейәрди, кечжал хем өздиеңли бир огланды.

— Сейде гелнеже, Ысмакеден бу гүнем хат гелмеди, бизе-де ёк — дийип, Асантай өзүниң шол бир үйтгөв-сиз, чекиңең йылгырышыны әдип хабар берерди-де, хоржа эгинлеринде гөзгыны болуп салланып ятан гүп-бүсине хасам пугтажа доланарды. — Курмаке хаты баа



зар гүни гетирин дийип айтды. Ол шу хили дүйш гөрүпдир!..

Чүмре гейлен товшан телпегинин ашагындан Сейде ынанжаң чага гөрөчлери әнедейрди. Бу гарайышлар көп зады вада берйәрди, хергиз инди болмажак зады вада берйәрди дийәйсеңем болжакды. Вах, ол өзүнин бу сада, хич зады гөвнүне гетирмән айдян сөзлеринин Сейде үчин агыр дүшйәнини биләйән болса болмаярмы ахырын! Сейде жанына дөз гелип, шейле узақ ёлдай аркасында гөтерип телен шу әпет даңы одуны агыр лабыр болуп, шу минутда онуң кебзесийи чөкөрмәге башлады, гөйә онуң аркасына гара даш йүкленен ялы болды. Ховла етмәге болайса бир бәш-алты әдим чөмөсй ёл галыпды; йөне Сейде йыкылмажак болуп, хаята япланып йөрөйәрди. Соңра ол гелшине аркасындакы одуны ере батлы зыңып гөйберип, әллерини саллады-да, дивара япланып дурубәрди, онуң бу вагт дерден яңа өл-сув болан йүзүнә елмөшип гиден сачларыны дүзедишдирмәге-де ысгыны ёкды. Ол: «Әй, таңрым-ей, шу чагаларың атасындан бир хатжагаз геләйсе болмаярмы ахырын!» дийип ойланды. Онуң гөвнүне гоңшулары Тотой хат алайса говы болайжак ялыды, йүреги аз-кем арам тапайжак ялыды. Кә гижелер Асантайың айдан сөзлери ядына дүшйәрди, шу хили боланда ол горкуберйәрди. — Ысмайылдан хат бармы дийип, Курмандан сорама-лы бәри әп-әсли вагт гечәйипдир. Ысмайыл болса хер сапар баранда: «Сорагын, сорагын» дийип, гулак этини камата гетирйәрди. Сейде оңа: «Индики сапар сорарын» дийип вада берйәрди, йөне хер гезек хем: «Ай ёк, иң говусы сесиңи чыкармазлык!» дийип, өңки пикиринден әл чөкйәрди.

Тотой буларын дул дөгширже гоңшуларыды.

Мундан еди-секиз гүн озал, агшамаралар, обада адамларын аягы йыгнананда, Сейде Ысмайылын көйнек-балагыны ювмага башлапды. Ол даң атянча иш эдинил қир ювупды, эгин-эшиклери одуң янында гуратмалы болупды, Сейде гүн догманка сувумам гетирип гөйяын дийип, босагадан дашарык этледи, онуң шо бада гөзлери гамашып гитди. Бу гижә гар гүлләп дүшүпдир. Гарың бирхили гамгын агарып ятмагы онуң хошуна гелмеди. Онуң агзындан гара сув гелип, башы аймамага башлады. «Гөврәмде бир зат галып-бейлеки эдәйдимикә я? — Сейде аягының үстүнде дуруп бил-

мән, икибака ыраң атды, бедресини элинден гачырды. Ил-гүн нәме дийер? Шейле-де болса, ене-де өз-өзүнә гөвүнлик берди: «Ёк, бейле болмага хакы ёк. Укусызлықдандыр би». Ол бу хакда гайдып пикир этмежен болуп жан этди, ол Ысмайылың аладасыны эдйәрди. «Нәдеркә ол о тайда? — дийип, өз-өзүнә совал берйәрди, ене онсоң онуң йүреги жигләп башлады. — Гыш дүшди, хай диймәнем әхли зады совук урар, онсоң ол говакда нененси гүн гөрер ахырын?»

Дийсең-диймесеңем, мазалы гыш дүшүпди. Дүйнүң өзем ерлер гаралар ятарды, бу гүн болса ынха дагларам дик башларындан тә ашак этеклерине ченли тәзе яған гара бүренишип отырлар. Йыгрылышып отуран чалымтыл сөвүт агачлары яңларын үстүнә әглишип дурдулар. Асман бирнеме ашаграк инәен ялыды, дүйнә даралып кичеләене чалым эдйәрди. Гар хенизем гуяп дурды, шувлап ел өвүсйәрди, гар тозгалары тозап-тозап гидйәрди. Илат хениз өрмәнди, бейле ир билен хич кимиң совуга чыкасы гелмейәрди.

Сейде ере серәдип барялды, шол баршына-да Ысмайыла ненең шол ала кечәмизи ашырып билеркәм дийип, шонуң донуны биңйәрди. «Онсуз ол бу совуклара чыдамаз...» Бирден, гарашылман дуран ерден онуң бу әдип барян пикирлериниң арасы үзүлди, онуң гарын үстүндәки адам ызына гөзи дүшди. Бу ыз деря бака гечип гидипдир. Ол: «Бу ыз Тотойың ызы болаймаса» дийип чак этди. Әдил шол икарада-да оңа гөзи саташды: эли бедрели Тотой оңа бака йөрәп гелйәрди. Онуң аягында уллакан агыр әдик барды, онуң өзи велин чөп ялы инчежик аялды, дулуклары ичине гидип дурды; агызларының икиян гырасы гасын-гасынды, эгниндәки чапаныны эркек адамларыңкы ялы йүп билен берк гушайыпдыр. Тотой Сейдәни гөрүп, элиндәки бедресини ерде гойды, үшәп гөм-гөк болан эллерини овкалашдырып, онуң-гелерине гарашды.

Ол:

— Нәме, я узынлы гижәңи укламан өтүрдинми бейле? Габакларың елленип, йүз-гөзүң саралыпдыр-ла — дийди.

— Ёк-ла, ёк-ла, йөне билмедим бирхили келләм агырьар — дийип, Сейде оңа жогап берди, соң хем ховул-халат сөзүниң үстүни етирди: — Гижә ятман дагы, ери, мен нәме ишлемелимишым эйсем? — дилин-

ден сыпдыран бу сөзлеринден онуң өзем горкды, бу сөзлөр онуң йүрегине түйс ханжар болуп санжылды. «Бирден йөне Тотой гиже даш чыкып, мениң кир ювянымы аңан болаймасын? Ине, ол хэзир сорар...» — Догры, шу гүн агшам бирем уклап билмедим, оглум аглады — дийип, дилинден ойланышыксыз сыпан яңкы гүрүңини ювмарлажак болды.

Тотой дүшүнйән дийип баш атды.

— Вах-вах-э-эй — дийип, ол согдурып айтды. — Селем бир мениң тайым-да, ер уруп, ерде еке галанда! Вах, бу сен гаррыңам бир отуран көлеге ахырын, ожагың башыны алып отурмакдан башга зада яражакмы нәме ол. Шу агтыжагына, гараз, гөз-гулак болянына-да сен йөне шүкүр эдәйгин. Сандан галан адам-да... Энең-атаңам сениң бир бу голайларда чопанчылык эденек... Бу дурмуш-да, ине, шейдип, бири-бириниң ызына улашар-да гидиберйәр! — Тотой онсоң дымды, ол сесини үйнүни чыкарман дуран Сейдә түйс йүрекден дуйгу-дашлык эдйәрди. Онуң Сейдә чындан небси агыярды. Тотойың ашак бакып дуран гүр кирпичклериниң ашагындан энедйән гөзлери мыдама чынлакай середйәрди, ичинден гечип барялды, хэзир велин бу гөречләр юмшак, гарахат, бирхили йүрек авусы билен, аял адамлара лайык якымлы энедйәрдилер. Сейде оны бу болушда гаты кән вагт бәри гөрмәнди. «Гызка овадан болан болара чемели. Асантайың хем гөзлери агынжак эдил эжесиниңки-дә» дийип, Сейде ичинден пикир этди.

Тотой улудан демини алып, шей дийди:

— Шол гарашып айланып йөренсиң, хат болса гелйән дәлдир... Этжек задың нәме, ери, икимизиң кысматымыз шейледир-дә! Мен-э үч саны чага билен галдым, сенем адамың билен, вах, ярым йылжыгам яшамадын... Сизиң айны бир хезил этмели вагтыңызды, шо пилле-де, ине, уруш турды... Оглуң болды — какасы гөрмедил... Небсиң-жаның агыяр, йөне нәме алач этжек... Вах, бу затларам ене ягшы-ла, гечер, өвренишер гидерис. Йөне шу хат гелсе боляр! Хатың гелмейәндиги ядыма дүшенде, эллерим ашак салланяр... Ине, ынха, гышам дүшди, чагажыкларымың болса не аякларында бар, не эгинлеринде... өңли-соңлы ики халта ялам мекгежөвенимиз галды... Онуң билен ери, биз нирә ашарыс ахырын? — Ол түйс йүреги билен эллерини салгап гойберди, гөзяшыны сылды, онсоң гөзлерини газаплы ял-

пылдады, бедресиниң гулпуна япышды.

Йүреги ярылан, шол бир вагтың өзүнде-де Тотой хич зат анмандыгына гөз етирип, гечиси дага яй Сейде онуң ызындан бирхили алжыраңны гарап дады. Ол Тотоя ягышдан-ямандан бир задам айдып бамеди: Бу юмрук ялыжак аялың йүрекдешлиги, - он аяллары мувапк дөзмезчилиги, онуң мердемсили хем-де начарлыгы Сейдәни гозгалаңа салды, ол өзү кемсидилең, гөвнүне деглен адам хасап этди: Тотой болса бу затлардан асла-асла хабары ёкды. Ол икимзин хем маңлайымыз бир экен дийипди, шоңа гө Сейдәниңем мүззерилип йөрмәге хич хақы ёк. Сей өзүниң шу гаржашык, гапма-гаршылыклы дуйгуларыдан баш алып чыкып билмеди, онсоң ол өз-өзүни алап, шейле пикир этди: «Ери, башга инди мән нәме и этмелимишим? Хер ким өз кысматына языланыны гөрә Дүнйә инеңде маңлайына нәме дийлип язылан болс шондан чыкма ёкдур. Эгер Тотойың чагаларының башты ишлесе, оларың какасы хем гайдып гелер...

Сейделерин гоншусы Тотойың адамсына Байдал диердилер. Ол бүтин дурмушыны сувчулык эдип гечирен адамды. Оны агшамларына ишден гайдып гелйәр көңем, сув тутуп йөркә гөрмек болярды. Ол экин мейданының ичинде этмер-сәтмер гадам уруп, өрән ынадар йөрейәрди. Агшам шалагының гойы гызыл шөхләси ёрунжа башларына дүшүп, энайы бирхили өвүшгитяярды, Байдалының ерде йүлменип-йүлменип, айнә дөнән кәтмени хер гезек инип-галаңда шейле бир ялпылдаярды велиң, эдил гөзүңи дешип баряярды.

Оба ичинде:

— Сувы аявлы сакламагы башаряр, онуң элинде дүр дөкүлйәр! — дийип гүррүң эдйәрдилер.

Аяллар көйнеклериниң этегини чалажа галдырып бири-бириниң эллеринден тутушып, товланжырап акыятан япдан геченлеринде, ол хезил эдинип гүлерди, онуң бу часлы гүлкүсини эшитмән галан болмазды.

— Хай-хай, нәме иш эдйәңиз о тайда! Акарыс өйдүп горкяңызмы! Хер йүзүне мениң элиме дүшйәңиз-ә Гойбересим ёк!

Дең-душ аяллар хем она:

— Вах, ылайым сениң япларыңы сув алып, теп-текиз этсин, ал какмыш! Худайым сува гарк болман өтең!

дйип, жың ялы болшуп гыгырышып жогап берердилер.

Онуң болса хасам бетер гөхи гелип, шол хахахайлап гүлүп ятышыдыр. Гүлкүси ер сарсыдырандыр.

Гараңкы гатлышып баряндыр, соң ызыңа бир өврүлип энетсең, узынак, хер эгинде бир адам отураймалы чигинлек, пөлван сыпат Байдалы жаханкешде бир ятышызада ялы болуп, экинчилигин ичи билен хер ерден бир басып йөрөп баряндыр. Ол тутуш гиден мейданың ичи билен йөрөп бармаша, чем гелен нэсазлыклары хем дүзедишдирип гечйәрди. Байдалы шейде-шейде бархашлашып гидйәрди. Сейде кэярым гоңшуларына барарды. Шонда ол бир сапар нэмедендир, гараз, бир затдан гөвни галан Тотойың нэзик додакларыны пугтагысып, газавысы билен газаның дүйбүни газап отурашының үстүндөн барды, Байдалы болса чагаларына ойнавач ясап берйәрди, ол хич зат болмадык ялы паракат гүрлейәрди:

— Сен, байбиче, бидерек ере кэйинйәрсин. Илден нэс яшамзок. Егса-да, бар ана, гит-де айлан-да гөр, хайсы бир машгаланың үч оглы бар? Сен олары маңа догруп бердин, маңа болса өзге байлык деркар дәл. Ине олар, таңрының маңа эчилип берен зүрятлары!

Байдалы фронтдан йыгы-йыгдан хат язып дуярды, гүйзден бөрөм хаты кесилди. Эдил шонуң ялы Ысмайылдан хем хат гелмейәрди. Гөршүмиз ялы, почтальон Курман буларың өйлериниң тапдалындан геченде, ябысының бөврүне батлырак депип, гөрүнмөн гечжек болуп жап эдйәрди. Ол бош элини бурнуна сокуп гелип билжек дәлди! Ол утанярды, чекинйәрди, өзүни бергини болуп, шоны үзмөгө пулы ёк адам ялы дуйярды.

Муна дерек оба Советиниң башлыгы Мырзакул велин гелмесини йыгжамладыпды. Ялңыз шунуң өзем Сейдәни өлөр ялы ховатырландырырды. Мырзакул бир затлар ачып, Ысмайылың ызына дүшжек болярмыка я-да? Йөне велин, онуң өзүни алып баршындан хич бир зат ачып болжак дәлди. Муны Мырзакул ниреден билсин-ә? Хейизе ченли Ысмайылың гачанлыгыны обада скеже кишәм билмейәр. Ысмайыл дийсең сересаплыды, агәди.

Ол хер гезек:

— Сейде, дүнәелер булашыкдыр, илатың йүпүниң үстүнде одун гояр ялы дәлдир, билип гой, екеже кишә

келам агыз сөз айдыжы болаймагын. Эгер какам габ-  
рындан чыкып геләйсе-де, шоңа-да ыңаңма! Эшидйәр-  
мин? — диййәрди.

Мырзакул обаның ичи билен гечип гидип барырка  
булара-да бир иш билен диен ялы йүзүниң угруна сов-  
луп гечәййәрди. Гошунчылыга гитмәнкә, ол мен диен  
жахылды. Гара гаракөл баганадан тикилен телпегини  
маңлайына гышыграк атаярды. Өлөр жаны ат чапы-  
шыкды, өзүнем комузыны янындан айырмазды. Оны  
оба ичинин иң говы айдымчысы сайярдылар, айдым  
онун өзи дүзйәрди. Фронтдан бир элини алдырып гел-  
ди, инди, ыңха, оны танар ялам дәл, ол бүс-бүтүн баш-  
га адам болуп доланып гелди. Гылык-хәсиети хем өң-  
куси дәл, деррев гахары гелйәр, зонтар бир затлар  
айдыр гойберибейәр. Харасат-туланда иши гөрлен да-  
рагта-чалым эдйәр, чеп әгни ашак салланыпдыр, бо-  
юнлары сүйнен ялы, окуң ызлары чылгым-чылгым бо-  
шуп ятыр, йүзүниң иримчик, гөденсиз чызыклары ха-  
хем месе-мәлим гөрнүп дуран ялыды, гамашык назар  
ичинден гечип барыарды. Инди Мырзакул көпләнч фронт-  
да гөрөн затлары хакда айдым айдырды, онун сеси н-  
пессайлап, кә-де хыжувлы гахар-газап билен яңла-  
ярды. Мырзакул гөчүп, бу дүнийәни ядындан чыкара-  
халатларында болса онун гөзлери эртекилердәки б-  
тырларыңкы ялы шөхле сачыарды, шонда ол хамала д-  
ерсиң комузың тарларына шелпе урян дәлдириң өй-  
мән, ялңыз элини булайлап-булайлап гойберйәрди.  
Йөне ол гайдып инди хич вагтам комуз чалмаз.

Мырзакул көпләнч диен ялы Тотойларың ховлу-  
селерди.

— Ай, Тотой, Тото-я, ниредесиң? Диримиң бери?  
Онсоң ол үзәнчисине галып, бейик хаятың үстүндә  
бойнуны узадып, Сейдәни чагырды. — Хә, Сейде,  
луң жаны сагмы?.. Өйүңдә йыгышырып гоян теммәкә-  
ден ханы маңа бир чилим долап узат. Өзүнем бар-  
гел ахырын, гоңшуларыңка гел... Бир иш бар... Гал-  
ишиңи соң эдәерсиң.

Мырзакулын оларың хат алып-алмаяндыклары  
сорамасы болмазды. Онсуз хем дертлери өзлерине е-  
начарларың дердиниң үстүнә дерт гошмайын, гың-  
дырмайын диййәрди, онсоң хем обаның почтасына тү-  
бирлай гөз гездирерди, шоңа гөрә-де оба ичинин э-  
задына белетди. Хер ничик хем болса, хер сапар

габат геленде Сейде толгуулан сакланып билмейәрди. Онун Ысмайылдан хат гелйәрми дийип сорамаздыгы Сейдәниң гөвнүнде иңкис дөрөдйәрди. Диймек, ол бир затлар билйән болара чемели. Диймек, онда ол муны бидерек ере шейдйән дәлдир...

Өтөн йылкы экинде йыгнап гоян теммәкисинден бир чилим долап, Сейде, оны отлады, онсоң гоңшуларына бака йөнелди. Ол бу вагт гара чыны билен, барха гүй-жейән горкусыны басып ятыржак болуп жан эдйәрди. Мырзакул онун гелйәниңи гөрүп атдан дүшди, чилими алып, небсөвүрлик билен гайта-гайта сорды, хич бир зада галташыгы болмадык затлардан гүррүң ачды, ондан-мундан сөз урды...

— Сениң шуның гаты говы теммәки, Сейде — дийип, ол бир сапар оны өвүпдем. — Ысмайыла посылка эт, чексин гой. Таласымызы ятлар. Себәби дийсен, би-зиң теммәкимиз ялы теммәки хич ердә-де ёкдур.

— Иберерин — дийип, Сейде кынлык билен дил ярды. Ол ене башга бир затларам айтмалыды, йөне бир сөз дагам онун ядына дүшмеди. Гайта ол Мырзакул бу алжырап дуршумдан, йүз-гөзүмден бир затлар аңан болса герек дийип гүман этди, шундан соң болса ол хас-да бетер гызарды. Ол яландан үсгүринжирән болды: — Пүф, бай мунун түссесиниң ажылыгыны, богазы-ның гижедип алып баряр... ери, шунун нәмеси говумы-шын дийсене?..

Ол муны гаты ерине дүшүрип айдандырын өйдүпди; йөне узын гижә велин ёк затлар гөвнүнә гелип, ятып билмәнди. Бирден өз-өзүни паш эден болайса нәтжек? «Жан худай, хернә шу сапарлыкча-да бир өзүн соваве-ри. Йүзүм гызармалы дәл мең, бир дагам гызармалы дәл, сесимем өңки сесим ялы болмалы, сандырамалы дәл! Я бир зат инди андымыка ол? Өзүмем чала бир зат болса галпылдап дурун, мердрәк болмалы — дийип, Сейде өз-өзүнә кәйинди. — Ёгса-да, ол нәме үчин посылка эт дийип айтдык? Йөне дилиниң угруна айдып гойбердимикә я бир затлар дийдигимикә...»

Башга бир сапар болса Мырзакул яп боюндакы агач-лара сын эдип гыжалат берипди:

— Байдалы хер йыл гүйз агачлара гөз-гулак бо-ларды, гуран хем герекмежек шахаларыны кесишдирип айрарды, бу йыл болса сиз муны бейтмедиңиз... Улужа-оглун эййәм ише ярапдыр-а... Шахаларыны кесип айыр-

мак gerek, болмаса агачларыңыз бой алмаз. Онсоң ар-та-сүйше өдуны хем дердиңизе ярар-да...

Тотой Мырзакула өкүнчли гарады, улудан демини алды.

— Гурацлар галайсаларам агламан, ери, киме gerek олар! Нәме дарагт адамың даянжымы?.. Онуң өзи өйде болмаса, гөзүме хич задам гөрненок... Ынха, өзүнем гөрүп дурсуң ахырын: хем колхозың ишине чыкмалы, хем хоша йыгнамалы, хемем чагаларына тербие бер-мели... Ине, ынха, ики гоңшы болуп отырыс — хей бир хат-петек геләйсин-ле бизиңкилерден, диrimi олар, өлүми олар, худай билсин! — Ол кемиш-кемиш әдип ызына дөнди. — Сең болса бу тайда агач ядына дүш-йөр...

Мырзакул хақыкаты болшы-болшы ялы айдар өй-дүп, Сейде йыгрылды, мүззерилди. Мырзакул оңа: «Сең өзүңи онуң билен деңеме, онуң әри Ысмайыл өнрәкден бәри гачып-тезип йөр. Ол гачгак шу этрапларда!..» дйер. Догрудан хем, шу минутда шол айдылаймалыды. Йөне Мырзакул башга зат дийди.

— Диңе бир агаж-а дәл, Тотой, онуң көлегесиниңем дерде яраяндыгыны говы билйәнсин: сен — дийип, ол парахат гүрледі, бирденем гызыберди: Богазына сыг-дыгындан гыгырды, онуң бу болшы бу затларың әхли-сини онуң йүзүне айтмага өнрәкден бәри тайярлық гөр-йән экен-ов дийдирийәрди. — Шу аял хыкгы-чокгыны-зам инди бес әдиң! Биразажык салым хат эгленәйди-ми, дессине булар сес этмәге тайярдыр. Иң говусы, хон-ха хол жайың үстүндәки беделери гүне серин барың-да, бир ерик күде әдип гоюпсыңыз, болмаса гүйзе деңич от-иймлерин әхлиси хеңләп чүйрәп гидер! Я чагаларың сүйт-гатыксыз галаныны говы гөрйәрмиң? Аркайын бо-лайың, мунуң үчин мениң өзүм сизинг келләңизде таян дөверин! Еке өзүң гүйжүң етмейән болса, гоңшыны хем чагыр, ики саны дулдегшир гоңшы болуп отырсы-ңыз... Икиңиз болуб-а бир әркек кишининг дуран ерин-де дурарсыңыз ахырын... Рус аяллары олопларда әркек-лерден пес отураноклар, өзүм гөзүм билен гөрдүм. Сиз болсаңыз өйңизде отырсыңыз-а ене-де онсоң хат-петек өк дийип, ыңңыл-чыңңыл әдйәрсиниз!

Тотой сесинем чыкармады, гаршысына екеже сөзө айтмады. Сейде велин дуйман дурка бирден. дилинде сыпдырды.



—Шу диенлерини эдерис, шу гүнүн өзүндө, ынха, шахалары кесишдирип, отлара шемал чалдырарыс!

Эхтимал, онуң муны гаты ховлугып айдаян болмагы-да ахмал. Эмма онуң хич хили яшырын пикири ёкды, ол халыс йүрекдең айдыпды, онуң хатлы гүррүңи башга яна совасы келйәрди, шол бир вагтын өзүндө-өз болшуна, Тотойың болшуна утанып, ере гирип билмейәрди. Мырзакул башга хич зат диймеди. Хенизем ол өзүни эле алып билмәнди, гахарлыды. Ол бирхили гең гарайыш билен Сейдәниң йүзүне чинерилип середйәрди — ол Сейдәниң айданларыны макуллаян ялыды. Онсоң атына мүнүп гитди.

Сейде шол гүн Тотойың овнук-ушак ишлерине көмеклешип, дүшнүксиз, бирхили үмсүм шатлыгы башдан гечирди, ол хамала өз гүнәсини юван адам ялы рахатланды. Шу хили рөвшен ягтылык, шу хили жошгунлы ылхам онуң калбында өнрөкден бәри туташманды, онуң шу вагт әхли затлары диңе шу гүн, хөкман шу гүн әдеси гелйәрди, иш дийип әллери гижәп дурды. Ол Тотойың чагаларына дәлишгенлик билен бир затлар дийип гыгырарды, себәби оларың көмегинден берйән зыянлары артыкмажракды. Йөне Сейдәниң бу затлар гахарыны гетирмейәрди. Онуң айдым айдасы, жақ-жақлап гүлеси гелйәрди. Йөне хер сапар хем Мырзакулын онуң ақылыны хайран әден дүшнүксиз гарайшы ядына дүшөндө, бирден оны совук дер басярды, эгинлери ашак салланярды.

«Нәме үчин ол маңа шейле серетдикән? Бир зат аңан болара чемели-дә? Йөне мениң гөвнүме шейле ялы болаймасын бирден?»

Шейле-де болды: Мырзакул хер сапар гөрме-гөрше геленде, Сейде алжырап, өзүни йитирди, горкды. Онуң «Ханы сең Ысмайылың ниреде? Сен оны нирелерде гизләп йөрсүн?..» диен совалына гарашды йәрди. Онуң йүреги шейле бир гүрсүлдәп урярды велин, Сейде гүрсүлдини Мырзакул эшидәер өйдүбем әтияч эдерди.

Мырзакул гиденсон, Сейде ылгап өйлерине гелерди, ичи гырпыжыклап дуран сувлы сусагы сандыраян әллери билен тутуп башына чекерди, гулкунып, гурсакларына сув сеперди, диңе бирнеме сонражык, чыдап-чекерден агыр тешнелигини гандырандан соң, өзүни элине алып, пикирлерини бир ере жемләп билйәрди. «Ёк, ол биленок! — дийип, Сейде өз-өзүни ынандырды. —

Эгер ол гөрмөгө я сынаг этмөгө гелен болса, менем бир зат анардым-а? Ол йөне саглык-аманлык сорашып гитди ахырын. Барды-гелди, аңаянам экени-дә, ери, шонда нәме... Хер йүзүнө ол менден екеже задам билип билмез. Мүң гезек сынап гөрүберсин гой, Ысмайылың ниредедигини айтман, хич хачан! Ханха, улы илиң аяллары адамымыз аман-саг гайдып гелсе боляр дийип, алладан дилег эдип йөрлер-ә! Нәме мен өз эрими ковы гөрөмокмы, огулжыгымызың багты үчин аллатагаладан шуны дилемәнмидим мен ахырын! Худайың өзи Ысмайылы маңа гайдып берди, менем инди оны аяп-горап сакламалы...»

\* \* \*

Гай туруп, харасат гопуп, гара гышың шатлама аязлы дөври — чилле голай гелипди. Хепделәп аяз өвүсйәрди, чапгын шемал гар тозгаларыны бир ере үйшүрүп, үйшмек-үйшмек сырғынлар эмеле гетирйәрди. Аязың зоруна даш ялы доңуп галан ёдажыклар аягың ашагында демре басан ялы тарңылдаярды.

Обаның ичи чоларыпды, пагта өйлер турбаларындан бурум-бурум түсселәп, үмсүмже бири бирине гысылышып отырды, оларың ёкарсында болса, дагларың бейик-бейик гаялары өзлериниң ак башларыны елиң угуруна дим-дик тутуп, дуран-дуран ерлеринде доңуп галыпдылар.

Гүн-мыдаралар гүн гелдикче агырлашярды.

Дашкы еовук отагың ичинде елеклерини хўжжердишип, товук жанаварлар бир ерде чугдамланышып дурдулар. Олар бири-бирине гыслышып, дашарда гезмелемөгө-де чыкмаярдылар. Олар ак габаклары билен гөзлериниң дең ярысыны япышып йыгрылышып дурушларына, адама гам-гусса билен середйәрдилер. Вах, оlara хәзир дәне берип, петекежиклерини бир долдурсаң-да, йөне этжек алажың нәме! Пежиң аңырсындакы аракы диварда элде докалан улакан чувалда мекгежөвөн сакланярды, чувал гүн гелдикче говзап барярды, гөвнүңе болмаса, онуң ичиндәки мекгежөвөн серетдиксайын азалып барян ялыды. Сейде дәнәсини гысганып, барып шу гүйзден бәри дегирмене гатнамасыны кесипди. Дегирменде ун үведениң үчин дәне бермелиди, шонуң үчинем өйде, элдежик үвәниң кем дәлди. Кәпилле-

ләр гижелер ятман дегирмен үвәрди; гүндиз-ә ише гидерди; илкагшамдан хем дегирмениң башына гечерди. Агыр дегирмен дашындан гызгын демриң ысы бурнуңа урарды, пакга-пакга болан эллериниң ичи лов-лов ян-ярды. Йүрегине-багрына дүшүп барян билагырысындан яңа гөзлери гараңкыраярды, йөне Сейде барыбир дегирменини ташламаярды; эртеси Ысмайыл ач отурмалы дәлди! Унуны үвәп боландан соң, чагасына ашлык бир гысымжык ун алып галарды, унун галанындан болса Ысмайыл үчин чөрөк биширерди. Сейдедир онуң гарыжа гайын энеси элекде галаң кепек билен ондүт эд-йәрдилер. Олар, ана, шол кепекден йүрек өдүлик бир затлар бишинен болярдылар. Ери, онсоң товуклара нәдип дәне бержек ахырын? Яза ченли өзлери ашып биләйселерем зор болдуклары.

Сейде товуклары шу яз чагам үчин юмуртга гузлап берер диен умыт билен саклаярды, йөне ол онлы ойланышманрак эден болара чемели. Эт ёк. Ысмайыл геленде, Сейде она товук говруп берйәр. Улурак өй гушлары болан болса, Сейде-де адамсының гарныны хас говурак герк-гәбе долдуарды-да! Оңа етесем бир зат болармыды! Әхли өйдәки бар затлары, онуң дашындан тапылян затларам Сейде Ысмайыл үчин йыгнап-йыгшырып гойярды. «Хер задам болса биз өз өйүмизде отырыс, гара сув биленем бир мыдар эдерис» дийип ол, оглы үчин бар задыны гурбан этмәге тайяр гайын энесине айдярды. Йөне хер нәме-де болса, Ысмайылың өе гелен вагты утанчдан хем небси агырмаклыктан Сейдәниң йүрегинде гызгын токга дүвүн эмәле гелйәрди.

Ол түссә какан, совуга гайзыган йүзүни кирли яглык билен даңып, шинелиниң үстүнден гейнен шорлап гилен поссуныны шокурдадып, апы-тупанлы гижелер гапының өңүнде пейда болярды. Эндамына бирнеме йылы йөрәп уграндан соң, бирхили дымылжык аграс ыс аңкап башлаярды. Сейде онуң көйнегиниң битини ода какып дуршуна, Ысмайылың бу болуп йөршүнә йүреги авап середйәрди ве гамгын пикире батярды: «Вах-вах, шү совукларда нә гүнлер гөрйәнсин сен дийсене? Өйде болан болсаң, эндамыңа екеже тозанжык сиңдирмездим-ле!..» Ол болса одуң башында йүз-гөзүни чытып отырды, онуң вагшылашан гөречлери тутук хем гахарлы йылпылдаярды.

Сейде билйәрди, онуң ягдайы агырды: шонун үчин ол адамсының гөвнүни тапжак болярды. «Әр-аял хер хачанам — гайгы-хасратда-да билеже болмалыдыр. Нәхили агыр гүн башыма дүшенем болса чыдамалыдырын, башымы алып чыкмалыдырын. Ысмайыл саг гезсе боляр... Галанының бир алажы бор, чыдарыс, черкерис, өвренишерис... Гөр ынха Тотойы, үч саны чагасы билен бир мыдар эдип йөр-ә, талханы гысым-гысымданжык пайлашып иййәрлер, иле сыр билдиренок...» Сейде, ине, шейле сөзләр билен өз-өзүнә гөвүнлик берйәрди.

Дүйн дәл, өңнин Сейде теммәки сарайдан ишден гайдып гелйәркә, эдил көприң алкымында Мырзакул онуң ызындан етди.

Ол:

— Сейде, биразакжык аяк чек! — дийип гыгырды. Догрусы, онуң сесинде шүбхеләнер ялы хич задам ёк ялыды, йөне, шейле-де болса Сейде шол гөз юмуп-ачасы салым шол айылганч задың боларына гарашды, мүнк-мүнк эдйән додакларыны хасыр-хусур яглыгы билен өртди. Мырзакул ябысының бурнуны тарладып гелди-де, зерден ашак эглип, онуң йүзүнә чинерилип-чинерилип серетмәге башлады. «Билднми ахырын! — дийип, Сейде элхедәр алды. — Инди, ынха, болды! Инди, ынха, болды! Айт-да бол басымрак! Гепле ахырын» — Ол тас шей дийип гыгырылды, Мырзакул кирпичклеринем гырпылдатмаң, шейле бир кән, шейле бир кән серетди. Сейдәниң йүрегине дүшүп, чыдабилмән багыры береслери гелйәрди! Онуң бу сәредиши дийсен паракатды.

— Гарындашларча мениң саңа бир зады дуйдура-сым гелйәр, Сейде — дийип, ол ахыры гепледди.

— Нәме хакда ол? — дийип, Сейде сорады, йөне өз сесини онуң өзем эшитмеди. Бу сөзлери ол дашындан айтдымыка я-да йөне пикир этдимикә?

— Вей-вей, болшуң нә түйсли? Нәме болды саңа? — дийип, Мырзакул өр-гөкден гелди-де, өз гөмелтейлигинә утанды: начар машгаланың йүрегини ярдым, әринден хат-петек аланок, хер затлар гөвнүнә гелендир бичәрән, гөр, ана, йүз-гөзлери ап-ак болды, ичинден ойланды, арман этди. — Горкма, горкма, хич бир болан зат ёк... Йөне саңа айдаяйын дийипдим: эртир фронта гиденлериң машгалаларына аз-овлак дәне пайлажак...

Ана, шонун үчин-де, списога эхли кишини гиризип бил-медик. Сенем ёк, Сейде, шол списокда... Дүшүнйән-э сен, Сейде, гөвнүңе зат гетирмегин... чагасы көп адам-лара, ине, шу Тотой ялылара, гараз, етдигинден баш килодан, он килодан пайлашдыран болдук... Эртир йөне гыкылык-галмагал турзаймагын, эхли кишә бермели, оны билйәс, йөне ханы ниреден алжай ахырын.

Сейдәниң йүреги ерине гелди...

— Ай нәме, ёк болса, ёк болар-да — дийип, ол өзү-не гелип жогап берди. Онуң: «Маңа сениң дәнән герек дэл, шуны билип гой: ин говусы Тотой ялылара көмөк этмели, мениң өзүм башымы чарарын» дийип айда-лары гелди, йөне гайраты чатмады, сесини чыкармады.

Мырзакул болса бу затлара өзүчә дүшүнди.

— Йөне, Сейде, өзүң бил, яман зат гөвнүңе гелме-син — дийип, ол юмарлап гүрледи. — Индики сапар саңа-да берерис... Хөкман берерис... Шуңа өзүм сөз берйән... Сен кемпире шейле дий-дә айдай, болмаса ол дүйнәни башыңа юмар: «Мырзакул. өз ковум-гарында-шымыз болуп дур, пейдасы — непи дегмесе, онуң оба Совет боланынын бизе пейдасы нәме...» дийип кәйинер. Вах, өзүмизңкилере бир ягшылык эдип билсем, ме-нем хезил этжек-ле, йөне өзүң гөрүп дурсун ахырын... — Мырзакул пикире чүмди, үстүни гар басан оба өй-лерине назар гездирди, ябысыны сүрүп уграды, бирде-нем онуң жылавыны чекип саклады. Ол ене бир зат-лар айтмага. хыялланырды, йөне эхтимал, муңа йүреги этмедик болара чемели. Ол ене хол Тотойларын гапы-сындакы ялы гең, дүшнүксиз гарайыш билен Сейдәниң гөзлерине әңетди; йөне бу сапар хас ачык, гөрнетин әңетди. Хава, инди эхлиси дүшнүклиди: ол Сейдә мәхир хем жошгун билен середйәрди, онуң гөзлери болса: «Мениң айданларыма дүшүнжекдигиңи өнденем бил-йәрдим... Мен саңа хер хачанам ынанардым... Дүйнәде саңа тай ёкдур, мен сени сөййән... Өнден бәри эй гөр-йән, муштагым сен...» диййәрди.

Сейде горкы билен яглыгыны башына чекди, ол бү-тин сүнңи билен гагшарды, йүзи чув ак болупды. Он-соң ол биыгтыяр халда хырра ызына өврүлди. Онуң гинден ачылан гөрөчлеринде хайран галмаклык донуп галыпды, ол хәзир дийсен говы гөрүнйәрди.

— Гитжек мен! — дийип, ол юваң, йөне өрән перт эдип айтды.

— Азажык дурай! — дийип, Мырзакул икиржинледди. Ол жылава элини етирди, соң ене оны ташлады.

— Дур-а, Сейде! — дийип, ене ол өңки айданыры гайталады. — Кынчылык чекйән болсаң, менден гизлемегин... Сениң оглуна шүлелик ашы... эгнимдәки шинелими сатарын велин тапарын...

Сейде диңләп дуршуна сесини-үйнүни чыкарман башыны яйкаярды, нәме дийип ойланжагынам билмейәрди. Онуң Мырзакула алкыш айдасы гелйәрди. Шонда-да болса онуң гөречлери бирхили первайсыз середйәрди, хыйрсызды. «Маңа азар берме! Бейле серетме, горкян, мен сенден! Гойбер, гидейин!»

Мырзакулың габаклары эмай. билен сүзүлди, онсоң эериң үстүнде жайлашып, Сейдә яңадан энеденде, онуң гөзлери хемишекилери ялыды. Ол хич зат болмадык ялы асуда гепледи.

— Боляр-да, бар, гит, чагаңам аглаяндыр...

Сейде шол угра ызына өврүлди-де, аңырлыгына бака ёла дүшди, ол ылгайжак-ылгайжак болярды, йөне зор билен өзүңи саклаярды. Ол хоң ялы ере гидип, эгин ұсташыры ызына гаранжаклады, аяк чекди. Мырзакул хич ере әнетмән, башыны ашак салып, кенарың гырасыны сырып барярды. Ябы өз майдалына йөрейәрди. Мырзакул оңа хич зат диймейәрди. Онуң шинелиниң якасыны галдыраныңдан болмагам ахмал, йөне, хер ничик хем болса, онуң хорлугы гөзүңе хасам месе-мәлим каклышярды. Онуң кебзелери хонда чыкышып ятырды, күл-оврам болуп, элсиз галан чеп тай эгни ашак салланып ятырды: Сейде: «Шинелими сатарын велин диййәр... Үшәр ахырын ол!» дийип ичинден геплейәрди, онсоң бирден онуң калбында нәмедир өң ёк бир затлар гымылдап-гымылдап гитди. Гызгын мәхир, дөзмезчилик ослатсыз ерден онуң йүрегине долды. Ызыңдан ылгап, оны сакласы гелйәрди, говы-говы сөзлер айдып, она хемаят береси, гүңәми өт диеси гелйәрди... «Ери, мениң — әрли аялың нәмсине ашык болдука би? Обада говы-говы гызлар кән-ә? Мениң әрим янымда ахырын, сениң болса ондан хабарыңам ёк...»

Онуң келлесиндәки әхли затлар буйр-булашык болды, аягының ашагында жытылдаян гарың сеси чекгесине дүшүп яңланярды. Сейде тө өйлерине барянча ызына гаранжаклап, кемиш-кемиш әдйән додакларыны яг-

лыгы билен гизләп гелди.

Дуйн оба ярамаз хабар яйрапды. Теммәки сарайдакы аяллар өзара пышырдашярдылар, хол бейлерәклеринден аркасы теммәки йүкли гечип барян Тотойы гөрәнлеринде болса, оларың сесине сув сепилен ялы болды. Олар ере середишип дымдылар. Оларың бири, гара атынжалы бир аял, сакланып билмән зөрледип гойберди.

— Багты ятан етимлер! Ылахым, сизиң ахы-наларыз германың башына дүшгей-дә!...

Бу аялың йүз-гөзлерими йыртып, сес эдени яны болары чемели, себәби энтэк онуң йүзүниң дырначак ызлары хем гызарышып дурды.

Оба Советине Байдалы Сталинградың этегинде вепат болды диен хабар говшупды.

Соңкы махаллар обаның хер еринде-хер еринде эркек адамларың матам сеслери йыгы-йыгдан эшидилмәге башлады. Олар эерин үстүнде икияна ыранып: «Вай, доган-ей! Вай, доганлар-ей!» дийип сес эдйәрдилер. Төверегине адам көки үйшен өйлерден болса олар жогап эдип, аялларың ахы-наласы эшидилйәрди. Олар терслерине бакышып, дырнаклары билен йүз-гөзлерини персала эдип сес эдйәрдилер.

Барды сениң сап күмүшден уяның,  
Өзүңем батырдың шир дек хемише.  
Бу гүн сең уяның диварда бош дур,  
Менем гара яглык атыңдым баша,  
Сениң неслиң душманыңдан ар алар!  
Вай-вай-е-й! Доган жан-е-ей!...

Тә ярыгижә болянча, аглап-аглап сеслери гырлып, халыс болянчалар, зенанлар фронтда вепат болан инер огулларың агысыны агладылар. Ине онсон, хер сапар эхли оба адамлары, өлениң ясыны тутмак үчин онуң өйүне йыгнанынларында, Сейдәниң калбыны айылганч вехим басарды, ол, обадашларының гөзүне гөрүнмәге горкарды, онсон өл иллерин сыртында букулар йөрерди, муны онуң өзем билмән галярды. Шу хили яс гүңлери онуң нирәдир дагың ичлерине бир ере, адамсыз, чола бир ере гачып гидип, хич ким гөрмез хем эшитмез ялы ялыңызлыкта гөз-гүлбанлар болуп гөзяш дөкеси, багрыны паралап агласы гелйәрди.

Ине, инди Тотоя-да гезек гелди. Онуң хем өйүниң төверегине мәреке үйшөр, ол хем улили билен сес эдип, йүзүни йыртып аглар, огулжыклары болса улы адам ялы болшуп, биллерини берк гушап даш чыкмалы боларлар, онсоң эллериндәки хаса таякларына даянып: «Какам-ей! Какам-ей!» дийип сес эдип, эркек адамлары гаршыларлар. Хэй пахыр Тотой дийсе, өз башына нэхили агыр хасратың иненинден онуң хабары ёк-да! Байдалының ёгаланы хакда гелен хат энтек Мырзакулың элинде сакланярды. Гырғыз бу хили затлары бирбада айтмазак боляр. Нэвагт айдылмалыдыгыны яшулулар билмелидирлер. Шол өлди хаты билен бирликде колхозың правлениеесине полкуң командиринден бир хат гелипди.

Ол гошун бөлүми хужүме гиденде, Волганың кенары билен ичи миналанан тикенек симли гермевин даражык мейданында габава дүшмели болды. Чыкалгасыз ягдай эмеле гелди, адамлар чабга ялы ягян пулемёт окуның ашагында өлүп-йитип гитдилер, миналанан мейдана илки аралашмага хич ким йүрек эдип билмейәрди — дийип языпдыр. Ана шонда Байдалы өзи дөвталап болуп, тикенек симе бака окдурылыпдыр. Миналар ярылып гечелге эмеле гелипдир. Душман өз позициясыны ташлап гачмалы болупдыр.

Мырзакулың өйүне йыгнанышан аксакаллар бу хаты диңлөп боланларындан соң, сеслерини чыкарман, обадашларының ядыгәрлигини хорматладылар. Бу дымышык узага чекди. Олар оңа сеслерини-үйнлерини чыкарман хем дегсин-төвир этдилер.

Почтальон Курман ахырсоны:

— Эй-хов! — дийип, улудан демини алды-да, гулакжыныны чүмрерәк гейди. — Онуң ялы сувчы аз-аздыр, эллеринден дүр-дөкүлйәрди. Байдалының сув тутан ерлериниң хасылы бир башга боларды... Ынха индем! Вах, онуң чагалары: «Курмаке, какамыздан хачан хат гетирерсиң?» дийшип, маңа йөремәге ёл бермедилер-ле асыл. Менем, ине, шу базар гүни гетиржек дийип сөз берердим, оларам нерессежиклер ынанардылар. Гөр ахырын бу нэхили-нэхили болды... Эмма, ери нәме иш этжек, батыр йигидиң кысматы ил-гүнүң кысматы билен дең бормушын!

Мырзакул аксакаллардан Байдалының өлүми хакдакы хабары нәтсе болар дийип генеш сорады. «Нә



чальнигинден өлди дийип кагыз гелен болса, бу ерде нәме этжек алажың бар — дийип, яшулулар жогап бердилер. — Йөне сен, Мырзакул, бизе гулак ас. Бу учурсыз агыр йылда, Тотой өз чагажыкларыны ачыкдан өлдүрмежек болуп, чыр-чытрак ылгап йөркө, она биз адамсынын өлди хабарыны айдабилмерис. Тотой аглап-эңрәп йыкылансон, чагаларына онуң ким серетсин? Ёк, оны биз иң соңкы умыдындан жыда дүшүрүп билмерис. Иң говуеы, муны гүйзе ченли гоялын: хасыл йыгналар, халкың гарны бирнеме чөрөкден дойсун. Ондан соң, ана, өз батыр обадашымызың вепат боланыны хабар берерис, бүтин оба болубам кемини-көссүни гойман ашыны-сувуны берерис...

Бу маслахаты тутуш оба унады. Байдалы нерессәниң өлүми хакда тә гүйзе деңич бир адам хем дил ярмалы дэлди. Эмма теммәки сарайда ишлейән аяллар дуруп билмейәрдилер, хышы-вушы гүррүң эдйәрдилер: себәби Тотойың билйән зады ёкды ахырын.

Гиге Ысмайыл гелди, Сейде-де она гоншулары Байдалынын шум кысматы хакда гүррүң берди. Ысмайыл ягшыдан-ямандан бир зат дийибем жогап бермеди, йөне эгинлериңи гымылдатды-да оңайды. Онуң нәме пикир эденини алла билсин, Әхтимал, ичинден Байдала, өз дурмушына ңебси агырса-да агырандыр. Байдалы болса ширин жанындан гечип, минаның үстүне өзүни оклапдыр. Шейдибем өлүп гидипдир. Ол хөкман шейле болаймалыдам. Ёк, Ысмайылың йүзүндөн хич зат анар ялы дэлди, ол бир задам диймез, сесинем чыкармаз.

Ол бир чанак чорбаны гаяк-гулк атып, нәразылык билән хүмүрдеди.

— Бармы ене?

Сейде: «Вах, кишиниң агысына агламага мунуң эли дегйәми нәме? Өзи гиге-гүндиз совуга даңлып отыр-а, гөзүни гөркезмәге горкяр, үстесине-дә бир гүн док болса, икинжи гүн ач...» дийип, Ысмайылың тарапыны чалып пикир этди.

Сейде оны ёла салыбам кән вагтлап уклап билмеди. Шемал алланичикси шувлап, гар тозгаларыны гетирип әпишгә урярды, обаның бир четлеринде хайсыдыр бир үшән ит жанавар «Ув-у-ув! Ув-ув-ув!» эдип, чыңсап-чыңсап увлаярды. Сейдәниң сүңдүне бирхили галпылды аралашды. Ёвшанлы-четили аязлы мейданың ичинде алдажы ялы ел шувлаяндыр, Ысмайыл болса гижә-

ниң ичинде бир өзи гачыбаталгасына тарап букдаклап баряндыр.

Бу затлары гөз өңүнө гетирмек хем Сейдәниң ховуны басды. Эдил шол вагтам оглы аглап оянды. Бу гүн агшам ол хем гаты бынжалык ятды.

Эртеси ирден почтаълон Курман атыны лоңкуяда-дып гелди. Оба Советиниң хат гатнадыжысы хем шонун өзүди. Онун эгниндеки поссуның ашак этеклери ики-бака тайзарылып дурды, ол гаты галагоплы гөрүйәрди.

Ол гапыны какып:

— Сейде! — дийип гыгырды. — Райондан инкуу! гелди, саңа гаты басым гелсин дийди! Бол, чалтрак бол!

Сейде тыркылды сесине ылгап гелди, онун үчин әхли зат шо бада дүшнүкли болды. Иң бәркиси нәме үчин чагырянларынам сорамады. Сесинем чыкарман, дишлерини гысды. «Ысмайыл, вах, инди мен нәме этсемкәм?» диен пикир келлесине гелди. Шол вагтам Асантай бир ерден ылгап гелди. Ол Курман Ысмайылдан хат гетирендир өйден болара чемели.

— Сейде гелнеже, бушлук, бушлук. Ысмайылдан хат гелипдир! — дийип, Асантай шадыяна гыгырды. Йөне йүзи ак там болан Сейдә гөзи дүшенден бир сөзәм айтман дымып галды. Бу огланжык Сейдәниң бу болшуна середип, совукданмы я утаныпмы, гараз йыгрылыпжык, бир ян тарапа совулды.

— Ине, саңа ене бир багты ятгынчылык! — дийип, Курман гынанч билен гепледи. Онун бу сөзлери киме дегишли эдиپ айданы нәбеллиди. Ол муны Сейдә айтдымы, Асантай айтдымы, белли дәрди. Ол өзге хич бир сөз айтман, ябысына бир гамчы урды-да, еңсесини эл ялы эдәйди.

Сейде оба Советиниң жайына нәхили бараныны билмеди. Саңыл-саңыл эдйән эллери билен гапыны ачды. Столуң еңсесинде гапдалы наган гаплы бир адам отырды. Сейде онун үсти-башына әнетмәге ярамады онун пыр-пык келлеси айланарды, ол зордан йыкылман сакланып дурды. Ол бу тайык гелйәркә: «Ысмайылы хөкман тутарлар, тутарларам, алыбам гидерлердиен хич бир чыкалгасыз пикир онун бейнисинде ик бака урунгарды. Йөне хәзир, Сейде оба Советиниң ж

<sup>1</sup> Инкуу — НКВД дийдиги.

йына гиренден соң велин калбында хетденаша гай-  
дувсызлык оды туташды, ине, шу ялның ичинде-де  
онун, Сейдәнің әхли икиржиңленмелери йитип, ёк бо-  
луп гитди: «Ысмайыла эллиринем дегиртмен! Оны си-  
зиң элиңизе бермен!» Сейде үчин инди эййәм горкы-  
үрки дийлен зат ёкды, ол столун өңүнде дуруп: «Ыс-  
майыла элиңизем дегирмерсиңиз! Оны сизиң элиңизе  
бермен!» дийип, өз-өзүне касам эдйәрди.

НКВД-әнің оперуполномоченниси:

— Отурың — дийди.

Сейде эшитмеди.

Онсоң НКВД-әнің векили ене:

— Отурың — дийип гайталады.

Сейде укуда ятан ялы болуп, отургыжы сермелеш-  
дирип гөрди, онсоң отурды.

НКВД-әнің векили сорагыны гутарып, оңа  
сынлайжы назарыны дикип, ичгин-ичгин әнетди, ол шол  
середиң отурышына нәмедир бир затларың пикирини  
эдйәрди. Соң ол Сейдә сениң адамың фронта гечип  
барярка, вагондан оклы-яраглы дүшүп гачыпдыр ди-  
йип хабар берди.

Онсоң ол:

— Ниреде ол хәзир? — дийип сорады.

— Билемок, мениң хич затдан хабарым ёк — дийип,  
Сейде жрғап берди.

— Сиз гизлемән, хер йүзүне биз оны тапарыс. Она  
ягшылык ниетиңиз болса, гой онун өзи гелсин. Сиз би-  
зе көмек этмели...

— Билемок, мен хич зат билемок. Оны гошунчылы-  
га алдылар, башга онсоң мениң затдан хабарым ёк. Га-  
чыпмы ол я гачманмы, мен оны билмен...

НКВД-әнің векили хер хили эдиплер сораса-да, хер  
нененсилер ынандырса-да, Сейде онун әхли айданлары-  
на: «Билемок» дийип гысгажык жоғап берди. Өзи бол-  
са: «Нәме мен өз-өзүме яманлык эдеринми?! Нәме эт-  
сеңиз эдәйиң, өлдүрсеңизем хич зат айтман!» дийип пи-  
кирленйәрди.

Ол шол бир дйенини гайталап:

«Мен хич зат билемокдан» башга зат диймейәрди.

Сораг эдилип боландан соң, Сейде йыкылмазлык  
үчин, энтиреклемән йөремек үчин әхли гүйжүни тижәп,  
гапа тарап йөнелди. Эдил даш чыкжак болуп дурка-да  
Мырзакул габат гелди. Ол ат ятагындан батлы-батлы

йөрөп гелйәрди, элиндәки чилимини гайта-гайта соряды. Бу гүн ол бирхили галагопды, яравлыгының угрык ялыды. Иүз-гөзлери елленип, чекгелери сымгылт тутуксы өвүшгин атып дурды, сүртүлип-сүртүлип агарып гиден шинелиниң астындан элсиз эгни ашак салланып ятырды, гулакжыны тө гашларына ченли чүмрө гейленди.

Мырзакул Сейдә гөзи дүшенден аяк чекди. Габап астындан оңа сынлайжы назар салды.

Ол гапа тарап үмлөп:

— Болдуңмы о тайда? Айтдыңмы?.. — дийип сорады.

— Нәме айтмалымышым мен? Мен хич зат билемок — дийип, Сейде жогап берди.

— О-хов, шейлеми асыл! — дийип, Мырзакул азажык сәгинип дурды, гахарлы гүлүмсирәп, чилиминиң найыны ере ташлады, соң оны әдиги билен басылашдырды-да, бирден гашларыны чытды... — Нәме шейдиң оңа ягшылык әдйәндириң өйдйәрмиң сен? — дийип әдил онуң гөрөчлерине дикаң середип сорады. — Ил-халкың выжданыны нәтжек, ери? Ери, оны ниреде гизлежек? Бизиң әхлимиз, Дөвлетиң нәсиллеринден бола эркек гөбеклилер, келлесине телпек гейәнлериниң хеммеси — биримиз. галман, тутушымыз гитдик. Асуда махалам, галагоплы махалам, хергиз ил-халкдан айрылмакдан худаи сакласың! Бизиң әхлимизе нәлет боллар! Шуңа сен дүшүнйәмиң? Жогап бер маңа: дүшүнйәмиң диййән?.. Хенизем бир пилле, Ысмайылы алыгел, гой олам бейләки адамларың урушян еринде урушсын...

Сейде бойнуның еңсесинден айланан әллериниң бармакларыны бири-бириниң ичинден гечирип гысды. Мырзакулың агзындан чыкян хер бир сөз бу ысгыны гача әллери ысмаз ачдырды. Инди ол екеже сөз айтса бесди — әхли задың болжагы болярды: Сейде сакланы билжек дәлди, йыкылжакды, билйән затларының әхли сини боюн алжакды...

Ол әлден-аякдан чыкып:

— Сен... Сениң мениң арым-намысым билен иши болмасын! — дийип гыгырды.

Ине, онуң элинден гелйән задың бары шуды. Ол өзүни нирә уржагыны билмән, гахар-газап билен Мырзакулын үстүнә топулды.

— Гачса гачып йөрөндир-дә! Оны мен ниреден билейин? Хер кимиң өз ёлы бар, хер ким өзүни гораяр. Сениң, ери, нәме ишиң бар? Я ол сең ёлуңа бөвет болдумы? Я шу обада саңа ер дарлык эдйәрми? Я сен онуңаң өзүң ялы голак болуп геленини говы гөрйәрмиң-хә?

Мырзакул донңарадаш болуп галды, онуң майып голы шинелиң кисесинден бош еңини чыкарып, тирсилдәп-тирсилдәп гитди, айылганч агырыдан хем гахар-газапдан яңа онуң йүзүниң реңки үйтгеди. Ол эсли салым деми-демине етмән, хаш-хашлап дурды.

— О-онда, д-диймек, мен сениң Ысмайылыңча б-болманымдан с-соң майып болуп гайдып гелипдирин-дә, ш-шейлеми? — Мырзакул бирян гапдала ылгап, ерден нәмедир бир зат гөзлейән ялы ашак эгилди-де, бирденкә Сейдәниң янына ылгап гелди, элиндәки гамчысыны ил-асманә желеменледип, тарпылдадып, онуң гомуна дартмага башлады. Сейде жыңкынам чыкармаярды, гымылдайын хем диймейәрди. Онуң келлесиниң үстүнде гамчының шувулдысы эшидилйәрди. Сейде болса акыл-хушы үйтгән ялы, Мырзакулың жотдарып дуран голак элине, ики яна селкилдейән бош еңине середйәрди, Хайсыдыр бир гөз ачып-юмасы салым онуң өңүнде Мырзакулың дишленип яра болан додаклары, онуң хырсыз, гахар-газап билен учганаклаян гөрөчлери гөрнүп-гөрнүп гитди. Соңра ол онуң гамчысыны өз дызына салып дөвжек болуп, бидерек ере азара галып отураыны гәрди. Ене-де онуң жотдарып дуран гөзгыны эли шол бирсыхлы өңлин-ызын гымылдап дурды.

Мырзакул гамчысыны айлап-айлап, жайын үстүне бака зыңып гойберди-де, дүйрләп пенжесине гысан шинелиниң бош еңини эдил ярасы жораланып дуран ялы күкрегине гысып юмлугайды. Ол ызына-бейлекә-де серетмән, меллек ерлериниң ичи билең, гар сырғынларының хем яп-салмаларын үсти билең аягалдыгына гачып барялды. Сандан галан көне мейдан сумкасам яң-башына алдыгына шарпылдап дегйәрди.

Нәме-нәмәниң боланына хенизем акыл етирмедик Сейде горкды, веҳим билең онуң ызындан середйәрди. Гамчы көкүни иен ягырнысының авусыны ол дине шундан соң билип галды. Ар-намыс оны говруп алып барялды, онуң мертебеси басгыланыпды, гыгыраслары, улы или билең сес эдип агласлары гелйәрди.

Сонра ол ёлуң угруны алып йөрөп уграды, йөне бивагт ол хич зат гөрмейәрди, ичинден гечип барян еонун гуры, гырпылдысы галан гөрөчлериниң өңүни тутырды, гар сырғыны болса оны бүдредйәрди. Пикирлер хем әдил бойнуның йүзүндәки гызарып дуран гамчызылары ялы якып-биширип барялды. «Ол мени енчды масгара этди! Мен муны Ысмайыла айдарын, ол ону хақыны берер! — дийип, ол өз янындан онуң донун бичйәрди. Йөне әдил шу ериң өзүнде-де бу пикиринде эл чекди: — Ек, айтман, айтсам Ысмайыл гөзүне урла ялы болуп, оба гайдар, шейдип эле дүшмеги ахмал. Иговусы, сесими чыкарман гезиберейин, йөне о ерчекени тә өлйәнчәм бу гүнәсини гечмен... «Доган доганың ягысы бормуш»<sup>1</sup> дийлип, йөне ере айдылмаян экен. Мырзакул Ысмайылын саг-аман гезип йөренине ичи яияр, шунуң үчин оны гөзүнде оқы болса уржак... Шу гышда бир аман-саг чыксак боляр, онсоң гечелгелердәки гайлар айрылар хем велин Чатгала гөчүп гидерис. О тайды бизем ил ялы яшарыс, хич кимден үркүп-тезип йөрмәрис... Ылахым сени ер чексин, Мырзакул! Өмүрем сени йүзүни гөрмен харам нежис...

Сейде өйлерине гайдып гелип, гайын энесиниң сүнәлери чыкып дуран дызларына йүзүни берип, лал-жик болуп отуран бичәре кемпири гужаклады, мөңдүриң сес әдип аглады.

— Әжеси, мени Мырзакул урды, урды...

Сейде дынман аглады, кән аглады...

Гайын энесиниң сәгинип-сәгинип чыкян сеси Сейдиниң гулагына гөзяшың арасындан дүйш ялы гелйәди.

— Вах, балам, гөзлеримниң рөвшени-хә сен... эклә-саклап отуранам сен-ә бизи... Бар умыдымыз, ардагымыз сен бизиң... Әхлисини гөрйән, әхлисиниң били мен... Худайым саңа бир зат болмасын-да... Чыда бу а-намыса, сесини чыкарма... Мырзакул билен бизиң армызы аллатагаланың гой өзи ачсын, Мырзакул өз вумлык боржуны унутды...

Гижә Сейде Ысмайылы көлүн гырасында гаршылды. Ысмайыл оба гирмән, өз говагына гайдып гелди.

<sup>1</sup> Гырғызларда бир тайпаның әхлц эркек адамлары доган сапланяр.

Яза ченли оба адамларының көпүсиниң азык-сувлугы паявлапды, иң соңкы ёкларыны газап алмага башлапдылар. Сыгырлар гузлап, арпа орагына бир ашсак, онсоң бугдай хем хә диймән етишер. Ине, улы илиң гүррүңи шуды. Йөне бу дилде аңсатды, оңа ченли чыт-рашмакда иш барды.

«Бахар айлары мал аррыклап, лагар дүшйәр». Адама-да аңсат дәл...

Сейде иң бир агыр гүнлери башдан гечирйәрди. Мырзакул икисиниң арасында болан чакнышыкдан соң, Ысмайыл өе гелмесиңи бес этди — ол гижесини-гүнди-зини шол говакдан чыкман. гечирйәрди. Одуна гиден махалы Сейдәниң өзи оңа ол-бу иер-ичер ялы зат гетирйәрди, гүндиз шовуна дүшмесе, гижелерине гидерди. Бу затлар билен хем гараз бир оншук этсе болжакды велин, оны алада гойян башга бир ягдай барды. Ысмайыл хажымелик ачан ялыды, хич затдан доянокды. Нәме гетирсе, лак-лук атып, ене ялым-юлум эдип отырды. Гарны дойсада, гәллери өңкүси ялы ачды, ялмавузды.

— Өйде ене бармы өзи я инди бу тайда ажымдан өлмелими? Гизлемән, догрыңдан гел! — дийип, Сейдеден сорарды.

— Нәме бей диййәң-ә! — дийип, Сейде-де оңа игенйәрди. — Сен саг гезсәң болар бизе, дири гезип йөрән адама хер вагтам бир дөвүм чөрөк тапдырар...

Инди Сейде даңың гуйругы агарып-агарманка еринден туруп, өтен йылкы харман ерине уграярды. Бары-бам яны билен әкиден пешанасыны ере язып, тә онсоң иңрик гаралыңча чәч ериниң киршенини еле соврарды, саманларыны арассаларды. Ол хәзир билдир гүйз харпык дийлип зыңланлары ялтанман еке-екеден чөплешдирип алярды, еле совуриярды. Узынлы гүн чөпләни мүршерип гиден аррык дәнәден екеже гошавуч болярды. Сейде шужагаз йыгнанжаларынам гижелерине эл дегирменде үвәрди, Ысмайыла чөрөк биширерди. Йөне бейдип хачана ченли оншук этсе болар ахырын? Сейдәниң бир етип билмейән арзувы барды, ол сыгырларының гузларына гөз дикип гарашарды. Сыгырлары аман-саг гузласа, Ысмайыла хем сүйт, хем эт болар. Ысмайыл хич геплемейәрди, онуң гыйгы ажап, дүнийә-

де әлди затлар оңа йигренжи болуп гөрүнйәрди. Шол доммарылып, бөврүни диңләп отырды, онуң агзындан екеже дагам сүйжи сөз эшитжек аладаң ёкды... Ери, онуң акылында нәме барка? Ол бейле чынлакай нәмәниң пикирини эдйәркә? Агзыны ачайдыгам шол диййән задыды: гечелгедериң гары хачан эрәркә, хайсы ёда ховпсузрак боларка... Хас-да бетер ийги-ичги хакда көп гүррүн эдерди, ол асыл шондан башга задың пикирини этмейән ялыды. Этиң гүррүни агзалайса, ол деррев тамшанжырап уграрды, гахар-газап билен түйкүринжирәрди. Махал-махал болса хич зат ёк ерден бахана арап:

— Мең ганым буза дөнди, онда сув көп... Гаты көп сув бар — дийип, йүзүни туршадарды.

Онуң гөзлериниң хол аңырларында бир ерлерде хайсыдыр бир иниң чекмейән бир затлар пейда болярды, онсоң ол ене дымарды, еке агзам сөз айтмазды. Ол шу минутларда нәмәниң пикирини эдйәрдиңкә? Акылы үйтгән-ә дөлдир-дә хернә...

Шейдип дымып отырка бир ёла: «Онуң оглуны гөреси гелйән болаймасын?» диен пикир Сейдәниң келлеси-не гелди. Онсоң ол эдил шо гүнүң эртеси оглуны сува дүшүрип, арассажа эшиклерини гейдирип, үшемез ялы эдип, йылжажык долады-да, гужагына алып даш чыкды.

— Өзүмизиңкилере мыхманчылыга барян, Кичи жүлгә гитжек — дийип, ол гоңшуларының совалларына жогап берйәрди.

Өзи велиң Ысмайытлың янына барярды. Сейде шол гүн багтыярды. Ол оба эртеси өврүлип гелди...

Бахарың ир дүшәер гүманы хем барды. Бу гүн ир сәхерден хова майлап уграды. Гарлар болса эдил биш медик кече ялы, үбтүк-үбтүк болуп, пагыш-пара эрә башлады, ериң йүзи чап-чал болуп бугарып дурды. Жүлгәниң үсташыры йылыжак шемал өвсүп уграды, доңы чөзүлән сув яплардан шилдирәп акярды, ызга уруп ичине чөкән гар сырғынларыны ялап гечип, шу мал олары бир ян угрундан гәдип барярды.

Мейданың аңрыбашында ерлешән хармандан йылыжак, якымлы туршумтык бир ыс бурнуна уряр: о та да кимдир бири саман дәржелейәң болара чемел. Ине, бу Сейдеди. Ол халтасыны харпыкдыр саманды долдуруп, аркасына аляр-да, хол бейлерәкдәки деп



ниң үстүнө чыкяр, сыкылклар, елин хөкми-солтаны Мирхайдары чагырмага башлаяр. Ол эдил гызылын гырындысы ялы эдип, бугдай дөнелерини чөплөйәр. Йүреге дүшгүнч кын иш. Йөне Сейде үчин велин бейле дәл: хер нәме-де болса бахарын аягына ченли Ысмайылы экләп-сакламалыды. Онсоң, худай халаса, ёлларам ачылар...

Анха, хол өтлем-өтлем дагларын аңырсындан, хайван-ынан аягы секмедик гөгүмтил ак гарларын аңырсына геченинден соң, Чатгал жүлгеси башланяр.

Сейдәниң гөвнүнә гелшиче, Чатгал бир эртекилердәки ялы юртды. О тайда чөмөзарлыклар йылбойы парч болуп отырды, мал-гаралар асуда яйнашып йөрди. Дерянын ики ян кенарында хем берёза агачларының арасында мекан тутан юмуртга дек ақ өйлер хатарланышып отырды. Оларын чар төверегинде гүвлемпач отлар якылып, газан-газан этлер бугарышып дурды... Адамлар ол өйдә бейлеки бир өе мыхманчылыга гел йөдилер. Даг ичинин ёллары ачыларам велин булар белент дагларын аңырсындакы, ине, шу үйтгешик үлкә гидерлер. Ысмайыл бир вагтлар гарындашларыныңка гөрме-гөрше геленде, бу тайда болуп хем гөрүпдир... Ысмайылын гачгакдыгыны о тайда билжек адам болмаз, онун ызына дүшүп, ондан ар алжак болян адамам болмаз. О тайда бу Мырзакул ялы ичигара, бетпәл адамлар хем ёк! О тайда булар ишләрлер: Ысмайыл-а колхозын чопаны болар. Сейде-де онун көмөкчиси...» Аз-кем сабыр этсек, ынха, эййәм язам чыкды. Шу чакка чыдап, қанагат эдип гелипдирин, инди дагы бетер эдерин! — дийип, бугдай дөңелерини бир гысымындан бейлеки гысымына гечирип отуран Сейде пикир дерясына гарк болупды. — Вах, шу Ысмайыла зат болмаса боляр. Муңа-да йүз-де мүн шүкүр, хернә оба ичинде Ысмайыл бу тайда дәл-де, Газагыстанын бир ерлеринде, өз гарындашларыныңка гизленип йөрмүш дийип гүррүн эдйәмишлер... Говы-да шо... дийиберсинлер... Түвежигимизи сатарыс-да, ёлда ийәйжек азык-сувлугымызжык тайярлап гоарыс, гаррынам эшегимизе мүндирис-де, йүзүмизи гараңка тутуп, обадан сайланарыс, шейдер чыкар өтагидерис... Хава, бу ерини терк эдип гидерис...»

Хоштап бахар ховасы серхош эдйәр... Арзув эдесин,

пикир йүвүрдесиң гелйәр: шол вагт гарның ачлыгынам ядындан чыкарысын.

Агшам Сейде талхан үвәп отырка, Асантай ичерик гирди. Бу огланжык соңкы махаллар гөз-гөртеле хөрланыпдыр: гөзлериниң өңи гөк нил болупдыр, какасындан галан көңе гүпбүсиниң чермелги енинден хамы чылгым-чылгым жайрылан инчежик эллери чыккышып дурды.

— Эжем от гетир дийип иберди — дийип, ол утанжаңлык билен йыгрылып, бир аягының үстүнде дуруп билмейәрди. Өзем зол-зол дегирмениң өңүнде үйшүп дуран талхана әнедейәрди.

Чага боляр-да! Иймәге зат дилейән чаганың бигүнә назарыны гөрүп, ким аркайын дуруп билер. Сейде онуң элиниң аясына бир гысым талхан гуйды. Огланжык келлесини аркан гайшардып, агзыны талхандан долдурып, онсон монча болуп, бурнуны чекип гойберди. Онуң Сейдә таңры ялкасын айдасы гелйәрди, оңа нәмедир бир говы зат диеси гелйәрди. Ол талхандан ап-ак болан додакларыны ялап дуршуна, чага ынанжаңлыгы билен йылгырды.

— Сейде гелнеже, сыгрымыз гузланда, эжем бизе овуз биширип бержек дийә. Ана шонда мен сизиң Амантөрәңизе-де дадыраын. Себәби инди олам ийип билйәр герек? Шейле дәлми? Овзам эдил чекизе ялы сүйжи боля!

— Вах, йүрежигиңден айланайын-эй, йүрегиң говы сениң, ылайым айданың гелсин-дә! — дийип, богазы долан Сейде онуң элинден чекди, йүз-гөзүнден огшады. — Худай несип этсе, овзам бор, гаймагам бор, сыгрыңыз гөлежик гузласа, барысы хем болар. Шондажык, ана, бизиң огулжыгымыза-да гетирәерсин, болямы, эййәм оңа дишем чыкыпдыр!

Тотойың өз адамсындан, чагаларының хем өз аталарындан эбеди жыда дүшендиклеринден хенизем биха бардыклары, хенизем хат гелерине гарашып йөрөндиклери онуң ядына дүшди. Сейдәниң гөвнүне болмаса, бу огланжык онуң нәме хакда ойланяныны аңян ялыды. Онсон ол сөзүң гердишине гөрәрәк диен ялы совал берди:

— Ери, эжең бирнеме бәри бакдымы? Дүйн сува-да гидәйди өйдйән?

— Бу гүн ене ятыр, келләм ярылып баря диййә.

Оңа көмөклөшмөк үчүн өйдө галжак болсам, этмедик: икинчи класа гечмесен, какан геленден соң кэййэр диййө.

— Ёгсам нәме! Элбетде кэййэр! Гайдып гелерем...

Бу огланжык кирпичмен гөзлерини зол-зол гырпылдадып дурды, өзүнөм чагалара махсус болмадык бир хили улудан-улудан демини алярды. Онуң бу дем алышындан бир затлар аңыларды.

— Неме бейдип демини аласың, айып болмазмы ахырын? — дийип, Сейде онуң чалажа четине дегди. — Сизин какаңыз доланып гелер, йөне бейдип улудан демини алма, ягыш дәл бейтмек!

Бу огланжык оды туташып угран тезегин бир бөлөгини алып чыкып гиденден соң, Сейде ысгын-ровгатдан гачан эллерини саллап, дегирмениң башында эсли салым башыны ашак салып отурды. Яңкыжа чаганың икн эгнинден дем алмасы оны хейжана салыпды. Өзи бир, ынха юмрук ялы чага, эхли зада-да йүрежиги билен дүшүнйөр. «Вах, етим галанжа чага-да!» — дийип, ол гөвни чөкгүн пикир этди. — Тотой хем билийендир, элбетде, аңандыр, йөне сесини чыкарман йөрендир-дә нәме... Ери, ол дагы нәме иш этсин, дийсене, бичәре! Үч саны, етим чаганы эклөжөк болуп гөр ханы... Ене колхоз аз-овлак көмөк берйөр, шонуң билен мыдар этмөли. Ынха, хол өнрәжик ярты халта сүлөни складдан гетирипдир, шолам нәме ёкдан говы... Инди оларың бар умытлары еке дикрар сыгырлары. Гузламалы махалы хем якынлашяр, йөне нәмесиндендир бирхили шу йыл гижикдирди, билдир томус гижрәк буга гелендир-дә. Тотой пахыр хер гүн ир туруп гаргыняндыр: «Вах, сәнәм бир гузлап дынсаң-да, гузламан гечен! Нәвагт гузлажак сен, кән гарашдыржакмы ене? Чагаларам сүйт-гатыксыз сыңсыраклап йөр, сениң болса азарыңа-да дәл, аркайын мыщылдап айланып йөрсүн, иен ийиминем өдәңок!» Тотойың айдянының гаты жаны барды, сүйт-гатыклары болса, бейле бир горкмасаңам болжакды-ла. Хава-а, инди олар ненеңси гүн гөрерлер? Тотой хем йыгы-йыгыдан ёңламаны чыкарды. Байдалы нересәни айтсана сен, хей нерессе, минаның үстүнә өз-өзүни оклапдыр ахырын, өлжегини билипдирем велин окдурылып барыпдыр-а... Йүрегинде зат ёк-да о бендәң... Тәлейи шейледир... Этжөк алажың ёк, гараз итенек-чоманак гүнлерини сүйрәрлер, чагалары етишер. Агыр-

дыр, агырлыгына сөз ёк... Хер кимиң дагы-дерди өзүне етик. Оларыңки бир башга, бизиңкем бир башга. Хай диймән, ине, Чатгала гөчүп гидерис-ле, онсоң бирнеме говулашар ахырын... Тотой бир ёла диле гелди-биле гелди диен ялы эдип: «Аю, бүтүки бу Ысмайыл гачыпмыш дийёлөр-ле?» дийип сорапды. Мен оңа, ери, нәме дийип жогап берейин-э? «Билмен, гачса гачып йөрендир-дә, бизә-хә гөрөмзөк щоны». Ынанан-а ынанаяр, ынанмадык хем ынанмаз... Шу йөне Мырзакулы гөзүм гөрмесе боляр. Онуң белли, небси агыржак гүманы ёк: ол бир bize гелен ягы-ла, ерчекен! Эй худаи жан, бизи шол Мырзакулдан бир горап саклавери-дә хернә!» Сейде өз пикир-хыялларына гарк болуп, ене кән вагтлап отурды, вагт нәче тиз гечдигиче, оны булашык бир галагоплук барха гүйчли говруп-гысып бар-ярды, ол хәлки огланжыгы, онуң чага гелишмейән улудан дем алмасыны, ач, найынжар гөзлерини бирем хушундан чыкарып билмейәрди. Сейде бир багтыаттынчылыгың болжакдыгыны сызярды, шолам оны хәләк әдйәрди.

Ол онсоң дашарык чыкды. Хова-да агшамаралар булашды. Чыглы чапгын ел гүнбатар тарапдан булут көкүни сүрүп гелйәрди. Гөгүн йүзүни булут тутуп, бирихили йүрекгыстың болупды. Даглар әййәм гөрүнмәйәрди. Булутларың аңысында йүзйән ай шемалың гаршысына тыйып барярды. Махал-махал ол бүтинлей гөздән йитйәрди, онсоң түм гаранкының ичинде бир ерде ене онуң сүйт ялы ак ызы пейда болярды. Шейле болансоң айың өлүгси ягтысы булут гаймагының анырыңдан зордан-зордан ыш ачып билйәрди. «Гарам-а ягжаг-ов... Ысмайыл нәдеркә?».

Сейде ир билен сув алмага гитди. Булутлар асмаңың йүзүни теп-текиз әдипдилер, ере дүшенден эрәп барян гар уллакан-уллакан тозгаларыны пешемәге дурды.

Ол яңы меллекден гечиберенде, Тотойларың гапысында бир гыкылык-галмагал турды, агы сәслери эшидилип уграды. Ябылы адамлар ёлуң угры билен шо тарапа ат салшып гечип гитдилер. Ат тойнакларыңдан сычран палчыклар думлы-душа яйрайарды. «Бир иш-ә болупдыр-ов!» дийип, Сейде алланичигси болды. Элиндәки бедресини дуран ериңде ташлап, Тотойлара гаршы йүврүп гайтды. «Байдалының ясыны гүйз туталың диймәнмидилер, я бири дилиңден сыпдырайдымыка?»

Хаядың янына ылғап гелип, ховлының ичине бойну-  
ны узадып серетди, серетдем-де шол угра хайран бо-  
луп доңуп галды. Улы вағырды болуп дуран мәреканни  
ичинден Тотой сачыны яйып чыкды, онуң биртай еңи  
еңленен эгиндеки чапаны ерде сүйренип ятырды. Ол  
сарайың гапысына ылғап барып, гурсакларыны юм-  
руклап, йүрек паралайжы тгыгырды, налыш эдйәрди:

— Гөрүң-э, доган жанлар, өзүңиз гөрүң: гулпы дө-  
вүп алып гидипдирлер-э! Вай-ла, вай доганлар, ненен  
эдейин, худай мениң маңлайымы ятырды-ла! Вай, ненен  
эдерин-эй-й!

Кимдир бири:

— Агшам оны өзүң даңып гоюпмыдың өзи? Гапыңы  
өзүң бекләпмидиң өзи? — дийип, сесине бат берип со-  
рады.

— Вах, доган жанлар-э-эй, башга ким даңсын-а-а,  
өзүм дандым-ла! Елинжагазынам элләп гөрдүм-ле, ел-  
нине сүйдем инен экен-о-ов... Чагажыкларым халыс бо-  
лупдылар, олар хачан бизиңем сүйдүмиз боларка дий-  
шип, шона гарашядылар! Ярамаз жаныма сыгра серед-  
йән өзүмдим-э... Вай, эллерим шел ачсын-ла мең-н!

Сейде нәме-нәмәниң боланына шундан соң дүшүнип  
галды, онуң эндамы дыглап гитди. Дүйнки Асантайың  
өз янына гелшини, овуз хакда айданжа сөзлерини, эр-  
текилердәки ялы тудратлы бир зат ялы онуң сүйде-га-  
тыга гарашышыны ядына салды, ол хәзир онуң эдил  
гөзүниң өңүнде дуран ялыды: хоржа, боюнлары гыл  
ялы, какасының пагталы гүпбүсини еңини чермәп ге-  
йипдир; талханлы додакларыны ялап, бирхили мысапыр  
йылгырып дурды.

«Хеем бир шейле эдәймек болармы, хайсы нәкескә  
шу бенделерин сыгына эл гатып билйән?» дийип, Сей-  
де өз янындан пикир этди, нәлет окады. Онуң йүзүне  
юмшак гар тозгалары гелип урырды-да, эрап, бойну-  
ның йүзи билен ашак сырыгып гайдялды, о болса хе-  
низем шол дурды, еринден гымылдап билмейәрди. Тото-  
йың чагаларының ләгирийшип, онуң чапанының сыйың-  
дан асылышларына әнедйәрди. Иң көрпәжеси яны дү-  
шегинден туруп ылган болмага чемели. Ол жорк болуп  
ятан гарың үсти билен әжесиниң ызындан аяк ялаңач  
ылғап барялды, «Әже, әже жан!» дийип, йүреги яры-  
лан ялы вәгирийәрди. Тотойың велин азарына-да дәлди,  
ол онуң гөзүне-де гөрүнмейәрди. Бу зағт ол ховлының

ичинде пелесаң уярды, бокурдагы гырлан сеси билен нала чекйәрди.

— Байдалы өйде болан болса, хайсы огры ховла гирмәге милт эдип билерди! Әрсиз өйүң йүзүңе көз дегсин! Вах, чагаларының дабанындан совук гечди-ле, гөм-гөк болдулар-а олар! — дийип, Сейде өз янындан пышырдап айтды.

Ол чаганың янына ылгамакчы болды, оны барып гушагына аласы гелди, эдил шол вагтам почтаһон Курман мәрекәниң ичинден чыкды. Ол Тотойың көрпеже оглуны саклады, онуң чым-гызыл болан агын гарлы-палчыклы аякларына сесини чыкарман гарап дурды, сонра хасур-хусур гушагыны чөзди-де, оны голтугына гысды, чапаны билен үстүни өртүшдирди, өз өйлерине бака алып гитди. Кимдир бири эглип, Курманың ерде ятан гушагыны ёкары галдырды, ечинин ужы билен палчык-салчыгыны сүпүришдирди. Курман душундан гечип барярка, Сейде онуң чаганы пугта багрына басып, өз деми билен оны йыладып баряныны гөрди.

— Хор этмерис, хериңизи биримиз өйүмизе аларыс, экләрисем, сакларысам, хоссар чыкарыс, ташламарыс сизи! — дийип, ол өзбашына хүмүрдәп барярды. Онуң өл-мыжжык болан сакгалы титир-титир эдйәрди, гөзлериниң өңи яшарып дурды.

Әхли оба диен ялы Тотойларың ховлусына ылгашып гелипди. Гөрлүп-эшидилен затмы ахырын бу! Догры, өңлерем бейле-бейле затлар болман дурмазды, ховлуда дуран сыграм, гойнам огурланарды. Болян затды. Йөне бу вагт илатың дине сыгыр огурлананы үчинем дәл-де, эйсем огрының нежис элиниң эл дегрилмесиз зада эл гатаны үчин үйшүп дуршуды: «Байдалының етим галдн машгаласына азар берйән ким ол?»

Адамларың йүзи чытыкды, бир адам хем сесини чыкармаярды, йөне хер кимиң йүрегинде нәлетли гахар оды ловлаярды.

Мырзакул эййәм үч-дөрт сапар дагы ховлының гапдалындан эйләк-бейләк ат чапдырып гечипди, хол ёлларың угрунда айланып йәрди, ахырам ябы чопаны Барыны алып, йүзин салып гелди. Түвелей ялы болуп, ховла күрсәп урды. Онуң эгниндәки шинелиниң бир тай голы икибака галгаярды. Атының жылавының гахар билен гаңтарып гойды.

— Ханы, миллет, бәррәк үйшүн! — дийип, ол гыгы-

рып гүрледи. — Ягдайы болан-а атлансын, ягдайы болмадык хем пыядалап, херин бир гапдала дагаң! Екеже говагам, екеже жарам барланмай галмалы дәл, гөзләй!.. Сыгры тапмалы, йөне шол зандыяман махлугы хөкман, хөкман тапаймалы биз!

— Догры айдяң! — дийип, халк ерли-ерден гыгырды. — Огры гаты-узага ашан болмалы дәл. Эгер сыгры өлдүрәнем болса, этини тапмалы шонун, болмаса-да сыгыр бир көне харабаң ичинде гизленилен болмалы!

— Шүбхесиз шейле болаймалы! Харабачылык-лара тарап гитдик!..

Мырзакул ёла чыканларындан соң, фронтдан гелен огланлары өз янына чагырды:

— Огланлар, сиз — солдатлар, эсгерлер.. Сизин везипәниз шу: атланың-да, шәхере гидйән ёлуң угруны барлашдырып чыкың!

— Оңа биз тайяр, йөне ябыны ниреден алалы, шо барда...

— Атятакдан алың! — дийип, Мырзакул буйрук берди.

— Атятакдан ат беренден башлык эдил асылып өләснини кем гөрмез! Бейле узак ёла ябы бермез. Сүрүме тайярлап йөрлер-ә!

— Ай, гойсаңызлаң-хов, шо башлыгы! — дийип, Мырзакул гудузлан ялы гыгырды, онун голак эли тирсилдәп, шинелиң ечини гымылдадып-гымылдадып гитди. — Хәзириң өзүнде атлары эерләң, жогабыны өзүм берерин!..

Иллер билен бир хатарда Сейде-де гөзлеге чыкды. Обадаң чыкансоңлар, хер ким бир яңа даргада. Мырзакул атының үстүнде элгуш ялы язырылып, байырлыгың еңсесине бакан гып басайды, ябы чопаны Барпы болса гулакжыныны иримчик йүзүне чүмре басып, башга бир тарапа бака ат салып гитди. Бирден Сейдәний гөвнүне эрбет бир пикир гелди. Ёднен ненең бу ядына дүшмедикә? Бирден олар Ысмайылың үстүнден барайсалар, нәме алач этсе болар? Онун хушы башындан учды, дуран еринден эдил гөзүне урлан ялы болуп, шол гамышлык-жеңцелик жара тарап юмлугайды.

Үмүр-думан болса даг көтеллеринден аягыны үзүп, ёкары галмага межалы етмейән нәхош ялы болуп салланып дурды. Ер аягыны тайдырары, пагыш-пара эрән барян гар үст-башыны өл-мыжжик эдйәрди, шейдин

үстүндөки эшигин өзүнө йүк болярды.

Сейде өз хөвүртгесини гораян гушдан энайы дэлди. Ол Ысмайылың гизденип ятан говагыны бири гөрөймөсин дийип, от-чөпүң ичинде кебелеклер болярды. Ол алжырап, нэтжегини билмейәрди, гөзгыны бир ягдайда икибака ялтаклап, бир о тарапа, бир бу тарапа урун-ярды. Гөрүнйән зат ёк-герек, бирден бири онуң ызыны ызарлап гелйән болаймасын?

«Эй таңрым, шу сапарам бир өзүң көмөк эт, өзүң совавери хернә, гапдалракдан бир гечип гитсинлер-дә! — дийип, ол худая налыш эдип, ики элини күкрегине гоюп дилег эдйәрди. — Нәмишлэйин, ненең эдейиң, өзүң салгы беревери! Эгер сыгыр тапылайса, вах; чагажыкларын багты үчин тапылсын-да, адамлар оба гайдарлар! Я ярадан алла, етимлерин сыгрыны гайдып бер, өзүң етиш, көмөк эт, ялбарян. Менем эне, мениңем оглум бар, огулжыгымың хатырасы үчин өзүң говусыны эт!»

Көтелликлерин ичи билен Сейде депе-депе ёллар ашып ылгады, онуң агзындан янгынлы гаргышлар пайрап дөкүлйәрди. Басым оны үйтгешик бир пикир тутушлыгына гуршап алды: эгер сыгыр тапайсалар, илат оба доланар. Оны халас-эдип билжек дине шуды. Диймек, онда сыгыр тапаймалы, хөкман тапмалы, тизрәк тапмалы, хер минут гымматлы.

Сейде өзүни тижәп, ене анырлыгына бака ылгады. Хер дүйп бөвүрслениң ашагына әнедйәрди, дагын хер бир өврүмине назар салярды, ол өзүни тикенден-тикене урярды, үстбашыны жыррым-жыррым эдипди. Йөне барыбир сыгырдан нам-нышан ёкды. Хон-ха үмүрлигин ичинден көне бир харабачылык гаралып гөрүнйәрди. «Сыгыр шо тайда гизләп гоян болаймасынлар? Дур, дур, о гөрүнйән зат нәмекә? Өз-ә бир хайвана чалым эдйәр. Хава, эдил өзи, шол болмалы! Өзүң гөрүп дурсуң ахырын: о гөрүнйән кичирәжик алажа сыгыр-а! Хий гөр-ә сен муны, таңрым, агынжак эдил өзи-дә!»

Гарашылмадык ерден калбына долан шатлык Сейдәниң демини тутды. Ол сакга аяк чекди: аяклары дин этмеди. Шол угра-да белли бир карара гелди: «Хә-зир ол бейик депәниң үстүнә ылгап чыкайын-да, бәрик гелиң дийип адамлары өз яныма чагырмага башлайын, гой хеммелер оба гайтсын-да. Сыгыр Тотойың ховлусына идип барып, сарайда даңып гоярын. Вах, йөне шу



сыгыр бир болайбилсейдир...»

Сейде онсоң бир демде депәниң үстүнә ылгаң чыкды, соңам... гымылдаман доңуп галды. Бу сыгыр дәл-де, ичине юмуран бир көне хаятды.

Думан хенизем шол ёкары гөтерилип билмән, еринә йүзүнә язылып дурды. Йыкык хаядың кесеклеринин арасында ятан өтен йылкы бүрмегиң үстүни яз гары мазалы өртүпди, әйжежик гөк отларың яңы ер ярып чыкан шинелери еңилжек ак дона бүренип отырды.

\* \* \*

— Сейде агшамлык зордан аягыны сүйрәп оба геленде, Тотойың ховлусындакы сыгыр ятагың бир тайыгышык гапысы хенизем шол хаңлап ачык ятырды. Сыгыр ятагың ичинде йүрекгысгың — гум-гуклук хөкүм сүрйәрди.

Өйден болса элден-аякдан чыкып барян чаганың жәгилдиси гелйәрди. Мегерем, чага узынлы гүн дынман атлан болара чемели: гөзлери пөкгерип гидипдир, диңе онуң гөзлериниң ағы гөрүнйәрди, зордан кәарым бирдеми гелип гидйәрди. Онсоң, әдил ичиңи якайын диен ялы, Сейдәниң даш ялы бөлүп дыңзап дуран гөвүслеринденем сүйт гелмейәрди, ёгсам ол шунчалар жанам этди, сагжак болубам гәрди — болмады. Ол халыс ядапды, гайгы-алада онуң ысгын-ровгатындан дерамат гойманды, эери-япынжасы үстүнден айрылып, бир гиже елиң ашагында ялаңач галдырылан ябыныңкы ялы, онуң әнәклери шақырдап дурды.

Олар сеслерини чыкарман, дымшып отырдылар: Сейде оглуны гужагына алып, бир дулда, гарры кемпирем башга бир дулда отырдылар. Пеже от саласы геленокды, өйүң ичи хем әдил онуң калбының болшы ялы буз ялыды, якымсызды. Сейдәни укы бүрүп барярды. Чагасыны гараз әйдип-бейдип салланчага гечирип ятырды-да, чыкарынман-бейлеки этмән йыкылып галды.

Сейде гижәниң бир вагты әпишгәниң тыркылдысына укудан ояңды. Тасдан ол укының арасында «Кимсиң?» дийип гыгырыпды, йөне мунуң Ысмайылдыгыны билип, зордан сакланайды. Ол өңкүсиденем бетер горккды. «Обаның ичи гайда-гаймалашык, бу вагт муң нәме иши барка, өзүң говусыны эт-дә, жан худай!»

Сейде бөкүп еринден турды, гапыны ачып, ховлук  
мач пышырдады:

— Чалтрак гир, оба ичи ярамазлык!

Гапының килтини ичирден илдирип, Ысмайылы га  
раңкының ичинде отага алып гелди. Эпишгәнің өңүн  
туты этди, чыраны якмага хыяллананы хем шоды ве  
лин, бирдең онуң гөзи патлап ере гачан юмшак би  
зада каклышды. Сейдәнің үстүнден гайнаг сув гуйлан  
дөнди, онуң гөвнүне өз йүреги чат ачып, ере гачан ял  
болды. Ол бу вагт бүтин сүнни билен гагшайарды, аша  
отурды, төвереклерини сермелешдирди, эли юмшак би  
зада дегди; бу ичи этли торбады.

— Бу асыл сең ишиң экен-ов — дийип, Сейде богун  
сеси билен чалажа гыгырды. Онуң деми гысып, бокур  
дагы тутулыпды.

— Юваши! — Ала гаранкылыгың ичинде Ысмайы  
лын гөзлери бирхили яшылымтыл шөхле сачып гил  
ди, ол оңа хас голайрак сүйшүп, эдил онуң йүзүни  
янында улудан бир демини алды.—Гапыл, сең ишиң дәл

Сейде дымды. Онуң башы-гөзи айланып, гөйө ким  
дир бири дөшүнден батлы итекләп гойберен ялы бол  
ды. Ол дүшегиң үстүнде отырды, өзүнем йүзинлигим  
йыкылаармыкам өйдүп; элдерине даянярды. Онуң дү  
йәде ялныз бир арзувы барды: өйден ылгап чыкып, й  
рек паралап сес эдип, йүзүниң угруна — нирә болса-д  
бир яңа тасап гачжакды, оңа дүнйәдәки шу тетелли  
адамлары гөрмесе, танамаса болярды. Йөне онуң ерин  
ден турмага межалы ёкды. ахырын, гыгырайын дийсе  
-де, шоңа-да ровгаты ёкды. Ол Ысмайылын гүнчлеч с  
сини эшиденден соң хушуна гелди.

— Ери, нәме отырсың, бол чыраны як!

Сейде гымылдамадам.

— Чыраны як диййән!

Ысмайыл ашак эгилди. Ол Сейдәнің өзүнә бака сү  
шенекләп гелйәнини гәрди.

— Сен... иң говусы өз түвәмизи сояймалы экениң  
-дә!

— Самсык хелей дийсе!—дийип, Ысмайыл онуң чи  
нинден тутуп, өзүнә бака чекди. — Агзыңдан чыкяң с  
нәме, маңа өвретжек болямың! Итиң гүнүнде яшай  
ит ялам болмалы! Ил билен не ишиң, өзүңи бил!..  
гарның дойса боляр... Сениң ил билен нәме ишиң ба  
Ачлыгыңдан өлүн барян болай, сең агзыңа екеже ч  
170

че аш дамдыран адам болмаз. Хер ким өзүни билйэр! Ким чапса-таласа, хич затдан гайтмаса, ана, шонуңам гарны дояр!

Сейде хич хили жогап бермеди. Ысмайылың эллери онуң эгнинден сырылып, көйнегиниң якасына каклышды, мэкәм богды. Ысмайыл аялыны гахар билен силтерледи, харлады, онуң агзындан ода атылып биширилген какмажың ысы аңкап дурды.

— Нәме сесиңи чыкараңок, хэ? Мен сенден сораан: нәме үчин сесиңи чыкараңок? Сен түвәни өлдүрөн болсам, чагана суйди ниреден алжак? Я илиң чагасы өзүңкиден говы болдумы? А Чатгала нәдип ашардык ахырын? Сен шуны пикир эдйәмиң я ёк, хэ? Санлыжа гүн галды, сен болсаң мениң шо говакда ачлыкдан өленими говы гөрийәрмиң, шейлеми? Я башга адамлар сен үчин менден якыңракмы? Ёк, сениң муның болмаз, арлы гышы совуга гагшап өтүрдим, бес инди... Огурлажак, талажак: ит ялы болуп сыңсыраклап йөрмек үчин армыдан гачмадым мен! Самсык дәл менем, ачлыкдан өлесим геленок!

Дашарда хораз гыгырды. Гитмелиди. Ысмайыл эпишгәниң өңүне барып, чилимини гысымлап диңширгәп дурды, соңам ызына гаңрылып шей дийди.

— Нәме, лал ачдыңмы сен! Эти бир ерде гизләп гой, гижелерине гайнадып, биширип, сүңклерини болса итлер агтарып алаймаз ялы чунрак газып, сарайын ичинде гөмүң! — Ол чилимини гайтаданам бир ичине сорды, онуң энеклери ғызарып, ягтылып гитди, бу өрән үйшендирижи болуп гөрүнди; түм гараңкының ичинде онуң чыглы додаклары, бурнуның ичиндәки сых-сых түйлер месе-мәлим болуп дурды. Соң ол чилиминиң галындысыны ашак ташлады, аягы билен мынжыратды-да, даш чыкды.

Эпишгәниң аңырсы ягтылдыгыча чал сач гелип дашарык шонча-да небсевүр середйәрди. Гөвнүңе болмаса, ол бу вагт яны догуп гелйән гүнүң өңүнде гижә түмлүгиниң гизленишини сынлаан ялыды. Сейде чагасының салланчагыны гуҗаклап, шол эпишгә гаран отырды. Шол кичяжик эпишгежигиң аңырсында болса гиден бир дүйәй яйлып ятыр: оба бар, ил-халк бар. О тайда Курман яшайар, өз, чагажыклары биленжик Тотой яшайар, о тайда голак Мырзакул билен Ысмайыл хем бар... Хава-а, Ысмайылам... «Ёк, сен оларга меңземейәрсин...»

халкын башына бир иш дүшенде, оны ташлап качан адам ислесе-ислемесе-де онун душманы бөляр! Мен сени бу ёлдан алып галып билмедим, башармаздымам, белки!..»,

Кимдир бири ичлөп, улудан демини алды. Сейдәнин дине шундан соң гарра гөзи дүшди. Ол хем бир бурчада аррык, агажа дөнен дызларыны гужаклап, эзъет барыны чекен гөречлери билен эпишгә тарап нәумыт гарап отырды. Элбетде, ол агшамкы болан затларын эхлисинден хабардарды.

Сейде шайыны тутярды. Чагажыгының арлыкларыны бир дүвүнчеге дүвди, чапаныны гейди, Тотойын эдиши ялы билины йүп билен мәкәм гушады.

— Өзүңизиңкилере гидйәмисиң? — дийип, гайын энеси сорады.

— Гидйән — дийип, Сейде оңа жогап берди. Гайын энеси сесини чыкарман баш атды.

Сейде гапының өңүне барып аяк чекди, оглуны элинде саклап дуршуна бир задың пикирини этди. Ол ятырды, дүнъеден бихабарды, йүзүне эжесинин гөзяш дамжасы даманда, ол дине гашжагазыны чытып, келлежигини икибака товлады. Башга ол хич задам этмеді. Соң Сейде ичи этли торбаны ёкары гөтерди, эгнине атды ве босагадан аңрык айгытлы гадам урды.

Гайын энеси бу гезегем сесини чыкармады, оңа ызына доланай хем диймеди, аягына йыкылып ялбармады.

Азажык салым геченден соң бу гаррам дашары чыкды, ол келлесиниң угруна нирәдир бир ерлере — обадан алыс бир ерлере бака сүйренип уграды, гапы болса шол ачык хаңлап ятырды.

\* \* \*

Сейде бөвүрсленлерин ичинде зордан гөзе илйән довар ёдажыгының угруны алып йөрәп барярды. Мырзакул-ве ене ики саны эгни түпенли солдат хем ону ызына дүшүп барярды.

Тоннели гораян харбы горагың командири бир сатгат мундан озал бу солдатлара гоңшы обаның оба Советиниң ыгтыярына барың дийип буйрук берипди. Сейде Қичи жүлгә, чопанларың янына бака барярды. Гайдып ол хич хачан бу оба өврүлип гелмез.

Солдатлар өзараларында хүмүрдешйәрдилер.

— Егса-да, хэй, шу шол сыгры огулланан аялың өзі өйдйән-хә.

— Шейле ялы, шу болуп баршына әнеденде-хә, шол болмалы.

— Ызарлап тапан болмага чемели-хов. Есәр аял, хә! Йөне бу элиндәки чаган нәмә герек дийсене, вах?

— Ай, нә билйән онуң нәхили адамдыгыны! Валла келлеси саг дәл болмага чемели!

Олар гамышлык, ғырымсы таллык керт кәлиң ғыра-сына етенлеримде, Сейде ашақ дүшди, чатрыга етибем сакга аяк чекди.

— Ана, хо тайда, гамышлыгың аңырсында! — дийип, ол элини узадып салгы берди, ана шундан соң онуң йүреги жигләп гитди. Ол нәме эдип, нәме гойяныны билмән, эгниндәки яглыгың дүвүнчегини чөзди, ашақ отурып, чагасының агзына эммесини тутдурды.

Солдатлар ассырынлык билен Мырзакулың ызына дүшүп барярдылар. Мырзакул гамышлыга якынлашан-дан соң, аягыны үзенниден айырды, ябыдан бөкүп дү-шәймәге тайяр болуп отырды. Эдил шол минутда-да өң тарапдан бири ғыырды: — Әхей, Мырзакул! Долан ызыңа! Мениң үчин-ә хайсы янына боланда-да атың тулагы ялы, йөне билип гой, сенем хезил эдип гезесин сә: Ере серерин! Ёк бол!

— Элиңи галдыр! Боюн әг! — дийип, Мырзакул ғы-ырды-да, өңе тарап атыны йүзин салайды.

Кәлиң ичинде түпөң сеси гүмпүлдәп гитди. Сейде аяланичгиси болуп, сычрап еринден турды. Ол Мырза-кулың атың бойнуна йыкыланыны гөрди.

Она ченли солдатлар хем от ачмага башладылар. Ысмайыл йыгжам, ховлукмач жогап берйәрди. Дагла-рын ичи түпөң сесинден лерзана гелйәрди.

Онсоң бирденкә солдатларың бири зәхреси ярылан ялы болуп ғыырды.

— Ә-хәй, маржа<sup>1</sup> нирә баряң? Долан ызыңа дий-йән! Долан! Өлдүрер!

Сейде оглуны элинде гөтерип, эгнине дүшен яглы-гыны хем галдырман, Ысмайылың отуран гамышлыгы-на бака хайдап барярды. Ол горкы-үркүни билмән, аркайын хем ынамлы йөрейәрди.

<sup>1</sup> Маржа — «Мария» диен сөздөн, аяллара йүз тутуланда айдылар.

Хайсыдыр бир гөз юмуп-ачасы салымың довамында дагларың ичини дүйпсүз бир үмсүмлик гуршап алды. Харсан дашларың еңсесинде гизленишип ятан солдатлар, ялңыз элиниң пенжесини пугта юмуп ерде язылып ятан Мырзакул, үстүңе абанып дуран гаялардыр дагларын хол алысларда чүр башлары — эхли зат үйгөшик бир зада гарашып донуп галыпды. Ине хэзир, хэзириң өзүңде түпөң сеси янланар, онсоң бу эли чагалы аялам ериң йүзүңе язылар.

Бу айылганч үмсүмлиги ел бозды. Бирден шувлап гелен ел гамыш тозгаларының үстүндөн толкун атып гечип гитди, Сейдэниң йүзүңе урды, онуң эгиндэки ягылыгыны бат билен ыкдырып экитди. Эмма шонда-да Сейдэниң йүзүниң екеже дамары хем тирпилдемеди. Оңа гахар-газап хем гайдувсызлык медет берйәрди. Ол башыны дик тутуп, оглуны пугта багрына басып, белен боржуң хатырасы үчин өлүмденем горкман гидип барырды.

Солдатлар ене:

— Дур! Дур! — дийип, онуң ызындан гыгырдылар.

Олар онсоң түпөңлерини гапдалларына гысып, Сейдэниң ызындан ылгадылар. Эдил шол вагт хем гамышлыгың ичинден Ысмайыл бөкүп чыкды. Онуң эгинде йырытык-йырытык шинели барды. Эжир чекен үфлис йүзүң сакгал-мурт басып, хапа дер ашак сырыгып акярды. Ол гудузлан ялы болуп, түпөңини ёкары гөтерип, аялыны урмага хэзирленди. Ол голай гелипди. Анха, ола бир эдим ялы бири-бирине якын гелдилер, йүзбе-йүдушушдылар. Йөне ол өңки Сейдэни танамады. Бу он нэтаныш башга бир аялды. Онуң өңүңде чүв ак сачла башдаңысыз бир аял оглуны гөтерип дурды, онуң, ягн Ысмайылың гөвнүңе, бирден бу аял ёкарда, гаты ёкарда, өзүниң матамлы белентлигинденем эльетмез ёкарда дуран ялы, өзи болса онуң өңүңде хич зат элинде гелмейән гөзгыны, эжиз ялы болуп гөрүңди.

Ысмайыл аяк үстүңде дуруп билмән ыранды, элиңдэки түпөңини ылгап гелен солдатлара тарап бат билди зыңып гойберди. Соң хем элини галдырды...

Литературно-художественное издание  
**АЙТМАТОВ ЧИНГИЗ ТОРЕКУЛОВИЧ**

**МАТЕРИНСКОЕ ПОЛЕ**

**Повести**

На туркменском языке

Творческо-производственное объединение «Рух»  
Союза писателей Туркменистана.

**Редактор Довран Агалы.**  
**Суратчы Назар Бердиев.**  
**Сурат редакторы Тахыр Кадыр.**  
**Тех. редактор Таисия Иванова.**  
**Корректор Гуванч Өдэев.**

Уыгнамага берлен вагты 21.12.1992 й. Чап этмәге ругсат эдилен  
вагты 25.06.1993 й. Форматы 84×108<sup>1</sup>/<sub>32</sub>. Эдебият гарнитурасы.  
Екары чап эдиш усулы. Газет кагызы. Чап листи 11.00. За-  
каз № 3594. Бахасы шертнама. эсасында кесгитленйәр. Тиражы  
30 муң экз.

Ашгабат шәхери, Атабаев көчөсиниң 20-нжи жайы. Метбугат өйи.

Түркменистан Языжылар союзының «Рух» дөредижилик-өнүмчилик  
бирлешиги. Ашгабат шәхериниң, Азады көчөсиниң 5-нжи жайы.